

غازي صلاح الدين

لکندڙ

سادو هيرانند شوقيرام آڏواڻي بي. اي

۶

پيرومل مهرچند آڏواڻي



سندھي ادبي بورڊ

حيدرآباد سندھ

غازي صلاح الدين

لکندڙ

سادو هيرانند شوقيرام آڏواڻي بي. اي

۶

پيرومل مهرچند آڏواڻي



سنڌي ادبي بورڊ

حيدرآباد سنڌ

چاپو ٽيون	سال ۱۹۷۰ع	تعداد ۱۰۰۰
چاپو چوٿون	سال ۱۹۷۶ع	تعداد ۳۰۰۰
چاپو پنجون	سال ۱۹۸۳ع	تعداد ۵۰۰۰

[سنڌي ادبي بورڊ جا حق ۽ واسطا قائم]

قيمت: ٻارهن روپيا

[Price: Rs. 12-00]

ملع جو هنڌ،

سنڌي ادبي بورڊ جو بڪ اسٽال،

سنڌ يونيورسٽي نيو ڪئمپس ڄامشورو.

(پوسٽ باڪس نمبر 12، حيدرآباد سنڌ.)

هيءُ ڪتاب ”نوید پرنتنگ هريس“ ڪراچي ۾ ڇپيو ۽
 مسٽر غلام رباني آگري، سيڪريٽري سنڌي ادبي بورڊ
 ان کي ڇپائي پڌرو ڪيو.

عرض ناشر

هيءَ امر باعث مسرت آهي جو زهر نظر ڪتاب ”غازي صلاح الدين“ سنڌي ادبي بورڊ طرفان چوٿون دفعو شايع ٿي رهيو آهي. درحقيقت سنڌي عوام طرفان، بورڊ جي مطبوعات جي پسنديدگي ۽ مقبوليت جو هيءُ بين ثبوت آهي.

غازي صلاح الدين ابوي بن نجم الدين (۱۱۶۹-۱۱۹۳ع تائين)، پنهنجي بهادري، الوالعزمي ۽ جهاد في سبيل الله جي لحاظ کان تاريخ اسلام ۾ مثالي شخصيت ٿي گذريو آهي. سندس مجاهدانه ڪارنامن جي ابتداء سال ۱۱۶۴ع (۵۵۹ هجري) کان ٿئي ٿي، جڏهن سندس آقا نورالدين زنگي، کيس ۽ سندس چاچي امير شيرڪوه عرف اسدالدين کي، مصر فتح ڪرڻ لاءِ روانو ڪيو. ان وقت مصر ۾ فاطمي خاندان جو آفتاب خلافت، غروب ٿيڻ تي هو ۽ ملڪ جو سمورو انتظام نااهل وزيرن جي هٿ ۾ اچي ويو هو، جي هميشه صليبي تاجدارن سان سازباز ڪندا رهندا هئا. سنه ۱۱۶۹ع ۾ امير شيرڪوه، مصر فتح ڪيو، ۽ فاطمي خليفو، کيس ”امير الجيوش“ جو لقب ڏيئي، وزير اعظم جو عهدو تفويض ڪيو. ٻن مهينن جي مختصر عرصي بعد، امير شيرڪوه جو انتقال ٿي ويو ۽ سندس جڳهه تي غازي صلاح الدين ابوي کي ”الملك الماس“ جي لقب سان، وزارت عظميٰ جون واڳون سوليون ويون.

سنه ۱۱۷۱ع ۾ آخرين خليفن ”آزد“ جو انتقال ٿيو ۽ اهڙي طرح سندس موت سان فاطمي دور خلافت (۹۰۹ع کان ۱۱۷۱ع تائين)، جي پڄاڻي اچي ويئي. ان بعد غازي صلاح الدين، مصر ۾ پڻ، عباسيه خلافت کي تسليم ڪيو ۽ جمع نماز وقت، بغداد جي عباسي خليفن جي نالي تي خطبو پڙهڻ شروع ڪيو. چند سال بعد، سلطان اورالدين زنگي (۱۱۴۶-۱۱۷۴ع تائين)، ۲۸ سالن جي شاندار حڪومت بعد، سال ۱۱۷۴ع ۾ وفات ڪئي، ۽ پنهنجي پويان ۱۱ سالن جو فرزند نالي اسماعيل ڇڏي ويو، جو نوعمر ۽ ناتجربڪاري سبب، پنهنجي عظيم والد جي جڳهه ڀري نه سگهيو. اها حالت ڏسي، غازي صلاح الدين، مصر، حجاز ۽ يمن اندر پنهنجي خودمختاري جو اعلان ڪيو ۽ سنه ۱۱۸۱ع ۾، شهبزادي اسماعيل کان شام فتح ڪري پنهنجي مملڪت ۾ شامل ڪيائين. کيس انهيءَ عظيم الشان ڪاميابي تي، عباسي خليفن ”ناصر“ طرفان، ”سلطان“ جو خطاب عطا ڪيو ويو، جنهن بعد ئي کيس سلطان غازي صلاح الدين ايوبي جي نالي سان سڏيو وڃي ٿو.

سلطان جو زنده جاوید کارنامہ سال ۱۸۸۷ع ۾، جبروسلم جي فتح هو، جنهن ۾ هن صليبين جي متحده لشڪر کي، جنهن جو مجموعي تعداد سٺ هزار کان به زياده هو، شڪست فاش ڏني، مگر تاريخ گواه آهي ته بطور هڪ فاتح جي، سندس ڪردار آتي به بيمثال رهيو. سلطان جي رواداري ۽ رحمانيءَ جو هيءُ عالم هو، جو عيسائين جا هزارين جنگي

قيدي، بلا معاوضه آزاد ڪيائين ۽ سندن مال خواه اهل عيال کي ذره برابر به نقصان نه پهچائين. تاهم جيروسلم جي تسخير عيسائين تي شاق گذري ۽ هو ٽين صليبي جنگ لاءِ زور شور سان تياريون ڪرڻ لڳا. سال ۱۱۸۹ع ۾ عيسائين جا ٽي جليل القدر شهنشاهه، مثلاً جرمني جو فريڊرڪ، فرانس جو فلپ آگسٽس ۽ انگلنڊ جو رچرڊ، هن ناڻاڪ اتحاد لاءِ متحد ٿي ويا، ۽ اهڙيءَ طرح پورو يورپ، عربن جي خلاف صف آرا ٿي ويو. جنگ مسلسل ٽي سال هلي، جنهن جي دوران صليبين کي ٻي درجي شڪستون حاصل ٿينديون رهيون ۽ سندن جاني نقصان ڏسڻ ٿيو، حتمي ڪ جرمني جو بادشاهه فريڊرڪ، درياھ ۾ ٻڏي مري ويو، ۽ انگلنڊ خواه فرانس جا بادشاهه، شدت گرمي ۽ جنگ جي سختي سبب، سخت بيمار ٿي پيا. سلطان صلاح الدين کي جڏهن اها خبر ملي تڏهن حريفان مقابل جي علاج لاءِ نه صرف ضروري انتظامات ڪيائين، پر سندن آرام و آسائش لاءِ برف، شربت ۽ تازو ميوه پڻ مهيا ڪيائين. سلطان جي انهيءَ انساني رواداري، عيسائي بادشاهن جي غير انساني رويي ۾ تبديلي آندي، ۽ هو سلطان کي عزت و احترام جي نظرن سان ڏسڻ لڳا ۽ سائس سپٽمبر ۱۱۹۲ع ۾ صلح جا شرائط طي ڪري، بي نيل و مرمر واپس وطن وريا. ۴ مارچ ۱۱۹۳ع تي، قاريخ اسلام جي هن ماڀر غاز سلطان، شام جي دارالحڪومت دمشق ۾ رحلت ڪئي، ۽ هو پنهنجي پويان عقيدتمندن ۽ ماهر ڪندڙن جو جسم غفر ڇڏي ويو. صليبي جنگين جو هيءُ عظيم ترين فاتح، بهادري خواه انساني

رواداري ۾ يڪتائي زمانه ٿي گذريو. وٽس جو ڪجهه هو سو محتاجن ۽ ضرورتمندن ۾ تقسيم ڪيائين ۽ مرڻ وقت سندس ذاتي اثاثن بجز هڪ فولادي زره هڪ تلوار ۽ هڪ دينار جي ٻيو ڪجهه به ڪين نڪتو.

الغرض سلطان غازي صلاح الدين ايوبي هزار در هزار خوين جو مالڪ هو. مگر زير نظر ڪتاب سندس متعدد وصفن مان محض چند وصفن جهڙوڪ سندس الوالعزمي، بهادري، مهمان نوازي ۽ انسان دوستي جي تذڪره سان معمور آهي. هيئر هيءُ ڪتاب سنڌي ادبي بورڊ طرفان چوٿون دفعو شايع ٿي رهيو آهي. اميد ته علم دوست حلقن ۽ سنڌي زبان جي بهي خواهن طرفان هن ڪوشش کي استحسان جي نظرن سان ڏٺو ويندو.

والسلام

ڪراچي

سيڪريٽري

۲۷- جنوري ۱۹۶۲ع

سنڌي ادبي بورڊ

حيدرآباد سنڌ

منڍ

سادو هيرانند جيڪي ديس جا ڪهڙا ڀريا، سي ڪنهن کان
 ڪجهه ڪينهن. سندس هڪ ڳالهه، جنهن جي شايد ڪن ڪي
 خبر نه به هجي، سا هيءَ آهي ته هن صاحب سنڌي ٻوليءَ ۾
 هڪ عمدي ڪتاب ڪيڻ جي ارادي سان سرويالٽرسڪاٽ جي
 ”ٽيلسمن“ (ٽلسس) جو ترجمو ڪرڻ شروع ڪيو هو. نومبر
 ۱۸۹۱ع کان وٺي اهو قصو پنهنجي ”سرسوتي“ مخزن ۾
 ٿورو ٿورو ڪري ڇاپيندو ويو؛ پر ڪتاب پوري ٿيڻ کان اڳ
 پاڻ پرلوڪ ٻڌاريو، جنهنڪري سندس شروع ڪيل ڪم اڌورو
 رهجي ويو.

ويجهڙائيءَ ۾ مون کي دل ۾ آيو ته سادو هيرانند جو
 اهو اڌ ۾ ڇڏيل ڪم آءٌ پورو ڪريان. انهيءَ مراد سان
 ”سرسوتي“ اخبار جا جهونا فائل هٿ ڪيم. اول ته ٻيا ڪيترا
 عمدا مضمون، جي پاڻ لکيا هئا، ڪٺا ڪري هڪ ڪتاب
 ڇپرائي پڌرو ڪيم، جنهن جو نالو ”هيري جون ڪٿون“
 رکيم. هينئر هيءُ ”ٽلسس“ ڪتاب پورو ڪري؛ پڙهندڙن جي
 پيش ڪريان ٿو. منڍ ۾ سرويالٽرسڪاٽ جو مختصر احوال
 پڙهندڙن جي معلوميت لاءِ ڏنو اٿس.

هيءُ ڪتاب نهايت نصيحت آميز آهي. پنهنجو ڌرم ۽
 پنهنجي آبرو پنهنجي جان کان به وڌيڪ عزيز سمجهڻ، نيت
 جو صفا ۽ دل جو دلير ٿيڻ، اهڙي فراخدلي ڌارڻ، جو دشمن

سان به سڄڻ ٿي هلڻ؛ بيمارن جي خدمت ڪرڻ، اوکيءَ ۾
 ٻين جي واهر ڪرڻ، قول تي قابو رهڻ، شراب کي ڌڪارڻ،
 دغا ۽ ڪوڙ کان وٺي وڃڻ، آبپرو تي ڪو ڪم نه ڪرڻ؛
 اهي ۽ ٻيون ڪيتريون ڳالهيون هن ڪتاب ۾ چٽيءَ ريت ڄاڻايل
 آهن. اهوئي سبب هو جو ساڌو هيرانند جهڙي لائق انسان
 هن ڪتاب ڪڍڻ جو ارادو ڪيو هو، ته ننڍيءَ ٺهيءَ وارا اهو
 پڙهي، ان مان چار لڃڻ پرائين.

حيدرآباد سنڌ

- ڀيرومل مهرچند

۱۴- مئي ۱۹۲۷ع

سر والتر سڪاٽ

والتر سڪاٽ سن ۱۷۷۱ع ۾ سڪائيند جي تختگاه ايدلبرگ ۾ ڄائو هو. سندس وڏا اصل ايامن کان هاڪاري ويڙهو قوم هئا، ۽ سرحدن طرف اها قوم ايامن کان هاڪاري هئي. سندس ڪڙم مان پهريون ماڻهو سندس پيءُ هو، جو صلح سانت ۾ وقت گذارڻ لاءِ شهر ۾ اچي رهيو هو. پٽ سرڪاري دفتر ۾ ڪلارڪ هو، ۽ پاڻ ننڍڙي ئي هوندي پيءُ سان گڏ سندس آفيس ۾ وڃي لکپڙه جو ڪم سکندو هو. آفيس ۾ ڪم ڪندي هو قاعدن جا ڪتاب به پيو پڙهندو هو. سن ۱۷۹۲ع ۾ بئريسٽر ٿيو ۽ وڪالت ڪرڻ لڳو. سن ۱۷۹۹ع ۾ شيرف مقرر ٿيو ۽ ۱۸۰۶ع ۾ سيشن ڪورٽ جو هيڊ ڪلارڪ ٿيو. وڪالت وارن ڏينهن ۾ شادي ڪيائين ۽ انهيءَ کان پوءِ کيس پنهنجي چاچي کان ورثي ۾ ڪا جائداد به ملي. هيءُ پهريون ئي ماڻهو هو، جو ۱۸۲۰ع ۾ جارج چوٿين جي صاحبيءَ ۾ بئرونيت ٿيو هو.

سر والتر سڪاٽ کي مائٽي سٺي شعر جوڙڻ توڙي ڪتابن لکڻ جو گهڻو شوق هوندو هو. شعر جا ڪي ڪتاب لکيائين، پر انهن ۾ گهڻو نالو ڪونه ڪڍيائين. هن پوءِ نثر جي ڪتابن لکڻ تي زور رکيو. انهن ڪتابن مان هيءُ گهڻو ساڃو ٿيو ۽ ناماچار به نڪتس. ۱۸۲۵ع تائين ڪتابن مان پئسو جام ڪمايائين، پر پوءِ هڪ ڳري چمٽ لکيس، جنهن ۾ اگر تڪر

ڇٽ ٿي ويس. ڪن چاپخانا وارن سان گجهيءَ طرح ڀاڻياري ڪندي هٽائين. اهي چاپخانا وڪاڻا، ته هڪ لک سترهن هزار ٻائونڊ پري ڏيئا پيس! انهيءَ قرض ادا ڪرڻ ۾ هن جي سڀ ملڪيت هلي ويئي. هن جي هاڻ چوڌاري اچي ڪٿي. ٻنهي جي چمات لڳڻ کان ٿورا ئي مهينا پوءِ سندس زال چالاڻو ڪيو ته ڪهر ٻانواڊول ٿي ويس. سندس طبيعت به ڊهي پئي ته هيءُ هڪاري حيران ۽ پريشان ٿيو. ۱۸۲۶ع کان وٺي ۱۸۳۲ع تائين ڏاڍو ڏڪيو گذران ٿيڻ لڳس. انهيءَ هوندي به همت ڪالهه هاريائين. هيءُ جهڙو محنتي چمجي تهڙو هو. پڇاڙيءَ وارن ڏينهن ۾ تڪليفن هوندي به ڪتابن لکڻ کي اورچ ٿي لڳو. انهن مان جيڪا پيدايش ٿيندي هيس، سا قرض بلي ڀيو ڏيندو هو. طبيعت عليل هوندي به پاڻ ڪهڻو پئي پتوڙيائين، تنهنڪري بدن هڪاري ڊهي پيس ۽ ۲۱-سيپٽمبر ۱۸۳۲ع ۾ چالاڻو ڪيائين. مرڻ وقت ٽيهه هزار ٻائونڊ قرض هوس، جو پوءِ سندس ڪتابن جي حق تصنيف وڪڻڻ سان ادا ٿيو.

سروالٽر تاريخي ناول گهڻا لکيا آهن. سندس ويورلي ناول، ائونهو، ڪينلورٽ، ٽيلسمن (طلسم) ۽ ٻيا ڪتاب اڄ تائين مشهور آهن. پنهنجن تاريخي ناولن ۾ هن ڪهڻو ڪري سڪاٽلنڊ جون ڳالهيون آنديون آهن. هن ٽيلسمن (طلسم) ڪتاب ۾ به ڪروسيڊ (ديني لڙائي) جي ڳالهه ڪئي اٿس، جنهن جو مکيه اداڪار به هڪ سڪاٽ آهي.

تتڪرو

صفحہ	مضمون	پڻ
۱	دشمن مان ٿوري سچڻ	۰۱
۹	غار ۾ اسرار	۰۲
۱۹	دشمن وٽان دوا ۽ دعا	۰۳
۲۹	حڪيم کي ڪوٺ	۰۴
۴۴	جهنڊي تان جهڳڙو	۰۵
۵۹	ڪل مان ڍل	۰۶
۷۳	مڙس جي مڙسي	۰۷
۹۱	سورسي لاءِ سفارش	۰۸
۱۰۸	تتل هنيانءُ تي چنڊو	۰۹
۱۲۲	پاڻڻ سان پرچاءُ	۰۱۰
۱۳۷	ايڊٽ جي همت	۰۱۱
۱۴۵	آئي بلا ٿري	۰۱۲
۱۵۸	قسمت جو ٿيرو	۰۱۳
۱۷۴	ڪٽي جي ڪارروائي	۰۱۴
۱۸۰	انجام کي ٻائي	۰۱۵
۱۹۰	مخالف ڌر جي مهماني	۰۱۶
۱۹۵	ڌڻي حق وڪيل	۰۱۷
۲۰۲	نيت جي مراد	۰۱۸

ٽيلسمن

عرف

غازي صلاح الدين

باب پهريون

دشمن مان قري سچ

شام ملڪ ۾، سچ آپرن سان گهڻي تهت ڪندو آهي. هڪڙي ڏينهن سچ اڃا ڪٿي مس ڪڍي هئي، ته هڪ يورويي جوڌو ڊيڊسي (مثل سمند) جي ڀر واري وارياسن پٽن مان ڏيمي ڏيمي ويندو ڏسڻ ۾ آيو. ڏو سڪائيندڙ جو ويٺل هو، ۽ پنهنجو ڏورانهون ڏيڍ ڇڏي، هٿسائين ۾ ڪروميد (ديني لڙائي) ۾ شامل ٿيڻ لاءِ آيو هو. ههڙي گرم ملڪ ۾ هرڪو جيڪر ٿڌا ڪپڙا ڪري ته ته ڪجهه ڦڪرو رهي، پر هن پهلوڻ پوڻاڪ اهڙي پهري هئي، جنهن ۾ ماڻهو ٻارن مائڊو ٿئي. چوٽيءَ کان وٺي ڪڙي ۽ تائين زنجير بند زرم ته تي، ۽ رڪ جو هول مٿي ۾ هوس، ۽ هڪ ٽڪنڊي ڍال ٻڄي ۽ ۾ پئي لٽڪيس: هڪڙي پاسي کان ڊگهي سئين، ۽ ۽ سئين (ڌارن سان) تراز چيل ۾ سان ٻڌل هوس، جنهن جي مٿس صليب جي نموني هئي، ۽ ۽ پئي پاسي ٿلهو خنجر پئي لٽڪيس.

هڪڙو رڪ جي چوٽيءَ وارو ڀالو زين سان ٻڌل هوس، جنهن جو چيڙو رڪاب ۾ اٽڪيل هو. بت تي انهيءَ ڪري ٻار جي مٿان هڪ زريدار چوغو هوس. چوغي ۾ ڍال تي مالڪ جي سڇاڻپ جو خاص نشان هڪ مٿل چيتي جي شڪل هئي، جنهن جي مٿان هي لفظ لکيل هئا: ”سون کي ننڊ آهي۔ مٿان ڪو جا ٻڌايو.“ پهرئين پهر هن جوان کي گرميءَ گهڻو ڪونه لڪايو، پر پوءِ جيئن ڏينهن ويو ٿيندو، تيئن واري ويئي ٿيندي، ۽ گهوڙي جا سنب سڙڻ لڳا، سڄ پنهون ۾ ٿيو ته اهنن آس سبب هي پاڻ اچي عاجز ٿيو، سگهوئي لڪون لوسائڻ لڳيس۔ واٽ تي نه وڻ نه وساهين، جتي ڪا گهوڙي سامي پئي. ڪنهن مهل پريان ڪڇيءَ جا وڻ ڏسڻ ۾ آيس. اُها ڪا ڊڪڪان لاڙو ڪري، انهن ڏي رخ رکي هليو. ارادو هوس ته اتي ڇانو ۾ پهرو ڪري پوءِ پنڌ پئجي. هي آها وڻن واري واٽ وٺي هليو ته وڻن وچان ڪو ماڻهو نظر آيس. سگهوئي اهو شخص پنهنجي ڀل۔ ڀلوڙ گهوڙي کسي هڪ چوٽ سر۔ ميدان ڏيائيندو، هن ڏي ڪاهيندو آيو. سندس پٽڪي، ڊگهي ڀالي ۾ هوا ۾ اڏانڊڙ سائيءَ چادر مان معلوم ٿيو ته هي هڪ جوڌو ترڪ آهي. چوٽي آهي: ”وهران ۾ ملن ويڙي“، يعني سڄ ۾ جيڪو گڏو سو اڪثر سڄڻ نه هوندو. اها ٻالهه ڪئي، هن يوروهي جنگي جوان زين سان ڀالو ڪڍيو، ۽ هن سان سامهون ٿيڻ لاءِ سنڀريو.

ترڪ پنهنجي گهوڙي کي وڃوڙي وانگر اڏائيندو آيو. ساڄي هٿ ۾ هڪ ترار سنئين ڪري جهلي هٿائين، ڇا پنهنجي مٿي جي چوڌاري هٿي ڦيرايائين. جيئن هو چوڌو ترڪ ويو اوڏو پوندو، تيئن هن ڪرستان پهلو ان هاڻ ڪري هڪ هنڌ جهليو، جو ڄاڻائين ٿي ته جي دشمن ڊوڙي ڊوڙي مون مان اچي لهڪندو ته منهنجي زنجير بند زرم ۽ هٿيارن مان لڳڻ ڪري، ايڏا وري اڳيس ايندو.

سگهوئي هنن ٻن پهلوئن جي وچ ۾ موتمار ڇٽا پئي لڳي جا ڪا مهل پئي هلي. ڪنهن وقت ترڪ جي هٿ مان ترار ڪسڪي ويئي، ويتر پئي مان تير کڻي ويس، تنهنڪري لاچار صلاح جي خواهش ڪيائين. پوءِ ڪرستان جي ويجهو وڃي، هن کي هٿ هٿ ۾ ڏيئي، مرڪڻي منهن مان ڇيائين: ”تنهنجي ۾ منهنجي وچ ۾ هن وقت ويڙهه بند آهي، تنهنڪري اچ ته هاڻ اهو ڪو وقت ساز ملوڪ ۾ کڏ گذاريون.“

ستل چيتي واري جوان ورائي ڏني، ”هلاشڪ، هر مون کي ڪيئن هڪ ٿئي ته تون سڄ ٻچ مون سان سيٺ محبت ۾ گذاريندين؟“ هو ترڪ، جو هڪ امير ٿي ڏٺو، تنهن ڪنڀرائي مان چيس: ”نبي سگوري جو جيڪو سچو آستي هوندو، سو ڪڏهن به وعدي شڪني نه ڪندو. آءُ هاڻ جيڪر توکان ضامن گهران، هر مون کي خاطري آهي ته جيڪي سڃا سوڙما هوندا آهن، تن وٽ دغا ڇو نالو به اهو هوندو آهي! اتي هن

عيسائي ۽ کي وېسټم، آيو. پنهنجي ترار تي هٿ رکي
 چيسائين: ”آءٌ سڳوري صليب جو سنهن کڻي چوان ٿو
 ته جيئن قسمت اسان کي هڪڙي سان گڏ رهائيندي
 تيسين آءٌ تنهنجو وفادار دوست ٿي رهندس.“ هو ترڪي
 جو کين اڳي سندس ويرِي ٿي پيلو هو، تنهن جواب
 ۾ چيس: ”ڏٺي سڳوري ۽ رسول ڪريم جو مون کي
 قسم آهي جي منهنجي ڪا توڙي ٻري نظر هوندي -
 هاڻ هل ته هن تلاءَ ڏي هلون، جو هيءَ آرام ڪرڻ
 جي مهل آهي. مون به اڃا چئن تائين پاڻي آندو،
 ته توکي پريان ايندو ڏسي، مون کي خواهه منجهان به
 تون سان سامهون ٿيڻ لاءِ وڌي اچڻو پيو، جو تون
 مخالف ڌر جو آدمي آهين. پر، هاڻ پاڻ سنڪتي
 آهيو.“ هو پوءِ دلين مان غير ڪڍي، دوستن وانگر
 هڪڙي سان گڏجي، ڪڇين ڏي روانا ٿيا. وٽن جي
 چانو وٽ هڪ چشمو هو، جنهن جو پاڻي آئيني کان
 به اوچل هو - اتي لهي پيا، ۽ ٿورو گهڻو ڪاٺي، پاڻ
 کي تازو ڪيائون. پنهنجن وهڻن کي به تازو ڪام
 ڪارائي، پاڻي پياري، چيڪ ڇڏي ڏنائون، ۽ انهن
 پرواري چراگاهه ۾ پائمرادو پئي چينو.

هنن ٻن جوانن جي بت ۽ شڪل جي وچ ۾ زمين
 آسمان جو تفاوت هو: يوروهي ڄاڻو هو، ۽ پوريٽا
 وار هئس، جي ٿوڀي ۽ لٿي کان پوءِ گهاٽا ۽ نهديدار
 معلوم ٿي ٿيا. سندس سهڻي ڪچي ۽ ۽ پريل نيلين اکين
 مان ظاهر هو ته هو اصل نهايت حسين هو، پر هاڻ

د سمن مان لري سچن

اڀرلدي وارن ملڪن جي گرمي سبب شڪل جيڪي سو ڪٽڪرنسکي پئي پائيس. سندس ٻول-چال مان پڌرو هو ته دل جو سچو ۽ نهايت دلير هو. ٻن-ٽن مڙهن ۾ ته اڪ به ڪانه ٿي ٻڌيس: سندس ڪلها ڪٽل هئا. ۽ گهڻو آزمودگار هو. سندس ڪالهاڻن جو نمونو به تاجدارن جهڙو آهي، پر حاڪماڻو هو، ۽ نهايت فضيلت جهڙو انسان پئي ڏٺو.

ترڪ امير هن کان بلڪل پئي ڊول جو هو. هو قداور مڙس هو، تنهن هوندي به پنهنجي يورويي سنگتيءَ کان فوٽ کن چوٽو هو. سو ڪيئن جو يورويي تمام لنبو هو. سندس بدن نازڪ ۽ ٿاڻوڪو هو. منهن پورو هوس، ڪاري ڊگهي ۽ گهٽ بدار ڏاڙهي هيس. نڪ سنهو ۽ سهڻو، اکيون آهوءَ جهڙيون پر ڪجهه قدر پيٽليون، ۽ ڏند عاج جهڙا اڇا هئس. هيءُ امير جوانيءَ جي ڦر ۾ هو. جيڪر ڏاڍو سهڻو ۽ سوڌو لڳي ها، پر ڇا جو نرڙ سوڙهو هوس ۽ بت جو به بلڪل سوکيم هو. هو ڪنهن بيماريءَ سبب پتلو ڏسڻ ۾ نٿي آيو، پر هن جي اصل هائي اهڙي هئي.

يورويي نائيٽ (جوڌو) ۽ امير پوءِ هڪٻئي کي خبرون چارون ڏيڻ لڳا. ڪروسيدرن (ديني لڙائي ڪندڙ عيساين) ۽ ترڪن جي وچ ۾ ويڙهه بند ٿيڻ کان پوءِ جيڪي ٿيو ٿاڻو هو، سو سماچار پئي هڪٻئي کي ڏنائون. ڪالهن ڪندي نائيٽ چيو: ”بهادر ترڪ“

جيڪڏهن آءٌ حضرت عيسيٰ جي روضي مبارڪ جي زيارت لاءِ وڃڻو نه هجان ها، ته جيڪر توکي سلامت۾ جي پڪ ڏيئي، انگنڊ جي بادشاهه رچرڊ جي چانوئيءَ ڏي وٺي هلاڻ ها. هن وٽ پهلوئن جو ڏاڍو قدر آهي. اڪلو همت ڀريو سو هجي، هو ٻلي سندن دشمن ٿي هجي، ته به هو هن کي مان ڏيڻ وارو آهي. حال ته آءٌ زيارت جي مراد من و هائي نڪتو آهيان: اڄ ٿيوڊرڪ نالي هڪڙي ڪامل درويش سان ساري رات ڏٺي جي بندگيءَ ۾ ڪناهن لاءِ پڇتاءُ لاءِ گذارڻي اٿم. اهو درويش اينگادِيءَ طرف هڪ غار ۾ ڏٺي جي عبادت ۾ گذاري ٿو. ”ترڪ جيڪس: ”توڪي اوستائين سلامت پهچائڻ لاءِ آءٌ توسان کڏجو ٿو هلاڻ. مون کي پڪ آهي ته مون کان سواءِ، تون پنهنجي سر اتي مشڪل بهجي سگهندين.“ هن يوروهي جوڌي سندس پلمانسائيءَ لاءِ ٿورا مڃيا. هو ته پيئي ڪهوڙن تي چڙهي روانا ٿيا.

وارياسي پٽ مان پيٽ ويندي، ترڪ پنهنجي منگتيءَ کان سندس نالو پڇو. يوروهيءَ ورائي ڏني؟ ”اڃا پنهنجي نالي ظاهر ڪرڻ جو ضرور ٿو سمجهان، پر تڏهن به ٻڌ: ڪروسڊرن منجهه ”ستل چيتي وارو ڪينيٽ“ سڏجان ٿو، پنهنجي ملڪ ۾ مون کي ٻيا لقب مليل آهن، پر اهي اوهان کي آچارڻ ٿي ڏکيا لڳندا.“ تون هاڻ پهلوان، مون کي پنهنجو نالو سڏ؟“

دشمن مان لري سجن

ترڪ: اي چيتي وارا جوڏا، منهنجو نالو شير ڪوھ
آهي. آءٌ ڪردستان جو ويٺل آهيان، ۽ سلجوق
نالي گهراڻو مان آهيان. اسان جي گهرائي کان وڌيڪ
مان وارو هتي پيو ڪوبه گهراڻو ڪونه ليکبو آهي.
ڪينيٽ: هائو، مون پاڻ ٻڌو آهي ته اوهان جو
سلطان انهيءَ نالھري خاندان مان آهي.

ترڪ: انگلنڊ جي بادشاهه رچرڊ جي اسين گهڻي
ناسوس پيا ٻڌون. اوهين هن جي رعيت آهيو ڪيئن؟
ڪينيٽ: هن مذهبي ويڙهه ۾ آءٌ سندس طرفدار
آهيان، ۽ مون کي آبروءَ وارو درجو آهي. آءٌ رهندڙ
۾ انهيءَ ملڪ جو آهيان، جنهن ۾ هو راج ڪري ٿو،
پر اصل کان آءٌ هن جي رعيت نه آهيان.
ترڪ: انهيءَ جي معنيٰ ڇا؟ اوهان جي هڪڙي
ملڪ ۾ ۽ بادشاهه آهن ڪيئن؟

يورويي: رچرڊ انگلنڊ جو بادشاهه آهي، ۽ آءٌ
سڪاٽلنڊ جو ويٺل آهيان. اهي ٻه جدا ملڪ آهن.
انهن ٻنهي ملڪن جا رهاڪو وقتي پاڻ ۾ آئڻندا آهن،
پر هن مذهبي ويڙهه ۾ ٻئي هڪجيترو چاهه وٺندڙ آهن،
جيئن توهان پاڻ اکين سان ڏٺو هوندو.

اهڙيءَ طرح ڪالههون ڪندا، پاسو پاسي سان لائي،
هي ڏگ مڙس رڻ مان رهندا رهيا. سڄ لاڙائو ٿيو
ته يورويي جوڌي ڏٺو ته هن اوجھڙ پاسي اسين فقط
۾ چٽا نه آهيون، پر ڪو ٿيون به اسان جي ڪڍ پيو
اجي. اهو ٿيون چٽو ڊگهو ۽ پتلو هو ۽ پڪريءَ
جي ڪل سان ٻت ڍڪيل هوس. يورويي ٻهرائين

سمجهيو ته هيءُ عجيب ۽ جهنگلي صورت، جا لڪرين
 تان ۽ وٺن وڃان حيرت جهڙيون لڙنيون کائيندي ۽
 تڪو ٽهندي پئي اچي، سا ڪو جن پُٺ آهي! هن
 امالڪ پنهنجي ٻالي ۾ هٿ وڌو ته ايتري ۾ هو
 الله لوڪ اچي پهتو ۽ ترڪ لغام جهلي چيائين: ”آءُ
 اينڪا ڊي“ هي مٿ وارو سنڀاسي آهيان. منهنجو نالو
 ٿيو ڊرڪ آهي. شينهن ۽ چيتا ڀلي منهنجا سنگتي ٿين
 ۽ منهنجي ڪڏڙي ۾ پناه وٺن، پر هيءُ ٻڪري انهن
 جي ڏانن ڀر ۾ ڊڄندي.“ اتي ترڪ هن يوروهي جوڌي
 کڻي چيو: ”هن جيڪي چيو سو تون سمجهيو هوندو،
 پر آءُ هن جو مطلب پوريءَ طرح سمجهي سگهان ٿو.
 هن جي چوڻ جو مطلب هيءُ آهي ته اسين هلي،
 سندس غار ۾ آرامي ٿيون، حقيقتون هن جي غار کان
 سواءِ ٻي ڪا جاءِ هتي آهي ئي ڪانه، جتي اسين سڄي
 رات مٿو لڪائي سگهون. تنهنجي ڍال تي چيتي جي
 شڪل آهي، تنهنڪري توکي چيتو ٿو ڪوٺي، منهنجو
 نالو شيرڪوم آهي. تنهنڪري مون کي شينهن ٿو
 ڪوٺي ۽ سندس بت ٻڪريءَ جي ڪل مان ڍڪيل
 آهي، تنهنڪري پاڻ کي ٻڪري ٿو سڏي. توکي
 جنهن وٽ اڄ رات رهڻو هو، سو توکي سولائيءَ سان
 ٻاٿمرادو ڪڏجي ويو، هاڻ بهتر ٿيندو ته اسين سندس
 هٿ وٺي هلون، پر سڀ وقت لظرو رکندا هلونس،
 جو هيءُ واچوڙي وانگر تڪو ٻڌو وڃي.“
 يوروهي جوان اها ڪالھ قبول ڪئي، ۽ هي
 پئي چٽا هن جي هٿ وٺي آئي هئا.

باب ٻيو

غار ۽ اسرار

انهڳاڏيءَ جي مڙهيءَ وارو سنڀاسي هن رڻ جي والڻ جو چڱيءَ پر واقف هو. هو تمام ڦڙت ۽ چالاڪ هو، سو ٻهن ٻيچرن تان، توڙي سوڙهين سڳرن مان، هنن سوارن جي مونجهه ڪندو هليو. ترڪ جيوڻيڪ هلڪي ٻار سان هو ۽ سندس گهوڙو اڻڪين لاهين چاڙهين جو هيراڪ هو ته به هتان سواريءَ ڪندي هن کي گهڻي ڏکيائي پئي ٿي. هو يوروهي، جنهن مٿان لوهي زره جو ٻار هو، ۽ جنهن جي گهوڙي تي بوجو به گهڻو هو، تنهن کي اٿانگن چاڙهين تان چڙهندي، توڙي لاهين تان لهندي، ٻل ٻل اهو ڏپ پئي ٿيو ته اجهوئي اونڌو ٿي ٿوڪيران - نيڪ اهو جو کائڻو پنڌ سڪ سان ٻورو ٿيو، ۽ هي هڪ غار جي منهن وٽ اچي بيٺا اتي سنڀاسي هت ۽ ڏيائڻي ڪئي اچي اکيان ٻيٺن. هيئن ئي يوروهيءَ کي دلچاءُ ٿي. هئو انهيءَ ساعت گهوڙي تان ٽپ ڏيئي لٿو، ۽ غار ۽ اندر گهڙيو.

اها غار ٻن ڀاڱن ۾ ورهايل هئي: ٻاهرئين ڀاڱي ۾ ٻنهي سوارن پنهنجا وٽ هڪ ڪد ۾ ٻڌا. انهيءَ وچ ۾ فقير اندرئين ڀاڱي کي ٺاهيو ٿوڪيو، ۽ پوءِ هي ٻئي کيس اندر وڃي مليا. غار جي ٻاهرئين ڀاڱي مان هڪڙي ڪوئيءَ ڏانهن لنگهه دروازي ڀرسان هو.

اها ڪولي ڪشادي هئي ۽ سنڀاسي جي سڻ جي جاءِ هئي. اتي ۾ سوم ٻٽيون رکيل هيون، جي درويش ٻاريون. غار ۾ هڪ ميز جي اڳيان ٻه ڪرسيون رکيل هيون، تن تي ٻنهي مهمانن کي ويهاريائين. درويش پوءِ انهيءَ ميز تي ڪجهه ٻاجهي، دال، مڪل گوشت ۽ روڻيون انهن لاءِ آڻي رکيون. جڏهن هو کاڌو کائي رهيا، تڏهن باقي جيڪا جوڻ آڻ بچي، سا درويش ميز تان کڻي ويو. پوءِ هنن جي اڳيان شربت جا ٻيلا آڻي رکيائين، ۽ چيائين: ”ٻچا ڏئي ۽ جو نالو ياد ڪري، هيءُ پيي وڃو.“ اهي ئي پهريان لفظ هئا، جي سنڀاسيءَ غار ۾ هنن سان ڳالهائيا. ايترو چئي، پاڻ غار جي ٻاهرئين ڀاڱي ڏي ويو، جتي سندس عبادت جي جاءِ هئي، شايد اتي وڃي بندگيءَ ۾ مشغول ٿيو. انهيءَ وچ ۾ سرڪينيٽ پنهنجي سنگتيءَ شيرڪوھ کان ڪيترائي سوال هن درويش بنسبت پڇيا. هن چيس: ”اهو سنڀاسي هڪ ڪرستان آهي. هو اصل هڪ وڏو جنگي سردار هو، پر هاڻ سڀ دنياوي لاڳاپا لاهي، پنهنجي حياتيءَ جا باقي ڏهاڙا جبر و سام ۾ گذارڻ لاءِ آيو آهي.“ انهيءَ گفتگو هلندي هنن ٻين جي هلڻ جي آهت ٻڌي، تنهن ئي ترڪ پنهنجي سنگتيءَ کي اشارو ڏيئي چيو: ”ماٺ ڪرا هيءُ سائين لوڪ اسان کڻي چوڻ اچي ٿو ته هاڻي تپ ڪريو، مون کي سندس دستور جي سڏ آهي. هن کي اها ڳالهه نه وڻندي آهي ته کيس ڪو بندگي ڪندو ڏسي. جلد ئي سنڀاسي اندر آيو، ۽ گنڀير آواز سان چيائين: ”سڳورو نالو

آهي الاهي ڏٺي جو، جنهن ڏينهن جي ڪشالن پٺيان آرام لاءِ رات ٺهرائي آهي، جنهن ۾ ٽڪل بت کي تازي ڪرڻ لاءِ ننڊ خٽي اٿس. ”ٻنهي جوڌن چيو ”امين!“ هو پوءِ ميز وٽان اٿيا ته درويش اشاري سان بسترا ڏيکارين. هي بسترن تي وڃي ليٽيا ته درويش رمندو رهيو. هي ٻيئي پهلو ان ٽڪل هٽا، تنهنڪري سٺت ٿي ننڊ کڻي وين.

ڪينيٽ ڪڇ تائين ڪوڙهي ننڊ ڪئي. ڪنهن وقت اهو سنڀاسي هن جي هنڌ وٽ آيو. هن کي هڪڙي هٿ ۾ چانديءَ جني ٻٽي هئي، تنهنڪري ٻئي هٿ سان هن جي ڇاتيءَ تي زور ڏيئي، هن کي جاڳايائين. هو پاسو ورائي، واٽرو ٿي ٺهارڻ لڳو. سنڀاسيءَ چهن ۾ چيس: ”ڪڇ ڪين، مون کي توسان ڪا خلاصي ڪالهر ڪرڻي آهي، آٽ! آئي چوڻو هائي، هوريان هوريان منهنجي پٺيان اچ.“ ڪينيٽ پاڻ ترار ٿي ڪنٺي ته سنڀاسيءَ ڪن ۾ چيس: ”جيڏي اسين هلون ٿا، اوڏي روحاني ترار گهرجي، ۽ اتي رڪ جي هٿيار جي ضرورت ڪانهي.“ هن دلبر مڙس يڪدم پنهنجي اها ترار هنڌ هيٺان رکي ڇڏي، باقي هڪ ڀالو، جو چيلهر سان ٻڌل هوس، سو ٻڌوئي پيو هوس، پوءِ هن حيرت جهڙي سنڀاسيءَ جي ٻٺيان ويسو. هي ٻئي اهڙو هوريان هوريان ٺڪري ٻاهر ٿيا، جو امير جي اک نه کلي، ۽ هو آئي ٿي ستو پيو هو. غار جي ٻاهرئين ڀاڱي ۾ عبادت جي جاءِ هئي، ۽ اتي ڏيئو ٻئي ٺمڪيو، سنڀاسيءَ اتي اچي، اهڙي سڃاڻيءَ ۽

هر ڏينهن سان عبادت ڪئي، جو هيءُ پورو ٻي جوان هن
 کي پنهنجي دل ۾ ڪاملن جي قطار ۾ ليکڻ لڳو.
 ڪجهه وقت عبادت ڪرڻ کان پوءِ، منيا سيءُ ٻڌيس
 ”تون انگلنڊ جي بادشاهه رچرڊ جا مون ڏي سلام
 ڪئي آيو آهين ڪيئن؟“ جو ڏي جواب ڏنو: ”انگلينڊ
 جو بادشاهه بيمار هو، تنهنڪري وٽائينس مون کي
 ڪو به حڪم ڪونه مليو. آءٌ ڪرستان شهزادن جي
 منڊليءَ مان ٿو اچان.“ منيا سيءُ ٻڌيس: ”پلا، ڪا
 نشاني؟“ ڪينيٽ ورائي ڏني: ”مون کي چيائون ته
 توکان جي نشاني ٻڌي ته تون هي لفظ چئج: ”بادشاهه
 هڪ فقير کان پيو.“ هن چيس: ”اها نشاني مون کي
 دل سان لڳي آئي. سچ ڪري ٻڌين ته، آءٌ توکي
 ڀليءَ پٽ سڃاڻان ٿو، پر تڏهن به دستور آهي ته
 جيڪو سپاهي پھري تي بيٺل هوندو آهي، سو دشمن
 توڙي دوست کان پريان ئي هڪل ڪري ڇڏندو
 آهي ته ڪير آهين؟ مون کي به انهيءَ ڪري توکان
 ڀڄڻو پيو، جو منهنجي جوابداري رواجي پهريندار کان
 وڌيڪ نازڪ آهي. ائين چئي، هن ٻهلوڻ کڻي
 پنهنجي پٺيان اچڻ لاءِ اشارو ڏنائين. پوءِ هڪ
 ٻل-ٻان يا قربانگهه جي پٺيان وڃي، هڪڙو اشڪنجو
 ڦيرايائين ته غار جي ڪنڊ وٽان هڪ دروازو کلي
 پيو، ۽ انهيءَ وٽ هڪ ڏاکڻ ڏسڻ ۾ آئي. منيا سيءُ
 ڏٺو هن جو ڏي جي اڳيان ڪيو، ۽ ٻيئي چٽا
 چڙهيءَ تان چڙهي، هڪ اونڌاهي ڪوٺيءَ ۾ ويٺا.
 اتان وري هڪ ٻي ڏاکڻ مٿي ٿي ويئي، مٿي هڪ

ڪنڊ ۾ دروازو هو، جنهن جي ٻاهران ڪيتريون
ڪليون ڪنل هيون. درويش انهيءَ دروازي ڏي وڌيو،
۽ پنهنجي سنگتيءَ کي چيائين: ”هيءَ در تي ڀيرا
ڪڙڪاءُ.“ هن اڃا ڪڙڪايو ته دروازو پاڻيهي کلي
پيو، ۽ هڪ مندر جهڙي جاءِ ڏسڻ ۾ آئي. غار ۾
ٻين هنڌ ڪو ڪاريگريءَ جو ڪم ڏسڻ ۾ ڪونه ٿي
آيو، پر هتي ڪاريگر حد ڪري چڪا هئا. اها
عبادت جي جاءِ ٽڪر ٽاڪي جوڙي هئائون، ۽ ان کي
اهڙو سهڻو ۽ سوڌو بنايو هئائون، جو ان جي ڏٺي دل
پئي خوش ٿي. درويش پاڻ پاسي ٿي بيٺو ۽ ڪينيٽ
قربانگاهه اڳيان مٿو ٽيڪيو. هو اتي چوڌاري رهي
نهار يائين ته اوچتو هڪ پرڻائون در پائمرادو کلي پيو،
۽ هڪڙو ڪاٺ جو وڏو ٽڪر نظر چڙهيس. جنهن
تي ڪي اکر اُڪريل هئا، جي بهڪيا پئي. آهي
لائن ٻوليءَ جا لفظ هئا، ۽ انهن جو مطلب هو*

* ”سچو صليب“ يعني اهو ساڳيو صليب، جنهن تي حضرت
عيسيٰ کي ڦاهيءَ چاڙهيو هئائون. ساڻس گڏ ٻن چورن کي به ساڳي
مزا ملي هئي. جيرو سام جو ڪالويري ٽڪر، جتي تنهي کي
صليب تي چاڙهيو هئائون، اتي ٽيئي صليب رومن بادشاهن
جي قاعدي موجب پوريا ويا هئا. شهنشاهه قسطنطين، جنهن
جي نالي پٺيان قسطنطينيه شهر سڏجي ٿو، تنهن جي ماءُ
سينٽ هيلينا، عيسوي چوٿين صديءَ ۾ اهو هنڌ کوتارايو ته
ٽيئي صليب لڌا، پر سڌ ٿي پيشي ته ڪرست وارو صليب ڪهڙو.
هو اهڙو نشان مليو، جنهن مان سچي صليب جي سڌ پئي.

”سچو صليب.“ سا ڳڻي وقت ڳاڻي جو آواز ٻڌڻ ۾ آيس: ائين سمجهيائين ته ڪي زالون گڏجي ٻچن پيون ڳائين. ٻچن ٻورو ٿيو ته ٻرڻائين دروازي واري جاءِ موٽي پائيهي بند ٿي. سرڪينٽ سانت ڪري، اتي ڏٺي جي بند کي ٻيئي ڪئي، تان جو ڪڪڙن فجر جي ٻانگ ڏني. انهيءَ صبح جي سوير مهل هڪ ننڍي رومي گهنڊ جو آواز هن جي ڪن ۾، هر سڌ کان ٿي پيس ته اهو آواز اچي ڪٿان ٿو. هن کي وري به اڳيون صليب ظاهر ڏسڻ ۾ آيو. جيئن هن، ان جي اکيان ڪوڏا ڪوڙي، بند کي ٿي ڪئي، تيئن وري به زالن جا مٺيءَ لات وارا گيت ٻڌڻ ۾ آيس: اهي آواز جيئن پوءِ ٿيڻ ويجهه پوندا آيا، سگهوئي هڪ ڳجهو دروازو کلي پيو، جو هيستائين ڪينيت کي ڏسڻ ۾ نه آيو هو. هن گنبددار ڪوئيءَ ۾ هاڻ وڏي هلاڪ سان ڳاڻي جو آواز ٻڌڻ ۾ آيو. هيءُ وڏو سمي ۾ پنجوي ويو، تازي کليل دروازي ۾ ڪري اڳيون ڪپايائين. اتان هڪ وڏي جماعت اندر ايندي ڏٺائين: جن مان چار سهڻا چوڪر برف جهڙن اچن چوڻ ۾ ڍڪيل، ٻه-ٻه ٿي اندر گهڙيا. پهريائين ٻه چوڪر واسوڙا لوڏيندا، واس ڌوپ ڪندا آيا، ۽ پويان ٻه وري گلن جي ورکا ڪندا مندر ۾ گهڙيا. انهن جي پٺيان پهريائين هڪڙيون ڇهه ۽ پوءِ ٻيون ڇهه زالون اندر آيون. پهرين ڇهن ڇڻين کي اچي پوشاڪ، مٿان ڪارا برقع هئا، جن مان ظاهر هو ته هو هڪڙيون سنڀون

هيون، جن حق بخشي، سڄي چمار گوشي نشيني ۽ عبادت ڪرڻ جو پڪو پرن ڪيو هو. پوين چوڻ کي اڃا برقعا هئا، جن مان معلوم ٿي ٿيو ته جوڳي جي مارڪ ۽ هؤ اڃا ٽول هيون ۽ سڄي چمار حق بخشي ويهڻ جو پرن ڪوڻ ڪيو هئائون، پر رڳو اتفاق سان ٻين ستين جي سنگ ۽ مندر ۽ اڇي عبادت ڪنديون هيون. پهرين ڇهن چئين کي هٿن ۽ وڏيون تسبيحون يا مالهائون هيون، ۽ پوين ڇهن کي ڳاڙهن ۽ اڇن گلن جا هار هٿن ۽ هئا. اهي سڀ گيت ڳائينديون قربانگاهه جي چوڌاري طواف ڪرڻ (پرڪرما ڏيڻ) لڳيون. ڦيرڻ ڏيندي سندن ڪپڙن جا پلو ڪيترا ڀيرا ڪينٺ کي ٿورو ٿورو پٽي لڳا، پر هنن ڏانهنس اک کڻي ۽ ڪين نهاريو. ڪينٺ سمجهي رهيو هو ته هن وقت آڏ ۽ پنهنجي عيسائي مذهب جي اهڙي مٽ ۽ آهيان، جنهن ۽ ڪيتريون زالون ۽ مرد دنيا ترڪ ڪري، پنهنجي سڄي چمار ڏئي ۽ جي عبادت ڪرڻ ۽ گذاريندا آهن. هنن زالن جنهن مهل پهريون ڦيرو پٽي ڏنو، تنهن مهل ڪينٺ پنهنجي دل ۽ ائين پٽي سمجهيو ته هي رواجي دنيوي زالون نه آهن، پر انهن جو درجو مٿي آهي، جو هي سڀ دنيوي تعلق ٽوڙي ڪري، انهيءَ جي عبادت ٿيون ڪن، جنهن جي ئي عبادت ڪرڻ جڳائي. جڏهن ٻيو ڦيرو هنن ڦيرو ڏنو، تڏهن هو وري اتان لنگهيون جتي هيءَ جوڌو ڳوڏا ڪوڙيو ويٺو هو. انهيءَ گهمري

اچن برقعن وارين زالن مان هڪڙيءَ هن وٽان
 لنگهندي، پنهنجي هار مان هڪ گل ڇنڻو، جو سندس
 هٿن مان ڪيري ڪينيٽ جي پير تي وڃي پيو. هن
 پهلو ان ڇرڪ ڀريو، پر ڪڇيائين ڪين، جو ڀاڳيائين
 ته شايد اتفاق سان گل پاڻهه ڇڄي ڪيريو هوندو.
 تنهن هوندي به ٽئين ڦيري ڏيڻ مهل هن سورهي جو
 سمورو ڌيان انهيءَ گل ڪيرائيندڙ عورت ۾ وڃي کٽو.
 هن جو ويس وڳو ۽ هلڻ چلڻ پين پنجن زالن جهڙو
 پئي لڳو، تنهنڪري هن کي سڃاڻڻ ڏکيو هو، ته به
 هن دلاور جي دل هن جي ديدار لاءِ ائين تڙپڻ
 لڳي، جيئن ڪو ٻڪري ڪوڙڪيءَ ۾ تڙهندو آهي.
 ٽئين ڦيري ڏيڻ ۾ هنن زالن کي ٿورو وقت لڳو،
 پر هن جوان لاءِ هر هڪ گهڙي وڏي ورهي ٿي پئي.
 نيٺ جنهن سنڌريءَ لاءِ هن هيڏي اڪير مان پئي
 واجهايو، سا ويجهي ٿي. جڏهن ٽيون ڀيرو هن وٽان
 لنگهي، تڏهن پنهنجو ٿاهو ڪو هٿ رٿي جي ڀلو مان
 ٻاهر ڪڍيائين، ۽ وري هڪ گل جي مڪڙي ڪيرايائين،
 جا هن جوڌي جي پيرن تي اچي پئي! ائين ڪئي
 ڇهجي ته پهريون گل اتفاق سان ڪيريو هوندو، پر
 اها ساڳي ڳالهه ٻيو ڀيرو اتفاق سان بلڪل نه ٿي
 هوندي. وڏي ڳالهه، ته جنهن سهڻي ۽ نازڪ هٿ مان
 گل ڪيريو، سو جيتوڻيڪ رٿي مان اڌو ڪاهرو ٻاهر
 نڪتل هو، ته به سڃاڻائين ته اهو هٿ منهنجي
 من موٽي جو آهي. انهيءَ ڳالهه لاءِ جهڪڻ سڪا

ٺاهي ڳڻندي هيس ته اها هيري جي منڊيءَ مان ٿي
 ملڻس، جا هن اڀيرا جي آڱر ۾ پيل هئي. هيءُ
 سون ورتي سندري، جنهن جي وار جي هڪ هڪ تار
 هن جي اندر لاءِ ڪٽار هئي، سا هتي ڪيئن آئي!
 هينئر دنيا ترڪ ڪري جوڳن بني آهي ڇا؟ انهن
 خيالن ڪينيت کي پهريائين منجهائي پريشان ڪري
 ڇڏيو، پر پوءِ پائڻائين ته هيءُ سڀ سڀ ڇو يا دل جو
 ڦرلو هوندو. ڪينيت اڃا انهن ويچارن ۾ هو ته پهريون
 ڇه ڪارن برقعن واريون ڪماريون هڪٻئي پٺيان ڪليل
 دروازي مان لنگهي، موٽي ٻاهر ويون. آخر جنهن
 هيءَ ورتي هن کي ڀيرا اشارا ڏنا هئا، سا ٻاهر نڪتي.
 ٻاهر وڃڻ وقت هن ڪنڌ ورائي ڏانهن نهاريو، ۽
 زور سان پنهنجي برقي جو پاڻ لوڏيائين جو هن جوڌي
 ڏٺو. پوءِ ته دروازو لڪاءُ مان موٽي بند ٿيو، شيدن
 جو آواز بس ٿي ويو، ڪوئيءَ ۾ اونڌو ٿي، ۽ سر
 ڪينيت اونڌو ۾ اڪيلو رهجي ويو. جڏهن اها
 مهڻي صورت موٽي مورت هن جي اکين کان غائب
 ٿي ويئي، تڏهن هيءُ مڙس سندس خيالن ۾ اتي ئي
 اڏوڏ ڇڏي ويو، جو ڄڻ ڪنهن جادو ڪيو هوس.
 سگهوئي هڪ بهري مان ڀر ڄامڙا نڪري، انهيءَ
 ڪوئيءَ ۾ آيا ته هن مڙس جا خيال ٽٽي ويا. ڄامڙن
 مان هڪ زال هئي ۽ ٻيو مرد هو. ٻنهي نفرن وانگر
 اچي ڪوئيءَ کي بهاري ڏني. جڏهن ٻئي هن پهلو ان
 جي ويجهو آيا تڏهن بهاري هائڻ بند ڪري، هن جي

سامهون ڏيئو جهليائون، جنهنڪري هن کي سندن
 سٽوٽ جهڙين شڪلين جاڇڻ جو وجهه مليو. هنن
 ٻيڪيس ڏسي، وٺي تهڪڙو مڇايو. سندن اهڙي هات
 تي سرڪينٽ کي مٿيان لڳي ۽ پڇيائين: ”اوهين
 ڪير آهيو، ۽ ڇو هن پاڪ مڪان ۾ مسخري لائي
 ويٺا آهيو؟“ مرد چيري کان وڌيڪ ڪوري آواز سان
 ورائي ڏني: آءُ ڄامڙو نيڪٽينس آهيان.“ زال ڏانهن
 جهڙي سنهي ڪيڪ ۾ چيو: ”مان هن جي ڀران پياري
 گڏنيوارا آهيان.“ سرڪينٽ وجهڻ لاءِ چيڻ ۾
 هو هوڏ ٻڌي بيهي رهيا. ايتري ۾ جنهن پاسي کان
 ڪينٽ هن عبادتگاهه ۾ آيو هو، تنهن پاسي کان
 آواز آيو: ”ماٺ ڪريو، بيوقوف! توهان جو ڪم
 لٿو، هاڻ روانا ٿيو.“ حڪم ٻڌي ٻيئي ڄامڙا هليا ويا.
 ترٿڻي سنڀاسي ۽ اچي، پنهنجي مهمان کي هيٺ غار
 ڏي موٽائي نيو. اتي سرڪينٽ اچي، سڄي صديق
 سان ڪجهه مهل مالها ڦيري، ۽ پوءِ رستري تي ليٽي
 پيو. مگهوئي ڳوڙهي ننڊ کڻي ويس. صبح جو جاڳيو
 ته ڪن ضروري ڳالهين بابت سنڀاسي ۽ سان گفتگو ڪيائين.
 هن ڪو ڪم ڏسيس، تنهنڪري ٻه ڏينهن پيا ۽ هن غار
 ۾ گذارڻ جو ٺهراءُ ڪيائين. اهي ٻيئي ڏينهن هن پنهنجي
 دستور پٽاندڙ عبادت ڪئي، پر جنهن ڪوئي ۽ پنهنجي
 محبوب جو ديدار ماڻيو هئائين، تنهن ۾ وجهڻ ڪونه مليس.

باب ٽيون

دشمن وٽان دوا ۽ دعا

جارڊن نديءَ جي ڀر وارو گجراتو برهت جنهن جو مٿي ذڪر ڪيو ويو آهي، سر چڙي هاڻ انگلنڊ جي بادشاهه رچرڊ جو احوال ڏجي ٿو. رچرڊ جي چانولي انهيءَ وقت عسڪر ۽ عسقلان جي وچ ۾ هئي. ساڻس نه رڳو پنهنجو، پر يورپ جي ٻين بادشاهن جو لشڪر به، ججهوئي هو. سموري ڪنگ جو هاڻ سردار هو ۽ ڏاڍي اميد هيس ته انهيءَ فوج جي وسيلي فتح ڪند ٿي، جيروسلم ۾ پنهنجي اختياري چمائيندس. سندس اڻڀڄو پٽون ٻارهن ٿي ها، پر ڇا جو گهر ڦٽل هون. ساڻس ٻيا جيڪي يورپي شاهزادا هن ڪم ۾ حامي هئا، تن جو هتي اچڻ کان پوءِ ساڙ وڃان ميلاپ ٿئي پيو هو، جنهنڪري سوڀ ڪٿڻ جو آسرو خيرڪو هو.

صفا صبح جي مهل هئي. رچرڊ بيماريءَ سبب بستري داخل هو. سندس روشن اکيون ڪي تب جي بٽ ۽ ڪي من جي ٻيٽيءَ ڪري ٻر يون هئي. سندس منهن مان معلوم هئي ٿيو ته هي شينهن جهڙو مڙس بيماريءَ سبب ڪري ويو هو. اڪهائيءَ ڪري حجامت نه لهرائي هئائين ۽ کاڌيءَ ۽ چن تي وار ڪهنجا منجهما پيا هئا. سندس بستري سان لنگو لنگو سر ٿاسي ڊها

نالي هڪ جانئو جوان ٻڌو هو، جو سندس ويجهو مائٽ ۽ وفادار خدمتگار هو. هن کي جو بيمار بادشاهه جي سنڀال لهڻي هئي، سو ئي راتيون ماندم اک ۽ کين لاتي هٿائين. تنبو جي هڪ ٻي ڪوئي ۽ بادشاهه جا ڪي گهرو عملدار ويا هئا. هنن ڪي اها ئي ٻڌي هئي ته اسان جو خاوند ڪيئن چٽندو، ۽ خدا ائين نه ڪري، جي مري ويندو ته اسان جا لائجي ڪهڙا حال ٿيندا!

ڪيتري مهل بادشاهه تب وچان نستو ٿيو ٻيو هو. آخر پاسو ورتي سرٿامس کي چيائين: ارمان آهي جو تون اسان کي ملڪ راج جي ڪا سٺي خبر چار ڪونه ٿو مٿائين؟ افسوس! اسان جا جنگي جوان هينئر زالن جهڙا ٿي پيا آهن ۽ اسان جون زالون مندر ۽ مڙهيون پيئنديون وٺن! هينئر اهڙي ڪا پهرڻي ڪانهي جا مڙسي ڪري، اسان جي پهلوائيءَ جو ڏاڪو وجهي. سرٿامس ورائي ڏني، قبل حال جنگ بند آهي. پوءِ وڙهن جو ڪم اسين ڪهڙو ڪريون؟ مهاراڻي، شهزادي ۽ ٻيون وڏگهراڻيون اينگاديءَ جي مٿ جي زيارت لاءِ ۽ مائينجن جي هن اکهائيءَ چٽڻ لاءِ سڪائون سڪن ويون آهن. ڏي اوهان جي بيماري لاهي ته اسان لڪ ڪٿيا! رچرڊ بادشاهه بيماريءَ جي چٽائيءَ مان چيو: تڏهن شاهي گهراڻي جون عورتون ۽ نياڻيون اهڙن جو کائڻ هنڌن ڏي ويون آهن؟ اتي ته اهڙا بدعاش پيا ٻڌجن جن کي نڪو هيلن

واٽ جو نڪو ٿين پوءِ. ٿامس وراڻي ڏسي:
 ”سلطان صلاح الدين خاطري ڏسي آهي ته واٽ تي
 سندن وار جو به نالو ڪونه ڪنهن ڏو.“ رچرڊ چيو:
 ”برادرانهي ۾ مون سلطان ۽ اسان اڃا به گميا نيا آهن،
 جنهنڪري هن کي اسان کان ان جو حساب وٺڻ ڪوئي.
 ڏٺي ڪري اسين پيرين سڀين ٿيون ته هو هن سان
 ائين لڙيو، جو ڪرستان توڙي مسلمان بيٺا ڏسندا.“
 ائين چئي ٽپ جي جوش وڃان هن پنهنجي ساڄي ٻانهن
 بستري مان ٻاهر ڪڍي، اهڙي تيزيءَ مان لوڏي
 جو ڇن ته ڪا ترار يا تير هٿ ۾ هئيس، جنهن سان
 سلطان جي جوهردار پٻڪ ڌارو ڌڪ ٿي هنيائين.
 سر ٿامس آمالڪ بستري تي لاهي سمهاري ٿي ۽ جيئن
 ڪا ماءُ پنهنجي ٻار کي پرچائي بس ڪرائيندي آهي.
 تيئن بس ڪرايائينس، ۽ چيائينس: ”قبلا، ٿورو ٿورو.
 ٽونس ۾ من کي ٽپ نه ڏبو آهي. توهان کي ٿوري
 ڪٽس آهي، سا لهي ته هو ٻلي جنگ جي ميدان ۾
 هلي لڙجو.“ رچرڊ چٽائيءَ سان چيو: ڪٽس! چڱو پلا
 اسان کي ته ڪٽس ٿي آهي، پر ٻين عيسائي شهزادن
 کي ڪهڙي هري ورتو آهي: ڇا ٿيو آهي فرانس جي
 فلپ کي؟ ڪهڙي اگهائيءَ آسٽريا جي بزدل بادشاهه
 ۽ ٻين ڪالٽر راجڪمارن کي اچي ورايو آهي؟ اسان
 کان پڇ ته اسين ٻڌايونءِ. سستي ويڙهي ويئي اٿن.
 نه تائيءَ ۽ نه ستائيءَ ورايو اٿن. اهڙي ڪنهن مرض ۾
 مبتلا به آهن جو چلڻ چڪي ويا اٿن ۽ ڪالهائي نه سگهن.

الدره اهڙو ڪو هائڻو اچي ويٺو اٿن، جو جيڪي منجهن
 ساهڻو ۽ سڌير آهن تن جو به هنيان ڪاڇي ويو آهي.
 پنهنجن وڏن جو ننگ ناموس ٻوڙيو اٿن ۽ ڏٺي ڪان
 نااميد ٿي ويٺا آهن. ”سرتاس چيو: ”ڏٺي جي ليکي، اهو
 جوش ۽ غصو ڇڏيو. لبلال مدارالمهام اوهين آهيو.
 ٿورو ئي ويچار ڪريو ته اوهان جي سڪالائيءَ سبب
 ٻين کي ڇا آجهندو هوندو؟“ رچرڊ چيو، هاڻ ڇٽ
 ٿو ٻڌين، پر اهي ڇٽون ڪهڙي ڪم جون؟ يورپ
 جا هيترا سورهي سڀاهي هتي اچي ڪٺا ٿيا آهن ۽
 وڪرو هڪ ڇٽي جي ناچگائيءَ ڪري ٻانهون ٻڏي
 ويٺا آهن!“ اڄ ته ڪٿي رچرڊ بيمار آهي، پر سڀاڻي
 جي مري پوي، ته پوءِ هي ٿيهر هزار جوڌا جنگ جوڻ
 جي بدران عذر واري ويهندا ڇا؟ اسان جي اگاهائيءَ
 سبب پاڻ سان ڪو ٻيو اکوان چو نٿا چوندڻ؟“
 سرتاس چيس: ”هو اڳيئي اهڙيءَ صلاح مشورت
 ڪري رهيا آهن. اتي رچرڊ بادشاهه کانئھ ڪي ورڻي
 آڻڻو ڏنو ۽ چيائين: هاڻ! تڏهن اسان جا طرفدار
 اسان کي جيئري ئي مٿن گڏ لڳي ويٺا آهن؟ وري
 ڪا غيرت آيس، سو چيائين: نه، نه. اهو چڱو ڪم
 ٿا ڪن. ڪنهن کي ٿا مقرر ڪن؟ سرتاس چيو:
 عهدي ۽ اقبال ڪي ڏسي، فرانس جي بادشاهه کي
 پنهنجو مهندار ڪن ته عجب ڪونهي. اتي رچرڊ
 خاڻ مان چيو: اهو به ڀاڻو ته ادي به ڀاڻي! فرانس
 جو بادشاهه جيڪا ڪوڏر هئندو، سا ڏيهر به ڏسندو.

اسين پنهنجي دل ڪري ائين ٿا سمجهون ته هو اسان کي جيروسلم تي ڪاهڻ بدران هو سرڪوئي اسان کي پئرس ڏي موٽائي وٺي هلندو. انهيءَ گفتگو هلندي بادشاهه ڪو آواز ٻڌو. سرٿاس کي چيائين: ٻڌ ته سهي، هي چاچو آواز پريان ٻڌڻ ۾ ٿو اچي؟ سرٿاس چيو: آءٌ ڀانيان ٿو ته فلپ بادشاهه جو لشڪر نئريون ۽ توتاڙا ٿو وڃائي. رچرڊ چيس: تون ته ڪو ڪنن کان گهڻو ٿو ڏسجن. ڪرستان قوم ڪڏهن به اهڙو شور نه مچائيندي آهي. هيءُ ته ترڪن جو آواز پيو ٻانڄجي. سگهو وڃي پتو ڪڍي اچ ته ڪهڙا بيگانا آدمي اسان جي ڇانوڻيءَ تي ڪاهي آيا آهن.

سرٿاس حڪم مڃي، تنبوءَ کان ٻاهر ويو. وڃڻ وقت ڪيترن سردارن کي ڀارت ڪيائين ته جيستائين آءٌ موٽي اچان تيستائين بادشاهه جي پوريءَ طرح سنڀال پيا ڪجو.

سرٿاس بادشاهه جي تنبوءَ کان اچا ۽ وڪون مس ڀري ويو ته ڏٺائين ته ترڪن جون تريون، توتاڙيون، شرنايون ۽ تقارا پيا وڃن ۽ اٺن تي چڙهيل ڪيترا ترڪ رچرڊ بادشاهه جي لشڪر جي تبين وٽ اچي پهتا آهن. يوروهي ڪروسيدرن جي وچ ۾ پئڪن سان مسلمان ڏسي، هيءُ وائر وٺي ويو. هيڏي هوڏي نهاريائين ته ڪا بهر گڏجيم، جنهن کان هن عجيب ڳالهه بابت پڇا ڪريان. منهن ۾ سرڪينيت گڏيس

جنهن سلام ڪيس ؟ چيائينس : مون کي اوهان سان
ڪجهه ڳالهائڻو آهي. سرٿامس انگريز امير هو ؟
سڪالينڊ وارا ڏٺا ڪين وٺندا هئس. هن کي اهڙي
ڪا ڏيکاري نه ڏيئي، چيائين : آءٌ تڪڙو آهيان، جو
بادشاهه سلامت جي ڪنهن ڪم لاءِ وڃان ٿو.
سرڪينيٽ چيس : مون کي جيڪا ڳالهه ڪرڻي آهي،
سا خود بادشاهه جي ڀلي لاءِ آهي. مون پاڻ سان
هڪڙو مور ذات جو مسلمان حڪيم آندو آهي، سو
چئي ٿو ته آءٌ رچرڊ بادشاهه کي چيائيندس. سرٿامس
چيو : مسلمان حڪيم تي ڪهڙو اعتبار! دوا بدران
مرڳو زهر آندو هجي، ته پوءِ ان لاءِ جوابدار ڪير
ٿيندو؟ سرڪينيٽ ورائي ڏني : هو پنهنجو سرڙامن
ڏئي ٿو، جي حرڪت ڪندو ته اسين به جيئرو ڪين
چڏينداسونس. سرٿامس چيس : آءٌ اهڙا ٿورو گهڻي ئي
سڃاڻان، جي ڪنهن بدڪم لاءِ ڪم ڪشين ته پوءِ
پنهنجي سرجو سان ڪو به ڪونه ڪن. اهي سوريءَ
تي به اهڙا سرها ٿي چڙهن جو چڻ ته سوريءَ
چار هيٺ ڏسڻ سان راند کيڏڻ ٿا وڃن. سرڪينيٽ چيس :
ائين هوندو، پر سلطان صلاح الدين جو اهو وڙ نه آهي.
هو جيتوڻيڪ امان جو مخالف آهي، ته به سندس
ڀلماڻسائي ؟ سچائي ؟ پر سندن دشمن به گمان ٿي ڪين
سگهندا. سلطان وٽ انهيءَ حڪيم جو ڏاڍو مان ؟
قدر آهي. سندس مرتبي پٽاندڙ پنهنجا ڪڇ سوار ؟
خدمتگار ڏنا اٿس. جي هن کي وڏيءَ ڌام ڌوم سان

هتي ولي آيا آهن. ٻي ڳالهه ته سلطان خاص رچرڊ بادشاهه لاءِ ڪجهه شيون ۽ ميوو سوکڙي طور موڪليو آهي. ۽ دعا سلام گهڻا چيا اٿس. اوهين بادشاهه سلامت جا خاص خدمتگار آهيو، تنهنڪري اهو آڻڻ تي لڏيل مال هاڻ وٺ رکايو، ۽ سياڻي ويڃ جي ڏڪاڻ لاءِ ڪو جوڳو بندوبست ڪريو. سرٿامس پڻ پڻ ڪندي چيو: هيءَ نهايت عجيب ڳالهه آهي، ڀر مون کي ٻڌايو ته اوهان جو هن قصي ۾ واسطو ڪيئن ٿيو؟ سرڪينيت چيو: آءٌ اينگاديءَ جي زيارت لاءِ نڪتو هوس، اتي جي سنڀاليءَ لاءِ ڪو پيغام مليو هوم، سو واٽ ويندي پهچائڻو هوم. سرٿامس چيس: ڪهڙو نياپو پهچائڻ ويا هئو ۽ ان جي ڪهڙي ورندي آندي اٿو؟ سرڪينيت چيو: مون کي معاف ڪريو، اهي ڳالهيون ٻڌائڻ جون نه آهن. سرٿامس شوخيءَ سان چيس: توهان کي خبر نه آهي ته آءٌ انگلنڊ جي بادشاهه جي مخفي صلاحڪارن مان آهيان؟ ڪينيت چوڻ مان چيس: آءٌ اوهان جي بادشاهه جو تابعدار آهيان ڪيئن؟ مون ته رڳو پنهنجي خوشيءَ سان انگلنڊ جي بادشاهه جو هن جنگ ۾ ٻانهن ٻيلي ٿيڻ قبوليو آهي. مون کي ٻين بادشاهن ۽ شهزادن جي منڊليءَ موڪليو هوم ۽ آءٌ نياپو به انهن منڊلي وارن کي پهچائيندس، ٿامس ڊيو وڏو امير هو ۽ پنهنجي هٿ ۾ ٻيو ڇهندو هو، پر سرڪينيت جي هن جواب هن جون وايون بطل ڪري ڇڏيون، وري به پنهنجو غرور

ڪين ڇڏيائين. ڪينيٽ ڪي چيائين: توهين بادشاهن
۽ شهزادن جا نياها سنيها آڻيندڙ - نيندڙ هوندو، هر
باد رکجو ته ڪنهن به ويڇ ڪي مجال نه آهي، جو
مون گلستان جي سردار جي اجازت ڌارڻ رچرڊ بادشاهه
جي بستري جي ويجهو وڃي سگهي. هو ٻوڙ شوڪجي
ڦوڪجي هليو ٿي ويو، ته سرڪينيٽ بلڪل شان
سان هن جي ويجهو ويو ۽ ٺهر سان چيائينس گلستان جو
سردار ايترو ته سمجهندو هوندو ته آءٌ ايماندار ۽ سچا
جنڪي جوان آهيان. ٿاس ڏيوا بهريائين طعني طور
چيو: سڀ سڪاٽ سچا آهيو ۽ اها اوهان جي ڪل
جي آڏو ڏاڻي آهي! اتي ئي سمجهيائين، ته مون ڪي ائين
چوڻ نه ڪندو هو، ويتر جو ڏٺائين ته سرڪينيٽ
تو ڪپاڙهو ٿي ويو آهي، سو اتي ئي ڪنپيرائيءَ سان
چيائين: مون پنهنجي اکين سان ڏٺو آهي ته اوهين
پنهنجا فرض ايمانداري ۽ همت سان ٻيا آڻيندا آهيو،
تنهنڪري اوهان جي سچائي ۽ وفاداريءَ ۾ گمان آڻڻ
مون لاءِ وڏو گناهه ٿيندو. هن سڪاٽ جوڌي جڏهن
ڏٺو ته هاڻ منهنجي سچائي ۽ پٿري پٽ قبول ڪئي
اٿس، تڏهن چيائين: اي گلستان جا سردار، صليب جو
لشان جو منهنجي ڪلهي تي لڳڻ آهي تون جو توڙي
پنهنجي سرداريءَ جو آءٌ قسم ڪئي ٿو چوان، ته آءٌ
جو سفارش ٿو ڪريان ته هيءُ مسلمان حڪيم بادشاهه
جي دوا ڪري، تنهن ۾ منهنجي مراد فقط ايتري آهي
ته رچرڊ بادشاهه جلد چٽي. جنهن سچائيءَ ۽ پلمانسيءَ

وچان سڪاٽ ڳالهائون، تنهن ٿاس ڊيو جي دل تي
گهڻو اثر ڪيو. هن پوءِ نهايت مٺي نموني چيو:
سرڪينيٽ! آءٌ قبول ٿو ڪريان ته اوهان کي پنهنجي سر
خاطري هوندي، پر هن ملڪ ۾ زهر ڏيڻ عام ڳالهه
آهي. اسان جو بادشاهه، جو سڄي عيسائي لشڪر جو
سرڪردو آهي، تنهن جي جان هڪ مسلمان حڪيم
جي حوالي ڪرڻ لاءِ اوهين مون کي ڪيئن ٿا صلاح
ڏيو؟ سرڪينيٽ چيس: سائين منهنجا، توهين دلچسپ
ڪريو. منهنجي هڪ جنگي سردار کي اهڙو تپ ٿيو
هو، جنهن کي ڏينهن کاڌ وڇڏي ڏنو هو. هن حڪيم
جي فقط ٻه ڪلاڪ دوا ڪئي اٿس ته هيٺرئي آرام
اچي ويو اٿس. انهيءَ ۾ شڪ ٿي ڪونهي ته هيءُ
قابل حڪيم آهي، ويتر سلطان جهڙي پليمانس موڪليو
اٿس، سو هو ضرور هتي چڱيءَ نيت سان آيو هوندو.
سرٿاس سمجهيو ته هيءُ حڪيم جي بادشاهه کي
چٽائي ته عجب ڪونهي! پر وري به دل ۾ شڪ
پئي ٿيس، تنهنڪري پئي ٻڌيو ته پوءِ آخر سرڪينيٽ
کي چيائين: جنهن جنگي سردار جي هن حڪيم دوا
ڪئي آهي، سو مون کي ڏيکاريندا؟ هن چيس:
ايشڪ، مون سان گڏجي هلو ته ڏيکاريندو، پر اسان
جي غريبيائي جاءِ ڏسي گلهجو ٿو. اسان جي اسڪاٽنڊ
جا پهلو ان هتي موجن ماڻڻ لاءِ ڪونه آيا آهن،
تنهنڪري هتي نڪي فرش فروش ۽ گلر غالچا، نڪي
اچا سٺا ساڻن ۽ ڪومل بسترا اٿئون. سرٿاس چيو:

هئن ۾ ائين گهرجي. جيڪي هتي ديني لڙائيءَ لاءِ
آيا آهن ۽ پوءِ به دلپوي نعمتن ۽ ٻاهرين ٺٽ کي
ٿا ڪڙهن، تن تي پاڻ ارمان کائڻ گهرجي. هتي عيش
عشرتون وساري، سور ۽ سختيون برسر ڪرڻ گهرجن.
اهڙيءَ طرح ڪالهيون ڪندا، هو آخر سرڪينيت جي
جاء وٽ اچي پهتا.

سرڪينيت جتي منزل انداز هو، قتي تنبو لڳل
هئا ۽ ڪن سردارن لاءِ ڪڇيون لانديون ٺهيل
هيون. سرٿاس جهڙي سردار لاءِ اهڙين لاندين ۾
وڃڻ ئي لڄ جهڙي ڪالهه هئي، پر هن وقت هو
سوريءَ ڪهٽ ڪري، اندر گهڙيو. لانديءَ ۾ اهو جنگي
سردار ستل هو جنهن جي سرڪينيت ڪالهه ڪئي هيس. بيمار
جي پراسان هڪ مسلمان حڪيم ٺٽنگ ٺٽنگ تي چاڙهي،
ڏاڍيءَ فلڪ سان ويٺو هو. بيمار سردار جي نار سوڌي
پئي هلي ۽ منهن ٽنڊ هيس، جنهن مان صاف معلوم ٿي ٿيو
تہ گهڻو فائدو ٿيو اٿس. سرٿاس پوءِ سرڪينيت کي
پاسيرو وٺي، ڪجهه وقت ساڻس ڪالهائيو. موڪلائڻ
وقت سرڪينيت وري ۾، تاڪيد ڪيس تہ حڪيم کي
ضرور گهرائجو.

باب چوٿون

حڪيم کي ڪوٺ

سرٿامس موٽي بادشاهه وٽ ويو ۽ سڄي ڳالهه پيرائڻي ڪري ٻڌايائين. بادشاهه چيس: ”ڳالهه ته ڏاڍي عجيب ٻڌائي اٿئي، پر توکي هڪ آهي ته اهو سڪائيندڙ جو جوان برابر ليڪ نيت آهي؟“ هن ورائي ڏني: ”آءٌ سڪائن جو اڻ ڀر سڃاڻا، منجهن ڪي رڃ چڱا مڙس آهن ته ڪي جنسي لڪمار هيءُ سڪاڻ جهڙو لائق انسان چئجي تهڙو آهي. مان ٻانڀيان ٿو ته هن چيٽي واري پهلو ان جي مردانهگي سانينجن پاڻ جنگ جي ميدان ۾ ڏٺي آهي.“

بادشاهه: ”هائو، اسان برابر هن کي پهلو انيءَ مان لڙندو ڏٺو آهي. مڙس الموت آهي، پر البت ڪنڌ ۾ ڪلي اٿس، نه ته هن کان اڳي اسان جي مڙس ڪهڻي مهرباني ٿي ها. ها، پر تو هن مسلمان حڪيم بابت چيو ته هن کي رڻ ۾ گڏيو؟“

ٿامس: ”نه، قبله. ڳالهه هيئن آهي. اينگاديءَ جو منياڻي، جنهن جي هيڏي هاڪ آهي، تنهن ڏي هن سڪاڻ کي موڪليو هئائون...“

بادشاهه: ”(چرڪ ماري) ڪنهن اوڏي موڪليس؟ چو اوڏي ويو؟ جنهن وقت اسان جي راڻي اسان جي

ڇڳي لائي ڪاڻ اوڏي سڪائون سڪن ويهي آهي، تنهن وقت ڪنهن کان اهڙي ناداني ٿي جو هن کي اوڏي موڪليائين؟

ناس: ”قبلا، ڪرومبلرن جي منڊليءَ هن کي روانو ڪيو هو، پر ڪهڙي مطلب لاءِ سو مون کي به ڪو بهڙاڻين!“ اوهين مهاراڻي جو خيال نه ڪريو. هن جي رواني ٿيڻ جي خبر هن چانوڻيءَ ۾ ڪنهن انهي اشر کي به ڪانهي.

بادشاهه: ”خير، انهيءَ ڪالهه ڪسي ڏسي وٺيو. هاڻ تڏهن چئبو ته هن سڪاڻ اڀاڇيءَ ڪسي ڪو رولو حڪيم اڻنگاڏيءَ جي غار ۾ گڏيو؟

ناس: ”نه حضور، جيڪا ڪالهه ڪيائين، تنهن مان ائين سمجهڻ ۾ ٿي آيو ته کيس هڪ ترڪ امير وٽ تي گڏيو، جو کيس سامهون ٿيو. پوءِ جڏهن انهيءَ امير هن کي پاڻ جهڙو پهلوڻ ڏٺو، تڏهن پيئي پاڻ ۾ ائين ڪير ڪند ٿي ويو، جيئن جوڌن کي ٿيڻ جڳائي. انهيءَ ترڪ امير سائينجن جي ناچڱائيءَ جي خبر پڌري، سلطان صلاح الدين واري حڪيم وٺي ڏيڻ جو اقرار ڪيو. سڪائيندڙ جو نائيٽ انهيءَ ڪري مڙهيءَ ۾ سندس لاءِ ترسيو. جڏهن حڪيم آيو، تڏهن پاڻ سان وٺي آيس. حڪيم صاحب اهڙي تزڪ ۾ تومار سان آيو آهي، جو ڄڻ ته ڪو شاهي خاندان مان آهي. اکهڻو جو تڙيون ۽ توتاڙيون پڏن ۾ ٿي آيون، سي سندس مائون پئي وڃيون. انهي حڪيم جي هٿان سلطان صلاح الدين

مائينجن ڏي هڪ خط موڪليو آهي، جنهن جو ترجمو انگريزيءَ ۾ ڪرايو ويو آهي.

هن پوءِ اهو ترجمو پيش ڪيو، جو بادشاهه پڙهيو. خط ۾ گهڻن سلامن ۽ دعائن بعد هن طرح لکيل هو: ”اسان کي معلوم ٿيو آهي ته اوهين گهڻو بي مزي آهيو، ۽ اوهان جي دوا درمل اهي ڪرستان ۽ يهودي حڪيم ڪن ٿا، جن تي ڏٺي سڳوري توڙي پاڪ رسول جي حرڪت ڪانهي. انهيءَ سبب اسين پنهنجو هڪ حاذاق حڪيم اوهان ڏي موڪليون ٿا، جنهن جي هٿ ۾ ڏٺي ادڙي شفا ڏني آهي، جو جنهن بيمار جي ڪمري ۾ پير پائي ٿو، اتان خود عزرائيل به پٿر ڪري آڏامي وڃي ٿو اهڙو سنو پرو ماڻهو پيو اوهان کي ملڻ ٿي مشڪل آهي تنهنڪري اوهين مهرباني ڪري، هن کي هڪواريءَ ضرور آزمائجو. اسين پنهنجيءَ دل ڪري ائين ٿا سمجهون ته اسان جي حد ۾ اچي، اوهين ڪنهن مرض جو شڪار ٿيو، ۽ اسين اوهان جو ڪو تدارڪ نه ڪريون، ته انهيءَ ۾ اسان جي تمام گهڻي گهٽتائي ٿيندي. اسان جي دلي مراد اها آهي ته ڀلي اوهين اڳي کان اڳرا ٿي، جنگ جي ميدان ۾ اسان سان اچي مقابلو ڪريو، ته هڪٻئي جي پهلوانيءَ جي پروڙ پوي. جيڪڏهن هڪٻئي سان ٻڄي گاڏوسين ته ڪٿي شانائتو صلح ڪنداسين، پر جي مرض وڌي اوهين رحلت ڪري ويندا، ته اسان جي دل ۾ نهايت گهڻو ارمان رهجي

ويندو، مرض وگهي مرڻ بدران ميدان ۾ مرڻ وڌيڪ
شانائتو آهي! تنهنڪري ڏٺي جي درگاه ۾ اسان
جي اها استدعا آهي، ته اوهين شل سگهوئي شفاياب
ٿي، جنگ جي ميدان ۾ اچي، اسان کي پنهنجو مبارڪ
منهن ڏيکاريو.

هن خط رچرڊ بادشاه ۾ لئون ساه ڦوڪيو.
سرٿاس کي چيائين: ”پلي ته اهو حڪيم اسان جي
اچي دوا ڪري. سلطان صلاح الدين جيڪا مهرباني
اسان تي ڪئي آهي، تنهن جو عيوض هن کي جنگ
جي ميدان ۾ منهن مقابل ڏينداسين: هو جڏهن لڙائيءَ
لاءِ خوان آهي، تڏهن اسين به ڪو ڪاٺي ڪين
ويهنداسين. پهرين ست هن کي اهڙو ڌڪ وڇائينداسين،
جيو پاڻ به قبول ڪندو ته ڪو مڙس کڏيو هوم.
اسان کي اميد آهي ته اسان جي صليب جي هٿي واري
ترار هڪ ڌڪ سان هن جو پيڙو ٻار ڪندي، ۽ رت
سان گڏ هن کي پچاڙيءَ جي موڪلائي ڏيندي. هاڻ
وقت نه وڃايو، اهو حڪيم حڪم اسان جي حضور
۾ حاضر ٿيڻ گهرجي.

سرٿاس سمجهيو ته بادشاهه آپ جي جوش وچان
ٿو ڳالهائي، سو باادب چيائين: ”حضور! هاڪ مڪان
۾ اچي ٺاهڪ حڪيم جي دوا ڪيئن وٺندا؟ هي ڳالهه
به ويچارڻ گهرجي ته هيءُ حڪيم انهيءَ سلطان وٽان
آيو آهي، جو اسان جو جاني دشمن آهي.“ بادشاهه
چيس: ”نو ڳالهه، کي سمجهوئي ڪينهي، سلطان اسان

جو دشمن ٿئي، تنهنڪري ئي هن کي اسان سان پاڻ
ڀلاڻو آهي، ته مٿان خسيس تپ جي ڪري اسان پن
حاڪمن جي وچ ۾ شروع ٿيل معاملو فيصل ٿيڻ ڌارڻ
۾ هجي وڃي. اسان کي يقين آهي ته هو سچي دل سان
اسان جي چڱپلائي چاهي ٿو. مردن کي ئي مردن جو
قدر هوندو آهي، ۽ انهن لاءِ عزت ۽ قرب ڌاريندا
آهن. اهي جي هڪٻئي جا مخالفتي هوندا آهن ته به
مندن هڪٻئي لاءِ قرب ڪهڻجي ڪونه ويندو آهي.
سلطان اسان جهڙو ئي پهلوڻ ۽ هر طرح لائق انسان
آهي، ۽ هن جي نيڪ نيتي ۽ ڪمان آڻڻ اسين ڪانه
ٿا سمجهون.”

سرٿامس چيو: ”انهيءَ حڪيم سڪائيندڙ جي هڪ
سردار جي دوا ڪئي آهي. انهي کي ڪوفائڊو ٿيو،
ته پوءِ حضور جن به ڪئي هن جي دوا آزمائين. حال
اسان کي ترسڻ گهرجي. هن غلام جي جياپي جو
مدار حضور جن جي حياتيءَ تي آهي، تنهنڪري هن
بندي جي مرضي نه آهي ته اڳرو ٿي ڪو قدم ڪهڻجي.“
بادشاهه چيس: ”جيڪڏهن توکي سامهون تي اڏو آهو
آهي ته ڀلي وڃي خاطري ڪري اڃ ته سڪائيندڙ جي
سردار کي حڪيم جي دوا مان ڪهڙي قدر فائڊو ٿيو
آهي. اسين ته پنهنجي دل ڪري ائين ٿا چاهيون
ڀلي هن جي دوا اسان کي چاڙهي يا ماري، ته
اسان لاءِ ڪا هڪڙي واهه ٿئي. بستري تي
سمهي بهار ٿي پيا آهيون. ٻاهر گهوڙا پيا ڏڙا هڻي

۴ جنگي ترين ۴ توتارهن جا رسيلا آواز پيا اچن، ۴
 احين موٽن واسڪر گهر ۾ پيا هجون، سا ڳالهه اسان
 کسي لقي سڀائي، ڀلي ته حڪيم اچي اسان جي دوا
 ڪري، پوءِ جيڪا جوڙي شاهه بادشاهه جي اهڙي
 مرضي ڏسي، سرٿامس امالڪ حڪيم کي ڪوٺڻ ويو.
 منهن ۾ ٿاڻر جو هادري گڏيس. هن کان پڇيائين:
 جيڪڏهن ڪو مسلمان حڪيم اسان جي بادشاهه جي
 دوا سٽي ڪري ته انهيءَ ۾ ڪو ديني اعتراض ته
 ڪونهي؟ هادريءَ چيس: دوا ۾ ڪهڙو اعتراض
 ٿي سگهندو. هن وقت جيڪي بادشاهه سلامت جي
 دوا درمل ڪن ٿا، سي وري عيسائي مذهب جا
 آهن ڇا؟ اهي به يهودي آهن. يهودين ۽ مسلمانن
 کي ورهايو آهي ڪيئن؟ اهڙا سنسلا دل تي اٿن
 اجايا آهن، جنهن مان ڪو فائدو ٿئي، تنهن جي دوا ڪجي
 پوءِ اڳوڻي ڀلي ته ڪهڙي به مذهب جو هجي. خود
 جيڪي ڪارائتيون دوائون آهن، تن مان ڪيتريون
 ڪندين ٻوٽن مان ٺهيل آهن، پوءِ اهي ڳالهيون
 ويهي ڪٿيون ڇا. جيڪا ڳالهه ٻڌڻ جوکي آهي، سا
 هي آهي ته اوهين اول تسلي ڪريو ته جنهن بيمار
 جي دوا انهيءَ حڪيم ڪئي آهي، تنهن کي ڪو
 فائدو ٿيو آهي يا نه. سرٿامس چيس، اهو ته مون
 کي اڳيئي خيال آهي. هو پوءِ هادريءَ کان
 موڪلائي، حڪيم کي ڪوٺڻ ويو سرٿامس موٽڻ
 ۾ دير ڪئي ته بادشاهه کسي اچي اٿڻ لڳي، هو

وڌيڪ صبر سهي ڪين سگهيو، سو هڪدم سرڪينٽ
ڏي ماڻهو ڊوڙائي هن کي گهرائي ورتائين. هن کي
اول اها خبر ڪڍڻي هئي ته حڪيم کيس ڪٿي ؟
ڪيئن ڪڍيو.

بادشاهه جي سڏ تي سڪاٽ سردار انهيءَ دم وٺس
وڃي حاضر ٿيو. بادشاهه ڪهڻو واقف ڪين هو،
تنهنڪري پڇيائينس: ”اوهان جو نالو چيئي وارو
ڪينٽ آهي؟“

ڪينٽ: هاڻو، قبلًا

بادشاهه: اوهان کي نائيٽ جو لقب ڪنهن ڏنو؟
ڪينٽ: سڪاٽلنڊ جي شيردل بادشاهه وليمر پنهنجي
شاهائيءَ ترار سان ڇهي، مون کي نائيٽ ڪيو.

بادشاهه: تحقيق، اوهين انهيءَ آروءِ جا لائق
آهيو. اسان پاڻ اوهان کي جوکائڻن وقتن تي جنگ-
جي ميدان ۾ سورهيائيءَ سان اڙندو ڏٺو آهي. هاڻ
اسان کي ٻڌايو ته ڪهڙي ڪم لاءِ ؟ ڪنهن جي
چوڻ تي ڊيڊسي (مئل سمند) جي ويران پٽن طرف
انهڙيءَ واريءَ مڙهيءَ ۾ ويا هئا؟

ڪينٽ: حضور، شهزادن جي منبليءَ جي حڪم
سان آءٌ اوڏاهن ويو هوس.

بادشاهه: پر اهڙي جرات ڪنهن کي ئي، جنهن
اسان جي اڳواٽ منظوريءَ وٺڻ ڌارن اوهان کي
حڪم ڏنو؟

ڪينيٽ : اهو ته انهن کان ٻڃڻ گهرجي، جن اهڙو
حڪم صادر ڪيو. سڳوري صايب جو نشان جنهن
وقت مون پنهنجي بدن تي لڳايو، تنهن وقت کان پنهنجي
دين ڀاڻ جي خدمت ڪرڻ منهنجو فرض ٿي چڪو.
حضرت عيسيٰ جو روضو مبارڪ اسان کي ڪيئن به
ترڪن جي هٿن مان ڇڏائي پنهنجي قبضي ڪرلو آهي.
انهيءَ ڀاري ۾ جيڪو حڪم ملندو، سو ڪنهن به
چون وڃا ڪان سواءِ مون کي تابعدارن وانگر مڃڻو
آهي. حضور جن جي ناقوانائيءَ سبب جن کي هينئر
چرخو هلائڻو آهي، تن جو حڪم اڪين تي رکڻ
بدان، جي آءٌ ساڻن ڦيل مقال ويهي ڪريان ها ته
ٻين عيساين لاءِ خراب مثال وجهان ها، تنهنڪري مون
بيڙڙڪ بجاوري ڪئي.

بادشاهه : آفرين! اوهان تي برابر ڪا به ميار ڪانهي.
باقي جن تي ميار آهي، تن سان ائين تڏهن لڳو
لاهنداسين، جڏهن هن ٺپا ڪئي ۽ بيماريءَ مان ڇڻنداسين.
هلا، انهيءَ نياڻي جو ڪجهه مطلب اسان کي سمجهايو؟
ڪينيٽ : قبل، اها ڳالهه نياڻي ڏهندڙن کان
ٻڃڻ گهرجي.

بادشاهه : (ڪاوڙجي) سرڪاٽ پنهنجو خهر گهرو
ته اسان سان اها ڪيڏي بازي نه هلو. سڌو جواب ڏيو.
ڪينيٽ : قبل، جنهن مهل مون پنهنجي وطن جا
وڻ ڇڏيا، تنهن مهل ئي پنهنجو سر تريءَ تي کنيو
هوم. سڳنهن کي پنهنجو ايمان ڪم ايندو. سو

ايمٽ وڃڻو آهي، جهڙو اڄ تهڙو سپان. دين جي
خيال وچان مون کي هن خاڪي جسم جو ڪو به
خيال ڪونهي!

بادشاهه: شاباهه آهي اوهان جي همت کي! مڙس
ته اوهان جهڙا! سچ اوهين بانڪا بهيرواهه آهيو،
۽ ڪنهن تي ڌڙڪ نٿا اٿيو، پر اوهان کي اسان جو
ڪجهه احاط ضرور ڌارڻ گهرجي. ڪو ڪنڊو ڪڍندو
آهي ته ان جو ڪن مڃبو آهي. اوهان اسڪائينڊ جي
ماڻهن جو اسان سدائين خير گهريو آهي. جيڪي پلايون
اوهان جي ملڪ سان ڪيون اٿئون، سي اوهان کي
وسارڻ نه گهرجن: اوهان جا قلعا اسان وٽ گه
پيا هئا، سي پنهنجا ڏوڪڙ خرچي، وري اوهان کي
ٺاهي جوڙي ڏنا اٿئون. اوهان جو ملڪ اڳي اسان
جي تائينيءَ ۾ هو، پر اسان اوهان کي تابعداريءَ کان
چٽائي، خود مختاري ڏني آهي. هڪڙو ته ايتريون
پلايون اوهان سان ڪيون اٿئون، ٻيو ته هتي سڄي
عيسائي لشڪر جا اسين سرڪردا آهيون، تنهنڪري
اوهان کي جڳائي ته اسان کي مٿايو ته اسان جا
رفيق ڪهڙيون لڪپڙهون پيا ڪن؟

ڪينيٽ: قبل، جڏهن اوهين مون کي ائين شرمايو
ٿا، تڏهن ٻڌو ته ٻڌايانو. آءٌ هن مطلب لاءِ ويس
ته اينگلينڊ جي سنڌياسيءَ جي معرفت، هميشه لاءِ صلح
جو بندوبست ڪري، سمورو لشڪر وٺي، پنهنجي
ملڪ ڏي موٽي هائجي.

بادشاه: (ارمان وچان) اسان کي شهزادن جا ٿڙ
اگهي ساربا ٻيا هئا، پر اسان نٿي ڀانيو ته هو اصل
لاناڻي ڍوري لنگهي ويندا. اول اوهين ٻڌايو ته اهڙي
لياڻي ٻهچائڻ تي اوهان جي دل ڪهڻ وري؟
ڪينيٽ: قبلا، آءٌ گهڻي خوشيءَ سان ويس، ڇو
جو اسان ڏٺو ته اسان جو لاکيڻو مهندار، جنهن جي
مهنداري هيٺ اسين سوپ کڻي سگهنداسين، سونا چڱو
ٿي پيو آهي، ۽ ٻيو ڪو اهڙو مڙس آهي ئي ڪو،
جنهن جي جهنڊي هيٺ لڙي، اسين فتحمند ٿيون.
هيءَ جواب ٻڌي، بادشاهه کي نهايت ارمان ٿيو.
ڏک وچان چڻ هنيانءَ ٿي ڦاٽس، پر پنهنجو درد لڪائي،
وڌيڪ سماچار ٻچڻ لڳو.

بادشاهه: اهو صلاح ڪهڙن شرطن تي ٿيو آهي؟
ڪينيٽ: شرطن جي مون کي مڏ ڪانهي، مون
کي بند ٿيل لفافو مليو هو، جو مون سنڀاليءَ کي
هٿون هٿ ٻهچايو.

بادشاهه: انهيءَ سنڀاليءَ بابت اوهين ڇا ٿا سمجهو؟
ارزق فقير آهي، مسئلو آهي يا سچو سچو سنت آهي؟
ڪينيٽ: هن ملڪ جا ماڻهو مستانن کي ولي
ڪري ليکيندا آهن، تنهنڪري هيءَ ظاهري اهڙي
ڏيکاري ڏيندو آهي، جو چڻ ته مست قلندر آهي،
باقي عبادت بلڪل سچيءَ دل سان ڪندو آهي. هن
جهڙو عابد ۽ زاهد ڪو ڇڏو هوندو. اهڙي ساک
آءٌ به پريندس.

بادشاهه: ٻيلا، هن جهاد بنسبت سندس ڪهڙا
 خيال آهن؟

ڪينيٽ: هو چوي ٿو ته غيب جي خبر خاوندگي،
 باقي جنهن صورت ۾ رچرڊ بادشاهه بيمار ٿي پيو آهي،
 تنهن صورت ۾ اهڙي اس رکڻ اجائي آهي. ته ٻيو
 ڪو حاڪم همت ڪري، ترڪن کي آڻ مڃائيندو،
 ۽ پئلسٽائين ۽ عيسائين جو دڳو ڇڏائيندو.

بادشاهه: اوهين اسان کي ٻڌايو ٿا، ٻه اسين هٿ
 تي خوش ٿي، ماڻ ڪري ڪين ويهنداسين. توهان
 کان اسان کي اڃا گهڻيون حقيقتون پڇڻيون آهن. اول
 هيءَ ڳالهه ٻڌايو ته اينگادِيءَ جي مڙهيءَ ۾ اوهان اسان
 جي راڻي ڏٺي؟

ڪينيٽ: مون کي لڳو سڄي ته مون ڏٺي.
 بادشاهه: (ڏسجي) اسان جو سوال هي آهي ته مڙهيءَ
 ۾ جتي جو ڳڻيون رهن ٿيون، اُنهي توهين اندر ويا
 هئا يا نه؟ انگلنڊ جي راڻي، جا اتي پنهنجي سهيلين
 سميت زيارت لاءِ ويئي آهي، سا توهان ڏٺي يا نه؟
 ڪينيٽ: حضور، ڪوڙ ڳالهائين منهنجو شيوو نه
 آهي. جيڪا سڄي ڳالهه آهي، سا ٻڌو: سياسي مون
 کي برابر غار اندر عبادتگاهه ۾ وٺي هليو هو. اتي
 ڪي نيون سياستيون آر تي ڪنديون، ۽ ڦيري ڏينديون
 مون کي ڏسڻ ۾ آيون، ٻه سندن منهن ڍڪيل هئا،
 تنهنڪري چئي لڳو سگهان ته انهن ۾ انگلنڊ جي راڻي
 هئي يا نه.

بادشاه: ٻلا، امري ڪا مٿي ٻه، جنهن کي
اوهين سڃاڻو؟

اتي سرڪينٽ منجهي ٻيهي رهيو، جو پنهنجي
ٻياريءَ جي ڳالهه ڪرڻي ڪانه هيس، خصوصاً هن
سبب، جو هو رچرڊ بادشاه جي سؤٽ مٿي. بادشاه
ٿورو بستري تان اٿي چيو: ”جي نائيت ۽ ڀلا سانس
آهيو، ته اوهان جي لائيت ۽ ڀلا مانسيءَ جي پروڙ
هينئر اوهان جي جواب مان ٻوليدي. توهين چٽلي
جڻو ته توهان انهن مان ڪا سڃاڻي يا نه؟“ سرڪينٽ
گنگ-ٿڙ ڪيو ڳالهائڻ لڳو. چي، ”هڪ ڪانهي،
پر پانئجي ٿو ته.“ بادشاه ڏڙهي ڏيئي چيس:
”پانئجي ٿو، ڀالئجي ٿو نه، ڪريو! ستل چيتي وارا
سردار، شينهن کي ٻاڻ تي نه چيڙيو!“

انهيءَ وقت ٻاهران هل هلاچو ٻڌڻ آيو. بادشاه
يڪدم پنهنجو رخ ڦيرائي مائو ڪيو. سرڪينٽ کي
چيائين: ”حال ٺهيو، اوهين هينئر وڃو، ۽ يڪدم
سرٿامس کي حڪيم سوڌو اسان ڏي موڪليو.“
سرڪينٽ ٻاهر نڪتو، ته هڪ خدمتگار بادشاه
کي وڃي خبر ڏني ته شهزادن جي منڊليءَ مان ٻه
ڄڻا حضور جن جي عيادت ڪرڻ آيا آهن: هڪڙو
ٽيمپلر سردارن جو سرڪردو، ٻيو مانسٽيريت جو
مارڪس.

بادشاه ٻنهي کي اندر سڏايو. هڪٻئي کان خواه
خير عافيت پڇڻ پڄاڻا مانسٽيريت جي مارڪس رچرڊ

کي چيو: سڀني بادشاهن ۽ شهزادن اوهان کي گهڻو ڪري پڇيو آهي ۽ چيو اٿن ته جنهن صورت ۾ مسلمان اسان عيساين جا دشمن آهن، تنهن صورت ۾ توهين عيسائي لشڪر جا سرڪردا ٿي، مسلمان حڪيم جي دوا هرگز نه ڪجو، مٿان هڪڙيءَ مان پي ڪري وجهي. بادشاهه چين: اسان کي خبر آهي ته يورپ جا سڀ بادشاهه ۽ شهزادا اسان جا گهشگر آهن. توهين هاڻيهي ڏسندا ته اسين ڪيئن ٿا سندن صلاح جي پيروي ڪريون. حال اوهين مهرباني ڪري هن پرواري تنبوءَ ۾ وڃي ويهيو.

هي ٻيئي چڻا هوءَ ٻاهرئين تنبوءَ ۾ وڃي ويٺا. سگهوئي سرٿامس، سرڪينٽ ۽ حڪيم آيا. بادشاهه جي تنبوءَ ۾ گهڙڻ کان اڳ مسلمان حڪيم، مارڪس ۽ ٽيمپلرن جي گرننڊ ماسٽر (سرڪردي) کي سلام ڪيو. گرننڊ ماسٽر گهنڊ هائي چيس: توکي ايتري جرات ڪيئن ٿي آهي، جو عيسائي مذهب جي سرڪردي وٽ پنهنجي هوشيارِي ڏيکارڻ آيو آهين؟ هن جواب ڏنو: ”سائين جو خليف سچ، جهڙو سوجهرو ڪرسان کي تهڙو مسلمان کي ڏئي ٿو. جهڙيءَ طرح سچ ڪو تفاوت نٿو رکي، تهڙيءَ طرح مون ڏئيءَ جي ٻنڌي کي به حڪمت جي هنر هلائڻ مهل ويڇاڻڻ رکڻو نه آهي. منهنجي نظر ۾ سڀني مذهبن جا ماڻهو هڪجهڙا آهن. ڀلي ته ڪنهن جو ڀلو ٿئي. گرننڊ ماسٽر چيس: ياد رکجانءِ ته جي بادشاهه سلامت کي تنهنجي دوا

مان ڪو نقصان پهتو ته توکي گهوڙن جي لتن هيٺان
 لٽائڻي، پرزا پرزا ڪرائيندس. حڪيم ورائي ڏني،
 اوهان جي اها بي انصافي چئي. هندو فقط اها ڪندو،
 باقي شفا ته ڏئي ۽ جي هٿ ۾ آهي. اتي مارڪئس،
 حڪيم کي چيو: اسين سمجهون ٿا ته اوهين قابل ويڃ
 آهيو. ۽ پنهنجي وسان ڪين گهٽائيندا، پر اسان کي
 پنهنجيون به ڳالهيون ڳڻيون آهن. اوهين بادشاهن ۽
 شهزادن جي منڊلي ۽ اکيان هلي، اسان جي ڊاڪٽرن
 کي ٻڌايو ته اوهين بادشاه سلامت جي ڇٽائڻ لاءِ
 ڪهڙيون دوائون ڏيندا، ۽ هن کي ڪهڙي پريز
 ڪرڻي هوندي. جيڪڏهن اسان جي ڊاڪٽرن کي
 اوهان جون دوائون ۽ رٿون پسند آيون، ته پوءِ
 اوهين جوابداري ڳان ڇٽا. پوءِ اوهان جي وار جو به
 ڪو نالو نه وٺندو. حڪيم چيو: مون اوهان جي ڳالهه
 سمجهي. هاڻ مهرباني ڪري منهنجي به ڳالهه ٻڌو.
 آءٌ سلطان صلاح الدين جي حڪم پٽاند هتي اوهان.
 جي بادشاه جي دوا درمل ڪرڻ لاءِ آيو آهيان.
 پنهنجي سلطان جي حڪم جي مون کي بجاوري ڪرڻي
 آهي. آءٌ اوهان جي ڊاڪٽرن سان بحث مباحثي ڪرڻ
 لاءِ نه آيو آهيان. مون کي اميد آهي ته ڏئي ۽
 سڳوري ۽ رسول ڪريم جي برڪت سان آءٌ اوهان
 جي بادشاه کي واپس ڪندس. جيڪڏهن مون هن
 کي اڳي کان اڳرو نه ڪيو ته پوءِ اوهان جون
 تراريون، جي مون مومن جي خون جون پيامي آهن،

سي ڀلي مون تي هلائڻجو. هاڻ اوهين مون کي وڌيڪ
 دير نه ڪرايو. حڪيم جا اهي لفظ ٻڌي سرٿاس
 انهيءَ دم اٿي آيو، ۽ پڇيائين: ڪير ٿو دير ڪرائي؟
 اڪيئي ٿوري دير ٿي آهي ڇا؟ ائين چئي هو، ته
 ويهندي، حڪيم کي بادشاهه جي تنبوءَ ۾ وٺي ويو.
 پٺيانئس سرڪينيوٽ سان گڏ ڪرندڙ ماسٽر ۽ مارڪٽس،
 ويا. انهن ٻنهي کي ڏسي بادشاهه چيو: ڀلي آيا! اوهين
 ڏسڻ آيا آهيو ته رچرڊ ڄاڻي وائي ڪيئن ٿو ڪوهه، ۽
 ٿپو ڏئي! سرٿاس! اسين سرون ڪي پڇون، ته به
 تنهنجي مهربانيءَ لاءِ گهڻو احسانمند آهيون. سرڪينيوٽ،
 اوهان جو ٿورو اسان کي نه وسرندو، جو اسان کي
 هيءُ حڪيم اٿي ڏنو آيو. هاڻ حڪيم صاحب سگهو
 اچي اسان جو علاج ڪريو.

باب پنجون جهنڊي تان جهڳڙو

حڪيم اڪيئي بادشاهه جي بيماريءَ جي ارڪانن
هاٻت ٻڌو هو، تنهن هوندي به هينئر ڪڇ مهل تائين
سندس نار ڇاڇڻ لڳو. پوءِ صفا ٻائيءَ جو ٻيالو ڀري
ڪيسي مان هڪ ٻاڙهي دوا ڪڍي، ان ۾ وڌائين.
جڏهن ڏٺائين ته دوا ڪري ٻائيءَ مان ملي ويئي آهي،
تڏهن بادشاهه کي ٻيڻ لاءِ ڏٺائين. بادشاهه سندس
هٿ جهلي چيو، ٿورو ترسو. توهين حڪيم آهيو ته
اسين به طب چالون. توهان اسان جي نبض ڏئي آهيو،
هاڻ اسين اوهان جي نبض تپاسينداسون. حڪيم الهيءَ
ساعت پنهنجي ٻانهن بادشاهه جي هٿ ۾ ڏني، جنهن
هاڪ تائين ڇاڇي چيو: هن جي رڳن جو رت معصومن
جي رت وانگي آهي. جيڪي حاڪمن کي زهر ڏيڻ
چاهيندا آهن، تن جي نبض اهڙي سوڌي نه هلندي
آهي. سرڌاسا! هاڻ اسين مرون خواهه ٻڌون، ته به
حڪيم صاحب کي انعامن اڪرامن مان سلامت روانو
ڪجو. هينئر جي سچ ٻچ اجل اچي وڃي ته به جيڪر
سلطان صلاح الدين جي ايڪ ايتي ۾ شڪ ڪونه ٿيون،
جيڪڏهن قسمت ياري ڪئي، ۽ جيئرا اڻياسون ته
سلطان جي منهن مقابل ڇهه شڪرگڙاري ڪنداسون،
جو دشمن ٿي اسان جي علاج جو بندوبست ڪيو اٿس.

بادشاهه پوءِ سڄوئي پيالو هڪڙي ئي ڳيت مان
 پي ويو، ۽ بستري تي لٽي پيو. اڪچنپ ۾ لنڊ
 کڻي ويس. پوءِ سڀ تنبوءَ مان نڪري ٻاهر ٿيا،
 باقي حڪيم ۽ سرٿامس بادشاهه وٽ رهيا. تنبوءَ جي
 چوڌاري ڪيترا سڀاهي تراريون ۽ ليزا کڻي بهري تي
 بيهي ويا. هيترو لشڪر تنبوءَ جي چوڌاري ٻئي ڦريو
 ته ٻه پڙن پٽڪو ڪونه ٿي ٿيو. سڀني جا منهن موڪا
 هئا، ۽ اهڙي سٺن کڻي اختيار ڪئي هئائون، جو ڄڻ
 ته ماتر ۾ هئا. مارڪس ۽ گرٽنڊ ماسٽر جنهن وقت
 بادشاهه جي تنبوءَ مان ٻاهر نڪتا، تنهن وقت پهريدارن
 کين عزت ڏيڻ لاءِ پنهنجا هٿيار هٿ ڪيا، پر سندن
 آهائي حالت هلي آئي.

مارڪس، اٽليءَ طرف مانسٽيريت نالي هڪ ڏهه
 رياست جو والي هو. سندن نالو ڪانريڊ هو. ٽين
 درجي جنگ پيري الڪريزن ۽ فرينچن جي اچڻ کان
 اڳ، ڪروسيدرن سندن مونداريءَ هيٺ ٿاڻر نالي
 هڪ شهر، ترڪن جي ڪاهن کان بچائي ورتو هو،
 تنهنڪري هي ٿاڻر جو شهزادو به سڏبو هو. هينئر
 ڪروسيدرن جو سرڪردو رچرڊ بادشاهه هو. مارڪس
 ڄاتو ٿي ته اسين جيڪڏهن ترڪن کان ڪٽينداسين،
 ته ٻه نالو رچرڊ جو نڪرندو. پوءِ اسان کي ڪهڙي
 کٽي پئي آهي، جو پنهنجو لشڪر ويهي مارايون؟
 ٽيمپلرن جو گرٽنڊ ماسٽر فرانس جو ويٺل هو. هو
 ٻه مارڪس جهڙو طمعي هو، هن ويڙهه ۾ سڀني رچرڊ

کي پنهنجو سرڪردو ڪيو هو ته هو (رچرڊ) وري هنن سڀني کي پنهنجو پوئلڳ ڪري سمجهندو هو. رچرڊ جي اهڙي هات ڪنهن کي به نٿي وڻي. هينئر هي سڀ هتي اچي ڦاٿا هئا، ۽ سلطان سان صلح ڪرڻ لاءِ آيا هئا.

مارڪس ۽ گرئڊ ماسٽر، جو رچرڊ بادشاهه کي پهچڻ ويا هئا، سو رکيو ٻاهريون ٻنو رکيو هئائون. دل ڪري ائين پئي چاهيائون ته رچرڊ اڄ مري ته سپان ٻيون ڏينهن ٿئي. هينئر هي پئي چٽا ڪنهن خلاصي هنڌ ويهي، پاڻ ۾ به پهچائڻ لڳا ته آئيندي ڪهڙو قدم کڻجي. ڳالهين ڪندي گرئڊ ماسٽر چيس: هڪ ڳالهه مون اڃا نه سمجهي آهي. سڄي منڊليءَ جو مسئل چيتي واري سردار تي صلح جي پيغام پهچائڻ جو ڪم رکيو، سو ڪهڙي سبب؟ مارڪس چيس: انهيءَ ۾ معنيٰ هئي. سلطان جو چوڻ هو ته صلح تڏهن ڪبو جڏهن رچرڊ بادشاهه پاڻ اها ڳالهه چوريندو. منڊليءَ وارن جو مطلب هو ته رچرڊ کي ٻڌائڻ کان سواءِ اهو ڪم ڪجي. جڏهن ڪم ٺهي راس ٿئي، تڏهن رکيو ڪن تي برلا ۽ وجهجيس. هنن ڄاتو ٿي ته سرڪينيت کي جيڪڏهن صلح جي پيغام پهچائڻ لاءِ موڪليو ته سلطان هن جي اچي چمڙي ڏسي، ضرور ائين سمجهندو ته رچرڊ موڪليو اٿس. شهزادن کي اها به خاطري هئي ته سرڪينيت کي رچرڊ وٽ وجهڻ جو ڪو به وجهه ڪونه ملندو، جو انگلند وارن کي سڪائيندو.

وارا ڏاڪين وٺن. اهي ڪالهيون ڪٽي هنن سرڪينيٽ تي اهو ڪم رکيو هو.

گرٽنڊ ماسٽر چيو: مارا ڏاڍي حرفت هڪٻڙي هئائون. مارڪئس چيس: ”پر ڏسو ته ٿي ڇا ٻڌو! پيغام پهچائڻ جي جنهن تي پڳ رکي سون، سو موٽندي هڪ حڪيم پاڻ سان وٺي آيو آهي ته رچرڊ چڱو ڀلو ٿي، اسان سڀني جو نئين سر رت پيئي، پر رڪو ڏٺي ۽ ٿي. حڪيم جيسين هن کي چٽائي ٿي چٽائي، تيسين آءٌ رنڌ ٿي ۽ رولس وجهي ٿو ڏيانس. آسٽريا جي ڊيوڪ کي امڙو ڇيڙي ٿو بهاريان، جو رچرڊ کي بستري تان اٿڻ سان اول پنهنجي گهر ٺاهڻ جي لڳندي، ۽ ڪروسيدرن کي جنگ جي ميدان ۾ وٺي هلڻ جو ٿيڻ صفا ڊاهيو پوندس. هنن ٻنهي ڪڏ ڪو ٿيندڙن ٺهراءُ ڪيو ته اهي ٻه گهر (انگلنڊ ۽ آسٽريا) ٻارجن.“

آسٽريا جي گرٽنڊ ڊيوڪ جو نالو ليوپولڊ هو. اول هن جو پاڻ اهو مطالب هو ته رچرڊ سان دوستي ۽ جو ناتو وڌائجي. انهيءَ مراد سان هن هتي اچي، ساڻس گهڻي لڙهه وڃڻ رکي، پر ”آٿان مينهان ڊاڪيها ميا؟“ رچرڊ پنهنجي نارمن گهراڻي وارن وانگر شراب خاني خراب کي جهنڊو به ڪين هو ۽ آسٽريا جي ڊيوڪ کي پيالي پيئي ۽ کان سواءِ سراندي ڪين هئي. رچرڊ کان جرات ۽ ڪهڻو گهٽ هو، تنهنڪري هن ڪهڻو ڪهاڻل مائل ٿيڻ ته ڪونه ڏنس، پر پاڻ سندس لاه ڊل ۽ حقارت ڏارڻ لڳو، جا وقتي ظاهر

۱۰. ڪندو هو. رچرڊ جي اهڙي هات ڪري ليو هولد
۱۱. پوءِ کيس ڏڪارڻ لڳو. هنن ٻنهي جي وچ ۾
فرانس جي بادشاهه فلپ هيڪاري نفاق وڌايو. فرانس
۽ انگلنڊ اڳيئي پاڻ ۾ چالڊيا مڪسي هئا. هتي
اچڻ کان پوءِ فلپ کي دل ۾ آيو ته آءٌ رچرڊ کان
وڏو ليڪجن ۽ اڃان، تنهنڪري هن پنهنجي ٻاريءَ
کي زور وٺائڻ ۽ رچرڊ جي ٻاريءَ جي زور کٽائڻ
لاءِ، سڀني شهزادن کي ائين ٻڌي ذهن نشين ڪرايو،
ته رچرڊ رڳو انگلنڊ جي ناماچار ڪيڻ لاءِ ڪروسڊرن
جو سرڪردو ٿيو آهي. اسين سندس زبردست آهيون
ڪيئن، جو سندس جهنڊي هيٺ لڙون؟ انهي چيڙچار
ڪري ڪروسڊرن جي چانوڻيءَ ۾ ڏٺو جا آثار
اڳيئي ڏسڻ ۾ پئي آيا.

مارڪس جنهن وقت انگلنڊ ۽ آسٽريا جي وچ ۾
ناسازي پيدا ڪرڻ جو ارادو ڪيو هو، تنهن وقت
شهزادن جون دليون اڳيئي حسد وچان اٿيل هيون،
جنهنڪري آسرو هوس ته سولائيءَ سان مچ مچائي سگهيو.
هن پوءِ آمالڪ وڃي آسٽريا جي ديوڪ جو رچرڊ
جي جهنڊي ڏي ڌيان ڇڪايو ۽ چيائينس: ”رچرڊ
اڳيئي ٽه-ڳريو وٺي، ويتر هن کي پنهنجو جهنڊو
ٻين سڀني جهنڊن کان مٿي هڻڻ ڏٺو آٿو ته هن
جون اکيون هيڪاري وڇون ۽ وانگر ڪاهار ٿيون
آهن. هاڻ ڪنهن جي به نغو پڏي. اوهان جهڙن
خانداني حاڪمن کي ۽ گاريون ڏهندي ڪو خيال

ٺٽو ٺٽيس. اوهان جي هيئن ٻيو لاهڻي لاهي ته اسان جا ڪڇ ٻيا ڪرن، پر توهين هن جون سڀ ڪالهيون ڪنن پٺيان ڪري، سردار ڪري ٻيا سمجهوس! توهان تي هٿ ماضي ڏنا اٿس ته هاڻ اسان کي ڪڇو کائڻ پيو اچي. پر پنهنجي قسمت کي چئون. اوهان جهڙا بهادر ٿڌا ٺڪر ٿي ويٺا آهن ته پوءِ اسان غريبن کي ڪيئن ڪيئن، هن لاه چو ڪين آسان ٿيندو!

مارڪس اهڙيءَ طرح چيڙيس ته هن جو رت ٽهڪڻ لڳو. آسٽريا جي ڊيوڪ پوءِ هڪو ارادو ڪيو ته يا رچرڊ جو جهنڊو صفا لاهي ٺٽو ڪڇي يا پنهنجو جهنڊو به ايترو ئي مٿي ڪوڙجي ته سڀڪو سمجهي ته اسين ڪانٽس گهٽ ڪونه آهيون. هو پوءِ پنهنجا مال هو سنبرائي جهنڊيءَ واري جاءِ ڏي ويو. مارڪس سمجهيو ته هاڻ ڇڻ ته سو سڙي ڏڪي، سو ڪوڙ مان تڳي ڇڏي ويو، جو پاڻ ڏٺو ڪرائو نه هوس.

رچرڊ بادشاهه اڃا پنهنجي تنبوءِ ۾ ستو پيو هو. جنهن وقت حڪيم سمجهيو ته هن کي ننڊ مان جاڳائڻ ۾ ڪا حرڪت ڪانه ٿيندي، تنهن وقت هڪ ڪڪر ڇيڇائي، بادشاهه جي منهن تي ڪوھايائين ۽ سندس نبض ڏسي چيائين: هاڻ تپ صفا ٺٽي ويو آهي. اتي بادشاهه اڪيون ڪوليون ۽ چيائين: برابر، هاڻي بخار ڪونهي. پوءِ سرگامس کي حڪم ڏنائين ته اسان جي خزاني مان ٻه هزار مهرون ڪڍي، حڪيم صاحب

کي ڏي، جيڪڏهن ايتريون بهرون هڪيون حاضر نه هجن ته جيڪي ڪنن تن جي عيوض جواهرات ڏينس. حڪيم پنهنجو شان رکي چيو: قبل، ڏئي جي بخشيل حڪمت هي بندو ٺاهي تي نه وڌندو آهي. هن بندي لاءِ اهائي خوشي بس آهي، جو ڏئي جي فضل سان سائينجن جهڙو وڏو حاڪم سندس هٿان چٽو آهي. حضور جن وري بستري تي ليٽي ٿورو آرام ڪن. بادشاهه چيس: اوهان جو چوڻ ته ضرور هجي، هر ٻڌو ته سهي ته ٻاهر ڪڍڻو، ڪوڙ گهمسان متو آهي! سرٿامس تون يڪدم خبر ڪڍي اڃ ته چانوئيءَ ۾ راجا چالاءِ ٿا وڃن؟ بادشاهه جو حڪم هجي، سرٿامس ٻاهر ويو ۽ اتي ئي موٽي اچي چيائين: قبل، آسٽريا جو حاڪم ليوپولڊ پنهنجي هٿالي-ٻاين جو ميٽر وٺيو ڪنهن ڪيل لاءِ هيو وڃي. رچرڊ ڪاوڙجي چيو: انهيءَ شرابيءَ جيوقوف کي اڃ نٿي اچي. اهي لڻا لڻا پنهنجي تنبو اندر لٿو ڪري. سڀني عيساين جي وچ ۾ پنهنجا وڪا ٿو ٻڌا ڪري. ٻڌڻ ويو آهي وسري لڏڻ آيو آهي باد! اوڏيءَ مهل مانسٽيريت جو مارڪس ڪانريڊ هان کي سرخرو ڪرڻ خاطر بادشاهه وٽ ڪڙڪ ڏيڻ لاءِ آيو. بادشاهه هچيس: آسٽريا جو حاڪم هان کي هيئن بدنام ٿو ڪري ما ڪالهه ٺهي ٿي؟ ڪانريڊ اول بادشاهه جي تندرستيءَ جو ذڪر ڪندي چيو آءُ ڏاڍو خوش ٿيو آهيان، جو حضور جن، ڪن جو ڪن ۾

جهنڊي تان جهڳڙو ۵۱

ايتريقدر شفاياب ٿيا آهن. وري آسٽريا جي حاڪم جي ڳالهه ڪري چيائين: آڇ ڊيوڪ ليو پولڊ جي ڪٿي نه ڪٿي کي ڪو ليکي ڪونه ٿو، مگر هي اهڙو خراب ڪم ڪيو اٿس، جنهن ۾ جيڪر ڪڏهن به سائنس شامل نه ٿئي. حضور جن کي شايد خبر ڪانهي ته هو ڇاڻو ڪري. هو ان ڪلمب جو ڪتل جهنڊو لاهي، پنهنجو جهنڊو ٿو ڪوڙي. مارڪس جي هيءَ ڳالهه ٻڌي بادشاهه شينهن وانگر کڄڻ لڳو. مارڪس چيس: قبل، اوهين پنهنجو من نه تهايو. بيوقوفن کان ڪم مڙيئي بيوقوفيءَ جا ٿيندا.

رچرڊ هڪدم اڃانڪ ماري بستري تان اٿيو ۽ اڪچنپ ۾ ڪپڙا ڍڪيائين. مارڪس کي چيائين: اسين اوهان کي حڪم ٿا ڏيون ته اوهين هاڻ اسان کي ڪجهه به نه چئجو. هينئر اسان سان جيڪو هڪڙو اکر ڳالهائيندو، تنهن کي اسين پنهنجو دشمن ڪري سمجهنداسين. حڪيم صاحبه، اوهين به مٿان ڪي هينئر ڪچو. ائين چئي بادشاهه تنبوءَ جي سرخ مان ترار چوڙي، ٽڙ ٽڪڙ ۾ ٻاهر نڪتو. بادشاهه جي اهڙيءَ هلت تان مارڪس اهڙي ڏيکاري ڏني، جو ڄڻ ته ڏاڍو عجب لڳو هوس. هو ٻوڙ وڌي سرنامس جي ويجهو ويو، پر هن رخ به ڪونه ڏنس. سرنامس هاڻ به ٺهڙ ٺپ تنبوءَ کان ٻاهر نڪتو ۽ هڪ گهوڙيسوار کي حڪم ڏنائين: يڪدم لارڊ سئلسبريءَ ڏي آڏام ۽ وڃي چئس ته کڄ لشڪر وٺي ستت ئي هوٽ جارج جبل

تي امان جي پٺيان اچي. ٻڌائجانس ته بادشاهه جي لڳن مان تپ لهي ويو آهي ۽ هيئر ڪاهار وڃي ورتو اٿس. سرٿاس هيئن قاصد ڊوڙايا ۽ لشڪر ڪٺا ڪيا ته چانوئيءَ ۽ قسمن قسمن هل پوڻ لڳا. اها ڌرتيءَ جي مهل هئي. سڀني اوڏيءَ مهل اک ٿي لائي، پر هيئر جو گوڙ مٿو سو خلقون اچي مڙيون. ڪن اهو هٽل هلايو ته، ترڪ ڪاهي آيا آهن. ڪن هل هلايو ته بادشاهه کي مارڻ جو منصوبو ٿيو آهي. ڪن وري اهو هٽلايو ته بادشاهه جو تپ وگهي چالائو ٿيو آهي. ۽ ڪن الهن کي رد ڏيئي هيئن چيو ته آسٽريا جي ڊيوڪ رچرڊ بادشاهه جو خون ڪيو آهي! مطلب ته جيترا ماڻهو تيتريون ڳالهائون. خود ڪيترن اميرن کي ڳالهه جو ڀورو ٿيو ڪونه ٿي پيو. هو چون ته اسين ڳالهه سمجهون ته هو پنهنجي لشڪر کي ان موجب هدايت ڪريون، ائين نه ٿئي جو مرڳو ابتو قدم کڻي، پاڻ کي اڏو اچون. انهيءَ وچ ۾ انگريزي لشڪر جي سڀ سالار توتاڙا وڄائي، پنهنجون پليٽيون ڪڍيون ڪيون. سڀ سپاهي ڍالون، ڀالا، تير، ڪمان ۽ تراريون کڻي تيار ٿي آيا. بادشاهه ڪنهن به آواز تي ڏيان ڏيڻ ڌران زور مان سينت جارج جبل ڏانهن سڻيندو ويو. ساڻس گڏ فقط سرٿاس ۽ ٻه خانگي نوڪر هئا. چيتي واري سردار جو پريان پنهنجي تنبو وٽان بادشاهه کي هيئن چوڻ مان ويندو ڏٺو، سو يڪدم ترار بهري، ڊوڙي وڃي سرٿاس سان مليو. چوڌاري آسٽريا جو

ڪنڪ ۽ ٻين قومن جو ميڙ مڙيو بيٺو هو، انهن سڀني جي وچان واٽ ڪري، رچرڊ جبل جي چوٽيءَ تي چڙهي ويو. انگلنڊ جو جهنڊو اڃا کٽو بيٺو هو، پر ان جي ڀرسان آسٽريا جو جهنڊو به ڪپي ويو هو. جهنڊن وٽ آسٽريا جو ڏيوڪ پنهنجن سنگتين ۽ خدمتگارن سان گڏ اهڙو سرهو منهن ڪيو بيٺو هو، جو ڄڻ ته ڪا وڏي ڪپ ڪٽي هئائين. رچرڊ اشڪر وچان واٽ ڪري، وڃي ساهون بيس. هڪدم آسٽريا جي جهندي ۾ هٿ وجهي، شينهن جهڙي گجگوڙ ڪري چيائين: اهڙي جرات ڪنهن کي ئي آهي، جو انگلنڊ جي شاهائي جهندي جي ڀرسان هيءَ ٽڳڙي ڪڙي ڪئي اٿس؟ ليوهولڊ، ڪو ريڊ جهڙو مڙس نه هو. هو ڏندين ڏاند هو، تنهنڪري هيءَجي ڪين ويو. هن کي اهائي حيراني لڳي ته هيءَ جو ههڙو مرئينگ حالت ۾ پيو هو، سو ايتري وقت ۾ اهڙو پاڻ ڪنهن اٿس جو هيڏي چاڙهي چڙهي، مون سان هٿ اٽڪائڻ آيو آهي! اني رچرڊ پيو ڀرو زور سان ساڳيو سوال پڇو. ليوهولڊ هن جي ههڙي آڪڙ ڏسي، سندس روڪڻ لاءِ چيو: اهو جهنڊو مون آسٽريا جي ليوهولڊ ڪڙو ڪيو آهي. رچرڊ چوٽ مان چيس: آسٽريا جي ليوهولڊ کي هن گهڙيءَ پتو پوندو ته سندس جهندي ۽ سندس سردار بهي جو انگلنڊ جي رچرڊ وٽ ڪيترو ملهه آهي. ائين چئي زور سان زمين مان اشان هتي ڪڍيائين ۽ بيرق ڦڙي چيهون چيهون ڪيائين، ۽ جهندي مان

پئي لئون رکي ڇهائين: آسٽريا جي جهنڊي جو اسان وٽ اجهو اهو مان آهي. هاڻ ڏسون ته اوهان به ڪهڙي ٻولي آهي جا اسان کي سامهون ٿي ٿئي؟ رچرڊ هيئن لڪار هو ته آسٽريا جي سردارن مان هر هڪ واکو ڪري چيو: آءُ-آءُ-آءُ.

خود آسٽريا جي ڊيوڪ به چيو: آءُ تنهنجي خبر وٺندس. هنڪريءَ جي هڪ جوڌي جوان پنهنجي ديس-پاڻن کي هڪاري چيو، پيارا ڀائرو، اسان جي ملڪ جي آبرو هيئن لٽن هيئن لتاڙجي ۽ اوهين ٻوٽ ٻڏي اجهي رهو، سا ارمان جي ڳالهه آهي. هيئنرڪ-رڪائي ڪرڻ اجائي آهي. پاڻ مرندي ڪهڙا سين؟ اسان جي ڪنڊ تي جڏهن لت آئي آهي تڏهن اسان کي هٿن جي صفائي ڏيکارڻ گهرجي ۽ انگلنڊ جي آبروءَ کي خاڪ مان ملائڻ گهرجي. ائين چئي، هن پنهنجو خنجر ميان مان ڪڍي، رچرڊ کي ڪلهي وارو ڌڪ ٿي هنيو، ته ستل چيٽي واري سردار مڙسي ڪري اهو ڌڪ پنهنجي ڍال تي جهلي ورتو، جنهنڪري بادشاهه بچي ويو.

رچرڊ چيو: اسان قسم ڪيو آهي ته جنهن جي ڪلهي تي صليب جو اشان هوندو، تنهن تي ڪڏهن به هٿيار نه هلائينداسين، تنهنڪري اي هڪريءَ جا جوان، پلي جيءَ ۽ جيڪو دم جيئن، سو انگلنڊ جي رچرڊ جا ڪن ٻيو ڳڻجان. ائين چئي، رچرڊ وڃي بک وڌس ۽ پاڪر ۾ ڀري، وٺي جو ڪٿي اهلايانيس

ته هو ٽڪريءَ تان ڦيرائون ڪاٺيندو اچي هيٺ ڪيريو
 رچرڊ جو هوڙو پهلوانيءَ جو ڪم ڏسي مخالف ڌر
 جون وايون ولهائون ٿي ويون. ڪنهن کي به اهڙي
 جرات نه ٿي جو هن سان سينو ساھي سگهي. آسٽريا
 جي فوج مان جيڪي ساھي پريان بيٺا هئا، تن گهڻي
 وات مات ڪيا. جي: هن انگلنڊ جي ڪٽي کي ڪهي
 ڪٽرا ڪٽرا ڪرڻ گهرجي. جيڪي ويجهو بيٺا هئا تن
 هڪاريو: مات! مات! مگوري صليب جي صدقي
 مات ڪريو! هاڪ ڪليسا جي نيت مات ۾ رهو.
 اهڙي ۾ لارڊ سائبري پنهنجي لشڪر سوڌو ويجهو
 هوندو ڏسڻ ۾ آيو. ساڳي وقت فرانس جو بادشاهه
 فلپ به ۾-ٿي سردار پاڻ سان وٺي دريافت ڪرڻ آيو
 ته هيءُ هل هنگامو ڇالاءِ ٿيو آهي. هن جو ڏاڍو ته
 رچرڊ بيماريءَ مان اٿيو آهي ۽ آسٽريا جي ڊيوڪ
 سان بي آروڙيءَ جي هلت ڪري رهيو آهي، سو حيران
 ٿي ويو. رچرڊ کي چيائين: جيڪي ٻاٽر صليب جي
 صدقي هتي جنگ جوڻ آيا آهن، سي پاڻ ۾ وڙهي
 ڍانڪا ٿين، سا ڳالهه اسان جي منهن تي اٿي پئي.
 هيئن هڪٻئي جو رت ڇٽڻ نٿو ٿوي. رچرڊ جو ڏاڍو
 ته هي مون کي آسٽريا جي ڊيوڪ جهڙو سمجهي، لائون
 ٿو ڳالهائي، تنهن ڪاوڙجي چيس: اهو پنهنجو سمجهائڻ
 بند رکيو. هي ڊيوڪ آهي يا شهزادو آهي يا ڪير
 به آهي، پر جنهن صورت ۾ اسان جي بي ادبي ڪئي
 اٿس، تنهن صورت ۾ اسان کيس سيڪڙ ڏئي آهي،

له ڪنهن جي ڪٿي ڪي هٿ لائجي، نه پنهنجو بٽ
 ٿاڙائجي. اتي ڊيوڪ وڏي فرانس جي بادشاهه جي
 سامهون ٿيو ۽ چيائينس: آءُ اوهان کي توڙي سڀني
 حاضر شهزادن کي وينتي ٿو ڪريان ته، اوهين هن
 ڳالهه جو نياڪ ڪريو. هن انگلنڊ جي بادشاهه منهنجو
 ڪنل جهنڊو هڻي ٿاڙيو آهي، ۽ ان کي لتون هنيون
 اٿس. ۽ ائين ڪرڻ ڪري منهنجي گهڻي آبرو ورتي
 اٿس. رچرڊ چيو: برابر، هر هن سبب، جو هن بي ادبي
 ڪري، اهو اسان جي جهنڊي جي ڀر ۾ ڪوڙيو، اسان
 سان هي برابر ڪندو ته سندس جهنڊي جا بيشڪ
 اهڙا حال ڪنداسين. فلپ چيس: پيارا انگلنڊ وارا
 هاڻ اوهين ٿوري سانت ڪريو ته آءُ ڊيوڪ کي سندس
 چٽڪو سمجهايان. هن هوءَ آسٽريا جي ڊيوڪ کي
 چيو: اوهين ائين نه سمجهو ته انگلنڊ جي بادشاهه
 کي پنهنجي ڄاڻوڻي ۽ سڀني کان مٿي جهنڊي هڻڻ
 جي موڪل ڏني اٿئون، تنهنڪري اسين سندس
 بچ-لڳو ٿي پياسين. اسين خود مختار آهيون، انگلنڊ
 جي ايل ڪولم پيا آهيون. هر جنهن صورت ۾ هتي
 سڳوري صليب خاطر سڀاهي ٿي لڙڻ آيا آهيون ۽ رچرڊ
 کي سندس سورمائي ۽ سبب عزت آبرو ڏيئي، پنهنجو
 سر ڪردو بنايو اٿئون، تنهن صورت ۾ اوهان کي هن
 سان هتي ڪلهو هڻڻ نه ڪهندو هو. هاڻ اوهين جڏهن
 پنهنجي اهڙي هٿ لاءِ افسوس ظاهر ڪندا، تڏهن
 جيڪا بي عزتي انگلنڊ جي بادشاهه اوهان جي ڪئي

جهنڊي تان جهڳڙو

۰۷

آهي، تنهن جو بدلو اوهان کي وٺي ڏيو. ڊيوڪ
ڪاوڙ مان چيو: صليب وارن سڀني سردارن جو سڙ
ڪوٺائي، اهو معاملو ڀڃي ۽ سڀا ۾ اڀيريو. اها ڳالهه
قلب کي به وٺي. رچرڊ ۽ ڊيوڪ کي چيائين: حال
ٻائرن والنگر پاڪر پائي هڪٻئي کان موڪلايو.
مٿڙيا سي جڙيا - هڪڙو چئي ٻيو چئي، تنهن جو پورهيو
ڏئي نه ڀڄي، ڊيوڪ اندر ۾ گهڻوئي پئي پوسريو، پر ظاهري
ڪجهه ڪچن واجب نه سمجهي، اٺنيو وڌي، رچرڊ
جي ويجهو ٿيو. رچرڊ ٻيپرواهي ۽ سان چيو: اسان کي نڪو
بيوقوفن جو، ان کي سندن بيوقوفن جو خيال ڪرڻو
آهي. اتي ڊيوڪ خار کائي، هوڻي هڻيو. رچرڊ چيو:
ڪن ماڻهن کي ڪڙڪهيتي واري همت ٿيندي آهي، جا
رات جو ڏسڻ ۾ ايندي آهي. اسين هاڻ هي ۽ پنهنجو
جهنڊو پھري ڌارن نه ڇڏينداسون. ڏينهن جو ته رڳو
پريان شينهن جي اک مٿس هڻڻ ڪري ڪو ويجهو
نه ويندس، پر رات جو ڪو راکو مٿي ضرور بيهارڻ
کپي. پوءِ سرڪينيت کي چيائين: چيتي وارا بهادرا
اوهان جي اڳيئي اسان تي مهرباني آهي، جنهن جو
جوڳو عبوض اوهان کي اوس ڏيو. هي الڪنڊ جو
جهنڊو هاڻ اوهان جي سنڀال هيٺ آيو. سڄي رات
اوجاڳو ڪري، هن تي پهرو ڏجو. هتان ٽن والڻ
کان وري هرگز نه ڇڏرجو. جيڪڏهن جهنڊي جو
ڪو نقصان يا بي عزتي ڪرڻ اچي، ته سرجي ست
ڏيئي به ان جو بچاءُ ڪيو. اوهين ٻن مڙن جا ست

باب ڇهون

ڪله مان ڍل

اڌ رات جي مهل هئي. چوڏهين جو چنڊ اهڙي سهائي لائي ايلو هو جو ڌرتيءَ تي چن ته رڻو هلڻ جي ويو هو. اهڙي وقت سڪائڻ جو سرڪينٽ هڪي سر انگڻ جي جهنڊي جو راڳو ٿيو ايلو هو. مائس فقط روسوال نالي هڪ قداور ۽ سٽروئر شڪاري ڪتو هو، جو هن اڪيلي ميدان ۾ هن جو وڏو مددگار هو. چانوٺيءَ جي پهريدارن رکي رکي هئي پڪاريو، ته ڪٿي اهڙي ڀونڪار ٿئي ڪٿي جو چن ته هنن ڪي جواب ۾ چيائين ٿي ته، آءُ به پنهنجي مالڪ سان گڏ هوشيار آهيان ۽ پهري تي خبردار آهيان. ڪنهن وقت سرڪينٽ هڪ هنڌ سٽڪ ٿي ايهي رهيو ته ڪتو اهڙيءَ طرح ٻچ لوڏيندو هئن ڪي هئي چيڙيس، جو چن ته پهري تي هوشيار رهڻ جو تاڪيد ٿي ڪيائينس.

لشان جي نزديڪي ۾ ٻسار ڪندي سرڪينٽ ڪي اها سهئي صورت ياد آئي، جنهن جو مشاهدو اينگادي واري مڙهي ۾ ماڻهو هڻائين. اها ڏج مڃ جهڙي ٻانهن، رچرڊ بادشاهه جي موٽ هئي. هي عاشق زار انهيءَ دل-گهرئي دلدار جي مار سببان بقرار ٿيو، پر ڪيڏانهن هن صاحبزاديءَ جو مان مرتبو،

آهيون، تنهنڪري جيڪڏهن ٿي ڄڻا يا وڌيڪ اوهان تي حملو ڪن، ته يڪدم پنهنجو ٻوٽڙو وڇائجو، ته اسين به انهيءَ دم اوهان جي واهر لاءِ ڊوڙي اينداسين. ڪيئن، جهنڊي بچائڻ جي جوابداري هاڻ تي کڻو ٿا؟ ڪينيٽ چيو: گهڻيءَ خوشيءَ سان. انهيءَ ۾ گُٿسان ته منهنجي سسي لٽي، ڌڙ کان ڌار ڪجو. مون کي رڳو ٿوري ساعت اجازت ڏيو ته آڏ ۾ هٿيار هڻوهار بهري اچان. هو پوءِ انهيءَ دم زهر ڍڪي ۾ هٿيار بهري، جهنڊي جو واهي ٿي اچي بيٺو. رچرڊ ۾ فاپ پوءِ هڪٻئي کان موڪلائي هليا ويا، ۽ وڃي پنهنجي پنهنجي ماڳ سٽڪي ٿيا. مارڪس هينئر ڪيڙيون هڻڻ لڳو، جو ڏٺائين ته سندس حرفت هڻي وڃي هنڌ ڪيو هو.

۴ ڪهڙنهن هن جنگي جوان جو درجو؟ ظاهري اها
 ۵ ڪلهه ناسمڪن پئي ڀانئجي، ته اها حسن جي ڪاڻ
 ڪنهن به وقت هٿياليو ٻڌي، هن مان لائون لهندي.
 هيترا ڏينهن ناآميديءَ جو ڪڪر هن جي دل تي
 غبار لايو ويٺو هو، ته به محبت جو مڇ ڊپيل باهه
 جيان، سندس دل ۾ پئي ڊڪيو ۴ هن وقت هن اڪيلي
 ٻيٽ ۾ درد جا دونهان هن جي اندر مان اٿڻ
 لڳا. هينئر هڪ آلت دل کي هوس، هيترن جنگي
 جوڏن مان رچرڊ هن کي شرف ڏيئي، پنهنجي جهنڊي
 جو پهريدار بنايو هو، سا هڪ وڏي ڪالهه هئي.
 انهيءَ زماني ۾ جن سورمن کي اهڙو جوابداريءَ جو
 ڪم سپرد ٿيندو هو، سي ائين سمجهندا هئا ته
 بادشاهه اسان تي وڏي آواز ڪئي آهي، ۴ اسان
 کي پنهنجو هڏ-رت ڪري ٿو سمجهي. هيءُ به دل
 ۾ ائين سمجهڻ لڳو ته بادشاهه جو مون تي هيڏو
 چٽ رکيو آهي، سو جي پنهنجي سوٽ ڪنهن وقت
 مون سان پرڻائي، ته عجب ڪونهي. وري پنهنجي
 بهري جي ڪالهه ڪپيندي چوڻ لڳو ته پنهنجي مراد
 حاصل ڪرڻ کان اڳ جي هن ماڳ تي مارجي
 ويندس، ته انگلنڊ جو بادشاهه جنهن مون کي هن
 ڪم تي مقرر ڪيو آهي، سو اڻڇو منهنجي خون جو
 بدلو وٺندو، ۴ شاهي گهراڻي واريون مون لاءِ ڪوڙها
 ڪاڙينديون، بلڪ ساري لوڪ ۾ منهنجو ناساچارو
 ٿيندو. اها ڪا ٿوري ڪالهه نه آهي!

انهن وٽندڙ ويچارن ۾ هن جا ٻه ڪلاڪ سڪا
 سان لبري ويا. ڪنهن وقت سندن ڪٿو گهڙي
 گهور ڪري اٿيو ۽ پريان هڪ ٻاچي ڏي الر ڪري،
 اها وٺي اڃا لڳ ڏنائين، جو سرڪينيت جا خيال
 ٿئي ويا. هن پاڻ ۾ ٻاچو ڏٺو. امالڪ پنهنجو ڀالو
 سنئون ڪري، هڪل ڪري پڇيائين: اڙي، ڪهڙو
 آهين؟ پريان ڪنهن گينهڪهي آواز سان چيو: اهو
 چوپيرو شيطان جهلي قابو ڪر، نه ته اسان جو تو
 تائين اچڻ نه ٿيندو. سرڪينيت پڇيس: تون آهين
 ڪير، جو منهنجي حد اندر پير پائي سگهندين؟ هتي
 آيو نه آهين، ته مٿو نه آهين. وراڻي مليس: جي
 اهو ڪٿو قابو نه ڪندين ته تيرڪمان ۾ وجهي
 اهڙو چٽيندوساس، جو سگهوئي دوزخ جا در
 ڏيکاريندوساس. اتي زم جي تڻڪ ٻڌڻ ۾ آئي. سرڪينيت
 ڏمڪيءَ سان چيس: اها سڀڳ جا سنبرائي الڻي، سا
 پاڻ وٽ سوگهي رک، ۽ يڪدم ڇانڊوڪيءَ ۾ نڪري
 نروار ٿي، ته آءُ ڏسان ته تون ڪير آهين. نه ته
 هن ڀالي سان آفت ماري وجهندوسان.

هو شخص جبل جي اوٽ ڇڏي، ڇانڊوڪيءَ ۾
 سنئون ٻيٺو ته هن يڪدم سڃاتو ته هيءُ اينگڊيءَ
 جي مڙهيءَ وارو ڄامڙو آهي. سرڪينيت پنهنجي ڪٿي
 کي ماٺ ڪرڻ لاءِ ٻُڙڪار ڏني. ڪٿو پنهنجي مالڪ
 جي سامهه سمجهي، ماٺ ڪري، جهنڊي جي پريان

وڃي ٿيڻو. ڄامڙي جڏهن سمجهيو ته مون کي سڃاڻو
اٿس ۽ هاڻ ڪٿو مون کي ڪين ڇڻندو، تڏهن
سهڪي سهڪي، چاڙهيءَ تي چڙهيو. سرڪينٽ هڪ
ٿلهي تي بيٺل هو، تنهن جي ويجهو اچي، ڪمان
ڦيرائي ڏاڻي هٿ ۾ جهليائين ۽ پنهنجو ساڄو هٿ هن
کي هٿ ۾ ڏيڻ لاءِ ڊگهو ڪيائين. سرڪينٽ هٿ
هٿ ۾ ڏٺس. اتي ڄامڙي خاڻ مان چيس: چوڪهدارا
تو کي اسان جو مرتبو وسري ويو آهي ڇا، جو هٿ
هٿ ۾ نه ڏيئي، اسان جي آبرو ٿو وٺين. جيڪي
سڄا عاشق هوندا آهن، سي پنهنجي قريب جي قاصد
جا پير به چمندا آهن، پر نهيو، تو شايد هاڻ بهڻ
کي پنهنجي دل تان لاهي ڇڏيو آهي. اتي هيءُ
عاشق پلڪڙو ٿيو، پر وري به پنهنجي نوڪريءَ جو
اونو ڌاري لٽوليءَ طور چيائينس: سائين، اوهان جو
مرتبو ڪنهن کي وسرلڊو آهي، معاف ڪجو، آءُ
هتان ئي ڪنڌ نورائي اوهان صاحبن جي قدم بوسي
ڪريان ٿو اتي ڄامڙي جي تٽل هنياءُ تي چنڊو
ٻيو، چيائين: نهيو، هاڻ جن اسان کي توڏي موڪليو
آهي، تن جي حضوريءَ ۾ هڪدم هلي حاضر ٿي.
نائيت نمائائيءَ سان چيس: غريب نواز، آءُ معافي
طلب آهيان. مون کي صبح تائين هن جهنڊي وٽ
ٻهري ڏيڻ جو حڪم مليل آهي، تنهنڪري مون کي
هتان چرڻو ڪينهي. ائين چئي هو ٿلهي تي پٿر
ڪرڻ لڳو. اتي ڇاڙو وڌي هن جي اکهار ٿيو،

۽ هن کي پٺاڻ ڪرڻ کان روڪي چيائين: ”جي
اسان جي حڪم مڃڻ کان انڪار ٿو ڪريو ته انهيءَ
جو فرمان ٻڌائينداسون، جنهن جي حسن تي ڏيو ۽
پريون مڃن آھن، ۽ جنهن جي تابعداريءَ ۾ رھڻ
لاءِ خود فرشتا حيران آھن. اتي هن عاشق کي شڪ
پيو ته منهنجي محبوب هن غلام کي مون ڏي موڪليو
آهي. وري اتي ئي غيرت آيس ته منهنجي منار منهنجي
لاءِ ھڙي بدو ۽ بدڪار کي ڪيئن قاصد بنايو ھوندو
هن ھو سندس منجھ ڪڍڻ لاءِ ڪاٺس کي سوال
پڇيا. چاڙهي جڏهن ڏٺو ته هن کي منهنجي ڳالھ
تسي پرتت ٿو اچي، تڏهن هڪ ھيري جي منڊي
ڪڍي ظاهر ڪيائين، ۽ چيائين: هيءَ نشاني جي
مڃائين ته ھو جنهن جي هيءَ منڊي آهي، تنهن جو
حڪم مڃي، اسان سان گڏجي هل، نه ته جيڪا توکي
چڱي لڳي، سا ڪر.

چنڊ جي روشنائيءَ تي، هن عاشق پنهنجي معشوق
جي منڊي سڃاڻي. اڃا به جيڪڏهن ڪو شڪ ھوس
ته منڊيءَ کي جيڪا ڳالھي رڳو ٻڌل ھئي، تنهن
جي ڏسڻ سان اھو شڪ صفا لھي ويس. يقين ٿيس ته هيءَ
برابر انهيءَ دلرہا جي نشاني آهي، جنهن تان آءٌ
جيڪر پنهنجو سر به صدقي ڪريان.

منڊيءَ ۽ رڳن ڏسڻ سان سرڪينٽ کي پھر بندي
ته سڻ وٺي ويئي، پر ھو قسم وجهي چيائينس: سچ
چؤ ته هيءَ نشاني توکي ڪنھن ڏني آهي، ۽ تون

هتي ڪهڙي ڪم آيو آهين؟ شهزاديءَ کي سڏ آهي ته اڄ رات مان ڪٿي آهيان؟ ڪهڙو جوابداريءَ جو ڪم هاڻ تي ڪنئو اٿم؟ سڏ اٿس ته منهنجي جان... ايترو چئي، ٿو ڪا ڪيائين؟ چيائين: منهنجي جند جان منهنجي سڄڻ تان قربان! سامه جو مون کي سانگي ڪونهي، پر ايتري سڏ اٿس ته سڄ اڀڻ کان اڳ جي آءُ پهرو ڇڏي پئي ڪنهن پاسي ويندس، ۽ پٺيان ڪا خرابي ٿيندي ته منهنجي آبرو خاڪ ٿي ويندي. سندس اهڙي مرضي آهي ڇا ته آءُ سڀ ڪجهه سهڻائي سندس سلام تي هينئر هلاڻ؟ نه نه، مون کي اها دعا دل سان ئي نٿي لڳي. آءُ ته ڀانيان ٿو ته شهزاديءَ رکيو هن غلام سان چرچو ڪري، توجھڙي قاصد کي هيڏانهن موڪليو آهي. اتي ڄامڙو اچي کائو ۽ شوڪجي ٽوڪجي چيائين: تون جي عاشق سڄو هوندين ته اسان ڇا، جي ڪوڙو هوندين ته اسان ڪو؟ اسان جي هاڻ الله واهي! ائين چئي، ڄامڙو منهن منهن تي چاڙهي هليو ٿي ويو، ته ستل چيتي واري جوان ليلائي چيس: ترس، ترس! مون تي ٿورو لاء، مون کي ڀلا رکيو هن سوال جو جواب ڏي ته منهنجي دل گهري دلدل هتان ويجهي آهي يا پري؟ ڄامڙي چيس: ٻنڌ جو ٿو پڇين؟ اهڙيون پڇائون مزور ڪندا آهن، جن کي ٻنڌ ٻڌائڻ مزوري ملندي آهي. سڏ ٻنڌ هجي، ميل هجي، ڪو هجي، ڪي جو جن هجي، ته ۽ سڄا عاشق اها ڳالهه ٽچ برابر نه

اٿي، اڪيون ٻوٽي اڏامندا ويندا آهن، پر جنهن صورت
۾ تنهنجي دل کي گمان ڪاٺي ويو آهي، تنهن صورت
۾ توکي ٻڌايون ٿا ته جنهن لائق شهزاديءَ سان کي
تو جهڙي نالائق ڏي موڪليو آهي، سا هتان ايترو
هنڌ هري آهي، جو اسين هتان تير آچايون ته اتي
وڃي لڪاءُ ڪري.

سرڪينٽ مان ٻيو ڪو هيئن ڳالهائي ها ته جيڪر
ڏينهن جا تارا ڏيکاريس ها، پر هيءُ سندس پرينءَ
جي پار کان آيو هو، تنهنڪري هن تي ڪوسو نه
ٿيو. هو وري به چڱيءَ طرح منڊي چٽائي ڏسڻ لڳو،
ڇن ته هوري خاطري ڪرڻي هيس ته مون سان ڪو
فريب ته ڪول ٿو ٿئي. جڏهن پڪ ٿيس ته نشان
ڪوڙي ڪانهي، تڏهن چامڙي کان هچيائين: مون
کي اتي گهڻو وقت ترسڻو پوندو ڇا؟ چامڙي چيو:
وقت! خبر نه آهي ته تون وقت ڇاڪي ٿو چوين؟
حقيقتون پهلوان جو وقت سندن پهلوانيءَ جي ڪمن
ماندر ٿيو آهي. سرڪينٽ چيس: اها ڳالهه هوري
ڪئي اٿئي، پر ٻڌاء ته هيئنر سندس واسطي ڪو
بهادريءَ جو ڪم ڪرڻو اٿم ڇا؟ اهو ڪم اهڙو
ضروري آهي ڪيئن، جو رات جون هي ٻئي گهڙيون
مهمل ڪري ڪين سگهجيون؟ چامڙي چيس: اسان کي
چيو اٿس ته هن گهڙيءَ وٺي اڇوس، هيءُ نياپو
ڏجوس: جنهن هٿ کڻ ڪهرايا هئا، سو هٿ کڻي ۾
هار به وجهي سگهي ٿو.

ڄامڙي جي انهن لفظن تي سڪاٽ سردار ٿري ڳڳ
 ٿي ويو. هن کي اها ڳالهه دل سان لڳي آئي ته
 اينڪاڊيءَ جي مڙهيءَ ۾ هن برابر گل ڪيرايا هئا.
 هيئر هو يقين سمجهي رهيو هو ته، قاصد ڪوڙو
 ڪينهي. ڄامڙي کي چيائين: هاڻ ايترو رڳو ٻڌاءِ ته
 مون کي هتان ڪيتري پنڌ تي وٺي هليو آئون؟ هن
 هٿ کڻي چيس: اجهو هو تنبو ڏس، جنهن جو گلت
 ٿيل بونب ڄاڻو ڪئي ۽ ۾ پيو ڇڪي.

سرڪينيت کان هيئر پيون سڀ ڳالهيون وسري
 ويون، جنهن دلدار جي ديدار لاءِ سڪيو ٿي، تنهن
 وصل جي واڌائي موڪلس، ته اهو به ويچار ڪونه
 ڪيائين ته بنيان ڪي ٿي پوندو ته پوءِ رچرڊ بادشاهه
 جي اڳيان ڪنڌ ڪيئن کڻي سگهندس. پنهنجي دل ڪري
 ائين ٿي ڀانيائين ته جهنڊي جي ويجهو ڏسو ويندو
 ته ڪونه، پر جي ڪو ويو ته ڪتو ضرور ٻڌائيندو،
 هن جي بهوڙ تنبو وٽ منهنجي ڪن تي اڀڄو پوندي،
 ۽ آءُ الهيءَ دم ڏوڙي، هتي وقت سر اچي سهڙندس.
 اهڙو آت دل کي ڏيئي، پوري جو ڪم ڪتي جي
 حوالي ڇڏيائين، ۽ پنهنجي زرم لاهي جهنڊي جي
 ويجهو ٽنگيائين، ۽ هاڻ ڄامڙي سان گڏجي، شيرازي
 جي تنبو ڏي سڏيندو ويو.

سرڪينيت اهڙو ٻئي تڪڙو ڏوڙيو جو پير پٽ
 سان نه ٻئي لڳس، پر ڄامڙو ڄاڻي وائي شاهائي ٿور
 هلي لڳو. ڪينيت ڪڙي کڻي لاه چيس، ته هيڪاري

وڪ گهٽائي، ۽ سندس پٺيان پير پير ۾ پائي پئي ويو. هن کي چيائين: تو اسان جو چوڻ ڇڏيو هو ڇا، جو اسين تنهنجو چوڻ مڃون؟ ڪينيٽ ڏٺو ته هيءُ ته ڏاڍي جٽ ٿي، هاڻ هن کي باز ڪيئن اٿجي؟ نڪي پئسو ساڻ هوس، جو ڪجهه خرچي ڏيئي راضي ڪريس، لڪي وقت هوس، جو هن سان ويهي مٿو هڻي. پوءِ ته پاڪر ۾ پري، ڪنهن ڪٿي ويس: ڇاڙهي گهٽي ۾ ڇڙيون ٺوڪيون، پر هاڻ ڪتي ڀلي کان قابو هو. سرڪينيٽ ڇهر تان چالون ماريندو هيٺ لٿو ۽ وڃي شهزاديءَ جي تنبوءَ جي ويجهو ٿيو. پريان پهريدار بهل ڏسي، هيءُ هڪيو. ڇاڙهي کي لاهي، پٺ تي ڪيائين ۽ چيائينس: هاڻ اهڙي ڪا واٽ ڏس، جو اسان کي ڪو ڏسي نه وٺي؟ ڇاڙو پهريائين گوشتاڻ ڪرڻ لڳو، پر پوءِ هڪ ڪجهي واٽ کان وٺي ويس ۽ تنبوءَ جي ٻاهرئين ڀردي جو ٻڌو مٿي ڪٿي چيائينس: سرڪي اندر ٿي. هو ڀردي اندر ٿيو ته ڇاڙو هن کي اتي بهاري، هاڻ تنبوءَ ۾ گهڙي ويو. هن کي چيائين: جيسين اسين توکي نه سڏيون، تيسين اتي بيلو رهج.

ويجاري ڪينيٽ سان ڊوھ ٿيو هو. رچرڊ جي سؤٽ، جنهن جو نالو ايڊٽ هو، تنهن جي ملائڪن کي ۱۰ سڌ ڪانه هئي ته ڪو منهنجي نالي هڪ سردار کي پٺلائي، هن کي هيڏي مهل وڏي جوابداريءَ واري ٺوڪريءَ تان گهرائي ورتو اٿن. رچرڊ جي

جي راڻي، جنهن جو نالو بيرنگيريا هو، تنهن کي اڳيئي ٿيٽ هئي ته هنن ٻنهي جي پاڻ ۾ محبت آهي. هن رڳو آزمودي لهن لاءِ، اٽڪل سان ايڊٽ کان منڊي ڇڏائي، پنهنجي ڄامڙي غلام هٿان هن سردار ڏي مڪي، ته ڏسون ته پهرو ڇڏي اچي ٿو يا نه.

سرڪينيٽ ڪا مهل ٻاهر اوندم ۾ اينو هو. هو گهڻي دير مهلي ٿي سگهيو، جو پنهنجي اوڪريءَ جو اوڻو هوس. جيئن دير ٿيندي ويئي، تيئن هو ڀڄتاڻ لڳو: جي، ناحق آيس، هاڻ هتي اچي پنهنجي محبوب کي منهن ڏيکارڻ ڌارڻ موٽي وڃان، سا ڪالهه به ٿي ٺهي. جڏهن آيو به آهيان، تڏهن ڀلي ته هڪواريءَ ڏسي ته سندس لاءِ ههڙي جوکي جهڙي ڪم ڪندي به ڪين گذر آهيان. اتي ئي دل ۾ آيس ته هن ايڪاه وقت، الڪنڊ جي راڻيءَ جي تنبوءَ اندر، هيئن چورن وانگر ايل ڪو ڏسندم ته ٻالهه مان ڪالهوڙو ٿي پوندو. اهو به خيال آيس ته ٻاهر لڪران ۾ ڪو پهريدار ڏسي وٺيم، ته پوءِ ڪهڙي واه وٺندس؟ انهن خيالن هن مڙس کي منجهائي ڇڏيو. هاڻ سچ ڀڄ اچي ٿاڻو هو، پر نه ترسي ٿي سگهيو، نه ٻاهر نڪري ٿي سگهيو.

ڪنهن مهل تنبوءَ مان سر ٻڌڻ ۾ آيس، سگهوئي راڻيءَ ۾ سندس سهيلن ٽهڪڙو لائو. ڄامڙي به ساڻن گڏ ٺه ٺه، ڪري پئي ڪليو. تنبوءَ ۾ هتي چاق پئي پري ۾ ان جي دٽي تي سندن پاڇا هن کي ٻاهر ڏسڻ

۾ ٻئي آيا. ڪينيت ۽ هنن شاهي گهرائي وارين جي وچ ۾ رکيو هڪ ڀيرو هيو. تنهنڪري هن سندن سر ٻر ۾ ٻئي سمجهي. هن کي يقين ٿيو ته مون سان رکيو مسخري ڪئي اٿن. راڻي ۽ سندس سهيلين اڃا ڪليو ٻئي ته هن ڏٺو ته ايڊت ٻئي ڪمري مان نڪري وئي آئي. هن پنهنجي ڪنن سان ٻڌو ته ايڊت مٿن ڏاڍا چوڻ ڇڏيا. هو ٻوڙ ڀرو ڀرو ڪري ڪينيت وٽ آئي، ۽ پنهنجي مان مرتبي توڙي لڄ ليه، جو ڪو سانگو نه ڪري، هن کي چيائين: توهان کي هتي لڳي ڪري گهرايو اٿن، پر توهين هينئر ڪي وڌيڪ ڪچو ڀڄو نه. هينئر ئي ڊوڙي وڃي پنهنجي نوڪريءَ تي ڇڙهو.

ڪينيت ارمان وڃان اڪيون هيٺ ڪيون.

ايڊت: توهان سرپستي ڳالهه ٻڌي ٻيئي ڇا؟

ڪينيت: هاڻو، ٻڌيم. هنڌ ڏسي هاسي ڪي آهي، پر هاڻ جيڪي ٿيو سو ٺهيو. ايترو چوندس ته اڄ پڻ پهلاوانن اڳيان منهنجو ڪنڌ هيٺ ٿيو، پنهنجي بيوقوفيءَ جي ڪم لاءِ ڪڏهن ۽ ڪهڙي سزا ملندس، تنهن ڳالهه جو مون کي سانگو ڪونهي، پر منهنجي لکڻ جي لوڏ لاهي ڇڏيائون، تنهن ڳالهه جو گهڻو ارمان اٿم. هاڻ منهنجي ڀرپٽ جي ترڪ جهنڊي کي اڇي لڳا هوندا ته سندن ترارين مٿان هاڻ اڇلائي ٻرزا ڪندس، ته من ائين پنهنجي رت ڏيڻ سان هيءَ به عزتيءَ جو ٽڪو ڏوٻي وڃي!

ايڊٽ: ڏاها ٿيو، ائين نه چئو. ڏلي ڪندو ته
 اڃا سڀ سڪ هوندو. توهين رکڻو ڪڙي ڪٿو.
 ڪينيٽ: آءٌ رکڻو توکان معافي گهرڻ لاءِ ترسيو آهيان.
 ايڊٽ: ڪهڙي خطا ڪئي اٿو جو معافي ٿا گهرو؟
 ڪينيٽ: مون کان اها خطا ٿي جو آءٌ ائين وسهي
 ويس، ته تو جا ڪمزاديءَ کي مون خدس خادم جي
 خدمت جي سچ بچ درڪار ٿي هوندي.
 ايڊٽ: وڃو، مون اوهان کي معافي ڏني. هڪڙي
 ڪري توهين پاڻ مون کي معاف ڪجو، جو منهنجي
 ڪري توهين هيتري تڪليف وٺي هيڏانهن آيا. هر
 ٿيو، وڃو ترسو نه. آءٌ پاڻ اوهان جو وڌيڪ قدر
 مڃيندس، جي ارهين منهنجو چوڻ مڃي هينئر هتان
 هڪدم ويندا.

ڪينيٽ: (منڊي آڇي) چڱو پلا، هيءَ پنهنجي
 قيمتي منڊي وٽ، جنهن منهنجي لاءِ هيڏو جنجڻ پيدا
 ڪيو آهي.

ايڊٽ: نه نه، اها اوهان کسي ڦهي. اها منهنجي
 قدرشناسيءَ جي نشاني، منهنجي هن وقت جي ارمان
 جي نشاني، پلي اوهان وٽ هجي. هر پلائي ڪري
 چڙچوٽ ڪريو. پنهنجي صدقي نه، ته منهنجي صدقي
 سگها وڃو.

ايڊٽ جي انهن لفظن هن عاشق جي دل کي ٺاري
 وڌو. تڪڙي موٽڻ لاءِ هيترو تاڪيد ڪيائينس، تنهن
 مان پڪ ٿيس ته هن جو مون لاءِ سڄو ڀڄو هڏ ٿيو

ڪٽرڪي. هينئر هن مڙس کي سندس ٻنڌ جا ڀاڙا ملي چڪا، بلڪ جيڪا بيعزتي ٿي هيس، تنهن جي به چن مجراڻي ملي چڪيس. هو پوءِ ڪوڏا سنوان ڪري اٿيو ۽ آفت وچان گهڙي ساعت ايڊٽ ڏانهن اڪيون کڻي، پوءِ نهي نياز ڪري، ٻاهر نڪتو. هي سڀ وقت ايڊٽ کي پنهنجي مان شان جي مڌ ڪانه ٿي پئي، جو ڌاربي مرد سان هيئن چڙواڪ ٿي ڳالهائين. پوءِ لڄ وچان ڪنڌ هيٺ ڪري تنبوءَ ۾ گهڙي ويئي.

سرڪينيت سڻيندو ويو. ايڊٽ ٿور-ويرو ٿيڻ لاءِ چيو هوس، سو حڪم مڃڻ پنهنجو فرض سمجهي، هيءُ عاشق آڏامندو ويو. اڃا ٿورو اڳيرو وڌيو ته جبل جي چوٽيءَ تان ڪي آواز ٻڌڻ ۾ آيس. پهريائين چٽي ۽ ڪاوڙ ڀري ڀولڪار ٻڌائين ۽ پوءِ اتي ئي اهڙي ڪيڪڙت ڪن پيس جهڙي ڪو ڪتو عذابن مهل مهل ڪندو آهي. هيءُ هينئر هرڻ کان به تڪيون چالون ماريندو، اٿي ڊوڙيو ۽ هڪساهيءَ جبل جي چوٽيءَ تي چڙهي ويو. اوڏيءَ مهل چنڊ ڪڪرن مان نڪري نروار ٿيو هو. چنڊ جي روشنائيءَ تي ڇا ڏسي ته انگنڊ جو جهنڊو ٺهي ٿي ڪولا جهنڊي جو ٽپو پڳو ٻيو آهي ۽ ان جي ڀر ۾ وفادار ڪتو مڙينگ حالت ۾ ٻيو آهي.

سرڪينيت سراجي ويو. هٿن مان ڪيبي ڪيري پيس. هن کي اهاڻي ڪاڏيءَ واري مٿ تي ايتري ۾ آيو ڪير جو لائوڙي ڏيئي ويو هيڏي هوڏي گهٽوئي

اهاڙيائين ٻيهر ڪا به ٻيهر ڏسڻ ۾ ڪانه آيس. هو ٻيو
وڏي پنهنجي وفادار ڪٽي جو حال ڄاڻڻ لڳو. ڪٽي
کي ڪاري زخم رسيا هئا، ۽ هاڻ هن جو دم درميان
هو. هن پنهنجي مرئينگ ڪٽي کي پاڪر ٻاتو ته ڪٽو
کيس ڏسي اهڙو خوش ٿيو، جو هڪ واريءَ پنهنجو
سور وسري ويس. ڪئينيت زخمن تي هٿ لائين ته
هن جو سور وڌيو. ڏاڍا ڪيڪڙاڻ ڪيائين، ٻيهر
تنهن هوندي به ٻچ لوڏي هن جا هٿ ٻئي چٽيائين.
ڪٽي جي حالت ڏسي، سرڪينيت پنهنجيءَ حالت تي
ويچار ڪرڻ لڳو: ڇي، ههڻر هڪڙو ته خواري ۽
موت مون کي منهن ڏيئي آيا آهن، ٻيو ته هيءُ منهنجو
سڄو سنگتي اهڙي وقت مون کان موڪلائي پرلوڪ
ٿو ٻڌارجي، جنهن وقت ٻين سڀني جي ڦڦڪار ۽ لعنت
مون تي پيئي هوندي، ۽ مون سان ڪوبه همدردي
ڪرڻ وارو ڪونه هوندو. انهن ڪالهين هن مڙس جي
الدر کي اهڙي جهوري لائي، جو رڻ ۾ اچي چٽڪيو.
ڏک وڃان سڏڪا پري ايترو زار زار رنائين، جو ڪنهن
کي به جيڪر مڙس رحم اچي وڃي.

باب ستون

مڙس جي مڙسي

سرڪينٽ اڃا انهيءَ ڏک جهڙي حالت ۾ ويٺو هو ته سندس ڀرسان ڪنهن چئي ۽ ڪنڀر آواز سان چيو: ڪمبختي ان مدائني مينهن وانگر آهي، جو آڳاٽو توڙي پاڇاڻو ٻوي ته ٿڌ پيدا ڪري، ۽ ماڻهن توڙي سرن کي اهنج پوڄائي. انهيءَ هوندي به انهيءَ موسم ۾ ڦل ڦول، ڪجور ۽ ڌاڙهون گهڻي پيدا ٿين.

هي لفظ ٻڌي، سرڪينٽ واٽڙن وانگر پٺيان نهاريو. ڇا ڏسي ته حڪيم سندس پٺيان پلٽي ماري اچي ويٺو آهي، ۽ قياس وڃڻ اهو ڀرپور ٿيو ڏٺي. هن چوڏي کي گهڻي لڄ آئي، جو حڪيم رٽندو ڏٺس. هي ٻوڙا اگهي، وري به پنهنجي مرئينگ ڪتي ڏي ڌيان ڏيڻ لڳو. حڪيم اهو حال ڏسي چيو: هنر واري جو هنر، بي هنر جي جند، اڙي بابا، جسڪا ڪام تسڪو ساڃي، اور ڪري تو ٿينگا باجي. - ڦٽ چٽائڻ جنگي جوڌن جو ڪم نه آهي، پر اسان ويڃن جو. ڪينٽ چيس: حڪيم سائين، هي ويچارو هاڻ اوهان جي چٽائڻ کان پري آهي. وڏي ڳالهه، ته اوهان جي شريعت موجب ڪٿو پليد آهي، هوڏ هن جي دوا ڪيئن ڪندا؟ حڪيم ورائي ڏني: ڏکن مٽڻ يا جان

هڃائڻ جي طاقت جيڪڏهن ڪنهن انسان کي رب
بخشي هجي ۽ اهو اها طاقت ڪم نه آڻي، ته کيس
لعنت آهي. هاسي ٿيو ته ڏسانس ته ڪهڙا زخم رسيا
اٿس. ڪينيت ماڻ ڪري هاسي ٿي ويو. حڪيم
ڪٿي جا ڦٽ چڱيءَ طرح جاچي، سندس ڦٽ مان ڀالي
جو ٽڪر ڪڍيو، ۽ زخمن تي ڪجهه ميلم لڳائي. رسال
ٻڌائين ته رت وڃڻ بند ٿيو. ڪينيت کي چيائين: هن
ڪٿي کي پنهنجي تنبري ڏانهن ٺٺ جي رخصت ڏيو،
ڏٺي ڪندو ته منهنجي نظر هيٺ چٽي هوندو. ڪينيت
ورائي ڏني: بلانڪ ليوس. جيڪڏهن هٿو ته ملڪيت ئي
تومان جي آهي، ڇو جو هن کان پوءِ مون کي نڪي
جنگيون ڪرائيون آهن، نڪي ڪٿن مان شڪار
ڪرڻو آهي.

حڪيم وات مان هڪ اکر به نه ڪڍيو، هرتاڙي
وڇايائين ته به حبشي غلام انهيءَ ساعت اچي حاضر ٿيا.
حڪيم جي حڪم تي هنن غلامن ڪٿي کي هنج به
ڪٽيو. ويچاري ڪٿي کي ضعف مٿيان پاڻ ڇڏائڻ
جي طاقت ڪانه هئي ته به ڪٽڻ ورائي، پنهنجي مالڪ
ڏي تهرائين. ڪينيت ارمان مان چيس: رسال،
اللقه توهارا منهنجا آرزو تائين وفادار دوست، هاڻ
خدا حافظ! ائين چوندي لڙڪ لڙي پيس. ڳلن تان
ڳوڙهن جون بولون اس نه ڪن. حبشي ڪٿو ڪٿي
ٿورو پرتي ويا ته ڪينيت سڏڪو ڀري چيو،
افسوس! آءُ هن ڪٿي ڳوڙو به ڪين آهيان! جيڪڏهن

فرض ادا ئي ڪندي، پنهنجي حالت هن مرلينگ ڪٿي جهڙي ٿئي ته آءٌ پنهنجا بخت سمجهان ها.

حڪيم: توهين انسان ٿئي هن ناچيز ڪٿي جي حالت ۾ هئڻ جي چوڻا سڏ ڪريو؟

ڪينٽ: جيڪو ڪٿو پنهنجي فرض ادا ئي ڪندي مرلينگ ٿئي، سو انهيءَ انسان کان اڻڀڄو بهتر آهي، جو پنهنجي فرض ادا ئيءَ کان گوشو ڪري، ساڳئي هٿ جڳ ۾ ڪٽڻ ڪٿي گهمي! حڪيم صاحب، ڏيئيءَ جيڪا حڪمت جي ذات اوهان کي بخشِي آهي، تنهن سان توهين ڪرامت جهڙا ڪم ڪري سگهو ٿا، پر دل جي درد جو نڪو ويڄ نڪو طبيب، پنهنجي درد جي مون کي سڏ آهي. جنهن تن لڳي، سو تن ڄاڻي. حڪيم: توهين جي پنهنجي اندر جو سور سليندا ته ان جو به علاج ٿي سگهندو. هر هڪ بيماريءَ لاءِ ٻڪي آهي ئي آهي.

ڪينٽ: پنهنجي اندر جا سور آءٌ ڪهڙا سليان! رات الڪلنڊ جو جهنڊو هن جاءِ تي ڪٽل هو، آءٌ انهيءَ جي سنڀال لهن لاءِ مقرر ٿيل هوس. هينئر جڏهن رات هاڻوڪيئي آهي ۽ صبح ٿيڻ ۾ باقي ڪا ٿوري وڃي آهي، تڏهن ڏسان ٿو ته جهنڊي جو ٽپو ٽپو پيو آهي، بيرق ڪم آهي، ۽ آءٌ اڃا ڪٽڻ ڪٿي جڳ ۾ پيو جيتان!

حڪيم: مون کي اوهان جي پهلواني جي خبر آهي مٿي مارائي کان سواءِ اوهين جهنڊو هٿان ڇڏڻ وارا

ڪين آهيو، پر هه ڪهڙو سبب جو اوهان جي زهره، سالم ٿي چڙهي آهي؟ رت جو ڦڙو ته ٺهيو، پر ڌڪ جو نشان به اوهان جي بدن تي ڏسڻ ۾ ڪونه ٿو اچي. ۱۰۰۰ ٺهيو، ٺهيو، توهين شايد پنهنجي نوڪريءَ تان هليا ويا آهيو ۽ اوهان جي پرڻ هيءَ ماجرا ٿي گذري آهي. پر توهين جو پنهنجي جوابداري وساري، نوڪريءَ تان نڪري ويا هوندا، سو ضرور ڪنهن ڪلنار جي عشق جي نار توهان جي تن مان لڳل هوندي، پڪ ٿي پڪ اهو ليکون ٿو آهي. اها ڪا اڪلهه جي ڳالهه، ڪانهي، اوائل ۾ ڏاڏو آدم به ائين پنهنجي زال جي هٿن خوار خراب ٿيو هو. ڪينيٽ: ائين ئي سمجهو، پر هه ٻلا ان جو ڪو علاج؟

حڪيم: ان جو علاج ٻيو ڪهڙو ئي سگهندو. رچرڊ بادشاهه جي غضب کان جي بچڻ گهرو ته هلي سلطان صلاح الدين جي سام وٺو. ”جتي بچڻ لاهي جاءِ، تي بچڻ ڪم وريام جو.“ ڪينيٽ: انصاف توهان جا نه وڃائبا، جو توهين مون کي اهڙي صلاح ٿا ڏيو! اهو هه اها صلاح چو ٿا ڏيو؟ ته اهو ٿو ڪري پڪو ٻڌان؟ اهو ته اڳيئي خاڪه ٿي اٿس، باقي پنهنجو دين به پوڙيان!

حڪيم: مون ته اوهان کي سهڻي صلاح ڏني آهي. سلطان وٽ پنهنجي ججهي هاندي آهي، ۽ هن کي

۽ سورمن جو گهڻو قدر آهي. اها ۽ مون کي خبر آهي ته اوهان جي گهر مان ٿئي آهي. اوهان جا طرفدار اڄ نه ته سڀان سلطان جي پيشن هوندا ۽ صالح هڪري وطن ڏي ورندا. صالح جو رتعو اوهين پاڻ هڻڻي آيا آهيو، هوءَ هينئر سلطان وٽ هلڻ ۽ چوڻ لڳا اهر سمجهو؟

ڪينيٽ: صالح جو رتعو مون رسايو ته انهيءَ مان مون کي ڪهڙو سود، جو ڏسان ٿو ته ورانديءَ رات پوڻ کان اڳ آڏي جيئري ٿي مٿن جي قطار ۾ ٿيندس، ۽ منهنجي عزت آبرو خاڪ سان ملي ويندي، حڪيم: منهنجو مطلب ٿي اهو آهي ته اوهان جي آبرو خاڪ نه ٿئي. توهين هلڻ ۽ شڪ چوڻا ڪريو؟ اوهان جي منڊليءَ وارا سلطان سان صالح ڪرڻ جون اڳيئي هڪون هڻائي رهيا آهن، رڳو رچرڊ جو ڪن ڪڙو ڪرڻ وائڻ. ٻي ۽ هڪ ٻانهي ٻڌو. اوهان کي شايد ويسه نه ۽ اچي، هر آڏي اوهان کي اها ڪڙڪ اڳيئي ڏيئي ٿو ڇڏيان ته فرنگستان ۽ ايشيا جي جوڌن جي وچ ۾ جيڪو عهد نامو ٿيو آهي، تنهن تي رواجي ٿئي هئڻ بدران اسان جو سلطان سڱ جي مهر هڻندو، ۽ رچرڊ بادشاهه جي سوٽ ايڊٽ هن جو حرم سينگاريندي.

حڪيم جي وائڻ هي پويان لفظ ٻڌي، سرڪينيٽ جو سڄو منهن ٽاسي ٿي ويو، هر وري ۽ هن جي سموري پٺ وٺڻ لاءِ ڪاوڙ روڪي، هن ڪمان

پڄاڻين : اهو ڪهڙو عيسائي آهي جو اهڙي ان رهندي
سڱ ٿيڻ جي اجازت ڏيندو؟ مون کي هڪ آهي ته
عيسائي مذهب جو ٿاهو ٻار، اهڙي شهرت جي ڪم
لاءِ نفرت ظاهر ڪندو، حڪيم چيس : سائين، توهين
ڪهڙو پٽلا آهيو. خود فرانس جي بادشاهه فلپ ۽ رچرڊ
بادشاهه جي ٻين طرفدارن جي اها مرضي آهي ته سڱ ڪڍي،
ٻئي ڌريون هاڻ ۾ ڪير ڪندڙ ٿي وڃن ته وڌيڪ رت ڇاڻ
نه ٿئي. اها مائٽي ٿورن ڏينهن کان سجهي پئي. ٿاڻر
جي هادري، رچرڊ بادشاهه وٽ انهيءَ مائٽيءَ جوڙڻ
جو ڪم هاڻ تي ڪٺيو آهي. هاڻ جڏهن ڪالهه اچي
اتي بيٺي آهي، تڏهن توهين سلطان وٽ هلڻ ۾ شڪ
جو ٿا ڪريو؟

هيءَ ڪالهه ٻڌي، سرڪينٽ کي ٺهن کان چوڻي ۽ ٽائين
هاڻ لڳي ويئي. حڪيم کي چيائين : توهان رچرڊ
بادشاهه کي چڙايو ۽ منهنجي هڪ جنگي سردار کي
ڇڱو ڀلو ڪيو، تنهنڪري آءٌ اوهان جا اهي ڪٺ
کڻي، هينئر غم ڪاٽي، ٿري ٿو وڃان. توهان کان
سواءِ ٻيو ڪو اهڙي ڪالهه ڪري ها ته جيڪر ڇپ
ڪهي ڪڍاس ها. توهان جا جڏهن اسان جي بهر
تي احسان آهن، تڏهن آءٌ به اوهان جي احسان ڪري،
اوهان کي صلاح ٿو ڏيان ته اوهان جي بهر مان
جيڪو رچرڊ بادشاهه وٽ اها مائٽي چورڻ وڃي،
تنهن کي چئجو ته ڪو سئالو زرم ڏيکي وڃي، جو
رچرڊ جي جنگي بهر جو ڏک جهلي سگهي، نه ته هو

هن کي اوهان جهڙي حاذق حڪيم جا به هٿ پهچي
ڪين سگهندا. حڪيم چيس: تڏهن چئبو ته اوهان
کي سلطان وٽ هلي ڪان عار آهي ۽ اوهين پنهنجي
جان بچائڻ جي نٿا ڪريو؟ آءٌ وري به اوهان کي
چوان ٿو ته پرلڏيءَ کان پاسو ڪجي، ۽ هاڻي پنهنجي
پير تي ڪهاڙو نه هڻجي. سرڪينٽ چيو: ائين ڏلي
نه ڪندو جو آءٌ پنهنجي پير تي هاڻي ڪهاڙو هڻندس.
پر اهو به ٻڌائي ٿو ڇڏيانو ته ڏوه ڪري پوءِ سزا
کان پاڻ بچائڻ لاءِ ٻچ هاڻي. ڀڄڻ ڪاٺڙن جو ڪم
آهي. اهو ورياسن جو وڙڻي نه آهي. مون کي اهوئي
ارمان آهي ته توهان جهڙو ماڻهو، جنهن وٽ وفاداريءَ
جو قدر اجهو اهو آهي، تنهن وٽ منهنجي وفادار
ڪٿي جو ڪهڙو قدر لڻندو؟ حڪيم چيس: جنهن
پنهنجي زبان مان اهڙا لفظ ڪڍيا، تنهن چئبو ته
پنهنجي بخشش موٽائي ورتي، پر اسان حڪيمن جو
اهو لائق نه آهي ته ڪنهن بيچار کي چٽاڻڻ ڌارڻ
پاڻ وٽان ڪڍي ڇڏيون. هاڻ يقين چائجو ته جنهن
وقت ڪٿو چئو، تنهن وقت توهان جي حوالي ڪندوسائس.
سرڪينٽ چيس: سچ اٿڻ ۽ منهنجي موت اچڻ
۾ هاڻ ڪا دير ڪانهي. آپ اڪين ٻيو ڏسجي،
تنهنڪري هينئر بازن ۽ شڪاري ڪٿن ٻاٻت ڳالهين
ڪرڻ ۾ وقت وڃائڻو نه اٿم هينئر مون کي ڇڏيو
ڪا گهڙي پنهنجن گناهين لاءِ ڀڄتا ڪري پنهنجو
پاڻ ڏلي کي اڙڻان حڪيم چيس: اوهين پنهنجيءَ

هوڏ تي بيٺا آهيو تنهنڪري اوهان کي ڪي وڌيڪ
چوڻ واجب نٿو سمجهان، هاڻي توهان جي قیامت
مون کي ٻاڪل ويجهي پئجي نظر اچي. ائين چئي
حڪيم هليو ويو. سرڪينٽ وري سموري ڳالهه تي
ويهي ويچار ڪيو ۽ جنهن وقت ابدت جي مائٽي
جي ڳالهه ياد پيس، تنهن وقت پيون سڀ ڳالهيون
وسري ويس ۽ اول هن جو اونو اچي لڳس. هن
پوءِ پنهنجي مٿي مان زرمه داري هول لاهي ڦٽو ڪيو،
۽ ٽڪريءَ تان ٽڪڙو ٽڪڙو هيٺ لهي، بادشاهه
جي تنبوءَ ڏانهن ولا ڏيندو ويو.

صبح جي مهل هئي، رچرڊ بادشاهه اڃا نندڙ هو
ته ٻاهر آواز ٿيو، جنهن مان سمجهڻ ۾ آيو ته ڪو
هٿيار پنهوار پهريل جوان تنبوءَ ڏانهن ٽڪڙو ٽڪڙو
وڌائو ٿو اچي. سرٿامس اوڏي ۾ مهل بادشاهه جي
ڀر ۾ ستو پيو هو. هن اهو پيرن جو آواز ٻڌي، اڃا
هڪاريو ٿي ته ڪير آهي؟ ته ايتري ۾ سٺل چيتي
وارو سردار ڏاڍو غمگين حالت ۾ تنبوءَ ۾ گهڙي آيو.
هيءُ جو اجازت ڌارن اندر آيو، ساڳلهه سرٿامس
کي نه وئي. هن کي چيائين: سرٿامس، اوهان کي
اهڙي پيڄاءِ حجت ڌارڻ نه ڪپندي هئي! اتي بادشاهه
جاڳيو ۽ هن جوڌي کي ڏسي، سرٿامس کي چيائين:
سرڪينٽ ايڪ جنگي جوڌن وانگر پنهنجي بهري جو
سماچار ٻڌائڻ آيو آهي، تنهنڪري هو جي بنان ڊپ ڊاهه
اندر لنگهي آيو آهي، ته ڀولو ڪونهي. بادشاهه پوءِ

استري تان اٿي ڪڙو ٿيو، ۽ هن جوان ڏي مهر ڪري
چيائين: سرسڪاٽ، اوهين پنهنجي ايمان جي سلامتيءَ
سان بهري ڏيڻ جي خبر ٻڌائڻ آيا آهيو؟ اسان کي
پنهنجي دل ڪري اڳيئي خاطري آهي ته انگلنڊ
جو جهنڊو رکيو هئا ۽ ٿڌو ٿي وڃندو ته دشمن جي
ڌرن پالمرادو پيئي ڏڪندي، ۽ توهان جهڙي جوڌي
مڙس جي بهري ڌاران ئي سلامت بچو هوندو.

ڪينيٽ: اڄ کان وٺي مون کي مانجهي مڙس
جي قطار ۾ ڪو ڪول ليکيندو. انسوس! منهنجي
پهلوانيءَ جي پڄاڻي ٿي وڃي. مون نڪي خبرداريءَ
سان، اڪي ايمان جي سلامتيءَ سان پهرو ڏنو. انگلنڊ
جو جهنڊو ڪڇي ويو.

بادشاهه: جهنڊو ڪڇي ويندو ۽ اوهين جيئرا
جا ڪندا اسان تائين اهو سماءُ پهچائڻ ايندا! ائين هرگز
نه هوندو. اوهان جي منهن تي هڪ رهند، ڪانهي
(شوڪجي) زبان بند ڇو ڪئي اٿو؟ سچ ڳالهائيو.
بادشاهن سان مسخريون ڪرڻ واجب نه آهن. اوهان
جي اهڙيءَ بيهوديءَ هلت لاءِ به اسين اوهان کي
معافي ڏينداسين، جي رڳو ايترو چولدا ته اوهان اڳهڻو
ڪوڙ ٿي ڳالهائيو.

ڪينيٽ: (زور سان) ڦٽل آءُ ڳالهائيندس ڪوڙا
پر لهيو، مون کان ٿي آهي، تنهنڪري هينئر مون
کي ٻيڪجهه صبر ڪري سگهڻ گهرجي. ڪوڙ ڳالهائڻ

ڪميٽن ۽ ڪائون جو ڪم آهي، تنهنڪري وري
 ۾ مان چوان ٿو ته مون سڀ سچ ڪالهايو آهي.
 بادشاهه: (چڙ مان) ڏٺي ٿو چالي... (ڪاوڙ
 روڪي) سرٿاس، اوجا کي سبب شايد مغز جاء نه
 اٿس، باقي سندس پهلوئي ۾ اسان کي شڪ ڪونهي.
 اها ته ٿيڻي ۾ آهي ته هن بهادر جي ٻيئي جهنڊو ڪڍي
 ويندو، پر تڏهن ۾ خبر ته ٺهي اچي، ها ٻئي ڪنهن
 کي موڪل ته سمورو سامه آڻي ٻڌائي.

اهڙي ۾ بادشاهه جو هڪ ٻيو مقرب سرهينري
 ڊوڙندو آيو ۽ رچرڊ اڪيان رڙ ڪري چيائين: قبل،
 جهنڊو ڪوڪڙي ويو آهي ۽ جنهن سردار بهرو پئي
 ڏٺو تنهن کي به شايد ڪو ماري ويو آهي! اهو
 انومان هن ڪالها مان ٿو ڪڍجي، جو جنهن هنڌ
 جهنڊي جو ٽٽل ٿيو پيو آهي، تنهن هنڌ رت جو دٻو
 ڏسڻ ۾ پيو اچي. اتي ڪينيٽ تي نظر پيس ته وائڙو
 ٿي چيائين: اڙي، هي هتي ڪنهن کي بيٺل ٿو ڏسان!
 رچرڊ بادشاهه جوش وچان اٿي پنهنجي جنگي تير
 هٿ ۾ کڻي، ۽ چيائين: اهو دغا باز آهي ۽ هن کي
 ائين قتل ڪيو، جيئن ڪنهن دغا باز کي ڪرڻ چڪائي.
 ائين چئي ڏک هئڻ لاه تير مٿي کنڀائين. مڪات
 سردار مٿي اگهاڙو ڪنڌ هيٺ ڪيو، چپ ٻيڙيو،
 ٿڻپ ٿيو بيٺو هو، اندر ۾ عبادت پئي ڪيائين. بادشاهه
 جيتوڻيڪ ڏک هئڻ وارو هو، ته به هن جي ههڙي
 همت ڏسي هڪ واري هٿيار ڪري هيٺ ڪيائين.

سرهيڙي کان ٻڌيائين: تو اتي رت ڏلو؟ وري
 مڪات سردار ڏي منهن ڪري چيائين: اسان پنهنجي
 اکين توکي بهادريءَ سان لڙندو ڏاڍو آهي. سچ چو ته
 جيڪي رهن جهنڊو چورائين آيا، تن مان تو ٻن کي
 ماريو، يا هڪڙي کي؟ رڳو ايترو کڻي چئو ته جهنڊي
 ٻڙائين لاه تو ڪنهن کي هڪڙوئي ڏک هنيو، ته پوءِ
 اسان توکي جان بخشي. پوءِ جيڏانهن وٺي تڏانهن
 انهيءَ ڦڪاريل حالت ۾ هليو وڃي.

سرڪينيٽ مردانگيءَ سان چيو: قبل، توهان
 مرن کي ڪوڙو ڪوٺيو آهي، سو توهان مون سان
 ناحق ڪيو آهي. سچي ڳالهه هيءَ آهي ته جهنڊي جي
 ٻڙاءَ ۾ فقط هڪ مسڪين شڪاري ڪٽي پنهنجو رت
 ڳاڙيو آهي. ڪٿو پنهنجي خاوند کان وڌيڪ خبردار
 ۽ وفادار هو، ۽ جو ڪم سندس ڏئي ڦٽو ڪري ويو،
 تنهن تي هو توڙ تائين قابو رهيو (۱).

اتي بادشاهه تهئي باهه ٿي ويو. جولان وچان هٿيار
 کڻي، غز ۾ ٿي هنياڻيس ته سرنامس اچي وڃ ۾ پيو،
 ۽ چيائين: قبل، ههڙي ڀاڪ مڪان ۾ پنهنجي مبارڪ
 هٿن سان اهڙو ڪم نه ڪريو. سائينجن ساڻي سٺي
 چٽڪ ڪئي. انگلنڊ جي ڏچا جو ڌارين کي ڪهڙو
 قدر پوندو؟ هي سڪالڊ جا ماڻهو رڳو ڏن جا
 نوم آهن - ڏورانهان ڏاڙهي، اوربان ڪڪ. زبان

جي لڙاٽ گهڻي هئي ڄاڻن، پر ڪم ڪرڻ جو منجهن
 سوجهرو ڪونهي. بادشاهه چيس: تو برابر سچ ٿي چيو
 پر اسان نٿي ڀانيو ته هيءُ ڪو اهڙو ويل هوندو
 تحقيق اسان کي اها ڳالهه وسارڻ نه ڪهندي هئي ته
 ڪيئن سڪائيندڙ جي بادشاهه وليم اسان کي دوکو ڏنو
 هو. هو، ديني لڙائيءَ ۾ لشڪر جي ڀرتي ڪرڻ جا
 دلاسا ڏيئي، پوءِ ڪنڌ کي وهاڻو ڏئي ويهي رهيو،
 هن ٻيڙيءَ ڇاڙهي ڦرهو ڪڍيو، ۽ هين جا هي حال، جو
 انگلنڊ جو اڄ ڪنڌ هيٺ ڪرايو اٿس.

سرڪينيٽ پنهنجي سڪائيندڙ جي حاڪم جي ڪلا
 ٻڌي چيو: قبل، سڪائيندڙ جي وليم بادشاهه اوهان سان
 هرگز دغا نه ڪئي هئي. حالتون اعڙيون اچي پٿيون
 جو هو لشڪر جي ڀرتي ڪري نه سگهيو.

بادشاهه ڪاوڙجي چيس: بيشرم، زبان بند ڪرا
 وري ٿامس ڏي منهن ڪري چيائين: اسان کي هن
 مالهوءَ جي هلت تان گهڻو عجب ٿو لڳي. هيءُ ٻڌل
 يا دغا باز آهي، ته به جنهن وقت اسان کيس ڏک ٿي
 هنيو، تنهن وقت ائين مڙس ٿي بيٺو جو ڄڻ ته اسان
 کيس سرداريءَ جي ڀڳت ٿي پهرائي. جيڪڏهن ڪو
 ترجيترو ڀڄو ٿيس ها، يا جي رڳو ڪو لڳل ٿرڪيس
 ها، يا اڪ ٿرڪيس ها ته انهيءَ ساعت سندس مغز
 ڀڄي هرزا هرزا ڪريو ها. پر جو نڪي ڊڄي ٿو،
 نڪي پاڻ بچائڻ جي ڪوشش ڪري ٿو، تنهن تي
 پنهنجي تبر هلائڻ اسان کان به ڪانه ٿي ٿئي. هن مڙس

جي مڙسي ڏسي اسين ته حيران ٿي ويا آهيون. ڪجهه وقت ماٺ ٿي ويئي. نيٺ ڪينٽ زبان چوري چيو: تبلا بادشاهه: هاڻا نيٺ زبان کلي اٿيئي؟ هاڻ جي معافيءَ جو طلبڪار آهين ته اها معافي اسان کان نه، پر ڏئيءَ کان ڪهر. تو پنهنجي قصور ڪري انگلنڊ جي رسوائِي ڪئي آهي. اسين جو ڪر اهڙا قصور پنهنجي سڳي ڀاءُ کي به معاف ڪين ڪريون.

ڪينٽ: مون کي ڪنهن بندي کان معافي گهرڻي ڪانهي. مون کي سڄي سائينءَ کان توهه طلبو آهي. ڏئيءَ کان معافي مڱڻ جي مهلت به جي نه ڏيندا ته اها ڳالهه هن وقت اوهان جي اختيار آهي. هو باجهارو پنهنجي باجهه سان منهنجا ڏوهه ٻاڻهي مڙهندو. توهين مون کي هينئر ئي ماريو يا ڪجهه مهل کان پوءِ قتل ڪرايو، ته اها اوهان جي مرضي. هر ڀلائي ڪري ڪهڙيءَ بل جي مهلت ڏيو، جو پڇاڙيءَ ۾ ڪا ڳالهه چوڻي اٿر.

بادشاهه: ڇو، جيڪي چولو اٿيئي؟ ڪينٽ: مون کي جيڪي چولو آهي، تنهن ۾ خود انگنڊ جي شاهي گهراڻي جو واسطو آهي. اهڙي ڳالهه اوهان جي مبارڪ ڪنن ڌاران ٻڌي ڪنهن جي ڪنن تي وجهڻي نه اٿر.

بادشاهه: (پنهنجن مقربن کي) چڱو، اوهين پاسي ٿيو. سرهينري حڪم مڃي هليو ويو، هر مڙناس چٽر بون ڪين.

لامس: حضور، هڪواري نٿي ڄاڻو ۽ ڏاڍو، هو ۽
ڪيئن ٿا مون کي حڪم ڏيو، ته هن ڪهڙي سڪاٽ
وٺ اوهان کي اڪيلو ڇڏي وڃان؟
بادشاهه: (ڪارڙجي) هيءَ دغا باز بڪي سراسان کي
ڇا ڪري سگهندو؟

لامس: قبل، توهين بي مزي ۽ ڪم هٿيار، هيءَ
ڏٺو ۽ زرم دار، هو هن وٽ آءُ اوهان کي اڪيلو
ڪيئن ڇڏي وڃان؟

ڪينيٽ: (بادشاهه کي) فڪر نه آهي. ڀلي اينو
هجي. هيءَ وري به نيڪ نيت آهي، تنهنڪري هن جي
روپرو آءُ اوهان کي ٻڌايان ٿو ته دغابازيءَ جي چار
حضور جن جي چوڌاري وڃائجي ويئي آهي.
بادشاهه: اها اسان کي اڳيئي سڏ آهي. تون پنهنجي
ڳالهه ڪر.

ڪينيٽ: آءُ جنهن دغابازيءَ جي ڳالهه ٿو ڪريان،
سا اهڙي آهي جو انگلنڊ جا هڪ سؤ جهنڊا ڪڍي
وڃن، ته به توهان کي انهن جو ايترو ارمان نه ٿئي،
جيئن جيڪر انهيءَ ڳالهه جو ٿئي. (هڪي) مون
شا-شا-شاهزادي ايڊٿ...

بادشاهه: ڇا ڇا، شاهزاديءَ بابت ڇا ٿو چوين؟
ڪينيٽ: ڇا چوان! اوهان جي شاهي خاندان جي
آرو خاڪ ڪرڻ جي ست سئجي ويئي آهي. اها
رٿ رڻي اٿن ته شاهزادي ايڊٿ جو سگهه سلطان
صلاح الدين کسي ڏيئي، هن کي سرچانجي ۽ عهدنامي

تي صحيح ٻاراڻجي. پر آءٌ دلي بادلي ٿو چوان ته آءٌ
عيسائي مذهب وارن تي هڪ وڏو ڪلڪ ٿيندو،
۽ انگلنڊ جي آبرو انهن ڏوهي ويندي.

سرڪينيٽ ڀانيو ته هيءُ ڦاٽ ڦاڙيندس ته بادشاهه
پنهنجي طرفدارن تي ڏمريو، پر هن اٿلو مٿس چوڻ
چڏيو ۽ چيائين: بيشرم، اها پنهنجي زبان بند رک.
وري جي شاهزاديءَ جو نالو پنهنجي پليد زبان سان
ڳهندين ته تڏهن انورين سان تنهنجي چپ چلارائي
چڏينداسين. ڪميٽي، دغا باز! اسان اڳيئي سمجهيو هو
ته تو پنهنجي ڪنهن وڏي ۽ نالائقيءَ ظاهر ڪرڻ لاءِ
اڪيون مٿي ڪنيون هيون. تو اسان سان هيڏي دغا
ڪئي، ته اسان توکي آبروءَ وارو سمجهي، توکي
ڳالهائڻ جو وجهه ڏنو. پنهنجي بدناميءَ جو ٻائيهي
ڏڪر ڪندي توکي وات ۾ ڦوڪڻا نڪرڻ ڪهندا هئا.
توڪي پنهنجي مرم ته ڪونه ماريو، اٿلو مٽرڪي،
اسان جي شاهزاديءَ جو نالو ائين ٿو ڳهنين، جو ڄڻ
ته تون سندس روادار آهين، تنهنڪري توکي سندس
هيڏو تاءُ ٿو اڀري! اسان جي سوڻ سلطان سان پرڻجي
ها پنهنجي نيات ۾، ته انهيءَ ۾ تنهنجو ڇا؟ اسان جا
شهزادا جوانتيون ڏين يا حرفت جي چار پڪوڙين، ته
ان ۾ تنهنجي ڪا ربيع ڪو خريف؟

سرڪينيٽ بهادريءَ سان چيو، سچ، منهنجو واسطو
ڪونهي. منهنجي لاءِ هيءُ دنيا هاڻ ڪا گهڙي ساعت
مس آهي. سر وٺي ڪان پوءِ سچ اڀري ته اڀري،

نه نه نه مهڻي. پر ايترو چوان ٿو، ۴ ڪامائيءَ جي
اڏيءَ اڳيان ڪنڌ جهڪائيندي به ايتري چوڻ
کان ڪين ڪسندس، ته پنهنجي ساري ڪُل کي ڪڇو
لائيندا، جيڪڏهن شاهزادي ابدت جي شادي...

بادشاهه هن کي ڳالهائڻ جي وچ ۾ روڪي،
پنهنجي جنگي تبرهه ۾ ڪٽئي، ۴ چيائين: خبردار!
هن جو نالو نه ڪنهن هڪڙو ٻل به هن جو خيال دل
تي نه آڻ. اتي سرڪينٽ عشق جي آليل وڇان چيو:
هن جو نالو نه ڪنهن ۴ هڪڙو ٻل به هن جو خيال
دل تي نه آڻيان! بادشاهه سلامت! آءٌ ڏٺيءَ سڳوري
جو ستنهن ڪٽي ٿو چوان ته مرڻ گهڙيءَ تائين انهيءَ
مٺڙيءَ جو نالو آچاريندس ۴ سندس سهڻيءَ صورت جو
دل تي ڌيان ڌاريندس. توهين پنهنجي جنهن طاقت تي
هڏو ٿا، سا ٻي منهنجي آگاهڙي پيشاليءَ تي آزمائي
ڏسو ته مون کي ائين ڪرڻ کان روڪي سگهو ٿا؟
اتي بادشاهه هڪاري اچي مٽيو، پر هن کي ڏک
هئڻ کان هاڻ روڪيائين. سگهوئي ڪنهن اچي خبر
ڪئي ته راڻي پٺي اچي. بادشاهه چيو: ترسابوس،
ترسابوس، اندر اچ نه ڏيو. هتي جيڪي وهي
واهري پيو، سو زان جي ڏسڻ ٻڌڻ وٽان نه آهي.

بادشاهه پوءِ سرٿاس کي حڪم ڏنو ته هن کي
پٺي تنبو ۾ وٺي وڃي نظربند رک، جو جلدئي جلاد
جي حوالي ڪيس. هڏڙيءَ ۾ هن جي آرو نه وٺي،
ٻي ته مرڻ مهل به جنگي جوان واري پوشاڪ

مر تي هجيس. جلاد جي حوالي ڪرڻ کان اڳ ڪو
بادري به گهرائي ڏجانس ته ڀلي ته هن جي اکيان
ڏوهه پاس ڪري.

سرٿاس خوش ٿيو جو بادشاهه سرڪينيت جي
خون ۾، تنهنجا هٿ نه رڱيا. هو انهيءَ دم هن
بد نصيب عاشق کسي پئي ڪري ۾ وٺي ويو.
سرڪينيت سگهوئي قيدين وانگر زنجيرن ۾ قابو ٿيو.
هن هاڻ دنيا سان ڏهي ٿوڙي، هاڻ ڪٿي هروردگار
کي پرڻيو ۽ رب جي رضا مٺي ڪري پئي مڃيائين.
هن کي هيئن مرڻ لاءِ تيار ڏسي، سرٿاس جي دل
وگهرڻ لڳي. هن کي چيائين: جيڪڏهن اوهان جي
مريض هجي، ته آءٌ اوهان لاءِ ڪجهه چؤچاءُ ڪريان؟
ڪينيت چيس: بلڪل نه. آءٌ نمڪجرامن وانگر نوڪري
نان پڇي ويس، تنهنڪري مر ته جوکي سزا مليو.
هاڻ جڏهن جلاد به تيار آهي. تڏهن سسي ڌڙ کان
ڌار ٿيڻ لاءِ تيار آهي. ڪينيت جي انهن لفظن سرٿاس
جي دل هيڪاري پيڄائي. هن حيرت ۾ پئي چيس:
مون کي ته هيءُ سموري ڪالو، هڪ ڪجهارت وانگر
پئي نظر اچي. اوهين نامڪيا بهوان آهيو، تنهنڪري
ائين ڪين چيو ته ڪو اوهين ڪاٺرن وانگر ڊڄي،
نوڪريءَ تان پڇي ويا هوندو؟ ائين به ڪين چيو
ته اوهان کسي دل ۾ ڪا دغا هئي. دغاوازن
جي شڪل ئي پڌري. ڪوبه دغا باز ماڻهو اوهان
وانگر هيئن ماٺ ميٺ ۾ مرڻ ڪين قبوليندو. هتي

تہ ڪو ٻيو رولو ٻيو ڀانئجي مٿان! ڪنهن اهلا جي
 آه ٻڌي، هن جي مدد لاءِ ويا ۽ ٻئيان جهنڊو ڪڇي
 ويو؟ يا ائين آهي ڇا تہ ڪنهن جي ناز ڀريل ايئن
 اوهان جي دل ڏٺاري؟ سرڪينٽ، مون کان شڪ
 اءِ ڪريو. ڀادريءَ جي اکيان ڏوھ۔ ٻاس ڪرڻ
 ٻدران مون سان چٽلو. مون سان سڄي ڪريو تہ آءِ
 قصو ٺاهي وڃهان. رچرڊ بادشاهه ٿريي کان ٻوڏ جهڙو
 مڪن، هن کي آءِ ٻاڻيهي مڃائيندس. سرٿامس سائس ڏاڍو
 مٿو ماريو. ٿڌيون ڏيئي، ڪوسيون ڏنائينس، پر هن
 عاشق پنهنجو راز نه سڀيو. وصل جي وعدي ٻدران
 هن جي حق ۾ قتل جو وعدو ٿي چڪو تہ، هيٺيون
 نه هاريائين، ۽ اڏي تہ اڏ ٿيڻ لاءِ سرسپرائي آيو.

باب ائون

سورمي لاه مفارهن

رچرڊ جي راڻي وڌ ڪهرائي هئي. حسن جي ٻه
ڪاڻ هئي. جهڙي هيس چوڙي صفا، تهڙا هٿس روڻ
ملا. هو اڪيهن ورهين جي ڄمار جي هئي، پر هاڻي
اهڙي هيس جو ڏسڻ ۾ گهڻو لڏي پٽي آئي. سپاه
۾ اڃا ٻاراڻو هوس. بادشاهه مٿس اڪن چڪن هوندو
هو ۽ سندس سڀ آرا انگل سهندو هو. راڻي ۾ کيس
گهٽ ڪين گهرندي هئي. بادشاهه جو پاڻ تي پيار
ڏسي، مٿس ججهي حجت هلائيندي هئي، پر سندس
شوڻ سپاه جي ڪري وقتي کانئس ڪن ۾ هڻندي هئي.
بادشاهه جي سوڻ ايڊٽ ۾ نهايت حسين هئي.
سونهن سوڻا ۾ راڻيءَ جي مٿ هئي ۽ عقل ۾ پاڻ
کانئس ٻه رتيون سرمن هئي، جنهنڪري بادشاهه
اڪثر انهيءَ دانهن ڏنداگير سان صلاح مصلحت ڪندو
هو. بادشاهه جو هن جي راءِ کي گهڻو وزن ڏيندو
هو، تنهن سبب راڻي هن سان ساڙ يا وير نه رکندي
هئي. سڀني ۾ به ڪڏهن ايڊٽ جو مٿو نه گهرائين،
پر سپاه جي چلولي هئي، تنهنڪري ڪا به بيڪاهه ساڻس
چرچو ڪونه ڪري، پنهنجي دل وٺرائيندي هئي.
سرڪينٽ جي ايڊٽ سان ماليئي محبت هئي، سا

ڪالھ رائي ۽ سندس سھيلن کان گجھي ڪانھ هئي .
 سرڪينيت جي الفت جا اڇاڻ هو ٻريان ئي سھي
 ڪندھون هيون ۽ ايڊٽ اڪيان هن جون ڪالھيون
 ڪري، هن کي ورائي وٺنديون هيون . ڪڏهن ته
 ايترو ته ڪٿ ڪنديون هوڻس، جو هو وڃاري ٿڪي
 ئي ڪنڌ ڪٽي هيٺ ڪندي هئي، ۽ بعضي ته خفي
 ٿي هوندي هئي . انهيءَ هوندي به رائيءَ جا منجهس
 ٻران هوندا هئا ۽ ڪڏهن به پاڻ کان پاسي نه ڪندي
 هيس، جڏهن اينگاديءَ جي مٿ ۾ بادشاهه جي چٽڻ لاءِ
 مٿڪا مٽڪن ويٺي هئي ته ايڊٽ کي به پاڻ سان آيو
 هئائين . مڙهيءَ ۾ ڦيرن ڏيندي ڪينيت جي ٻيرن
 وٽ، ايڊٽ گل ڪيرايا هئا ته اهي رائيءَ جي هڪ
 سھيليءَ ڏٺا هئا، ۽ رائيءَ سان اها ڪالھ ڪٿي هئائين .
 رائيءَ سمجهيو ٿي ته امان جي وڃڻ کان پوءِ ڪينيت
 ضرور ايڊٽ بابت خيال ٻيو ڪندو هوندو، سو هن
 جي خيال ۾ پُٺنگ وجهڻ لاءِ ٻن ڄامڙن کي بهاريءَ
 پائڻ جي بهاني مڙهيءَ ۾ موڪليو هئائين . الهيءَ چر جي
 مان پوري ڪانھ پيئي هيس، سو هيٺر ايڊٽ سان
 روشني ڪرڻ لاءِ سرڪينيت ڏي ڄامڙن هٿان ڪوڙو
 نياپو موڪليو هئائين، پر هاڻ ڪل مان ڍل ٿي پيئي .
 جنهن رات سرڪينيت ٻهو وڇڏي، ايڊٽ ڏي ويو
 هو، تنهن رات رائيءَ ۽ سندس سھيلن گهٽڻا ئي ڪانه
 ڪئي . ايڊٽ ڪسي پُون پُون ڪري اچي ورتائون .
 ان وقت هن، سندن سڻهن ۽ سٽون جو سانگو ڪونه

ڪيو. هن کي اهاڻي گهڻي هڻي ته شل هن ويڇاري جي سڪ سان رهجي اچي. صبح ٿيڻ سان ڪنهن داسي کي سماءُ لهي اچڻ لاءِ ڊوڙايائين. هن اني ئي اچي ٻڌايس ته جهنڊو ڪم ٿي ويو آهي ۽ بهر يدار جو پتو ڪونهي. ڪالهم ٻڌڻ شرط ايڊٽ جا ڍڪر لڳي ويا ۽ اکين اکيان اونڌم اچي ويس. اني هڪ سهيلي سٽيندي آئي، ۽ چيائين: قهر ٿي ٿو چڪي، ڪو بلو پيشي ڪريو، نه ته راه وڻندي هڪ ڪولڊر ٿو ڪسجي! ايڊٽ کي اڳيئي هڻي ڀرون پيا ته اڄ خير ڪونهي، سا لڄ لاهي وائيءَ جي ڪمري ۾ لنگهي ويئي. اکين مان اڻسا ٻوڙ ها ٻاڙيندي چيائين: تنهنجي انڌي رونشي مان هي انگور نڪتا آهن، هاڻ بادشاهه کي ڪيئن به باز آئي، هن ويڇاري تان آئي بلا ٿار.

ڪالهم ٻڌڻ شرط رائيءَ جون ٻه ٻه ويون ڇهه به ويون. پنهنجي ڪمي تي ڏاڍو پڇتائڻ لڳي. وري به پنهنجي دل کي ڪوڏيڏي ڏيئي، ايڊٽ کي چيائين: تون دل دٻليءَ ۾ رک، سڀ سٺائي ٿي پوندي، اتي هڪ ٻي سهيليءَ اچي چيو: اڃا قتل ڪونه ڪيو اٿس، پر جلاد اچي ويو آهي. سگهو ويڇاري جي ڪا واهر ڪريو، نه ته هن جي هچا اسان تي پوندي.

جلاد جو نالو ٻڌي ايڊٽ ڪاراهجي ويئي، رائيءَ کي به لڳن ۾ اچي مياڻو پيو. سرڪينٽ لاءِ سڪائون سڪن لڳي. ايڊٽ چيس: سڪائون ٻلي سڪ، پر بهريائين پنهنجو ڪو پوئلڳ ٻار. اني هڪ داسيءَ چيو: رائي صاحب،

ايدٽ ويچاري سچ ٿي چوي. ٽٽي* وهندي اوھين وڃي
وڃ ۽ پٺو، نه ته وڏو ڪلور ٿي چڪندو. راڻي* چيو:
آءٌ ھينئر ئي ھلان. مون کي نئون وکو ڏيو ته اهو
ڍڪي وڃان. ايدٽ آسالك نئون وکو آئي ڏٺس.
راڻي تڙ ٽڪڙ ۽ ڪپڙا ڪيا ۽ وارن کي جھڙو تھڙو
ٺاھي، ھان لاءِ تيار ٿي. ايدٽ کي چيائين: بادشاهه
جوشل رخ سولو ھجي ته ھن کي باز آڻڻ پري ڪولھي.
اتي ئي پنھنجن ڪپڙن ڏي ٺھاري چيائين: ھي ڇا
مون کي سائي رنگ جو وکو ڇو ڏيڪايو آھي؟
مون کي آسماني رنگ جو وکو موھندو آھي، ۽
بادشاهه کي به اهو وٺندو آھي.

اتي ايدٽ کي ساڙ لڳا. راڻي* کي چيائين: ھوڏانون
الانجي ڪھڙو تھر ٿي چڪو ھوندو، ۽ ھتي تون
پنھنجي ويس وکي جي ڳالھ، ڪٿي پيئي ٿاڻمائين. ھان
تون ويئي ھج، آءٌ ٽي بادشاهه وٽ لنگھي وڃان.
ھيتر ڏينھن منھنجي منھن تي سرم جي مھر لڳل ھئي،
پر اڄ ھڪ بهادر جي حياتي* بچائڻ لاءِ آءٌ اھا
لوڪاڻي لڄ لاءِ ٿي ٿئي ڪريان. مون ستياڻي* جي
ست جي اوھان سڀني کي سڏ آھي، انھيءَ ھوندي به
جي مون کي ڪنھن ڏکيا ڏوراها ڏنا ته آءٌ لوڪ
جي ڪلا ۽ خوري* جي ڪاري سر تي ڪٽندس، پر
ھن بي قصور جي حياتي ضرور بچائيندس. ائين انگنڊ
جي لڄ ھت سان رھجي ايندي، نه ته ھن ڪونڌر جو
ڪوس اسان جي ساري* قوم تي ھڪ ڪلڪ ٿيندو.

اٺين چئي، ايڊٽ هلي ٿي ويئي. راڻي چيس: ٻيهر، آءٌ ٿي هلاڻ. الهيءَ دم راڻيءَ هڪ وڏو ڪهڪهو ٻانو جنهن ۾ سينگار جون سڀ ڪهڻايون ڏڪجي ويون. هوءَ پوءِ ٻي سهڻايون ۽ ٿورا هٿيارن پنهوارن سان پهريدار ٻاڻ سان وٺي، ٽڪڙي ٽڪڙي بادشاهه جي تنبوءَ ڏي ويئي.

بادشاهه کي جنهن مهل خبر ملي ته راڻي اچي پئي، تنهن مهل ئي هن حڪم ڏنو: ترسا پوس، ترسا پوس. اندر اچڻ نه ڏيوس. راڻيءَ اهي لفظ پنهنجي ڪنن سان ٻڌا. ايڊٽ ڪسي چيائين: ڏٺو، سون اڪهڻي اٺين ٿي ڇاتو ته بادشاهه اسان کي اچڻ ڪين ڏيندو. ان وقت بادشاهه وٽ تنبوءَ ۾ ڪو ماڻهو حاضر هو. بادشاهه هن کي چيو: هاڻ جلد وڃي ڪم جي سرانجامي ڪر. هڪڙي ٿي ڏک سان هن جي سسي ڌڙ کان ڌار ڪندين ته، توکي ڏهه مهرون العام ڏينداسون. هنن زالن اهي لفظ ٻڌا، ايڊٽ هينئر وڌيڪ صبر سهي ڪين سگهي. هن ڏٺو ته هاڻ حاج ٿي هٿان وڃي، راڻيءَ کي چيائين: ڪا واٽ ڪري سگهو اندر وڃ، نه ته آءٌ ٿي تولا ۽ واهر ڪريان. هوءَ پوءِ وڏي چوڀدار وٽ واپسي ۽ چيائينس: چوڀدارا انگلنڊ جي راڻي رچرڊ بادشاهه جي ملاقات لاءِ آئي آهي. واٽ ڏي ته اندر وڃي.

چوڀدار ادب وڃان چوڀ هٿ ڪئي ۽ هٿ ٻڏي چيائين: هن بندي کي روڪ ڪرڻ جو ڪوبه اختيار

ڪولهي، پر حڪم جو تابعدار آهي. هن وقت اندر وڃڻ جي منع ٿيل آهي. ايڊٽ اماڻڪ چوهار ڪي هڪ هڪ سان چڪي پاسي ڪيو ۽ ٻئي هٿ سان تنبو جو ٻرو مٿي کڻي، راڻيءَ کي چيائين: هاڻ هلي آ. چوهار ڪي اهڙي جرات نه ٿي جو راجڪماريءَ کي روڪي سگهي. راڻي به ناڪار ڪري ڪين سگهي، تنهنڪري انهي اندر لنگهي.

وچر بادشاهه هلڪ تي آهليو پيو هو. ڪائس ٿورڙا قدم پري هڪ ٿلهو قدآور مڙس پيو هو، جنهن جي شڪل توڙي پوشاڪ مان پڌرو هو ته هٿو جلاد آهي. هي اندر گهڙيون ته بادشاهه هنن کي ڏسي، وائڙو ٿي ويو. هن کي سندن اچڻ جي ڳالهه ڪين وڻي، تنهنڪري اول ته موڙو ڏنائين. اڃا زبان سان ڪجهه چيائين ٿي ته راڻي اماڻڪ وڌي شاهائي هلڪ ڏي ويئي ۽ گوڏن ۾ ويهي، بادشاهه جو ساڄو هٿ پنهنجي نساڙڪ هٿ ۾ جهلي، پنهنجي اکين تي رکيائين، ۽ پوءِ چين تي آئي جميائين. بادشاهه پڇيس: هيترو نياز ۽ نثرت اڄ ڪهڙي سبب ٿي ڪرين؟ راڻيءَ چيس ته هيءُ شخص پيو آهي، تنهن کي ڪڍو ته پوءِ ٻڌايانو. هن کي ٿي ڏسان ته منهنجي ڌڻ پڻي ڏڪي. بادشاهه يڪدم جلاد کڻي وڃڻ لاءِ حڪم ڏنو، پر هو ٿورو چٽري، وري بهي رهيو. اتي بادشاهه پڇيس: حڪم ملڻ کان پوءِ به هون دٻت ڏنائين جو ايلو آهن؟ جلاد چيو: ڪفن

دفن بابت به حڪم ملي. بادشاهه چيس هن جو-
 دفن عيسائي مذهب موجب ٿيندو. هاڻ هڪدم وڃ.
 جلاد حڪم مڃي هليو ويو. جلاد جي وڃڻ کان پوءِ
 بادشاهه سنئون ٿي ويٺو. * پنهنجو رخ ڦيرائي رائي *
 ڏي ڪيائين، * پڇيائينس: هيڏي * مهل ڪيئن پند
 ڪيو اٿئي؟

رائي: معافي! منهنجا خاوند، معافي!
 بادشاهه چاچي معافي؟ تو ڪهڙو گناهه ڪيو آهي،
 جنهن لاءِ توکي معافي ڏيون؟

رائي: اول انهيءَ لاءِ معافي ٿي گهران، جو هيئن
 حجت ساري ري موڪلايو تنبوءَ ۾ ڪهڙي آيس.

بادشاهه: اها ڪا اهڙي ڳالهه ڪانهي، جنهن
 لاءِ تون معافي طالبين: سچ جا ترورا اسان جي تنبوءَ
 اندر اچن، ته به سچ جيڪر اسان کان معافي ڪهري
 ڇا؟ تون ڀلي آئينءَ، اسان تو کي اچڻ کان روڪ
 ڪئي، سو هن ڪري جو ڪنهن اهڙي ڪم ۾ مشغول
 هئاسين، جو اوهان نرم دل زالن جي ڏسڻ ٻڌڻ جو
 نه هو. ٻي ڳالهه ته هي ملڪ اهڙو آهي جو بيمار جي
 ويجهو ڪهڻو نه وڃجي.

مهارائي: ڏئي اوهان کي نوان ڏينهن ڏنا آهن،
 هاڻ ته ضعف ڪونهيو؟

بادشاهه: هاڻ هاڻ ۾ اهڙي سڪهه سمجهون ٿا،
 جو جيڪو جنگي جوان تنهنجي تابعداري نه ڪري،
 تنهن جو ڪمزور ٿوڙي وجهون.

رائي: توهان جي جيڪڏهن مون سان سڄي پریت آهي،
 ته مون سان هڪڙو وڙ ڪريو. آءٌ اوهان جي اکيان
 جهولي جهلي، هڪڙو، رکڻ هڪڙو وڙ گهران ٿي.
 بادشاهه: ٻياري، جيڪي چوڻو اٿئي، سو چئي ڏي.
 رائي: رکڻ هڪ چئي جي جيئڻ لاءِ هڪ ٽنگيان
 ٿي. انهيءَ سڪاٽ سردار کي ڪيئن به بچايو
 بادشاهه: (خفي ٿي) انهيءَ بدبخت جي اسان سان
 ٻالھ نه ڪر. انهيءَ نڀاڪي جي حق ۾ آڳيئي فيصلو
 ٿي چڪو آهي. هن کي هاڻ مٿن جي قطار ۾ سمجهه.
 رائي: پر پنهنجا حاڪم! اهڙو ويل نه وهايو.
 هڪ ريشمي جهنڊي وڃڻ ڪري ڪنهن ڪواٽر کي
 نه ڪهايو. آءٌ اهڙو ٻيو جهنڊو اوهان کي پنهنجن
 هٿن سان آڇي سٺي ڀرت سان ڀري ڏيندس. جيڪي
 موتي مون وٽ آهن، سي سڀ هٽي، اهو جهنڊو
 سينگاريندس، ۽ جيترا موتي هٿيندس اوترا ٻوڙها
 اوهان جي شڪرگذاريءَ ظاهر ڪرڻ لاءِ پنهنجن هنن
 نمائڻ نيشن مان ٻاريندس.

بادشاهه: (خفي ٿي) موتي! ساري مشرق جا موتي
 ڪٿي مڙهين ته به انهيءَ جهنڊي وڃڻ جو داغ اسان
 جي دل تان لهڻ جو نه آهي. اسان جي آبرو تي
 جيڪو ٽيڪو لڳو آهي، سو ڪنهن لڙڪ ناريءَ جي
 لڙڪن سان ڏوٻجڻ جو نه آهي. تون بيشڪ اسان کي
 ٻياري آهين، پر توکان به وڌيڪ اسان کي پنهنجي
 آبرو ٻياري آهي، اسان جي ڪانه ۾ تون نه ٻو.

رائي: (ايڊٽ ڪي ڪن ۾) ٻڌين ٿي؟ هيءُ ته هاڻ
مرڪو ٿي ٿو.

ايڊٽ: (رائيءَ کي آهستي) چڱو مان ٿي چوانس.
ٻلي ته مون تي ڪوپ ٿئي، ۽ جيڪو چوڻ چئدو
هجي سو چئدي. (بادشاهه کي) قبل، آءُ اوهان جي
هڏ رت ٿي، اوهان کان رحم ڪون، ٿي طلبيان، هر
اوهان جي اکيان انصاف جي جهولي جهليان ٿي. حق
جي دانهن بادشاهن کي هر دم اونائن گهرجي.

بادشاهه: آها! هاڻ اسان جي مٿيائي ٿي ڪالهائي!
ايڊٽ: تنهنجي گفتگو هميشه شاهائي هوندي آهي،
تنهنڪري اسين توکي ورائي ۾ اهڙي ڏينداسين. اسين
آسپد ٿا ڪريون ته تون پنهنجو شان مان مڃائي، ڪا به
يهودي طلب نه ڪندين.

ايڊٽ: پيارا ڀاءُ، آءُ رڳو ايترو چوان ٿي ته جنهن
جوڙي کي اوهين قتل ڪرائڻ ٿا گهرو، تنهن جنگ
جي ميدان ۾ جيڪا عيسائي قوم جي خدمت ڪئي
آهي، ما دل تان ميساري نه ڇڏيو. هيءُ ويچارو
هڪ هٿرادو وڇايل چار ۾ ڦاسي، پنهنجي فرض ادا
ڪرڻ کان گڏو آهي. هن وٽ ڪنهن شخص جي نالي
هڪ نياڻو ويو هو. (هڪي، پاسير-چو نه چلي
چوان) ملا ڀاءُ، هن وٽ هڪ نياڻو پنهنجي نالي ويو،
هو انهيءَ تي گمراه ٿي، پنهنجي نوڪريءَ تان ٿوري
واٽ لاه هليو آيو. هاڻ اوهين ان انصاف ڪريو

تہ هن چالوئيء ۽ اهڙو ڪهڙو عيسائي جنگي جوان
 آهي، جو بادشاهه جي ڏهڙيءَ ويجهي ماڻيائيءَ جي
 سڏ تي هن وانگر هليو نه ايندو؟
 بادشاهه: (ڪاوڙجي) تڏهن هو اهڙي بيگانه وقت
 تو وٽ آيو هو؟

ايڊٽ: هائو، پر هينئر وقت ڪونهي جو آءٌ سڄي
 ڳالهه ويهي اوهان کي سمجهايان. هينئر نڪي پاڻ تان
 حرف لاهڻ لڪي ٻين کي حرفي ڪرڻ لاه وقت اٿس.
 بادشاهه: (طعني طور) تون پنهنجا لائق ڪري هن کي
 ڪهڙي هنڌ ڪڏين؟

ايڊٽ: مهاراڻيءَ جي تنبوءَ ۾.
 بادشاهه: (تڏي) ڇا؟ اسان جي راڻيءَ جي تنبوءَ ۾!
 چوڪري، تون حد ڪري چڪي آهين، جيڪڏهن
 هن سردار لالائي ڪري تو ۾ نظر رکي ۽ توهان
 جي ڪل جو نقص ٻوڙي، هن سان منهن ڏيئي ڳالهائين،
 ته اسان کي انهيءَ ڳالهه جو به ايترو ارمان ڪونه ٿو
 ٿئي، جيترو هن ڳالهه جو، ته تو ايڏي جرات ڌاري،
 جو خود اسان جي راڻيءَ جي تنبوءَ ۾ هن کي پاڻ وٽ
 گهرائڻ کان ڪين ڪڍين؟ تنهنجي هاڻ اهڙي ڏکري
 لڳي آهي جو خود اسان جي اکيان به مَرڪي پنهنجي
 منهن سان ئي چوڻ ته هن تنهنجي سانگي نافرمانِي
 ۽ عدول فرضي ڪئي! افسوس، اسان نئي ڀانيو ته،
 تنهنجي ايتريقدر ڪڙه لڙل آهي. ايڊٽ، اسين قسم
 ڪئي ٿا ڇوڻ ته تون پنهنجي اهڙي پوڄي جي

هات لاء پنهنجو نصيب پئيدهن ۽ هاڻ ڪنهن مندر
ها مڙهيءَ ۾ فقير پائي ٿي گذارڻو پوندو.

ايڊٽ: قبل، اوهين پنهنجي بادشاهي زور تي مون
پاڻيءَ سان نسورو ناهق ٿا ڪريو. آءٌ هاڪدامن
آهيان. مون پنهنجي ڪل جو اٽس ڀڙيو ڪونهي.
اهڙي ساڪ اوهان جي راڻي ۾ پريندي. مون اڪيئي
عرض ڪيو ته هن وقت نڪي پاڻ نان لڪر لاه
جي ڪوشش ڪنديس، لڪي پن تي لڪر ڇينديس.
آءٌ وري ۾ ڪچيءَ ۾ ڪهڙو پاڻيءَ عرض ٿي ڪريان
ته جو ويچارو دادي نه استادِي، ههڙيءَ آهيءَ ۾ اچي
ويو آهي، تنهن تي ڪو رحم ڪريو.

ايڊٽ جي آزي نيزاريءَ تي بادشاهه ڪوڙ ڌيان
ڪونه ڏنو. اتي هن اندر جلندي چيو: توهين بادشاهه
آهيو، هر ياد رکجو ته نيٺ اهو ڏينهن ۾ ايندو جو
شاهن جي شاهه ڏٺيءَ بادشاهه جي اکيان هن کان ۾
گهٽ ڪانهن لاءِ اوهين خود رحم جا طلبگار ٿيندا.

بادشاهه (هڪاري ڪاوڙجي) هيءَ ايڊٽ ته ڪين
ٿي ڳالهائي. اسان جي خاندان جي عقل ۾ عزت واريءَ
ايڊٽ جو اهو وڙ ٿي نه آهي جو هيئن ڳالهائي آهيءَ
اسان جي سوٽ نه آهي هر عشق جي قتل آهي، جا
پنهنجي لنگ ناموس جو خيال ميساري پنهنجي آشنا
جي جيئدان لاءِ لڙائي رهي آهي. چوڪري، هاڻ
ٻڌ، اسين هينئر جو هينئر جلاد ڪي حڪم ڏينداسين

تہ تنهنجي عاشق جي مڃي تنهنجي عبادت جي جاءِ ۾
 آئي لنگيندو ۽ تون ان کي پير ڪري ٻيئي ٻهڙڙو.
 ايڊٽ: اوهين جي اهڙو ڪلور ڪندا ته آءٌ به
 انهيءَ سورمي جي مڃي ۽ جي درشن ڪندي ائين
 چونديس ته هيءُ سڳورو سر انهيءَ سورهيءَ سردار جو
 آهي، جنهن کي ائين چون لاءِ سڄو ٻچو سبب هو ته
 پڪريءَ وانگي آپ ڪهاڻيوسين، بيقدردان دي اکي!
 افسوس، اوهان جي اکين تي ايترو لٽ چڙهي ويو
 آهي جو اوهان کي خبر ئي ڪانه ٿي پوي ته سورمن
 جو قدر ڪيئن ڪبو آهي؟ وري وڌيڪ زور شور سان
 چيائين: توهان هن کي منهنجو عاشق ڪوليو؟ سچ،
 هو منهنجو طلبگار هو، جهڙو عاشق صادق چئجي تهڙو
 هو، پر تنهن هوندي به هن پنهنجي زبان مان ڪڏهن
 مون سان عشقبازيءَ جي ٻولي ڪانه ٻولي، ۽ نه ڪڏهن
 مون پنهنجي ٻرڇهه وڃائي. هو سدائين مون کان پري
 رهي، مون کي پريان پير ڪري پيو ٻهڙڙو هو.
 اهڙو اشراف ۽ وفادار ڪونڌر هيئن ڪسجي وڃي،
 سو نسورو ناحق آهي!

رائي: (ايڊٽ جي ڪن ۾) ڏاڻي ٿي وڌيڪ نه،
 چيئرس. تون پاڻ تڏل ڪي هڪاري ٿوئي، سڄو قصو
 بگاڙين ٿي.

ايڊٽ: (ٻيڙواهيءَ مان) پرواهه ناهي. جنهن
 ڪنواري ڪنيا کي پاپ پلٽي نه پيو هوندو، سا ڪيهر
 شينهن جي به ڪاڻ نه ڪمڏي. ٻلي ته هن سورهي

سردار سان جيڪي ويٺل واهڻا هجنس سي وهائي.
 جيئري ته آءُ هن سان پرڻجي ڪين سگهان ها، جو
 هو مون وانگر شاهي گهراڻي جو نه هو، پر سرڻ
 کان پوءِ ڪو به اهڙو سنڌو سيڙهو رهي نٿو سگهي،
 جو موت امير توڙي فقير کي هڪجهڙو ڪيو ڇڏي.
 اڄ جڏهن هو ويچارو منهنجي وگهي پنهنجو ڪنڌ
 ڪلهن کان ڪهائي ٿو، تڏهن آءُ هن جو پورو پورو
 قدر سڃاڻي، هن جي ياد ڪيري ۽ هنجنون هارينديس.
 ۽ هاڻ آءُ هن جي قبر سان لائون لهنديس.

ابدت جي واتان اهي لفظ ٻڌي بادشاهه هڪاري
 جلي ويو. الانجي جيڪر ڇا ڪري وجهي ها، پر
 ڪنهن جي اچڻ جو آواز ٻڌائين، سو هنن زالن کي
 چيائين: هيٺر اسان جي منهن تان نري پاسي ٿيو.
 اتي هڪ درويش تڪڙو تڪڙو تنبو ۽ هليو آيو
 ۽ بادشاهه جي اکيان گودا ڪوڙي، هن کي ڪرا ڪرا
 سڻهن ڪسر وجهي چيائين: هن اي تصور جو ڪوس
 ٿيڻ نه ڏيو. اهو غريبان تهر خدائي، صاحب جي
 سرڪار ڏاڍي آهي، ڪو ترس ڪريو!

بادشاهه: (ڪاوڙجي) بيوقوف زالن ۽ درويش
 جو واسطو ڪهڙو جو اسان جي ڪالهه ۾ ٿي ٿا ڀون!
 ۽ ٽپ ٽپ تي اسان کي آڏو ٿا اچن؟ اول اسان کي
 ٻڌايو ته هن بدبخت کي هيستائين جيئرو رهڻ ڏنو
 ڪنهن آهي؟

درويش: گلسنڊ جي سردار سرگاسي، هن غلام جو عرض اگهاڻي، توسنائين اهو قهر جو ڪم مهمل ڪرايو آهي، جيستائين حضور جن جي قدمبوسي...

بادشاهه: (گالهائڻ کي روڪي) اسان جو حڪم ٻڌي سڏي ۾ اوهان جي چوڻ تي هن کي هيستائين قتل نه ڪرايو اٿس! خير، انهيءَ گالهه کي ائين هائيهي ڏسي وٺنداسون. هاڻ توهين ٻڌايو ته توهان کي انهيءَ پليد جي باري ۾ ڇا چوڻو آهي؟

درويش: قبل، هن گالهه ۾ هڪ وڏو راز رکيل آهي، اهو راز کلندو ته اوهين هائمراد و هن جي قتل ڪرائڻ جو ارادو لاهي ڦڙو ڪندا.

بادشاهه: تڏهن اوهين اهو راز کولي ظاهر ڪريو، پوءِ جيئن اسين سمجهنداسين، تيئن ڪنداسين. توهان جو رکڻو درويشن جهڙو لباس ڏسي، اسان کي ڪوبه ڪم اڪيون ٻولي ڪرڻو ڪونهي.

درويش: هي هندو دنيا مان ٺڪا ٿوڙي، ويهن ورهين کان اينگاديءَ جي مڙهيءَ ۾ رهندو آيو آهي، هيئنر جهڪڻ هن غلام کي چڪا دنوي خواهش آهي ته رڳي اها آهي ته عيسائي ڪليسائي جو جيروسلم ۾ پڪو ٻايو هوي. جنهن انسان دنيا مان سڀ لاڳاپا لڻا، سو ڪنهن جي ڪاڻ ڪوڙ گالهائيندو يا ڪو ٺاه، ٺاهيندو؟ سچي سچي گالهه هيءَ آهي ته هن نيڪ سردار کي مرڻ کان اڳ ڪنهن پادريءَ اڳيان ڏوھ-باس ڪرڻي هئي. اها

هتان هن ٻندي اڳيان ڪشي اٿس. جو ڪڏهن
 ڏوھ. - پاس ظاهر ڪرڻ جي، ڪليسا جي قاعدن موجب منع
 نه هجي ها ته هيءُ ٻندو سڄو راز کولي ظاهر ڪري ها.
 بادشاهه: تڏهين توهين اهي ساڳيا ايڳاڊي جي
 مڙهيءَ وارا درويش آهيو، جنهن جي وائي هتي
 هر ڪنهن جي وات ۾ آهي. توهين اهي ساڳيا آهيو نه؟
 جنهن وٽ اهو ٺپا ٻيو سردار، سلطان سان صلاح ڪرڻ
 بابت پيغام کڻي آيو هو. امڙيءَ ڳالهه ۾ پهرين اسان
 سان صلاح مصلحت ٿيڻ ڪندي هئي، پر اسان کي بستري
 داخل ڏسي، شهزادن کي پنهنجي روه سوه جيئن آيو
 تيئن ڪري چڪا! توهين اسان جي طرف جو نيا هو
 ڌاريءَ بادشاهت ۾ اسان کان ڀڄڻ ڌاران پهچائڻ ويا
 هئا، تنهنڪري هيڪاري ضرور آهي ته توهين هن
 لاءِ وڃ ۾ پئوئي پئو، تنهن کان اڳ. هن جي سسي
 ڌڙ کان ڌار ٿيڻ ڪهرجي.

اتي درويش ادب ۾ قرباني جي ڳالهه نه ڪئي،
 چوٽ مان چيو: خيردار، جي هن جي وار جو نالو
 ورتو اٿو! جيڪڏهن انڌ جي گهوڙي تي چڙهي، قهر
 ڪندا، ته پوءِ انهيءَ مان هڪ امڙي وڏي خرابي
 پيدا ٿيندي، جو خود اوئين چوندا ته اوهان جي ڪو
 ٺڌڪ ٻانئون وڏي ته اها خوشيءَ سان قبوليو، پر ههڙي
 خرابي جيڪر قيام ڪين قبوليو. بادشاهه سلامت، پوءِ
 جو کڻي سان منهن موٽيو، تنهن کان هيٺوئي چيٽيو.
 جنهن ڪچي نه ٿڙي، سو ڪاٻڙي.

وچرڊ بادشاهه درويش جو گهڻو لحاظ ڪندو هو،
 ۴ ڪليسا جي ڪارپردازن کي ججهي عزت ڏيندو هو.
 هن درويش جي انهن ڌمڪين تي پاڻ هيڪاري مڻيو.
 جوش وچان زمين تي لت هڻي چيائين: اوهين زالون
 توڙي هيءَ درويش، سڀ اسان جي منهن تان هيٺ
 ٿرو، نه ته قسم آهي ته.....

مٿان قسم ڪندا آهيا ائين چونڊو حڪيم اندر
 هليو آيو.

بادشاهه: اچو حڪيم صاحب، اوهين به شايد ڪو
 اهڙو سوال ڪندي آيا آهيو، جو اسان کي مڃڻ
 مشڪل ٿئي؟

حڪيم: قبل مون کي ڪنهن باڪل ضروري ڪم
 بابت توهان مان ڳالهائڻو آهي.

بادشاهه: اول اسان جي رائيءَ ڏانهن موٽ ڪريو
 ته هو ڏسي ته اهڙي بيماريءَ مان اسان کي ڪنهن ڇڏايو.
 حڪيم: (اڪيون هيٺ ڪري) اسان مشرق جي
 ماڻهن لاءِ پراڻيءَ زال ڏي رکيو اک ڪڍي نهارڻ به وڌو
 گناهه آهي.

بادشاهه: (زالن کي) تڏهن ڀلا توهين وڃو. هيٺ
 اسان کي وڌيڪ نه ستايو. توهان کي ايتري خاطري
 ڏجي ٿي ته منجهند کان اڳي قتل نه ڪرائيس. بس،
 هاڻ ته خوش ٿيو؟ ايڊٽ! هاڻ جي سڀني هجين ته
 ماڻڙي ڪري هلي وڃ.

اهي لفظ ابدت ڏي اهڙي گهور ڪري چيائين،
 جو هن جهڙي دلير ۽ ڪرڙي وانگر ٿڪڻ لڳي،
 رائيءَ جون ۽ ڪليون پئي ڪنيون. هو پئي هو
 پنهنجي شاهائي شان جو ڪو به خيال نه ڪري ائين
 پڳيون جيئن ڪاريءَ ڏينان ڪانءَ پڇي، رائيءَ کي
 ڏاڍو ڏک هو، جو بادشاهه کيس نرادر ڪري ڪڍيو
 هو، پر ابدت پنهنجو من نه جهڪايو، ۽ اردبار تي صبر
 اختيار ڪيائين.

باب نائون

تتل هنيان ۽ تي چنڊو

حڪيم کي پنهنجي تنبو ۾ هيئن اوچتو ۽ اڳرائي ۾
سان ايندو ڏسي، بادشاهه پڇيس: ڪيئن وڏا پير
ڪيا اٿو؟

حڪيم: قبلان هن بندي جو هڪ عرض آهي، ڏٺي ۽
اوهان کي هٿ ڏيئي رکيو آهي ته،
بادشاهه: (وچ ۾ روڪي) ته اسين به ٻئي ڪنهن
کي هٿ ڏيئي رکون! اهو مطلب اٿو يا ڪو ٻيو؟
حڪيم: ائين، قبلان جنهن نيڪ سردار کي قتل
ڪرايو ٿا، تنهن جهڙي خطا ڪئي آهي، تهڙي خود
ڏاڏي آدم به ڪئي هئي، ٻيو هن کي ڪهڙي
ميار ڏي!

بادشاهه: آدم خطا ڪئي ته اهي به موت جو
ڏانئو چڪيو. حڪيم صاحب، توهان جنهن مهل هتي
پير پاتو، تنهن مهل ئي اسان سمجهيو ته اوهين ڪهڙي
ڪم لاءِ آيا آهيو. پر مهربان ٻڌو، بادشاهه ئي
اسان هزارن جو ڪوس ڪرايو هوندو، ۽ ڪيترن
کي پنهنجن هٿن سان پورو ڪيو هوندوسين. عجب
جي ڳالهه آهي ته اڄ هڪ خسيس مالهو جي حق ۾
واجبي فصولو ڪري، هن کي موت جي سزا ملڻ جو

حڪم جاري ڪيو اٿئون ته هوڏانهن اسان جي راڻي ۽ سوٽ، ته هوڏانهن اينگاڊيءَ وارو درويش ۽ اسان جو حاذق حڪيم سفارت لاهي، سندن سفارش ڪرڻ آيا آهن! هو بيشرم اسان جي آهروءَ تي ٽيڪو لائي، ۽ امين هن کي ڪاهه سزا نه ڏيون! اسان کي ته اهڙيءَ سفارش تي ڪيل ٻيئي اچي.

حڪيم: تڏهن قبل، ڪلندڙ ڇهن سالن موت جو فرمان جاري ٿيڻ نه گهرجي. هاڻ هيءَ بند واهائي اميد ٿو ڪري ته توهان هن جوان کي سندس جان بخشين؟
بادشاهه: توهين هزار قيدن جي ٻانهن گهرو ته اسين اهي سڀ اوهان کي آزاد ڪري ڏيون. توهان جي قوم جا اسان وٽ ڪيترا راجنيتي قيدي آهن. پنهنجن ديس-پاڻين کي ڇڏايو ته ڀلي اهي وڃي پنهنجن ٻارن ۽ ڇڻن وٽ سڪي ٿين، باقي هن ڪڙي ڇڻي جي ڇڏائڻ سان اوهان کي ڇا هڙ حاصل ٿيندو؟ انهيءَ ڪمبخت جي حياتي هيٺر ضبط ٿيل ۽ ملڪ الموت جي قبضي سمجهڻ گهرجي.

حڪيم: اسان سڀني جي حياتي ضبط ٿيل ۽ ملڪ الموت جي قبضي آهي، پر اسان جو وڏو لهيڊار نهايت رحيم آهي، ۽ مدي ٻچن کان اک هرگز تنگ طائي لٿو ڪري.
بادشاهه: پر اسان کي بهريائين سمجهايو ته ڪهڙي سبب توهان کي هن جو تاهه ٿيو اڀري، جو اوهان اسان کي پنهنجي حڪم منسوخ ڪرڻ لاءِ هيترو

ستايو ٿا! بادشاهه ٿي اسان کي ضرور عدل ڪرڻو آهي، پوءِ اوهين وڃ ۾ چوڻا پئو؟

حڪيم: بادشاهه کي نه رڳو عدل، پر فضل به ڪرڻو آهي. اوهين عدل ۾ فضل جا صاحب ٿي، هر وڏو پنهنجي نه هلو. هن بندي جو هڏ هن ڪري ٿو ڪرڪي، جو هن مڪڙي چٽي کي جيئڻان ملڻ ڪري گهڻين حياتين جو بچاءُ ٿيندو.

بادشاهه: سو وري ڪيئن؟ سڄي سڄي ڳالهه ڪجو، ڪو ٿام ٿامي نه ٻڌائجو.

حڪيم: ٿام ٿام ڪان ٿي رکي! سڄي سڄي ڳالهه هي آهي ته جنهن دوا مان حضور جن توڙي ٻيا ڪيترا شفاياب ٿيا آهن، سا هڪ طلسم آهي، جنهن جي جوڙڻ لاءِ سعد ستارن جي پوري پوري ساعت تي غرض ڪرڻو پوي ٿو. ٿام ان جو جس هن بندي جي هٿ ۾ ڏنو آهي. هيءُ غلام چڱي ويلا وٺي، اهو طلسم هائي ۾ پوڙي، جنهن ايجار کي پياريندو آهي، تنهن کي جيءُ-ڏاڻ ٿي لڳندو آهي.

بادشاهه: آهي -را-ر جيءُ-ڏاڻ؟ اهڙا طلسم جي حڪيمن کيسي ۾ هائي ڪنيا ته ڪين ستن جي ساڻ لڏڻ کان اڻ به چٽي ٻولڻا اسين سمجهون ٿا ته اهڙو طلسم رڳو توهان وٽ ئي آهي!

حڪيم: غريب هرور، جنهن دوا مان فيض رسي، تنهن نسبت خندو ڪرڻ ناچائز آهي. اهڙو طلسم شايد ڪو ٻيو جوڙي به سگهي، پر سڳنهن جي

جاء نه آهي جو اهو ڪم آڻي سگهي. هن طلسم کي ڪم آڻيندڙ تي گهڻا پنڌن آهن. فاقا ڪڍڻا ۽ رياضتون ڪرڻيون پون ٿيون، ۽ عيش عشرت کان ڪجهه عرصو گوشتو ڪرڻو پوي ٿو. پير وڏو شرط هيءُ آهي ته جيڪڏهن ڪنهن ايتري جفاڪشي ڪئي، ۽ هڪ مهيني اندر ٻارهن مريضن کي نه چمڪايائين ته، پوءِ طلسم جو زور هليو ويندو، ۽ پويون مريض ۽ خود حڪيم ٻارهن مهينن اندر خوار خراب ٿي مرندا: هن بندي کي هينئر ڪيئن ۽ ڪري ٻارهن چڻو بچائڻو آهي، نه ته اسان ٻنهي لاءِ زوال، ۽ هڪ سال اندر انتقال آهي.

بادشاه: ٻاهر ڇانوڻيءَ ۾ جاچ ڪريو ته گهڻي مريض ملي پوندو. توهين جنهن کي بچائڻ گهرو ٿا، تنهن جو طب اسان جو جلاو هائيهي ڪندو، پر اسين ته سمجهي نٿا سگهون ته هن کي جيئدان وٺي ڏيڻ ڪري اوهان جو عدد ڪيئن پورو ٿيندو؟ اوهان جو ٻارهن چڻ جو عدد تڏهن پورو چئبو، جڏهن اوهين ڪنهن کي پنهنجي حڪمت سان چٽايو؟

حڪيم: حضور جن کي اول اها ڳالهه سمجهه ۾ اچي ٿي ته جتي ٻيا حڪيم چٽ پٽن سان مٿي بيٺا ته تپ ڪو نه ڪڍي، تن تي هن غلام رکي ٿڌي هائيءَ پيارڻ سان سائينجن کي ڪيئن نوبتو ڪيو؟ جڏهن اها ئي ڳالهه سائينجن کي سمجهه ۾ نه آئي، تڏهن هن طلسم جي باري ۾ ٻي ڪا ڳالهه جيڪڏهن سمجهڻ ۾ نه آئي، ته ان جو ويچار ڪرڻ نه گهرجي. هن

وقت بندي سان هيءَ جڻ آهي جواج صبح جو هڪ
 پليد جانور جو علاج ڪيو اٿس، جنهنڪري پٺي
 ڪنهن کي طلسم جي وسيلي چٽاڻ کان خارج آهي.
 هن باري ۾ وڌيڪ سوالن ۽ ڇڻ جو ضرور ڪونهي.
 ايترو چوڻ بس آهي ته جيڪڏهن هن نيڪ سردار کي
 چوڻڪارو ملندو ته حضور جن تان هڪ وڏي آفت
 ٿري ويندي.

بادشاهه: حڪيم صاحب، اوهين به ڪن مان
 ڪهه ڪڍي، اهو چڱيءَ طرح ٻڌي ڇڏجو ته سون
 ڪٽيڻ ۽ سنسي جهڙين ڳالهين تي ڀرمجي وڃڻ،
 ٻيڙين مان ۽ اڻوهه ماڻهن جو ڪم آهي. جنهن جو
 نالو رچرڊ، سو اهڙين واهيات ڳالهين کي ڌيان ۾ نه
 ڪين آئي، تنهنڪري يقين ڄاڻجو ته اوهان جي ڊيچارڻ
 تي اسين ڊچي ڪوٺا ٻولداين. اسان جي ڪيل سهڻا
 جتي ڪيل جي ڊچي ها ته گهر کان ٻاهر ٻيڙ ڪڍون ٿي
 ڪين ها.

حڪيم: حضور جن ڀلي انهن ڳالهين کي واهيات
 ڪري سمجهن، پر ايترو يقين ڄاڻن ته بندي کي خلاف
 ڪوٺا چيو آهي. تنهن کان سواءِ به اهو انصاف آهي، جو هڪ
 خسيس ڏوھ لاءِ ڪنهن کي معافي نه ڏيئي، ماريءَ
 دنيا جي هر هڪ بد نصيب بيمار کي هن طلسم جي
 فائدي وٺڻ کان محروم ڪجي! بادشاهه سلامت، اوهين
 وري به ويچار ڪريو. ڪنهن جي اک ڪٽڻ سولي
 آهي، پر وجهڻ ڏاڍي ڏکي آهي. بادشاهه جهڳو

مارڻ جو ڪم ڪن ٿا، سو شيطاني آهي، حڪيم
ڇٽائڻ جو ڪم ڪن ٿا، سو رحماني آهي. توهان کي
جڏهن ابتري ۽ طاقت ڪانهي، جو ڪنهن جو رکڻو
ڏاڏ جو سور لاهي سگهيو، تڏهن هيءُ طاسم، جو خاق
کي فيض ٿو رسائي، تنهن جي نائدي وٺڻ کان انسان
ذات کي ڇوٽا آڏو ٿورو؟

بادشاهه: (شوخيءَ سان) هيءُ حد گستاخي آهي.
توهين اسان جا حڪيم آهيو يا وزير؟

بادشاهه جي شوخيءَ تي حڪيم ڀرو ته ڪين ٿيو،
پر پاڻ به قدم مٿي ويو. رڪت رکائي اصل ڪالم
ڪيائين. چوٽ مان چيائينس: فرنگستان جا بادشاهه
ٿي ڪري، پنهنجي پلائي جي ميوض مون کي اهواجورو ٿا
ڏيو، جو مون کي اڪيون ڪڍي ٿا اچو؟ هاڻ ڏسجو ته آءُ
اوهان کي ڪيئن ٿو چنگ چاڙهيان. هينئر ديس ڀرديس
اوهان کي بدنام ڪندس، جتي قدردان ماڻهو هوندا،
اتي اوهان جي پيڦڌريءَ ۽ بي شڪريءَ جو ڀنڀورو
ڏيندس. جن اوهان جو ناز ۽ ناموس به ٻڏو هوندو،
انهن کي به آگاهه ڪندس ته اوهين اول درجي جا
ڳڙجور آهيو.

حڪيم جي اهڙن حرفن ٻڌي ڪيڏن تي بادشاهه
وڃ ٿي ويو. پڪدم پنهنجي ترازو هٿ وجهي
چيائين: ڪهڙا تون اسان کي اهڙا وڃيل اکر ٿو
ڳالهائين. هاڻ مٿان پنهنجي حياتيءَ مان ڪڪ ٿيو.
آهين؟ حڪيم بادشاهه جي ترازو ڀر بلڪل ڪن

ڏنو، هاڻ اڳيرو وڌي چيائين، هڻ، هڻ، آءٌ سمجهان ٿو ته منهنجا لفظ توهان کي ڏينهن وانگر ڏسڻ ٿا، پر اهو ڪجهه نه آهي. حقيقتاً پنهنجي زبان سان آءٌ اوهان کي ايترو خوار خراب ڪري ڪين سگهندس، جيترو مون کي خون ڪرڻ سان توهين هاڻ کي هاڻيهي خوار خراب ڪندا.

چرچ بادشاهه لالديءَ ٿيڻو هو. هي مڙس تنو ته ڄڻ جن” متو. پوءِ ”نه تيڏا سٺ، نه ميڏي ڪاهه.“ هيٺ مٿي جي ڪا به سڏ ڪانه پوندي هيس. باقي اهو اچڻ هوس ته پنهنجي عزت آروءِ جو ججهو خيال ڌاريندو هو. ۽ پٽلي پٽلڻ به ڪنهن جو احسان ڪونه وٺاريندو هو. هن حڪيم جون مڙس مهرون لڳل هيون، جو کيس مٿو جياريو هئائين. اهو احسان ياد ڪري هيءُ آسالك کانئس هٽي هري ٿيو، دل ۾ چوڻ لڳو: جنهن مون کي چٽايو، تنهن کي جيي خون ڪندس ته سچ سچ هاڻ کي بدنام ڪندس، ۽ پوءِ ڪنهن جي اکيان ڪٽي ٻه ڪين سگهندس اهو لوڪ لڄا جو خيال ڌاري، هي وڏي حڪيم جي ويجهو ويو، ۽ چيائينس: اسان جي تاج ۾ جيڪي هيرا جواهر لڳل آهن، سي جيڪڏهن گهرو هئا ته اسين انهن ڏيندي به ڪين ڪيائون ها، پر جڏهن توهان پنهنجي لاءِ هاڻيهي انعام چونڊيو آهين، تڏهن اسان کي به پنهنجو شاهائو شان رکي، اوهان کي مولائين مناسب لڳو لڳي. هاڻ اهو سڪائيندڙ چو لعتي

اسان اوهان کي آيو هائو ڏنو: اسين اوهان کي پروانو
 لکي ٿا ڏيون، سو وڃي اسان جي مقررن کي ڏيکارو
 ته اهي انهيءَ نياڪي جي ٻانهن اوهان جي حوالي ڪندا.
 بادشاهه پوءِ ڪاغذ کڻي، ٻه اکر رهڙي ورتا، *
 اهو پروانو حڪيم کي ڏيئي چيائين: انهيءَ سڪات
 کي اوهين پنهنجو غلام ڪري رکجو، * جيڪو ڪم
 اوهان کي وٺي سو هن کان وٺجو. ايترو چئجوس ته
 وري ڪڏهن ٻيئي ٻيلائي به اسان جي منهن تي
 نه چڙهي.

هينئر حڪيم جي منهن ۾ ٻائي وريو، بهر ٻائين
 جيڪا ننڍي ٿي ڏيکار ٻائين، سا ڇڏي ٿڌو ٿيو * وري
 اکوٺڪو تاهه ڌارن جهڙو نمونو اختيار ڪري چيائين:
 حضور جن جيئن فرمائين ٿا، تئين اوس ڪبو.

بادشاهه: شاباس، اوهين هن کي چڱيءَ طرح
 ذهن نشين ڪرائجو ته پنهنجي سر جي جيڪڏهن سلامتي
 ڪهي ته وري ڪڏهن به اسان جي اکهن آڏو نه اچي.
 حڪيم صاحب، اوهان کي ڪجهه پيو به ڪهرجي ته
 بلاشڪ ڪهري وٺو.

حڪيم: حضور جن پنهنجي سڃاڻ سان هن طاماعوءِ
 کي تار ڪري ڇڏيو. هاڻ هن ننڍي کي ٻي ڪاهه
 لوڙ ڪانهي، هيءَ ئي بخشش ڪنج آهي.

بادشاهه: نه نه، اوهين حجاب نه ڪريو، اوهين
 جيڪي طلبندا، سو حاضر.

حڪيم: شڪر جو بندي جي هينئر ايتري خاطر داري
ٿئي ٿي۔ هاڻ جڏهن حضور جن وڌيڪ نوازش ڪرڻ
لاءِ تيار آهن، تڏهن رڳو اهو قول ملي ته ڪنهن به
وقت هن بندي جو ٻيو ڪو ڪم هوندو ته بادشاهه سلامت
ناڪار نه ڪندو؟

بادشاهه: (هٿ هٿ ۾ ڏيئي) اسيع اوهاڻ سان
شاهالو لول ٿا ڪريون ته اسان تي جيڪا به فرمائش
رکندا، تنهن جي پٺيان دبر پورائي ڪندا. اوهين به
ايتري مهرباني ڪجو، جنهن کي اسين ڪا سزا ڏيون،
تنهن لاءِ سفارش ڪرڻ نه اچجو، باقي ٻيو جيڪو به
ڪم چوڻا، سو اڪين سان پورو ڪري ڏيو.

حڪيم: ڏٺي شل اوهاڻ کي وڏي ڄمار ڏيندو!

اٺين چٽي، حڪيم بلڪل ادب سان نوڙي سلام
ڪري هليو ويو. هن جي وڃڻ کان پوءِ بادشاهه سڄي
ڳالهه جو مٿان وٺي ويچار ڪرڻ لڳو. جي، عجب
جي ڳالهه آهي، جو هن مسلمان حڪيم کي سڪائيندڙ
جي جوان جو ايترو ناڪ ٿي اڀريو، جو اسان سان شوخ
هوندي به ڪين ڪٿو. شاهه اسان هن مومن کي آهي، جو
جيڪي سندس ذات-هائي اسان وٽ قيد آهن، تن جي
آجايڻ لاءِ وات ڪين وڌائين، پر اسان جي هڪ
ذات-هائيءَ جي آزاديءَ لاءِ هيڏي هوڏ ٻڌائين! ههڙو
لڪه مومن اسان باعمر ڪونه ڏٺو، پر لهيو، اسان
هن جي جان بخشي، هاڻ آسٽريا جي ڊيوڪ جو

لڪ ماڻ ور لاهڻ گهرجي. پوءِ هڪل ڪري پهچائين؟
گلڪلنڊ جو سردار حاضر آهي؟

بادشاهه جي هڪل تي سرٿامس اسانڪ اندر پهتي
آيو. هن جي پٺيان اينڪاڊي جي مڙهي وارو سنڀاسي
اهڙيءَ ريز سان لڪي اچي بيٺو، جو بادشاهه کي ڏسڻ
۾ ڪن آيو.

بادشاهه: (سرٿامس کي) اوهين هيٺ جو هيٺو شرناين
۽ توتوڙين وارا پاڻ سان وٺي نهايت شان شوڪت سان
آسٽريا جي آرڪ ڊيوڪ وٽ وڃو. هن وقت هو پيشرو
ڪالسي تي هوندو ۽ سندس گهڻي ٺڪريل اتي
هولدا. انهن سڀني اڪيان ٺاهي لوڪي چنڊوس ته اسان
جو فرمان آهي ته انڪلنڊ جو جهنڊو، جو دغا باز
ڪري ڪم ڪرايو اٿس، سو هڪ ڪلاڪ جي اندر
پيدا ڪري، نه ته کيس چڱائي نه رسندي.

ٿامس: حضور، جيڪڏهن هو آلي وڃي ته پوءِ؟
بادشاهه: ائين جي سڪي ۾ ٽپي هڻي ويو ته
امين سڳو ڪڍي، کيس ثابت ڪري ڏيکارينداسين ته
اها چوري پاڻ ڪرائي اٿس، ۽ پوءِ پنهنجي جيل جو
آسرو هلي ويهي.

ٿامس: ٻيلا، ٿورو ويچار ڪريو. هت امين دشمن
سان ديني لڙائي ڪرڻ آيا آهيون، ۽ نه پاڻ ۾ وڙهڻ
آيا آهيون!

بادشاهه: اوهين به ويچار ڪريو ته اوهان کي شاهي
فرمان جي بجاوري ڪرڻي آهي. ديني لڙائي! اسان جا

رلي جي جڏهن سلطان مان صلح ڪرڻ لاءِ خواهان آهن،
 تڏهن ديني لڙائي وري ڇاڄي؟ اسان ڀانيون هو ته
 هتي اچي جنگ جي ميدان ۾ پنهنجو ڏاڪو وجهنداسين.
 جڏهن ائين ڪرڻ جو وجهه نه مليو، تڏهن پنهنجي
 آبرو ته ڪسي ڪين ڪرائي هلنداسين. آسٽريا جو
 ڊيوڪ پاڻ کي پلي لسينگ سمجهندو هجي. پر جنهن
 صورت ۾ انگلنڊ جي جهنڊي جي فضيحتي ڪئي اٿس،
 تنهن صورت ۾ سائس جوکي جٺ ڪنداسين، بادشاهه
 جو اهڙو ٻڪو ارادو ڏسي، سرٿامس صبر ڪري هليو
 ٿي ويو ته اينگلينڊ جي سنڀاسي اشارو ڏيئي بيهاريس،
 ۽ پاڻ وڏي بادشاهه جي ويجهو وڃي بيٺو. هي
 سنڀاسي جتي پئرس هو. ڏيڍون رياضتون ڪيون هئائين،
 ۽ روزا رکيا هئائون، جنهنڪري ڪري ڪندا ٿي ويو
 هو. مٿي جا وار وڏي جڏائون ٿي ويا هئس، ۽
 سونهاري دن تائين پئي پهتس. مڇن جا وارا وٽ ڏانهن
 لڙيل، ۽ ڀرون ڪجهه قدر اکين تي وريل هئس.
 اکين ۾ تيج گهڻو هوس، ۽ مڙس ڏاڍو ڏيا وارو پئي
 ڏٺو. بادشاهه ڏانهن ائين منهن ڪري بيٺو، جو ڇن
 ته ڏٺي وٽان سندس لاءِ ڪو فرمان آندو هئائين.
 هن وقت جيتوڻيڪ بادشاهه خفي ٿيو ويٺو هو، ته به
 هن کي جوکي تعظيم ڏنائين، ۽ ساڳئي وقت سرٿامس
 کي حڪم ڏنائين ته بنان دير حڪم جي بجاوري ڪر.
 اينگلينڊ جي سنڀاسي وي وي، سرٿامس کي اشارو
 ڏيئي بيهاريو، ۽ پهروان وانگر بادشاهه کي چيائون:

آءُ اوهان کي ڏٺي جو اسم ۽ ڪليسا جو لسم وجهي
 چوان ٿو ته اهو پنهنجو بيهودو حڪم بند رکيو، هتي
 روضي مبارڪ جي صدقي لڙڻ لاءِ آيا آهون، ۽ نه
 ڀائرن جو رت پئڻ آيا آهيون. آسٽريا جي ڊيوڪ
 کي ۽ اوهان وانگر سڳوري صليب جو نشان ڪلهي
 تي لڳل آهي. اهو ديني نشان توڙي ڀائريءَ جو
 اعلان وساري، جيڪڏهن هن جي رکيو وارو نالو
 وٺندا ته پنهنجو ننگ ناموس ٻوڙيندا، ۽ ياد رکجو ته
 ڏٺي جو غضب اوهان تي نازل ٿيندو!

بادشاهه: اهڙا دڙڪا ڏيئي، اسان کي ڊيچارڻ
 جي ڪوشش نه ڪريو. رچرڊ بادشاهه ائين ڊچن
 وارو نه آهي. اسان اوهان کي عزت ڏئي...

سنياسي: (وچ ۾ روڪي) مون کي اوهان جي
 عزت خير ئي گهرجي! سڄي سائينءَ کي عزت ڏيو،
 جنهن کي ڏهن جڳائي. هتي اچن ڪسان اکي سڀني
 شهزادن سان ڀائريءَ جي هلت هان جو قول ڪيو هو.
 انهيءَ انجام کي هالي ڏيئي، پنهنجي عزت وڌايو.

سنياسيءَ جا اهي ٻويان لفظ بادشاهه جي دل ۾
 تير وانگر چپي ويا. آسٽريا جي ڊيوڪ تي جيڪا
 ڪاوڙ هيس سا ڪافور ٿي ويس، ڏاڍو ڪڪو وڪو
 ٿيو. نيٺ ڪهڙيءَ ٺهر سان چيائين: اسان کي ڀائرن سان
 ڦٽائي ڪانهي، پر اسان جي لڪڻ جي آبرو ورتي
 اٿس، تنهن جو اسان کي ٻاڏ ضرور چڪڻو آهي.

سنياسي: اها اوهان جي گهٽر بلڪل واجبي آهي. شهزادن پاڻ سمجهيو هون ٿا ته اوهين اهڙي ڳالهه لئي مٿي ڪري ڪين ويهندا. هنن، تنهنڪري پاڻ به بهي، لهره ڪيو آهي ته انگلنڊ جو جهنڊو وري ساڳيو جهنڊو آهي تڏهن قائم ڪجي، جنهن اڳئين جهنڊي سان حرڪت ڪئي هجي، تنهن کي هٿ ڪري، عبرت جهڙي سيڪٽ ڏجي.

بادشاهه: آسٽريا جو ڊيوڪ ڇا ٿو چئي؟ حرڪت ته سموري سنڊس پٺي پائجي.

سنياسي: هو ته قسم کڻي ٿو وڃي، تنهن هوندي به چيروسلم جي وڏي هادريءَ تي اهو ڪم رکيو اٿن ته آسٽريا جي ڊيوڪ جي سڃاڻي، جنهن نمولي هرکڻي هيجس تنهن نمولي هرکي.

بادشاهه: اسان سان دونهو ٿي لڙندو؟ پاپ پل به هوندس ته سوڀ اڻڇو سنڊس ٿيندي.

سنياسي: وڙهه جو نالو ٿا وٺو؟ تڏهن شاينس آسٽريا جي ڊيوڪ کي آهي، جو پنهنجي قسم ۽ قول کي اوهان وانگر وساري ڪين ويندو آهي.

اٽلي بادشاهه هيڪاري ٿڪو ٿيو. سنياسيءَ کي چيائين: جڏهن شهزادن جي منڊلي اسان جي جهنڊي کي وري اڳوڻي ريت مان ڏيڻ لاءِ تيار آهي، تڏهن اسين انهيءَ باري ۾ ڪو به قدم نٿا کڻون.

بادشاهه پنهنجو ارادو ڦيريو ته سنياسي خوش ٿيو. ۽ کيس دعا سلام ڪري هليو ويو. ٻاهر نڪري

ھنڌين ماڳين اھو ھوڪو ڦيريندو ويو ته دنياوي
خيال وساري ديني خيال ڌاريو. ڏٺي جي راھ ۾ جي
سرنڊا ته اوهان کي شھادت نصيب ٿيندي ۽ جي ڪٽندا
۾ پنھي جھانن ۾ جس لھندا. سنڀاسي جي الهي ۽ وعظ
ٻڌڻ لاء ماڻھن جا حشام اچي مڙيا. ھن جي ھن ننڍڙي
تقرير ماڻھن ۾ گھڻو آسائڻ پيدا ڪيو. بادشاهه کي
جڏھن انھي ۾ ڳالھ جي مٺ پيئي، تڏھن ھو سنڀاسي
جي گھڻي ساراهه ڪرڻ لڳو. ھاڻ ھن جي قتل ھتيان
تي ھڪاري چنڊو پيو، ۽ پاڻ ۾ ساڙ وير وساري
ديني خيال دل ۾ ڌارڻ لڳو.

باب ڏهون

ٻائرن سان پرچاء

سنيا سيءَ جي وڃڻ کان پوءِ، ٽائر جو وڏو هادري بادشاهه سان ملاقات ڪرڻ لاءِ آيو. بادشاهه جي بيماريءَ واري عرصي ۾ جيڪي ٿيو ٿاڀو هو، سو هن کي ٻڌايائين، ۽ چيائينس: هيئنڙاها اميد رکڻ اجائي آهي ته شهزادا ڪو ٻوڙو ٻاريندا، ۽ پئلسٽائين جو شهر دشمن جي قبضي مان ڇڏائي سگهندا. هيڏانهن پنهنجو گهر ڦٽو پيو آهي، ۽ سڀني کي آڻو-آپ اچي لڳي آهي، ته هوڏانهن سلطان صلاح الدين جنگ لاءِ اڳي کان به وڌيڪ گرم ڪرم تيار يون ڪيون آهن؛ ايترو ڪڻڪ ڪٽو ڪيو اٿس، جو اهي جي ڪڻڪ هڪواريءَ ڪاهي ايندا ته اسان جي لشڪر جا يارڊانا ڪڍي ڇڏيندا. فرانس جو بادشاهه فلپ به سمجهي ٿو ته هيئنڙا اسان جي دشمن سان دال نه ڪرندي. هن هاڻ پورپ ڏي موٽي هلڻ جو هڪو ارادو ڪيو آهي، پر رڳو اوعان جي ملاقاتيءَ جو اونو اٿس. سندس رفيق ارل اوچسپين جو به اهڙو ئي ارادو آهي، آسٽريا جي ليوپولڊ کي اهي ئي ساڙ آهن، جو سڀني شهزادن اوعان کي ڪائٽس مٿي فوقيت ۽ فضيلت ڏني آهي. هو چوي ٿو ته وڙهون اسين ۽ والوڪري انگلنڊ جي بادشاهه جو-

تنهن کان موٽي پنهنجي ماڳ ۾ هلون، ته اهو وڌيڪ
چڱو آهي. ٻين شهزادن جا به اهڙائي خيال آهن. هيڏانهن
اچڻ کان اڳ قسم ته سڀني کنيو هو ته ٻائرن وانگر
بگمشت ٿي رهنداسين، * هن ديني لڙائي ۾ هاڻ
ڀلي ۽ ڀت موڪينداسين، پر هينئر حسد اچي کنيو اٿن.
هرڪو چوي ٿو ته آءٌ پنهنجو ڏاڪو وجهان، * ٻئي
ڪنهن جو نالو نه نڪري.

بادشاهه ماڻ ڪري هن جي ڳالهه ويئي ٻڌي.
هن جو هڪ-هڪ اکر دل سان پئي لڳس، * جيئن
انهيءَ ڳالهه تي گهڻو ويچار ٿي ڪيائين، تيئن وٽان
۾ ويڙهيو پئي ويو. هن چا ترقي ته يڪي سر دشمن
کان ڪڍڻ محال آهي، تنهن هوندي به دل ٻڌي چيائين:
ٻين شهزادن جي اها ٻوڏي آهي ته پوءِ ڪٿن اسان جا
ڀاڳ، پنهنجي ۽ عزت تي اسان کي ٽڪو لائڻو ڪونهي.
اسين ويهن ٿي تنهن جو زور لائي، دشمن کي شڪست
ڏيئي، پنهنجي ڪليسا جو مان مٿي ڪنداسين.
جيڪڏهن جبر و سلم جي منارن مٿان سگورو صليب کڙو
ڪري نه سگهياسون، ته پوءِ مر آهواسان جي قبر مٿان
قائم رهي!

بادري: اوهين راءِ لوڪ لاجي بيٺا آهيو، پر ڪرو
ٻيا ائين سندر ٻڌن. هنن ته هاڻ هڪو ارادو ڪيو
آهي، ته هينئر پنهنجو هڪڙو ماڻهو به ڪين مارائينداسين،
بلڪ ڪنهن عيسائيءَ جو هڪڙو رت جو ڦڙو به کڙڻ
ڪين ڏينداسين.

بادشاه: ائين ته سلطان به ڪمن چاهيندو ته سندس
 ٻهر مان ڪو هڪڙو ڇٽو به رتوڄاڻ ٿئي.
 يادري: سو ليهو ٻيو آهي.

بادشاه: تڏهن اوهان جي صلاح آهي ته صلح ڪجي؟
 يادري: مارئي ڪن ٻڌايو چڱو. اسين جنهن مطلب
 لاءِ هتي آيا آهيون، سو مطلب پورو ٿئي، ته پوءِ
 جنگ جڏل جو لالو ڇو وٺجي؟ عقل به ائين ٿو چوي،
 ته ننهن سان ڇڄي ته ڪاتي نه وجهجي. سلطان اوهان جي
 لاءِ ناموس کي ڏسي، سولو ٻاڙ ڏئي ٿو. هو چوي ٿو
 ته حضرت عيسيٰ جو روضو عيساين جي قبضي ڪيو،
 جيڪي عيسائي آئيندي زيارت لاءِ ايندا، تن کي ڪاهه
 اٽڪ ڪانه وجهي، ۽ هنن جي وار جو به نالو نه وٺيو.
 هٿو ته ائين به چوي ٿو ته ڀلي انسڪلڊ جو حاڪم
 جبرو سلم جو بادشاهه ۽ سنڀاليندڙ ٿئي. هن کان وڌيڪ
 اسان کي ٻيو ڇا گهرجي؟

بادشاه: هاڻا ائين چوي ٿو ته اسين ڀلي جبرو سلم
 جا بادشاهه ۽ سنڀاليندڙ ٿيون؟ ائين جي ٿيو ته پوءِ
 ڇٽو ته اسان جي ساري سرس آهي، ۽ سڄي بازي اسان
 کڻي. پر يادري صاحب، اوهان کي اعتبار اچي ٿو
 ته سلطان صلاح الدين هن پاڪ مڪان تان سٿرو
 هٿ ڪڍندو؟

يادري: هو قسم کڻي ٿو چوي ته سڄي ملڪ جي
 ڪاروباري انتظام به ڪاهه دست اندازي نه ڪندس،
 باقي ايترو ٿئي ته انسڪلڊ جي بادشاهه سان گڏ آڻ به

جیروسلم جو بادشاه ایکن ر اچان. هو رگو نالی
کي کڙهي ٿو. هو کڙيو کلايو چوي ٿو ته انگلنڊ
جو بادشاه اسان مان سچو ٿي، سڱ کڻي ته هو
مون ٿي، ٿي ٿوبا ڇڏيا.

بادشاه: هان، سڱ کڻي! ايڊٽ سڱ ر کيس.
ويچارو ڄاڻي ٿي ڪن ٿو (ويچار ڪري) پراها ڳالهه
اڳ ر ر اسان سان ڪنهن ڪئي ته هئي؟ هو
اسان جو حافظو ڪجهه قدر گهٽجي ويو آهي، تنهنڪري
ياد تقو اچي ته سڪالينڊ واري جوان ڪئي، يا
حڪيم صاحب ڪئي، يا اينگاديءَ جي مڙهيءَ واري
سنياسيءَ ڪئي. ايترو سجهي پيو ته ڪنهن مڙيوئي
اهڙي واقيات ڳالهه پڪي هئي!

پادري: اها ڳالهه اينگاديءَ واري سنياسيءَ ڪئي
هوندي. هن، انهيءَ ڏس ر پاڻ گهڻو پتوڙيو آهي.
جنهن وقت شهزادن جا وڪا پڌرا ٿيا، ۽ ڏاڏين ته
هنن مان ڪو هاڻ ورثو ڪينهي، تنهن وقت کان وٺي
هن جي ننڍپڻي آهي. هو انهيءَ ڪري پنهنجي ڌرين
وٽ پيرا پيو ڪري. هو چوي ٿو ته عيسائي مذهب
وارا جنهن مطلب لاءِ سمنڊ جهاکي ۽ هيڏا ڪشالا
ڪري آيا آهن، سو جي مطلب سمورو هورو نه ٿئي ته جيترو
ٿي سگهي، اوترو چڱو. خرخسو نه خالي، آڏيون نه
ته پائلي.

بادشاه: پر اوهين ڪي پنهنجو ويچار ڪريو ٿا
ته اسين مسلمانن ر ڪيئن سڱ ڏينداسين؟

ٻادري : البت ٻوپ سائينءَ سان صلاح ڪرڻي ٻولدي.
روم جي هاڪاري سنڀاسيءَ کي چئبو ته اهو سائس انهيءَ
ڳالهه جو ذڪر چوريندو.

بادشاهه : اسان جي ٻچن کان سواءِ؟

ٻادري : (چٽ ٻڌي) اول حضور جن جي منظوري،
ٻوءِ ٻي ڪا ڳالهه. مجال آهي ڪنهن جي جو سائينجن
جي حڪم ڌاران ڪو قدم کڻي سگهي!

بادشاهه : انگلنڊ جو بادشاهه مسلمانن ۾ سڱ
ڏئي! مري ويندس، پر لاشائستي ڳالهه نه ڪندس.
اسين جي اهڙو ڪم ڪريون ته ٻوءِ ته هرڪو ائين ئي
چوندو ته: ويڻي سڱن ڪي، پر ڪن ۾ ڪٻائي آئي!
ٻادري : قبل، اوهين انهيءَ ڳالهه جو خيال چوڻا
ڪرڻو؟ اسپين ۾ گهڻائي عيسائي ۽ نهنگون نياڻيون
مسلمانن سان ٻيا ٻڙائين. آهي ته ٻوپ سائينءَ کان ۾
ڪونه ٻچن. حضور جن رکڻا ها ڳالهه ٻڌين ته اهڙي
سڱ مان ساري عيسائيءَ قوم جو ڪيترو ڀلو ٿيندو.
جيڪي ارڪانن ڏسجن ٻيا تن مان ائين ٻيو سمجهجي
ته الهي ماڻهيءَ ٿيڻ ڪري سلطان جيڪڏهن پاڻ
مسلماني مذهب ڇڏي، ڪرستاني مذهب اختيار ڪري
ته عجب ڪونهي.

بادشاهه : ڪرستان ٿيڻ جو ارادو ڏيکارڻو اٿس؟
اسان جي دين ۾ اچي ته ٻوءِ اسان کي سڱ ڪهڻو
۾ ڪو، اعتراض ڪونهي.

ٲادري : قبلآ اٲي تہ ھو ڪٲر مسلمان ھو، ٲر
 ھاڻ ٲادرين جا وعظ ٻڌا اٿس تہ خيال البت قريبا اٿس.
 سلطان، جي ڪرستان ٿيو تہ ڏسجو تہ ٻيا ڪيترا مسلمان
 ھن جي ٲيروني ڪندا ؟ ائين اسان جو دين وڌندو.
 بادشاهہ : جيڪڏھن انھي سڱ جو ذڪر ٻيو ڪو
 ماڻھو اسان سان چوري ھا تہ انھي دم ماري وجھواس
 ھا، ٲر جڏھن توهان جھڙي ٲادري آھڙي ٲالھ
 ڪڍي آھي، تڏھن اسين ھن وقت ڪجھہ نقا ڪڇون.
 ھينئر شھزادن جو ميڙ ميڙو آھي، تنھنڪري اسين
 اوڏھين ھلون ٿا، ھن ٲالھ جو ٻوہ ويچار ڪنداسون،
 حال ٻلي تہ اھا ٲالھ، ٻئين ۾ رھي.

رچرڊ بادشاهہ ٻوہ شاھانو ويس و ٲو ڍڪي، وڌي
 ڌام ڌوم سان مجلس ۾ ويو. ٻيا بادشاهہ ۽ شھزادا
 اٲئي اچي ڪٺا ٿيا ھئا، ۽ سڀ سندس لاءِ سيڙيا
 ويٺا ھئا. ھن اچڻ ۾ ٿوري دير لاني تہ سڀ ڪو پنھنجو
 ساڙ وير ياد ڪري چوڻ لڳو: ڏسو رچرڊ جا حال !
 اسين ٻانءِ تہ سندس زير دست ھئاسين، جو ٻوري
 مھل تي اچي حاضر ٿياسين، ۽ پاڻ ٻانءِ تہ اسان جو
 سردار آھي، جو جنھن مھل وٺندس تنھن مھل اٻندو؟
 ھي ۽ پاڻ ڪي سمجھي الائي چاڻوا ٻانئين ٿو تہ سچ
 چڻ تہ اٲري ؟ لھي ئي مٿاڻس ٿو! ھيڏو بانور الائجي
 ڪيو چاتي اٿس؟ ھن ڪي ھاڻ لھي منئون ڪرڻ
 ڪھرجي. ھنن ٻوہ پاڻ ۾ ارادو ڪيو تہ جنھن وقت

اهندو، تنهن وقت سندس مرحيا رکڻ لائي مائٽر ڪنڊاسين
تہ ڀلي منهن پٽ سان لڳيس.

هنن اڃا پاڻ ۾ اهي ڳالهيون ويئي ڪيون تہ رچرڊ
اچي نڪتو. هن جي شاندار شڪل ۽ شاهائي هلت
هنن ۾ پالمرادو سندس لاءِ عزت پيدا ڪئي. هن
مڙس جي ڏيا ۽ حشمت مٿن اهڙو اثر ڪيو، جو سڀ
پالمرادو اٿي بيٺا. فرانس جي بادشاهه کي هيڏو عڪس
هو ۽ آسٽريا جي ڊيوڪ کي رچرڊ ۾ هيڏيون باهيون
هيون، پر هينئر اهي ٻه هڪواريءَ باادب اٿي بيٺا.
سڀني گڏجي بلند آواز چيو: شهنشاهه کي اسان جي
تون سلامت رک خداوندا! رچرڊ جي هينري مرحيا
ٿي تہ هو ٿڙڻ لڳو. هو مڙس سان جو بڻيو هو.
هينئر سڀني مان رکيس تہ پاڻ به سڀني کي ججهي
عزت آڻيو ڏيئي، ڪائناتن خواهه خيرو عافيت ڀڄڻ لڳو.
اول گهڻي سرهائي ظاهر ڪيائين، جو مس مس هيڏي
جهابڪ لنگهي، پائرن جي سٺ ۾ ويهن جهڙو ٿيو
هو. هن پوءِ تقرير ڪرڻ جو ارادو ظاهر ڪيو تہ
سڀ لهي لڪي ويٺا، ۽ اهڙي ماڻ ٿي وئي، جو
سڀي ٻٽ تي ڪيري تہ ان جو ڪڙڪو به ٻڌڻ ۾
اچي. رچرڊ پوءِ پنهنجي تقرير شروع ڪري چين:
اڄ اسان جو وڏو ڏينهن آهي. اهڙي سڪوري
ڏينهن تي واجب آهي تہ هرڪو ڇت سان چائت
ڪري، پائرن سان پاڪ ٿي ويهي. هن جهاد ۾ پاڻ

موڪڻ جي حتي المقدور ڪوشش ڪرڻ گهرجي. اڄهين صاحب هن مڳوري ڪارج جا ابا آهيون. ۽ رچرڊ اوھان جو ڇاڇو آهي. ڏاڍي رچرڊ جو سپاڻا ٿيڻ کان اهڙو ڪيو آهي، جو هو وڏي ڪهر وڃي ويٺو آهي ٿو، هو ڪي ڪي چئي ويهي ٿو، پر اوھين صاحب انهيءَ خست ڪالھ جي خيال وڃان پنهنجو ديني فرض وساري نه ڇڏيو. مذهب جي راھ ۾ مجاهدي ڪرڻ ڪري پنھنجن جھانن ۾ جس ٿئي ٿو، تنهنڪري ويھن ئي ننھن جو زور لائي اهو جس ٿئيو جيڪڏھن پنھنجي ڪنھن قول يا فعل سان رچرڊ ڪنھن کي رنجايو آهي ته هو سچي دل سان هن ڀريءَ سپاڻا معافي مڱڻ لاءِ تيار آهي. اسان جا فرانس وارا شريف ڀاءُ جيڪڏھن رچرڊ جي اهڙي بددعائي ٿي هجي، جو اوھان جهڙي لائق ڀاءُ کي ڪنھن ڳالھ ڪري رنجايو هجي ته مهرباني ڪري هيئن ڪٿي چئو؟

ڦلپ: (اڻي بيھي) انگلنڊ جي بادشاهه فرانس جي حاڪم جو اهڙو ڪو ڏوھ ڪيو ٿي ڪونهي، جنھن لاءِ معافي مڱڻ جو ضرور ٿيس. اسان کي هن جھاد جي اوني وڃان پون سڀ ڳالھيون ڪن پٺيان ڪري ڇڏيون آهن.

اٺين چئي، رچرڊ کي هٿ هٿ ۾ ڏيئي پائرن وانگر گڏيو.

رچرڊ: (لهو ٻولڻ کي) آئو ٻيا جي ڏهڪ ڪي الھو انگلنڊ تي ڪاوڙ هوندي! هڪ ڪري هن

هائ انگلنڊ جي بادشاهه کي دل ۾ ڪرڻ لاءِ وڏوئي
 سبب ڏنو آهي. پر هن وقت هڪهڻي کي اهي ڏکيا
 ڏوراها ڏيئي، کير ۾ موري نه وجهي. چوڻي آهي
 ”گذريءَ کي ياد نه ڪجي جا گذري سا چوڪي.“
 پائڻ جي وچ ۾ سازسلوڪ چڱو آهي. هيٺئر اسان
 کي کير ڪنڊ ٿي، ديني ڪم جي سرانجامي لاءِ ڪلهو
 ڪلهي ۾ ڏيئي بهڻ ڪهرجي. آسٽريا جي ليوپولڊ وٽ
 جيڪڏهن انگلنڊ جو جهنڊو هجي ته ڪڍي ظاهر
 ڪري ته هوءَ رچرڊ جيڪا آسٽريا جي جهنڊي جي
 بي حرمتي ڪئي آهي، تنهن لاءِ سڄيءَ دل سان معافي
 وٺندو. قصي ٺاهڻ لاءِ سولي واٽ اها آهي. الفت ۾
 سڀڪي آهي، ڪلفت مان ڪي وٺو ڪينهي.
 رچرڊ جي انهن لفظن تي ليوپولڊ گهڻو هوسريو.
 هيٺ ۾ ٻئي ٺهڪا وريس، پر وات مان ڪجهه چوڻ
 واجب نه ٿاڻي، سوڻڊ ٻاڻي اڪيون ڪري هيٺ ڪيائون.
 اتي جهروسلم جو وڏو ٻادري اٿي ڪڙو ٿيو.
 ٻادري: چور وٺو آهي سڳل سان. آسٽريا جي
 ڊيوڪ قسم کڻي چيو آهي ته انگلنڊ جي جهنڊي جي
 سندس ملائڪن کي به سڏ ڪانهي. وڏي ڳالهه ته
 اهڙيءَ هٿ چٽوهيءَ مان هن کي هٿ ڇا ايندو؟
 رچرڊ: جيڪڏهن ائين آهي ته هوءَ اها اسان جي
 آره زوراوري چئي، جو پنهنجي حاڪم پاڪ کي چور
 ڪري ورتو اٿئون! اسين پنهنجي اهڙيءَ هٿ لاءِ
 معافي طلب آهيون. ”هار ماني، جهڳڙا ٽوٽا.“

ائين چئي، هن پنهنجو هٿ ڊگهو ڪيو، پر
ليو ٻولڻ ساڙن وڃان هٿ هٿ ۾ نه ڏنس. اتي رچرڊ
چيو: هيءُ ڇا! اسان جو مطلب هو ته پاڻ ۾ کير ڪند
ٿي وڃون، پر هيءُ هٿ هٿ ۾ ڏيڻ کان عار ٿيو
ڪري. انهيءَ ۾ چيتوڻڪ اسين پنهنجي بيعزتي ٿا
سمجهون، پر هڪ ڪري اسين انهيءَ بيعزتي جا
لائق آهيون. اسان رت ٽوڪڊي سندس مان ڪونه
رکيو هو ته پاڻ به هينئر اهي خار اسان مان ڪڍيا
ائس. هاڻ چئبو ته هڪٻئي کان وير وٺي پاڻ ۾ ٻاڙو
جهڙو ٿياسين. اوڻ ٻڙي موٽ ۾، ڪنوار ٻڙي گهوٽ ۾.

رچرڊ هوءَ مانسٽيريٽ جي مارڪٽس، ٽيمپلرن جي
گرنڊ ماسٽر ۽ ٻين شهزادن ڏي منهن ڪري چيو:
جيڪڏهن اوهان مان ڪنهن کي به اسان ڪنهن به
طرح رنجايو هجي، ته هينئر اسين اوهان کان معافي
مڱڻ لاءِ تيار آهيون.

مارڪٽس اسان کي نڪو ساڙ وير، نڪا ٻائي
آهي، باقي انسڪلنڊ جي بادشاهه جي جيڪڏهن اها
مراد هجي ته هن ديني لڙائيءَ ۾ رڳو سندس نالو
نڪري، ته اها سندس نيت پاڻ ڄاڻي.

گرنڊ ماسٽر ڪنهن کي گل چئي منهن ۾ نه ڏبو
آهي. پر لئي چئي ڪرڻ به واجب ڪينهي. اڄ جڏهن
انسڪلنڊ جي بادشاهه مون کي ڪالهائين جو وجهه ڏنو
آهي. تڏهن مون کي جيڪي چولو آهي، سو ظاهر

ظهور چئي ٿو ڏيان. انگلنڊ جي شريف ۽ جرات ڀري
بادشاهه جو قدر سڃاڻي، اسان پنهنجي خوشيءَ هن کي
پنهنجو سرڪردو ڪيو. هاڻ پاڻ کي جو سمجهي ٿو ته
کيس پنهنجن ڀائرن تي هر طرح فوقيت ۽ فضيلت آهي،
سا ڪالهه ڪهڻن جي رنجيدگيءَ جو باعث آهي. ٻيا
شهزادا جيتوڻيڪ هن وقت ڪڇن لاءِ نه به دل نه
سپڪڻهن کي پيو سمجهندو هوندو ته آءٌ ڪو خلاف
ڪونه ٿو چوان. سندس منهن مان ئي اها ڪالهه
ڀائرمرادو ٻڌي آهي، پوءِ وات مان چئي ڇو وڃائن.
مون هڪڙي چئي پاڻ کي ڏٺو ڪيو، اهو ئي اس آهي.
تمهارن جي گروڊ ماسٽر اهو ساڙ ڪڍيو ته سڀ
اهڙيءَ طرح ڀڄڻ ڀڄڻ ڪرڻ لڳا، جو ڇڻ چيائون ٿي
ته چڱو سڻوڻو چيائينس. رچرڊ کي باهه وٺي ويئي،
پر اتي ئي پنهنجي ڪاوڙ روڪيائين. هن ڪيڏاريءَ
سمجهو ته گروڊ جو مطلب ئي اهو آهي ته اهڙي
ڪا چوڇڙي ڏيالس جو جوش به ڀرجي، ڪا کڻي
ڪالهه ڪري ته پوءِ سڀ ڀڄي وڌوس. ۽ يورپ
۾ ٻين عيسائين اڳيان به چوڻ جهڙا ٿيون ته رچرڊ
جي سورن کان اسان کي لاچار سلطان مان صلح ڪرڻو
پيو. اهي ڪالههون ڪئي، هو پنهنجي غصي تي غالب پيو.
آخر ٿڌي سيني مان چيائين: اسين قبول ٿا ڪريون ته
بعضي وقت جي تنگيءَ سبب اسان ڪن ڪالهين ۾
توهان ڀائرن سان صلاح مشورت ڪرڻ ڌارن ڪو
لدم ڪنهو هوندو، يا وقتي اسان پنهنجي ذاتي سڀا

موجب توهان جي ڪا ڳالهه هڪ ڪري، پنهنجي
 ڳالهه مٿي ڪئي هوندي، پر اهي اهڙيون ڳالهيون
 نه آهن، جن تان اسان جا ڀائر ايترو دل ۾ ڪن،
 جو پنهنجو ديني فرض وساري ويهن. گهڻين هٿين
 چهر ڪڍيو پئي. اوهان ڀائرن جي مدد سان ئي اسان
 کي سوپ کڻڻ جو آسرو آهي. توهين مهرباني ڪري
 هي ڳالهيون به خيال ۾ رکڻ ته جنگ جي ميدان ۾
 ائين پهرين صفت ۾ مهندارن وانگر ٿيڻي ٿيڻي بيٺائين ته
 منزلڪاهه تي موٽڻ مهل اوهان سڀني جي پٺيان پورائين
 وانگر ٿي ٿي آياسين. ڪنهن لڙائيءَ ۾ سوپ کڻندي،
 اسان کي ڪجهه مال هٿ ٿي آيو ته اهو رڳو توهان
 پاڻ ۾ ورهائي ٿي کنيو. اسان ڪڏهن اوهان کان
 حصو ڪونه ٿي گهريو، جو اسان سمجهيو ٿي ته ڪٽيل
 هنڌن تي اسان پنهنجو جهنڊو ڪوڙيو ته اهو ئي انعام
 اسان لاءِ بس هو. جيڪي هنڌ دشمن کان ڇڏائي
 پنهنجي قبضي ڪيا اٿئون تن تي جيتوليڪ پنهنجو
 نالو ڌريو اٿئون ته به اهي اوهان جي حوالي ڪري
 ڇڏيا اٿئون. وقتي اوهان جي لشڪرن تي اسان برابر
 پنهنجو حڪم ٿي هلايو، پر هن ڪري جو اسان هنن
 کي پنهنجو لشڪر ڪري ٿي سمجهيو. اسان کي دل
 ۾ دغا ئي ڪا نه هئي، تنهنڪري جتي اوهين پنهنجي
 لشڪر جي دوا سڻي ۽ خوراڪ پوڻ جو پورو
 بندوبست نٿي ڪري سگهيا، اتي اسان پنهنجي گنڊيان
 ڏوڪڙ خرچي، سندن هر گهور پئي ڪئي. اهڙيون

ڳالهائون اسين پنهنجي زبان تي به جيڪر ڪين آئون،
جو اسان جو مطلب ئي نه هوندو ته وات سان چئي وڃايون.
هر اڃ جڏهن اسان کي ڏکيا ڏوراها مليا آهن، تڏهن
ايترو چوڻ حق ٿا سمجهون ته اسان جي اولاد جي
نظر نه ڪريو، پر پنهنجو ديني فرض ادا ڪري،
پنهنجو لاساچار وڌايو، جيڪڏهن اسان جي مهنداري
مان اوهين بيزار آهيو ته پاڻ سان جيڪو به سرڪردو
چوڻ لڳو هجي سو پلي چونڊيو، ۽ رچرڊ گهڻي خوشي
مان ان جي مهنداري ۾ هيٺ اوهان ڀائرن سان ڀاءُ
ٿي پيهندو، جيڪڏهن اوهان جي دل جنگ کان
ماڳهين گهڻي ٿي هجي، ۽ سچ ٻچ پويان پير ڪرڻ
الو ته به ڀلائي ڪري ڏي. پندرهن هزار ماڻهو ڇڏي
وڃجو. توهان جي پرڻ رچرڊ جيڪڏهن سوڀارو
ٿيو ته اها سوڀ فقط سندس نه، پر اوهان ڀائرن جي
به ليکبي. وڙهڻ لاءِ اوهان جا سپاهي هوندا ته اوهان
جو به نالو نڪرندو.

رچرڊ بادشاهه جنهن فصاحت ۽ بلاغت سان هي
ننڍڙي تقرير ڪئي، تنهن سڀني تي جادو جهڙو اثر
ڪيو. ۽ ڪي شهزادا صلح جون واٽون نهاري رهيا
هئا، سي هينئر صلح توڙي ساڙ وڃڻ جون ڳالهائون
پيرن هيٺان ڪري، دشمن سان جنگ جوڻ لاءِ ڪم
ڪرڻ لڳا. ڪيترن وڏي واڪي هڪاريو: جيروسلم
وڃايو، جيروسلم! جنگ، جنگ! اهوئي ڏٺي جو حڪم!
اهوئي سڄي سائين جو فرمان! شهزادن جا اهي بلند

نمرا پرانھن ٻڌن ۾ ٻراڏو ڪرڻ لڳا. چوڪي ساهي. بهري تي بيٺل هئا، تن ۾ انهن لفظن لئون جو هن جاڳايو. اهي پنهنجن حاڪمن کان به وڌيڪ زور سان ساڳيا آواز ڪرڻ لڳا. هاڻ هرڪنهن کي جنگ جي وائي وات ۾ هئي. سڀني شهزادن پوءِ يڪمشت ٿي اهو اُهره ڪيو ته جنگ جڏل بند رکڻ لاءِ جيڪو عرصو ٻنهي ڌرين جي صلاح سان مقرر ٿيل آهي، اهو گذري ته وري جنگ شروع ڪبي. انهي اُهره بعد مجلس برخاست ٿي، ۽ هرڪو پنهنجي پنهنجي ماڳ وڃي سڪي ٿيو.

ٽيمپلرن جو گرنڊ ماسٽر ۽ مائسٽريٽ جو مارڪس پشيمان ٿي ويا، رچرڊ بادشاهه سان سڀ شهزادا ٻڌا ۽ ٻائرن وانگر ڪلهوڪاهي ۾ ڏيئي، جنگ جي ميدان ۾ لڙڻ جو قول ڪيائون ته هنن ٻنهي جا چپ به ڪارا ٿي ويا. ڇي، ڪتو به ڪاڏوسين ڪڻڪ به ڪن پري! مارڪس چيو: مون کي ته اهوئي عجب آهي ته رچرڊ جي جهنڊي جي هيڏي بهرحمتي ٿي، ته به غم کائي ويو! گرنڊ ماسٽر چيس: ڀٽون ڀٽل پيئي آهي. تون ٻڌڻ کي گهڻوئي سڃاڻو ٿو سمجهين، پر رچرڊ تنهنجو استاد آهي. هن حريف سمجهو ته جي پنهنجي تي ٿي پڙهندن ته گهر ۾ ڦيٽاڙو پوندو، ۽ پوءِ سلطان سان صلح ڪرڻ جو لڪرمون تي ڀڄندو، شهزادن جا ٿوڙ به مون کي اڳيئي ساريا پيا هئا. مون کي هڪ هٿي ته رچرڊ، جي سندن ٻئي تي هٿ ڦيرائيندو،

ٲ سان ملو چلو ڪالهايندو ته هو سندس ٻانهن ٻڌا ٻانهائي
 ٻيهندا. هاڻ ڏسجانءِ ته سا ڪيو اهو رچرڊ ڪٿن ڪٿي،
 پوءِ اٿهه ڪي ڏيندو ٻاهه. جنگ ۾ لشڪر ٻين جو
 مارائيندو. ٲ ٻڙي ۾ جيروسلم جو بادشاهه ٻان
 ٿيندو. ههڙي مطلبيءَ ڪي آءِ جيڪر هڪ ٻل به
 جيئرو رهڻ ڪين ڏيان. اهو ملعون مٿو ڀلو آهي.
 هاڻ سڪڙي ڪالهه ٻڌايانءِ ٿو، سا دل ۾ رکج. مون
 وٽ جيڪي دشمن جي طرف جا راڄڻي تي قيدي آهن،
 تن ۾ هڪڙو بندرو ترڪ آهي. هو اهڙو حريف
 آهي، جو جيڪڏهن چيو ٻانس ته رچرڊ جو مڙم به
 ڪين ٿي، هاڻ رک ڏٺيءَ تي! حال ڀلي ته وڏي
 واک هجيس، پوءِ ٻانهي هن مان ليڪو لاهيو. هو
 ٻيئي پوءِ رچرڊ جي برخلاف ڪو منصوبو سٺن ليکيا.

باب يارهون

ايدٽ جي همت

چرچ پنهنجي ڀائرن کي هرچائي، ۽ هنن کي جنگ لاءِ تيار ڪري، پوءِ پنهنجي راڻيءَ کي سرچائڻ ويو. اول راڻيءَ جي هڪ سهيليءَ کي سڏائي، ان کان جهنڊي ڪم ٿيڻ ۽ ايدٽ جي سرڪينٽ سان بيگام وقت ملاقات ڪرڻ بابت پڇا ڪيائين. انهيءَ سهيليءَ سرڪينٽي ڳالهه ٻڌائين ته چرچو ڪري چامڙن هٿان سرڪينٽ کي لاپهه موڪليو ويو هو، پراڻي پاڻ به لڏي هاتي ڪانه هٿائين ته هيئن ڪل مان ڍل ٿي پوندي. اتي بادشاهه سمجهي ويو ته ايدٽ بهي قصور آهي، ۽ هن کي هرچائڻ به ضرور آهي.

راڻيءَ کي جنهن مهل خبر پئي ته بادشاهه اچي ٿو، تنهن مهل هوءَ اچا سٺا ويس وڳا ڪري لهي ويئي. بادشاهه سندس تنبوءَ ۾ آيو ته هيءُ مٿنهن مٿنهن تي چاڙهي ويئي. بادشاهه جو اول مطلب هو ته راڻيءَ کي چنڊ ڪڍان، جو هوڙو بهودو چرچو ڪيو هئائين، جنهن مان هي گل نڪتا هئا. پر هيءَ جا اڳيئي بڻو چاڙهي ويئي هئي، تنهن کي چنڊ ڪڍڻ واجب نه سمجهي، هن جي پاڻ دل وٺڻ لڳو. راڻيءَ پوءِ اللو ڪيس عتاب ڏنا، ۽ ميڪ ميڪ ڪندي چيائين:

توهان منهنجو مان ڪو رکيو. مون گوڏن ڀر ويهي، توهان کي هن سڪاٽ سردار پاران هاڻو ٻاتو ته توهان مون کي نراڌر ڪري موٽائي ڪڍيو. بادشاهه جيئن تئين ڀرجائي چيس: تون دل وڏي ڪر سرڪينيت صحيح سلامت آهي. اسان هن کي حڪيم جي حوالي ڪري ڇڏيو آهي.

اني راڻي هڪاري اچي مٽي. جي، مون هن لاءِ جهولي جهلي ته توهان مون کي هڪالي ڪڍيو، * مسلمان حڪيم جو مون کان وڌيڪ ٺٽڪ ٻيو؟ بادشاهه چيس: هن اسان کي مٿو جياريو، سو هن جو ٿورو اسان کان وسرڻ جو نه آهي. تون هاڻ جيڪر حڪيم صاحب جو ججهو قدر ڪرين، جو اسان کي اهڙو ته نونو ڪيو اٿس، جو اڃ اسين توتائين چڙهي آيا آهيون. اني راڻي * ميڪڻ بند ڪري چيو: توهين الهه * حڪيم کي مون وٽ وٺي اچو ها ته هوءَ اوهين جيڪر اکين سان ڏسو ها ته الڪلڊ جي راڻي هن جو ڪيترو قدر ٿي ڪري. اوهان جنهن ڏينهن مٽي تي ٻاڻي وڌو، تنهن ڏينهن مون لاءِ چڻ ته سونو سچ آڀريو. الڪلڊ جو بادشاهه، ڏسين جو ڏٺو، چوڏس جو چنڊ، هن کان سواءِ منهنجو جيئن ڪهڙو؟

سگهوئي بادشاهه * راڻي هاڻ * اڳي کان * وڌيڪ راس پاس ٿي ويا، * ڏوھ ٻيو ڄامڙي تي. بادشاهه چيو: اهو نياڳو جي هن کي ارغلائي وٺي نه اچي ها ته هيتري خرابي ٿي ٿي ٿي هاءِ ڄامڙي کي هوءَ

سندن ڄامڙيءَ زال سوڌو ڏيس-وٺو ڏيئي، سلطان صلاح الدين ڏي تحفي طور ڏياري موڪليائين.

پنهنجي زال راڻيءَ کي سرچائي، بادشاهه پوءِ ايڊٽ کي ڀرجائڻ ويو. هوءَ ڪاري پوشاڪ بهري وار چوڙي، اهڙيءَ طرح منهن کي هٿ ڏيو ويئي هئي، جو ڄڻ ته مائٽر ر هئي. بادشاهه اندر آيو ته ايڊٽ ادب وڃان پنهنجي جاءِ تان اُٿي ڪڙي ٿي. بادشاهه ويهن لاءِ چيس ته هوءَ ويئي، پر وات مان ٻڌڪو به ڪو نه ڪڍيائين. هيءَ جا هيٺن چهن کي چنولائي ويئي ته بادشاهه وڏي ويجهو ٿيس، ۽ ٻئي ٻهري چيائينس: پياري ايڊٽ ڇو، اسان تي ڪا ڪاوڙ آهي ڪيئن؟ اسان برابر توکي وڍيل اڪر ڳالهائيا هئا، جو اسان کي اهو گمان هو ته تو اسان جو نقص پوڙيو آهي. هينئر جڏهن اسان کي يقين ٿيو آهي ته تون به قصور آهين، تڏهن اسان گهڻو پڇتايو آهي. هاڻ ڀڄ، تون اسان کي معافي ڪين ڏيندين؟ ايڊٽ: رچرڊ کي ڪير معاف نه ڪندو؟ رچرڊ منهنجو ڀاءُ ٿئي.

بادشاهه: ڀڄ، هاڻ گذري سا گذري، هر هيءَ ڇا، اڃا اداين پيئي ڏسجين! ڏٺي شل سڀ سک ڪري! ٻائي ويس وڳو توڙي منهن جو ڊؤل اهڙو ڪري ويئي آهين، جو ڄڻ ته ڪنهن جو عذر واريو اٿيئي؟ ايڊٽ: هاڻو، اسان جي ڪل جي آرو چلي رهي آهي، تنهن جي ماتمداڙي ڪئي اٿم.

بادشاه: (منهن ۾ گھنڊ وجهي) هي ڇا چيو؟
اسان جي ڪل جي آروڙ جو عذرا ائين چوڻ تي
تنهنجو وات وريو؟ ٻيڻ، اسين قبول ٿا ڪريون ته
اسان آبهرائي ڪري ٻه اکر چيا، پر تنهنجي ٻي ڪا
خطا ڪانه ڪئي اٿئون. جيڪڏهن اسان جي هٿان
ڪا ٻيڻي هجي ته بلاشڪ چؤ؟

ايڊٽ: اسان جي خاندان جي بادشاهن تي لازم آهي
ته ڏوھ لاه، سيڪٽ ڏين يا معافي ڏين. پر هيئن
سورمن کي گولو غلام ڪري، پنهنجي مخالف ڌر وارن
جي حوالي ڪرڻ سندن شان وڌان بلڪل نه آهي.
جيڪڏهن سرڪينيٽ ڪسي قتل ڪرايو ها ته اهو
جيتوليڪ لسورو انڌر ٿئي ها، ته ۱۱ ائين چوڻ ۾ اچي
ها ته اوهان انصاف جي ڪارروائي ڪندي، آبهرائي
وڃان اهڙو حڪم ڏنو. پر هيئن جو هن کي اگهاڙين
پيرين ڪلهي، دشمن وقت غلاميءَ جي زنجير ۾ ٻڌايو
اٿو، تنهن جهڙو قهر نه اڳي اسان جي ڪٽنب مان
ڪنهن ڪيو، اڪو ڪو ڪندو.

بادشاه: ٺهيو، سمجهيوسين. جنهن سان رڳو اڪين
جي ڀرت هوندي آهي، سو جي اڪين کان پاسي ٿيندو
آهي، ته ائين ٻيو ڀانڊو آهي ته هو جهڙو دلدار آهي
تهڙو ڪونهي. جيڪڏهن توسان اهو ليکون ٿيو آهي،
۴ تون يقين سمجهين ٿي ته هن کي ليڪالي ڏيڻ بدران
قتل ڪرائڻ وڌيڪ هو، ته هينئر به ويل وٺي ڪانهي.

هينئر ئي ٿورا مالھو موڪلي گھرائي وٺونس، ۽ پوءِ
تون مٿس ڪا اهڙي تهمت رک جو آسالي ڪرڻ ڪرائي
چڏيونس! من، ائين ته ڪل جو شان رھجي ايندو؟
ايڊٽ: هاڻ گھڻا چرچا ڪيو. انهن چرچن ڪرڻ
بدراڻ هيءَ ڳالهه ٻڌي ته سڳوري صليب خاطر جيڪي
ساڙو پنهنجو سر فدا ڪرڻ آيا آهن، تن مان اوهان
هڪ سچو سورمو ڪڍي ڇڏيو آهي. اوهان وانگر
جيڪي شڪي هوندا، سي وقتي اهوئي انومان ڪيندا
ته توهان جو، ههڙو سرويچ پنهنجي لشڪر مان ٿري،
دشمن جي حوالي ڪيو، سو رڳو هن ڪري ته متان
پهلوانيءَ ۾ اوهان کان وڌيڪ نالو ڪڍي، اوهان جو
نانءُ ناموس لٽي ڇڏي!

بادشاهه: اسين - اسين، اسين ڪڏهن عمر ۾ ناموس
لاهءَ حامد نه ٿياسين. هو جيڪڏهن پهلوانيءَ ۾ اسان سان
ڪلهي هئڻ جي ڪوشش ڪري ته اسين جيڪر پنهنجو
شاهاڻو شان ڇڏي به هن سان ميدان ۾ سامهون ٿي
بيھون، ۽ انهيءَ دم هئڻ جي صفائي ڏيکاريونس.
هروڀرو اسان تي اهڙو الزام نه رکي. تون پڻ خيالو
ٿي ڳالهائين، پر توکي گھڻو ڏوھ نه ڏيو. تنهنجو پيارو
تنهنجي اکين کان هاسي ٿيو آهي، ته توکي ڪٿي ئي
ڪانه ٿي پوي ته تون چوڻ چاڻي.

ايڊٽ: منهنجو پيارو؟ پر ڀلي ائين چئو. جنهن
منهنجي پيار هٿ ڪرڻ لاءِ هيٺيون سختيون اُسر

ڪيون، سو سچ منهنجو پيارو آهي (۱). آءٌ جيتوڻيڪ شاهي خاندان مان آهيان، ته به هن جي هيڏي قربانيءَ جي لائق ڪين هيس. توهين پنهنجي دل ۾ الانجي ڇا سمجهندا هوندؤ، پر آءٌ اوهان کي يقين سان ٿي چوان ته مون رڳو هن کي همٿايو پئي ته ڀلي ته سچو سورمو ٿي سگائجي. آءٌ هن لاءِ هڪ جوت هيس ۽ ورهائين واريءَ واٽ ۾، هن جي دل وٺڻ ۽ رهبري پئي ڪيم. هيستائين نڪي مون ئي پنهنجو مان مرتبو وساريو، نڪي هن ئي ڪڏهن ڪا يهودي حجت هلائي، باقي مون نياڻيءَ تي جيڪڏهن ڪو ڪوڙو لڪر رکندا ته...

(۱) تن ڏينهن ۾ يورپ ۾ دستور هوندو هو ته جيڪڏهن ڪو جوڌو، ڪو پهلوانيءَ جو ڪم ڪندو هو ته عام زالون، پاڪ شهزاديون هن جي قدرشناسي ڪرڻ، ۽ هن کي وڌيڪ همٿائڻ لاءِ هن ڏي هار يا گل اڇلينديون هيون. بعضي ناز پريا نين ڪٿي هن ڏي مرڪي لهارينديون هيون، ته اڳلو سمجهندو هو ته منهنجو قدر ٿيو ۽ مون کي انعام ملي چڪو. اهوئي سبب هو جو اينگاديءَ جي مڙهيءَ ۾ سرڪينيت ڏانهن ايڊت گل اڇلايا هئا. هتي به هن جي قدرشناسي ظاهر ڪرڻ لاءِ هن کي پنهنجو ”پيارو“ مڏيو اٿس. البت سرڪينيت ساڻس پرتجن لاءِ خواهشمند هو، پر پاڻ شاهي خاندان جي هئي ۽ هن کي ڪهٽ درجي وارو ٿي سمجهيائين، تنهنڪري ساڻس پرتجن جو ڪهس خيال ڪونه هو.

بادشاهه: ٻياري ۾، تون پنهنجي ڀاءُ تي ايڏو الزام نه رک. اسان تو تي ڪوبه ٺڪر ڪونه رکيو آهي. اسان ائين چيوئي ڪونه ته تو پنهنجو مان مرتبو وساري، ڪو بيهودو ڪم ڪيو آهي. هو برابر جنگي جوڌو آهي، ۽ ملڪ جي رسم پٽندر جيڪڏهن تو ٻاري شهزاديءَ هن جو قدر ڪيو ته ان ۾ ڪو عيب ڪونهي. پر اسان ڏٺو آهي ته اهڙين حالتن ۾ پهريائين ماليشي محبت ۽ پري کان عزت هوندي آهي، پر پوءِ وجهه ملڻ تي گستاخي ۽ حجت هلندي آهي. پر تون پاڻ کي سڀني کان وڌيڪ سڀاڻو پئي سمجهين، پوءِ توهان ڳالهائي ڪير.

ايڊٽ: توهين هڏ-رت ٿي، مون کي ڪا چڱي صلاح ڏيندا ته آءُ اها اکين سان مڃيندس، باقي ٿيڪو ڪين سهندس.

بادشاهه: بادشاهه صلاح نه ڏيندا آهن، پر حڪم ڏيندا آهن.

ايڊٽ: (بيهر واهي سان) ائين ته سلطان صلاح الدين ٻارا به ٻيا حڪم جاري ڪن. هتي حڪم جي ڪهڙي ڳالهه آهي؟

بادشاهه: چوڪري، تون هي چوين ڇاڻي؟ هن سڪاٽ جو حق مان سڃاڻين ٿي، ۽ سلطان صلاح الدين جهڙي لائق انسان لاءِ ڪابه عزت نٿي ڏيکارين! اسان جي نظر ۾ سلطان جو درجو وڌيڪ آهي. سڪالنبه جو وليم اهڙو ڪوڙو، جو اسان کي لشڪر موڪلڻ

جو دلاسو ڏيئي، پوء ڪنڌ کي وهائو ڏيهي ويهي رهيو
سلطان صلاح الدين جيڪر ڪڏهن به دلاسو ڏيئي ته پوء
ڏري ڪين وڃي. اهي سڪائيند جا ماڻهو وقت جا
وڃي آهن. اهڙن ۾ سڱ ڏيڻ بدران سلطان جهڙي
سڄاڻ سان سڱ کڻجي ته اهو وڌيڪ آهي.

ايڊٽ: هرگز نه! جيڪڏهن انگلنڊ جو بادشاهه
وڃي مسلمانن مذهب اختيار ڪري، ته به ايڊٽ پنهنجو
ڌرم ڪين ڀڃيندي. هر مون کي ٻڌايو ته اوهين انگلنڊ
مان ڪٿي، هتي مسلمانن مان لڙڻ آيا آهيو، يا هنن
کي سڱ ڏيڻ لاء آيا آهيو؟ انسوس! اڪولي پهلواني
اوهان وٽان شايد پٿر ڪري آڏامي ويئي آهي.
ڪروسڊر ٿي اوهين ههڙا ڪيڏي ڪيئن ٿيا آهيو؟

بادشاهه: (پنهنجو شان رکي) نه ڀڄڻ، رچرڊ جي
پهلواني رچرڊ سان آهي. اهو ٿڪڻو تنهنجي آزمائش
لاء هو، تون جيئن چوين ٿي، تيئن ئي ٿيندو. جنهن
جنگ لاء سمنڊ ڇهاڪي آيا آهيو، سا اوس چوڻي.
بادشاهه پوء هن سان مٿوچٽو ڳالهائي، پنهنجي تنبو
ڏي موٽي ويو.

باب ٻارهون

آئي ٻلا ٿري

سرڪينٽ ڪي رچرڊ جي چانوڻي مان نڪالي ۽
ملي چوڻون ڏينهن ٿيو هو. انهيءَ چوڻين ڏينهن،
سانجهي جي مهل، بادشاهه پنهنجي تنبوءَ جي اڳيان
هوا کائڻ لاءِ ٻاهر نڪري ويٺو هو. هيئر هن هاڻ
کنيو هو، تنهنڪري ههڙي کليل هوا هن لاءِ هاڻ
فائديمند هئي. ان وقت وٽس ڪا بهر ڪانه هئي.
منڊس مقرب - رٿامس ڊيوا لشڪر جي ڀرتيءَ ۽ سامان
- هڙي جي بندوبست ڪرڻ لاءِ عسقلان ڏي ويو
هو، ٻين سپاهين ۽ خدمتگارن لڙائيءَ لاءِ تيارِي پئي
ڪئي، جو پئي ڏينهن ترڪن سان لڙڻو هون ڪن
تراريون پئي مليون، ڪن ڍالون پئي صاف ڪيون
۽ ڪن بئجيون، ڀالا ۽ تير پئي تيار ڪيا. هٿيارن
جو ڪڙڪو ٻڌي ۽ چلڪي واريءَ تلوار جو جهلڪو
ڏسي، بادشاهه جي دل بهار بهار ٿيڻ لڳي، ۽ دل
۾ سوچ ڪتن جا سون ڪنڊن لڳو.

سج لاڙائو ٿيو ته چوهار اچي خبر ڪئي ته ڪو
قاصد سلطان صلاح الدين وٽان رقعو رسائڻ آيو آهي.
بادشاهه حڪم ڏنس ته تعظيم سان ولي اچينس. بادشاهه
ڀانيو ته ڪو اسير ٿو اچي، پر پوءِ ڏٺائين ته هڪ

حبشي آهي. اهو قاصد بدن جو ٺاهوڪو ۽ نهايت
قدآور مڙس هو. شڪل جيتوڻيڪ حبشين جهڙي هيس
تہ ۽ روش چڱي هيس. حبشين وانگر اڪي ناسون
ڦاٽل هيس، اڪي ماکوڙن جهڙا وار هئس، تنهنڪري
ذات جو حبشي ٻالوئي ڪين ٿي. مٿي تي اچي کير
جهڙي دستار، بت تي چيتي جي ڪل جو لڏين پانهن مان
ڪڍڻو، پيرن ۽ چاڪڙيون ۽ ڪچي ۽ چانديءَ جي
زيبدار دُري هيس. لڏنگون ۽ پانهون اڪهاڙيون هيس،
۽ اهي ۽ سندس منهن جي رنگ مان ملي ٿي آيون.
ڪمر وٽان هڪ سنئين خنجر پٽي لٽڪيس، جنهن جي
ڪپ مٿان نانگ جي ڪل چڙهيل هئي. ساڄي هٿ
۾ هڪ ٽڪيءَ نوڪ مان نيزو دوس، ۽ ڏائي هٿ ۾
ڪلاهاٽ جو مضبوط ڏورو هوس، جنهن سان هڪ
نهایت ٺاهوڪو ۽ شاندار شڪاري ڪتو ٻڌل هو.
قاصد اچڻ سان بادشاهه جي اکيان سجدو ڪيو، ۽
پوءِ هڪ ڪوڏو جهڪائي، نهايت ادب سان هڪ
ريشمي رومال بادشاهه کي ڏنائين، جنهن جي اندر
ڪيمخواب ۾ خط و پڙهيل هو. خط جو مضمون هن
طرح هو:

اوهان جي موڪايل پوئين پيغام مان ائين معلوم
ٿيو تہ اوهان صحت جي ناتن ڪيڏن بدران، جنگ
جوڻ لاءِ تيار آهيو. ڏٺيءَ سڳوري جي برڪت سان
اسين جنگ جي مهان ۾ دوبرو ٿي اوهان کي ثابت
ڪري ڏيکارينداسين تہ اوهان ڪونه نظريءَ کان

اهڙو قدم کڻيو هو. اسان جي اٿام فوج اوهان جي لشڪر جا جيڪي حال ڪندي، سي اوهين اکين سان ڏسندؤ، ۽ پوءِ ساڳيو ٻيٽائيندؤ ته اسان جو جنگ جو قصد ڪيو هو. پر اهي ڳالهون ٿيون پوءِ جون، حال جنهن صورت ۾ اوهان اسان کي ٻين سوغاتن سان گڏ ۽ چامڙا تحفي طور موڪليا آهن، تنهن صورت ۾ اسين انهيءَ اٽلپ تحفي جي عيوض اوهان ڏي هڪ حبشي غلام سوکڙي ڪري موڪليون ٿا. نالو ضحاک اٿس، هن جي ڪاري شڪل ڏسي هن کي نڪمونه سمجهيو، جهڙيءَ طرح ڪنهن ميوي جي گل ٻاهران بد ذبهي ڏسڻ ۾ ايندي آهي، پر اندر ۾ اڪسير هوندي اٿس، تهڙيءَ طرح هن کي ۽ سمجهيو. سندس بدني طاقت ۽ دماغ قوت جي جيتري تعريف ڪبي، تيتري ٿوري ٿيندي. جنگ جي مهل هي اوهان جو چڱو مددگار ٿيندو، ۽ مشڪل مسئلن حل ڪرڻ ۾ اوهان جو صلاحڪار. سندس عاج جهڙن اڇن ڏندن جي وچ ۾، سندس زبان کي خاواد خاموشي ڏيئي ڇڏي آهي، جنهنڪري ڪڇڻ ٻڇڻ کان لاجار آهي، باقي ٻيءَ هر طرح سان هيءَ جوان لائق انسان آهي. اسان کي اميد آهي ته هو اوهان جي پوريءَ طرح خدمت ڪري پاڻ موڪيندو، هن جي هر طرح سان پارت هجيو.

بادشاهه هيءَ خط پڙهي پوءِ هن حبشي غلام ڏي چٽائي ٺهاري لڳو. هن جي بدن جو سهڻو گهاٽ ۽

هن جا مضبوط ڏورا ۽ عمدي روڻ ڏسي، ٻچيائينس :
 ٿون هاڻ مسلمان آهين؟ حبشي ڪنڌ مان لاڪار
 ڪئي، ۽ پنهنجي پيشانيءَ وٽ هڪ آڱر آڀي جهلي
 ان جي مٿان ٻي آڱر اهڙيءَ ريت سنئين ڪري
 جهليائين، جو ٻنهي آڱرين کڏجڻ ڪري صليب جهڙي
 شڪل ڏسڻ ۾ آئي. اتي بادشاهه چيو: اسان به سمجهو
 هو ته تون عيسائي آهين. هنن ٻي قياسي مسلمانن شايد
 تنهنجي چپ ڪپي آهي؟ حبشي ڪنڌ مان لاڪار
 ڪئي ۽ پنهنجي هڪ آڱر اهڙيءَ طرح مٿي کنياين،
 جو ڇن ته ائين ٿي چيائين ته ڏليءَ مون کي گونگو
 پيدا ڪيو آهي. بادشاهه پوءِ پڇيس: هٿيار صفا ڪرڻ
 ايندا اٿئي؟ حبشي ڪنڌ مان ها ڪئي. بادشاهه هن
 کي اهو ڪم سونهيو. حبشي امالڪ زرهن، ڍال ۽ ٻيا
 جنگي هٿيار اهڙيءَ طرح صفا ڪرڻ لڳو جو ڇن ته
 اکيئي ان ڪم ۾ ماهر هو. هن جو تحسين جوڳو
 ڪم ڏسي، بادشاهه چيس: تون اکيئي اسان جي اردليءَ
 ۾ ره ته مر سلطان سمجهي ته اسان تنهنجو قدر پوريءَ
 طرح مڃاتو آهي.

منهن اونداهي ٿي ته انڪلند مان ڪن قاصدن
 ٺال آندي. بادشاهه ٺال پڙهن کي لڳي ويو ته
 سندس خدمتگار ابولا ٿي ڦرڻ لڳا. ڪن پھڻن مان
 ٻئي راند ڪئي، ته ڪي ٽنگون ٿيڙي پيا هئا، ۽ ڪن
 ايندڙ لڙائيءَ بابت پاڻ ۾ سسڻ پٿس پئي ڪئي. هي
 وجهه وٺي، هڪ اندرو ترڪ، بادشاهه جي ويجهو

وڃڻ لڳو. ٻريان هڪ ٻهر بدار هڪل ڪيس ته هن پنهنجو لباتو لائو. هن جو سڄو بت ٻهروين وانگر قسمن قسمن رنگن سان رڱيل ڏسڻ ۾ آيو. ساهين ڀانيو ته هيءُ هڪ مسخرو آهي، سي امالڪ ويڙهي ويس. اها ڪا نئين ڳالهه ڪانه هئي. ڪرستان ساهي اڪير واندڪائيءَ جي وقت ۾ ترڪ راڳيندڙ، باز بگر ۽ مسخرا ڪهرائي، پاڻ وندرائيندا هئا. هن وقت جو ڏٺائون ته هڪ مسخرو ٻانهي ٻيهي آيو آهي، سو خوب لاج ڪرايائونس. هي بندرو ترڪ مسخرن وانگر جهمريون پائيندو، ڪڳيون هڻندو، ڄاڻي وائي بادشاهه کي ويجهو ٿيندو ويو، ۽ پوءِ گيڪ ملائي پٽ تي پئجي رهيو. هڪڙي ساهيءَ ڀانيو ته ڦيريون پائيندي مٿو ڦري ويو اٿس، سو ٻائي آئي پيار يائينس. ٻئي چيو: دارونءَ جو پٽ پيار يونس ته بود ۾ اچي. هن کي دارونءَ جو ڍڪ ڏٺائون ته اهو هڪڙيءَ ڳيت سان ٻورو ڪيائين. ساهين ۾ اچي ٽهڪڙو پيو. سندن ٽه، ٽه، ٻڏي، بادشاهه پريائين هڪل ڪئي. سڀ ساهي امالڪ ٿڙي پڪڙي ويا، ۽ هي بندرو ترڪ ايتري پٽ ۾ پيو هو.

هاڻ ڪلاڪ کن سانت لڳي پئي هئي. بادشاهه پنهنجي ٽپال وري وري پئي پڙهي. ٽپال ۾ ڪوسٽو سماچار ڪونه هو، سندس هر پٽ سندس ۾ ڀائر پاڻ ۾ وڙهي ڌار ٿيا هئا، ڪي امير پاڻ ۾ وڙهي ڍانڪا ٿي پيا هئا، ۽ ڪن شرطي جاگيردارن پنهنجن ڪڙمين

سان اهڙا ويل وهايا هئا، جو اهي پوءِ معن منجي
 آيا هئا، ۽ خولر ٻڙيءَ جو گهڻو خطرو هو. انگلنڊ
 مان هي بدخبرون آيون، تن بادشاهه کي منجهائي
 ڇڏيو. هيءَ پنهنجن ئي ٿپين ۾ هو، تنهنڪري ٻيءَ
 ڪنهن کان. جو سماءُ ڪونه ٿي پيس. سندس پٺيان ضحاڪ
 حبشي ڍال صفا ڪرڻ ۾ مشغول هو. ڍال ملي ملي
 آرسيءَ جهڙي اوچل ڪٽي هٿائين. جيڪو بندرو ترڪ
 پٽ تي پيو هو، تنهن جو ٻاڇو ڍال ۾ ڏسڻ ۾ پئي آيس.
 ڍال ۾ هن جي شڪل ڄاڻيندي ڏٺائين ته اهو بندرو
 رکي رکي ڪنڌ پيو معنيٰ ڪئي، ۽ ڇڻ بادشاهه جي
 نزديڪ وڃڻ جا وجهه، پيو ڪولي. حبشيءَ اک ۾ رکيس،
 هو بندرو پوءِ رمزمان رڙهندو، رڙهندو، بادشاهه
 ڏانهن وڌڻ لڳو. ضحاڪ سمجهي رهيو هو ته ڍال ۾
 ڪجهه ڪارو آهي. سگهوئي اهو بندرو شيطان نانگ
 وانگر سڀرندي، بادشاهه جي نزديڪ ويو، ۽ ٻانهن
 جي آستين مان خنجر ڪڍي، اڃا هٿائينس ٿي ته ضحاڪ
 حبشيءَ مڙعي ڪري ٻانهن کان سوکھو جهليو. بادشاهه
 ته بچي ويو، پر خولي اچي ضحاڪ تي پيو. هن پهلو ان
 ٻاڻ بچائي ورتو، پر خنجر جو ٿورو گھڪو ٻانهن
 تي اچي ويس. بادشاهه تي جو هي اوچتو حملو ٿيو،
 سو اڇانگ ماري اٿيو، هڪ صندلي هٿ اچي ويس،
 سا ٻر ڪري، هن بندري شيطان کي اهڙي مغز ڌاري
 هٿائين، جو مغز ٽپي وڌائينس. هن پوءِ ٿڪي ٿڪي
 سامه ڇڏيو.

پوءِ ته بادشاهه اچي پنهنجن خدمتگارن تي منجهو.
جي، حيف آهي اوهان جي حال تي! دشمن اسان جي
جان وٺڻ لاءِ پنهنجا اسان تائين اچي پهتو آهي ته اوهان
کي ڪو ٻيو نه ٻيو آهي! پر لهي، اسان جي خير
سان رهجي آئي، دشمن پنهنجو ڪيتو لوڙيو، هاڻ
هن جي سڀي هڪدم ڌڙڪان ڌار ڪري، نيزي ۽ ٽنگي،
ڪڙي ڪريو ته مر هرڪو ملعون عبرت وٺي.

بادشاهه پوءِ ضحاکَ ڏي وڌي، هن جي گهٽي
شڪر گذاري ڪئي، ۽ چيائينس: جتي اسان جو سڄو
لشڪر اسان کي ڪم ڪين آيو، اتي تون اڪيلي سر
اسان کي ڪم آيو آهين، تنهنڪري تنهنجي جيتري به
مهرباني مڃجي اوتري ٿوري، اتيئي سندس ٻانهن تي
زخم ڏسي، رڙ ڪري چيائين: هي ڇا! هي زخم اڻڇو
زهر ڀرڻ سان ٿيو آهي. هڪدم خدمتگارن ڏي
منهن ڪري چيائين: اوهان مان ڪو به هن جي زخم
مان زهر چوسي ڪڍي، نه ته هي اٽڪ حلال ناحق
مري ويندو.

زهر جو نالو ٻڌي، سڀ ساهي هڻي ويا. بادشاهه
چين: ڇهن سان چوسڻ ڪري ڪو به نقصان نه ايندو.
نقصان جو ڊپ تڏهن آهي، جڏهن زهر ٻيٽ ۾ وڃي
رت سان ملي. ڪنهن به ساهي جي مرضي نه ٿي
ته هن حبشي غلام لاءِ پنهنجو جيءُ جو کي ۽ وجهجي،
تنهنڪري سڀني ٻيٽ ٻڌي بهي رهيا. ساهين جا هي
حال ڏسي، بادشاهه کي هيڪاري ارمان ٿيو. پوءِ نڪا

ڪيائين هم لڪا ته، امالڪ هن غلام جو زخم پنهنجن
سگورن چين سان چوسڻ لڳو. خدمتگارن منع ڪيس،
ضحاڪ به اشارن ۾ گهڻو ليلائين ته اهڙو جوکي جهڙو
ڪم نه ڪريو، پر بادشاهه ٻڌو اڀڙو ڪري، هن سان
هاڻ پٽائڻ لڳو.

بادشاهه کي سارائڻ جو منصوبو ٿيڻ پاران جي گرڻدماءِ-مر
مٽيو هو. هي بندرو ترڪ انهيءَ جي مڃڻ تي
آيو هو، پر مارڻ واري کان رڪڻ وارو ويجهو آهي.
ضحاڪ جا هٿ هن کي رستا هٽا، سي رستا-بادشاهه
تان اٿي ٻلا ٿري، دشمن جو ساڻو منهن ٿيو. ٻاهر
ڏاڍا هٿل پئجي ويا، سو ڪيترا عملدار ڊوڙندا شاعائي
تنبو ۾ آيا. سرهينري سهڪندو سهڪندو، اندر آيو.
بادشاهه کي هن حبشيءَ جي زخم جو زهر پنهنجن چوڻ
سان چوسيندو ڏسي، رڙ ڪري چيائين: قبلا، هي ڪم
ڪهڙو ٿا ڪريو؟ بادشاهه چيس: هنن ڪانئر خدمتگارن
کي ڏيکارڻو اٿن ته سام تي ايترو آهو نه رڳجي،
مشڪلات جي وقت مڙس ٿي پوهڻ گهرجي.

بادشاهه پوءِ هن جو سمورو زهر پنهنجن چوڻ سان
چوسي ڪڍيو، پر هڪ ڳالهه هن کي حيرت ۾ وڌو.
حبشيءَ جو جيڪو ڀاڱو چوسيائين تنهن تان ڪاراهن
صفا ٿي ويئي! هي وائڙو ٿي، منهن ۾ نهارڻ لڳس.
رچرڊ ميانو هو، تنهن سڄي ڳالهه سمجهي ورتي، پر
اوڏيءَ مهل ڪجهه به ڪچڻ واجب نه سمجهي، ضحاڪ
حبشيءَ ڏي منهن ڪري چيائين: اسان جا خيرخواه

دوست، سلطان صلاح الدين پنهنجي تحرير ۾ ڄاڻايو آهي ته مشڪل مسئلن حل ڪرڻ ۾ تون اسان کي گهڻي مدد ڏيئي سگهندين. جيڪڏهن پاڻ کي موڪلو اٿيئي ته اسان کي اهو چور لهي ڏي، جنهن انگلند جو جهنڊو چورائي اسان جو ڪنڌ هيٺ ڪيو آهي. اهو ڪم جي تو ڪيو ته تنهنجي تور جيترو سون توکي انعام ڏيو. ڪيئن، اهڙي مڙسي ڪندين؟ ضحاک بهرين ڳالهائڻ جي ڪوشش ٿي ڪئي، پوءِ اٿيئي ٻانهون ٻڌي، گهڻي ادب سان ڪنڌ مان انهن ڪيائين. بادشاهه چيس: تون جيڪو اشارو ڪرين ٿو، تنهن مان سمجهجي ٿو ته تون اهڙي مڙسي ڪندين، پر تنهنجي گوانگن واري ٻولي اسين پوري طرح ڪيئن سمجهون؟ لکڻ پڙهڻ ايندو اٿيئي؟ گوانگي ڪنڌ مان انهن ڪئي. بادشاهه حڪم ڏنو ته هن کي لکپڙهه جي ساڳري ڏيو، جهٽ مس قلم ۽ ٻيو گوانگي کي ڏنائون، هو لکپڙهه ۾ پڙ هو، ۽ نهايت خوشخط هو. هيستائين بادشاهه هن سان انهي ٻولي ۾ ٻئي ڳالهائيو، جدا ڪرستان ۽ ترڪ عام طرح ڳالهائيندا هئا، هينئر هن گوانگي ڦرينچ ٻولي ۾ هي اکر لکيا:

قبلهء عالم، غيب جي خبر خاوند کي، پر خاوند پنهنجي فضل سان انسان کي عقل عطا ڪيو آهي. عقل جي وسيلي انسان غيب جا دروازا کولي سگهي ٿو. جيڪڏهن عيسائي لشڪر جا سڀ سرڪردا هن لاپيڙ

هندي اڳيان قطار ڪري لنگهندا، نه چور ڪي ستن
هر دن اڳيان به سڃاڻي سگهندو.

هي مضمون پڙهي بادشاهه ٽڙڻ لڳو، خوشيءَ
وچان ڪهڙن ۾ نه هئي ماريو، سر هينريءَ کي چيائين :
هيءَ ڳالهه ڏاڍي پوري وقت تي ڪئي اٿس، سڀني
شهزادن قول ڪيو آهي ته انگلنڊ جي جهنڊي جي
جيڪا به عزتي ٿي آهي، تنهن جو بدلو اسان کي ڏيندا،
سڀالي سڀ اسان جي نئين ڪٽل بانشئيءَ اڳيان، پنهنجي اقبال
۾ عهدي پٽاندڙ درجي وار لنگهندا، ۽ ان کي جوکي
عزت ڏيندا، هن حبشيءَ کي به اوڏيءَ مهل اتي
بيهارينداسون، ڏسون ته ڪهڙي حڪمت هلائي،
چور کي ڳولي ڪڍي ٿو؟

هينري : قبل، انهيءَ ڳالهه تان لهي وڃو. مس مس
شهزادن کي سرچايو اٿو، هينئر جڏهن سڀ سائينجن
سان ٻانهن ٻيلي ٿي پيا آهن، تڏهن هينئر ڪڪر ۾
ڪڙو هئي، واجوڪ نه وڌايو. جنهن سڳوري ڪم
لاه هيڏا ڪشالا ڪري آيا آهيون، تنهن جي پوري
ڪرڻ جو اول خيال ڌاريو.

بادشاهه : تون هيءَ چوڻ چاٿو؟ اسان سائين اها
ٻول ٻولي هئي ڇا، ته جهنڊي جي چور ڳولي لهڻ
لاءِ ڪوبه اهڙو حڪم ڪونه آئينداسين؟ پنهنجي
بادشاهيءَ، بلڪ پنهنجي جان کان به اسان کي پنهنجي
آرو وڌيڪ پياري آهي. پريءَ سڀا ۾ جيئن اسان
جهنڊي جي ڳالهه، ڪڍي هئي، تيئن جي آسٽريا جو

ڊيوڪ يا ڪو ٻيو پنهنجو ڏوھ باھي ھا ته اسين گھڻي خوشيءَ سا هن کي معافي ڏيون ھا. ھاڻ جڏهن اڪلو ڪانٽرن والڪر ٻُڃھڙو ٿي رھن ھسند ٿو ڪري، تڏهن هن کي ٻڌري ڪرڻ لاءِ اسين جيڪي رستا واجب سمجھندا سين سي بيشڪ اختيار ڪندا سين.

ھينري: قبلہ، هن حبشي غلام جيڪڏهن ڪا حرفت سڻي هجي ته ٻوڙ؟

بادشاهه: (حشمت سان) صبر! تون وڃ ۾ ٻوڪ نه پست. نون پاڻ کي سياڻو ٿي سمجھين، پر سچ ٻچ ته عقل جو ڪو تاھ آھين. تون ماڙي ڪري وڃي اسان جي حڪم جي تعميل ڪر. تون هن جي ڪاري چمڙي ڏسي هن جو قدر انهيءَ آھر ٿو ڪرين، پر حقيقتون هيءَ هڪ وڏي رت آهي. اسين سڃاڻونس ٿا ته ڪير آهي، پر اها ڳالهه هن وقت ظاهر نه ڪبي.

انهيءَ وڃ ۾ ضحاک حبشيءَ وري هڪ ٻيو رزو لکي بادشاهه کي ڏنو. انهيءَ ۾ هي لفظ لکيل هئا: سلطان صلاح الدين وٽان هن غلام کي شهزاديءَ ايڊٽ لاءِ ڪو نياپو مليو آهي. هي غلام جيڪر پنهنجي اڳوڻي سلطان جو حڪم پرچشم ڪري، سڌوئي سڌو وڃي نياپو ٻوڇائي ھا، پر جڏهن هيءَ ٻندو نئين خاوند کي سپرد ٿيل آهي، تڏهن پنهنجي نئين خاوند کي هٿ ادب جا ٻڌي عرض ٿو ڪري ته کيس پيغام ٻوڇائڻ جي اجازت ملي. جيڪڏهن انهيءَ طرح اها

موڪل ملي نه سگهي ته جيڪا خميس خدمت هن وقت
ڪئي اٿس، تنهن جي عيوض ۾ اها اجازت ملي.

بادشاهه: (دل ۾) سلطان صلاح الدين اسان جي
اهڻ ڏي نياڻو موڪلي، ۽ اسين نياڻي بهڻ جي
اجازت ڏيون! هر ڇا، جنهن اسان جي جان بچائي،
سو هڪ عرض ڪري، ۽ اسين اهو نه اڳهايون! هاڻ
ڇا ڪجي! اڄڪلهه، اسان لاءِ سموئي اهڙو اچي پيو
آهي، جو اسان سان ڪو ٿوري پلائي ڪري ٿو ته
جهت ان جو عوض چڪي ٿو. ڪنهن جي قتل ٿيڻ
جو حڪم ڏيو ٿا ته هو اسان جي راضي هٿ ڪرڻ
لاءِ اسان سان هڪ نه ٻي اهڙي پلائي ڪري ٿو، جو
لاچار اسان کي هن جي جان بخشڻي پوي ٿي. اهو
جي حال آهي، ته اسين حڪومت جو چرخو ڪيئن
هلائي سگهنداسين! ڏوهي ۽ کي جيڪڏهن سيڪت نٿي
ڏجي، ته ڪم نٿو لهي، ۽ جي سندس مهرباني ۽ جو
عوض نٿو ڏجي، ته اها ڳالهه، ۽ اسان جي منهن تي
اٿي هوي - جنڊ ڪن ته جنڊ ڪورو، هٿ ڪن ته هٿ ڪورو.
هر ٿيو، اسان جي جان بچائي اٿس، ۽ جهنڊي جي
چور ڪولي لهڻ جو دلاسو ڏنو اٿس، تنهنڪري هن وقت
غم کان گهرجي. هيڏي جرات ماري، نياڻي بهڻ جي
لاءِ پڌري پٽ درخواست ڪئي اٿس، تنهنڪري
سمجهجي ٿو ته اهو نياڻو ڪو الانقي ۽ جو نه هوندو.
اهڙو آڻ دل کي ڏيئي، حبشي ۽ کي چيائين: چڱو،

تنهنجو عرض ڪنهن مهل اڪهائبو. حال سرهينريءَ
 سان ڪڏجي وڃي سگهي ٿي. بادشاهه پوءِ سرهينريءَ کي
 هن جي گهڻي ڀارت ڪئي، ۽ حڪم ڏنائينس ته رٿان ڏير
 ايندا ڏي واري سنڀاليءَ کي گهرائي، اسان ڏي روانو
 ڪر. سرهينري ۽ ضحاڪ حبشيءَ پوءِ ادب سان بادشاهه
 اڪيان ڪندڙ ٺوڙائي هليا ويا.

باب تيرهون

قسمت جو ٿيرو

قدرت جا ڪم نيارا ۽ عجيب آهن، جو حریفن کي
۱۰ حيران ڪيو ۽ ڏٺن. ڪيڏانهن سرڪينيت جو مان
۱۰ مرتبو، ۽ ڪيڏانهن سندس هيءَ حال، جو هڪ
مسلمان حڪيم جو غلام بڻجي پيو ۽ چرڊ بادشاهه
جنهن وقت اهو ٿور جو قلم وهايو، تنهن وقت هي
يوروي جوڌو، پنهنجي ائين خاوند جي پٺيان موڪو
منهن ڪري هليو ويو. هو پوءِ حڪيم جي هڪ
تنهه ۽ اوڏو منجوهائي وڃي پهچي رهيو. ڏک
وڃان من ڀرجي آيس، هر روئڻ روڪيائين. هن کي هن
حالت ۾ ڏسي حڪيم کي قياس پهيو. هن دلداري ڏيئي
چيس: دل وڌي ڪر، سختيون مڙسڻ جي مٿان اينديون
آهن. حضرت يوسف کي سندس ڀائرن وڪڻي ڇڏيو،
۱۰ هو وڃي فرعون بادشاهه جو غلام ٿيو. هر توکي
تنهنجي بادشاهه اهڙي انسان جي حوالي ڪيو آهي،
جو توکي ڀائرن وانگر جيءَ سان چڙهندو، ۽ ساهه
۱۰ سان ڏيندو.

سرڪينيت هن جي شڪرگذاريءَ ڪرڻ لاءِ ڪجهه
ڇيو ٿي، پر زبان سٽڪي ليڪر ٿي ويئي هيس،
تنهنڪري وات مان هڪ اکر به ڪونه اٿڪيس.

حڪيم سمجهيو ته هن کسي ڪجهه چئبو ته پاڻ هن جو من ڦڙسندو، تنهنڪري ڇڏي ڏنائينس. هن پوءِ پنهنجي ماڻهن کي ڪوچ جو حڪم ڏنو. يڪدم سندس نوڪر ڇاڪر سامان ٻڌڻ کي لڳي ويا، پورجيءَ حڪيم کي ماني هائي ڏني، ۽ پوءِ سرڪينيت لاءِ ٿلهي پرچي کڻي ويو، پر هن نه ورتس. پورجيءَ چيس: هيئر ڪجهه ڪاٺي آرام ڪر، جو هوئين صبح جو هتان ڪوچ ڪرڻو اٿئون. ماني نه ڪاٺيندين ته ٿلهه ڪيئن ايندي به؟ حڪيم به هن کي ڏاڍا زور ڪيا، پر هن کي ڪي به مٺو نٿي لڳو. وري به حڪيم جي مرضيءَ رکڻ لاءِ سگهو هاليءَ ڏک پئي پنهنجي اڙي پڇاڙيائين.

سڄي رات هن مڙس اک کان لائي. ٻيا لوڪر اڌ رات ڏيئي اٿيا، ۽ اُن تي سامان لڏي، سفر لاءِ تيار ٿيا. حڪيم صاحب به پنهنجي نيم پٽاندر سوير اٿي، ڏنڊن-ٻائي ڪري، وضو ساري، فجر جي نماز پڙهي. تنهن وچ ۾ هڪ سئس گهوڙا سنجيا. اوڏيءَ مهل هڪ يوروهي عملدار، رچرڊ بادشاهه جي حڪم موجب، حڪيم صاحب کي ٿوري پنڌ تائين آهرائن لاءِ آيو. سرڪينيت کي حڪيم هڪ گهوڙو سواريءَ لاءِ ڏياريو، تنهن تي هي جنگي دلاور چڙهي، هن سان گڏجي هليو.

حڪيم صاحب وڏي دلدلي سان پئي ويو. چئني طرفن کان ڪيترا سوار ساڻس همرڪاب پئي ويا، ۽

۾ ڄڻا سندس ڪنجڪ وٺي پئي هليا. سرڪينٽ سڀني جي پٺيان هـ. هـن پٺتي ڪنڌ ورائي ڪروسيڊرن جي ڇانوڻيءَ ڏانهن نمائن وانگر نڀ ڪئي هئي لهار ۽ ڏيس- وٺو مليس، عزت آهرو خاڪ ٿيس، ۽ ٻياري ابدت جي منهن ڏسڻ کان ۾ سڪيو انهن ڳالهين هن مڙس ڪسي اهڙي جهوري لائي، جو هـ. و اچي روئڻهار ڪو ٿيو. هن کي پنهنجن پورن ۾ ڏسي، حڪيم وڌي هن جي ويجهو ٿيو، ۽ چيائينس: هاڻ جڏهن اسان ڪسي اڳني هلڻو آهي، تڏهن پٺتي لهارڻ جو ڪم ڪهڙو؟ سوار کي سدائين خبردار ٿي هلڻ گهرجي. انهن بيخيالو ٿي هلندڙن تہ ڪنهن وقت ٺوڪرا ايندڙ. سرڪينٽ ڏک مان ورائي ڏيس: اهڙي ڪا ٺوڪرا اچيم، جو ڪنڌ پڇيم تہ آءٌ جيڪر پاڻ کي بختاور سمجهان! حڪيم چيس: چو ڪهڻو ٿيو آهين؟ انسان ڪوتاهه نظر آهي، تنهنڪري اڄ جي لڳائي ۾، سڀان جي چڱائي ڏسي نٿو سگهي، پر ڏٺي جيڪي ڪري ٿو، سو انسان جي ڀلي لاءِ آهي. هر ڳالهه ۾ حڪمت چئي اٿن، تنهنڪري توکي رضا تي راضي رهڻ گهرجي.

حڪيم هن ڪسي گهڻي ڀرپوڏ ڏنا، پر هن کي جيڪا تار تن سان لڳل هئي، سا لڳل ئي رهي. حڪيم ڏٺو تہ هن وقت هن کي ڪيترو ۾ سمجهائبو تہ ۾ ڪن سمجهندو، تنهنڪري پنهنجي هڪ خذ متگار کي هڪل ڪري چيائين: حسن، تون ڪا ڳالهه ڪن

ته ٻنڌ ڪئي، ۽ هن مڙس جو خيال به وڃي پيو ۽ واٽ هوي. حڪيم صاحب جو حڪم مڃي، خدمتگار هڪ ڳالهه ڪنڻي-ڳالهه جي وچ ۾ ڏوهيڙا پئي ڏنائين. حڪيم ۽ سندس خدمتگار هيئن وندريا پئي هليا، پر هن ڦوڙائي جي ڦٽيل لاءِ ڪا به ورونهن وندر ڪانه هئي. هن پنهنجي دردن جو دل ۾ دؤر پئي ڪيو. سورن جو سبق اڻلائيندي، ڪنهن وقت هن پنهنجي ڪني جي ڪنجهڪار ٻڌي. سندس ڪتي کسي هڪ بانس جي پچري ۾ بند ڪري، اهو پچرو هڪ آٺ تي کڻي لڏيو هئائون. سرڪينيٽ پنهنجي وفادار ڪتي ڏي منهن ڪري، چهن ۾ چيو: ٻارا رسوال، تون منهنجي واهر لاءِ ٿو واهائين، پر هن وقت آءٌ هاڻ سڄي سائين ۽ جي واهر لاءِ واهائي رهيو آهيان. اڳتي آءٌ توکي قرب ڏيندو هوس، ۽ تويان هر طرح همدردي ڪندو هوس، پر اڄ خود مون کي دلآسي جي گهرج آهي. هاءِ نصيب! اڄ ڪير مون جهڙو بيوس ۽ لاچار آهي! هو پوءِ منزلون ڪندا هليا. اڳين ۽ جي نماز جي مهل تي ته حڪيم صاحب وضو ساري، اچو سلوڪهڙو بند ڪري لاءِ وڃائي، نماز پڙهي. ڪن کي وضو سارڻ لاءِ هاڻي پورو نه هو، هو هاڻي ٻڌان واريءَ سان عضوا چڙهن مهڻن لڳا. * پوءِ هرڪو مصلو وڇائي، نماز پڙهن لڳو. هنن کي هيئن گڏ نماز پڙهندو ڏسي،

* واريءَ سان جيڪو وضو سارجي تنهن کي ”تيمر“ چئبو آهي.

سرڪينيٽ به اڪيون ڪئي آسمان ۾ اٽڪايون، ۽ سڄي ماڻهن کي سنڀالڻ لڳو. هيٺس ۾ جي دل تي ڪجهه ڇنڊو ڀڙو، ۽ هو پنهنجي حال تي صبر ۽ شڪر ڪرڻ لڳو.

ڏينهن ٺاري، اڳتي وڌيا ته حڪيم جي هڪ ماڻهو ڏٺو ته پٺيان ڪي سوار ڪاهيندا ٻيا اچن. هن وڏي حڪيم کي ڄاڻ ڪيو. حڪيم مياڻو هو، تنهن سمجهي ورتو ته هي ٽيمپلن جي گرڻند ماسٽر جا ماڻهو آهن ۽ ڪنهن ٻڙيءَ لٽ سان ٿا اچن. هن پوءِ پنهنجن ماڻهن کي تڪڙي هلڻ لاءِ حڪم ڏنو. سگهوئي سلطان صلاح الدين جي ساري فوج حڪيم جي استقبال لاءِ آئي، جنهنڪري گرڻند ماسٽر جي ماڻهن کي پنهنجي مراد پوري ڪرڻ جو وجهه نه مليو، ۽ هو شرمندا ٿي موٽي ويا.

امير شيرڪوه ۽ سرڪينيٽ جنهن تلاءُ وٽ هڪٻئي کي گڏيا هئا، اتي هي سڀ لهي پيا. يڪدم تنبو لڳي ويا، ۽ رڌڻ پڄاڻن جون تياريون ٿيون. سرڪينيٽ کي حڪيم کائن لاءِ زور ڪيا. هيٺس ۾ ٽي گرم ڪنيا. حڪيم پوءِ هڪ شربت جو پيالو ڏنس، ۽ چيائينس: هن شربت پيڻ سان فرحتي ٿيندو. انديشو. هن چيو سڄي، شربت پيتو. سگهوئي ننڊ ڪئي ويس، ۽ کولڪهرا هڻڻ لڳو.

ڪنهن وقت سرڪينيٽ سجاڪ ٿيو. ڇا ڏسي ته چرخوئي ٺري ويو آهي. پاڻ اڳتي ڪجهن جي هيٺان

هڪ رواجي تنبوءَ ۾ چهر چاڻهي زمين تي کڻڻو
 وجهائي ستو هو. هينئر ڏسي ته هڪ ريشمي تنبوءَ ۾
 شاهائي وانگي آهيان ۽ چؤطرف بادشاهي سامان
 موجود آهي! هن ائين پئي ڀانيو ته، سڀني ئي لھان،
 تنهن هوندي به، هلنگ تان لهي اڳڀرو وڌيو. اول هڪ
 حمام خانو ڏٺائين - گرم پاڻي تيار هو ۽ آڇا سٺا ٿوال
 موجود هئا. هيءُ ٻيون ڳالهون وساري وڃڻ لڳو.
 تڙ ڪري تازو ٿيو ته ٻريان هڪ آڇي ريشمي وڳي
 تي لنگاهيس، جنهن جي ڀرسان هڪ تراز جوهردار
 رکيل هئي. اتي هن مڙس کي شڪ ڪاڻي ويو. هن
 ڀانيو ته مون کي شايد مسلمان ڪرڻو اٿن، تنهنڪري
 منهنجي هيتري خوشامد ڪن ٿا. هن پوءِ هڪو ٻين
 ڪيو ته ڪنهن به طرح پاڻ کي هنن جي چار ۾
 لاس نه ڏيندس، ۽ ائين ڪرڻ ڪري جيڪڏهن
 مون کي ڪا خرابي رسائيندا ته اها ملڻي موچاري ڪري
 پوکيندس. هن اڃا اهي ٻه ٻئي ٻڃايا ته ٻاهران آواز
 آيو: اندر اچڻ جي اجازت آهي؟

ان وات تنبوءَ جو در-پردو هيٺ ٿيو پيو هو،
 تنهنڪري جنهن ماڻهوءَ اهي لفظ چيا، سو ڏسڻ ۾
 ڪونه آيس، پر آواز مان سهي ڪيائين ته
 حڪيم صاحب آهي.

ڪينٽ: بلاشڪ هليا اچو. خاوند به ڪڏهن غلام

جي ڪري ۽ اچڻ لاءِ اجازت گهري آهي؟

ٻاهران آواز: آءِ اوهان جو خاوند نه آهيان،
تنهنڪري اندر اچڻ کان اڳ اجازت وٺڻ ضرور
ٿو سمجهان؟

ڪينيٽ: حڪيم صاحب ڪنهن به وقت بيمار جي
ڪمري ۾ اچي سگهي ٿو. انهيءَ صورت ۾ به اجازت
جي ضرورت ڪانهي.

ٻاهران آواز: آءِ حڪيم نه آهيان، تنهنڪري اول
اجازت ڏيو ته اندر اچان؟

ڪينيٽ: توهان جهڙو دوست، جنهن جون سڌ سڌ
تي مهرون اٿن، تنهن کي اندر اچڻ کان ڪير روڪيندو؟
هلي هليا اچو؟

ٻاهران آواز: فرض ڪريو ته هن وقت آءِ دوست
جي حالت ۾ ٿو اچان، تنهنڪري وري به اندر اچڻ
لاه رخصت گهران ٿو؟

ڪينيٽ: (وائزو ٿي) ڪهڙي به حيثيت ۾ اچو ته
منهنجي اکين تي آهي، اوهان کي روڪ ڪرڻ جي
مون کي نڪا اختيار آهي، نڪا اهڙي نيت آهي.
ٻاهران آواز: تڏهن آءِ اچان ٿو، پر يقين چئجنو
ته آءِ اهو آهيان، جنهن کي ڪنهن وقت اوهان پنهنجو
دشمن سمجهي، هن سان چٽاڀيٽي ڪئي هئي.

ائين چوڻو هو شخص اندر آيو. سرڪينيٽ ڀانيو
ته حڪيم صاحب ٿو اچي، پر هو شهر ڪوڙم امير هو.
هن جي پوشاڪ توڙي شڪل به هئي، رڳو ڪالهاڻي

حڪيم صاحب جهڙو هوس. سرڪينيٽ عجب وچان
وات ڦاڙي هن ڏي نهارڻ لڳو!

امير: وائڙو ڇو ٿيو آهين؟ آءٌ ساڳيو شيرڪو،
آهيان، جو توسان حڪيم ٿي هليو هوس. منهنجو ويس
بدليل ڏسي، پلجي ويو آهين ڇا؟ پر منهنجي ڳالهه
چڙهي، اول منهنجي ڳالهه، جاج، جيڪي تون اڳي هڻين
سو هيئن آهين؟

ڪينيٽ: (ارمان مان) نه، آءٌ اڳوڻو ڪينيٽ نه
آهيان. پنهنجن ڪرستان ڀائرن جي نظر ۾ آءٌ دغا باز
۽ بدڪار آهيان، پر پنهنجي دل ڪري ڄاڻان ٿو ته
آءٌ اهوئي مردانو ۽ سجار آهيان، رکيو ٿوري ڳالهه، تان
ٽوڪڻ ڪري قاصر ۽ گنهگار آهيان.

امير: برابر اهڙو گنهگار، جو موت جو سزاوارا پر
منهنجي ڳالهه، ٻڌ: هي اهو ساڳيو هنڌ آهي، جتي پاڻ
پهريون ڀيرو گذيا هئاسين. توکي دشمن جي طرف جو
آدمي ڏسي، اول آءٌ توتي آڻ ڪري آيو هوس. تون
جنهن بهلوانيءَ سان مون سان لڙيو هئين، سا مون کي
عمر ڀر وٺڻ جي نه آهي. جنهن وقت منهنجي هٿ
مان تارڪسڪي ويئي، ۽ پٺيءَ مان تهر، ڪهي ويس،
تنهن وقت مون کي لاچار توسان صالح ڪرڻو پيو.
اوڏيءَ مهل جي تون منهنجي صالح جي آڇ نه قبولين
ها، ته هن وقت آءٌ جهان ۾ هجان ٿي ڪين ها.
پر تون مون سان ڪير ڪندڻ ٿي وئين، جيئن چوڏن

کي ٿيڻ جڳائي. اوڏي مهل اسان هڪڙي سان ولادار
ٿي رهڻ جو قول ڪيو هو. ۽ وڏي ڳالهه ته تون سان
گڏ نمڪ کاڌو هوم، تنهنڪري تنهنجي جان بچائڻ
مون پنهنجو فرض سمجهيو. تنهنجي ڪري رچرڊ بادشاهه
سان چڪري کائڻي پيئي، مون انهي ڳالهه جو ساڻس
ڪو نه ڪيو. وري تو جهڙي هانڪي پيرواڻ کي غلام
بنائائين ته مون کان اها ڳالهه سٺي نه ٿي. ۱۰۰۰ لائنجي ڇو؟
مون جيڪو ريشمي وڳو توکي موڪليو سو تو اڃا
ڪنهن پهريو آهي؟ شايد ايترا ڪپڙا ڪرڻ تنهنجي
شان وٽان نه آهن؟

ڪينيٽ: ائين نه آهي. آءُ اهڙي ويس وڳي جو
لائق ٿي ڪين آهيان. مون کي غلامن جهڙي پوشاڪ
پهرايو، پر پلائي ڪري مون کي بئڪو نه ٻڌائجو.

امير: تون تمام شڪي ٿو ڏسجين. مون توکي
اڳيئي ٻڌايو آهي ته سلطان صلاح الدين ڪڏهن به
ڪنهن کي زوريءَ مسلمان نه ڪندو آهي. ويڊون
ڏيئي يا ٻيءَ طرح لالچائي، ڪنهن کي مسلمان ڪرڻ
نه سندس وڙ نه آهي. پنهنجي خوشيءَ سان ڪو مسلمان
ٿيندو ته اها ٻي ڳالهه آهي. منهنجا پيارا ڀاءُ، تون
ڪنهن به قسم جو شڪ شڪ نه ڪر، مون تنهنجي
آبروءَ رکڻ واسطي توڏي هيءَ وڳو موڪليو هو.
هينئر اسان کي سلطان صلاح الدين جي ڪچهريءَ ۾
هلائڻو آهي. اتي تون يوروي ويس ۽ هلندڙن ته اسانجن

ماڻهن مان ڪي مڻهن پيا ٻڙو ڪندا، تنهنڪري
منهنجي صلاح مڃي، اهو اميرائو ويس ڏکي هل.

ڪينيٽ: آءٌ هنئر اوهان جو تابعدار آهيان، سو
مون کي جيئن چوندا تيئن ڪندس.

امير: تابعداريءَ جي ڪلهه ٿي ڪانهي. تون اڳي
جهڙو خودمختار آهين. تڻو جهڙو پهلوآن، جو مون
جهڙي مڙس سان ڀڄا پيئي ڪري ڪٽي ويو، تنهن کي
آءٌ پنهنجو غلام ڪري ويهاريان ته مون کي حيف
آهي. مون تو سان سڄي عمر دوست ٿي رهڻ جو قول
ڪيو هو. مومن ٿي، آءٌ هرگز وعدي شڪني نه ڪندس.
تون منهنجو اهوئي اڳوڻو دوست آهين.

ڪينيٽ: لک ٿورا اوهان جا. اوهان جي حد
پلمانسي چئبي جو غلاسيءَ جو داغ مون تان لاهي،
مون کي خودمختار ڪريو ٿا. آءٌ ايڏي مهربانيءَ
جو لائق ٿي ڪين هوس.

امير: ائين نه چؤ، تون هر طرح لائق انسان آهين.
تو جهڙو پهلوآن ڪو ڇڏو هوندو. تنهنجو شير جهڙو
جگر آهي، باقي ايترو چئبو ته هن نازنين جي اڳيان
تنهنجي دل سُسي هليءَ جهڙي ٿيو هوي؟ ٻين سان
پهلوانن والڪر سينو ساهين ٿو، پر هن جي اڳيان
ڪنڌ جهڪائين ٿو!

ڪينيٽ: بس سائين، مٿا سور نه جاڳايو.

امير: تنهنجي سورن جي سڌ اڃا تڏهن هوندي،
جڏهن ابدت، سلطان صلاح الدين جو زانا خانو سينگاريندي.

ڪينيٽ: (ڪاوڙجي) خبردار، جي وري اهڙو
اڪرواٽ مان ڪڍيو اٿئي! توهان جو سلطان ڪٿي
سونا پٿر پائي، ته ۱۱ جنهن زمين تي ايڊٽ قدم ڪئي،
تنهن زمين تي سڃدي ڪرڻ جو ۱۱ لائق ڪينهي.

امير: (شوخيءَ مان) ڳالهائين ڪيئن ٿو؟ هوش ڌارا
ڪينيٽ: (ڍرو ٿي) آءُ اهوئي تابعدار آهيان.
توهان جا ڳڻ وساري، آءُ هيئن ڳالهائڻ ٿي ڪين ها،
پر اوهان هٿ وٺي منهنجو رت ٽهڪايو.

امير: تنهنجي پهلوانيءَ جي مون کي اڳيئي پروڙ
آهي. هيئنر جڏهن اسين پاڻ ۾ دوستن وانگر آهيون،
تڏهن ڪوبه ڪٿو حرف توکي وات مان ڪڍڻ نه
ڳهندو هو.

ڪينيٽ: بيشڪ، اسين دوست آهيون.

ايترو چئي، سرڪينيٽ ماڻ ڪئي. امير کڻي
ڪجهه جوش هو، سو پنهنجي ڪاوڙ روڪڻ لاءِ
تنهنجي ۾ اڃ وڃ ڪرڻ لڳو. ڪينيٽ ائيني بيٺو
هو، پر سندس منهن مان ظاهر هو ته پاڻ ۾ پنهنجي
غصي تي غالب ٿئي پيو. امير پوءِ هن سان لڙيو ۽
ٿڌو ڳالهائڻ لڳو.

امير: آءُ حڪيم آهيان. مون تنهنجي رک سهي
ڪئي آهي، البت جنهن هنڌ وليا هوندو، تنهن هنڌ
تي حڪيم هٿ رکندو ته بيمار کي ايڏا ايندو، پر
انهيءَ ايڏا ڪري حڪيم کي پنهنجو دشمن سمجهڻ

نه ڪهرجي. تنهنجي دل پرڪڻ لاه مون ڄاڻي ٻجهي
 اڀڻ جي ڳالهه چوري، پر تون ٽپي باهه ٿي وئين.
 هيئر ڳالهه ڪي ڪيترو به لڪائيندين ته مون کان
 لڪي ڪين سگهندي، تنهنڪري بهتر صلاح اها آهي
 ته تون مون سان سچي ڪر ته آءُ پوءِ تنهنجي درد
 جو دارون ڪريان.

ڪينيٽ: توهان جهڙي دوست کان آءُ چواڪ
 ڪريان! سچ ٻچ آءُ هن جو طلبگار هوس.
 امير: تڏهن چئبو ته هاڻ تون هن جو طلبگار
 نه آهين؟

ڪينيٽ: هيئر آءُ هن جي اکيان ڪهڙو ڪنڌ
 کڻي سگهندس! پر سهرڻي ڪري اها ڳالهه بند ڪريو.
 منهنجا چئن لک چئري پيا آهن. هن جي ڳالهه ڪري
 منهنجي ڦٽن تي لوڻ نه پرڪيو.

امير: مون کي فقط هڪ ڳالهه پڇڻي آهي: تون
 هڪ رواجي سردار، هڪ هوءَ شهزادي، هوءَ تو
 اهڙي آس ڪيئن رکي ته هوءَ ڪنهن وقت تنهنجي
 پٽڪي هوندي؟

ڪينيٽ: عاشق سدائين آسروند هوندا آهن.
 امير: پر هاڻ ته آسون اميدون چٽيون؟

ڪينيٽ: هاڻو، هاڻ منهنجون سڀ اميدون برباد
 ٿي ويون. هيئر هن جي منهن ڏسڻ کان به
 پا عمر سگهيس!

امير: هڪواري جي هن جو ديدار توکي نصيب
ٿئي ته هوءَ؟

ڪينيت: هوءَ مون جهڙو بختاور ٻيو ڪير
ٿي سگهندو؟

امير: ڀلا، رچرڊ بادشاهه وٽ وري آهروءَ واري
درجي ملڻ جي اميد اٿئي؟

ڪينيت: هن حڪم ڪيو آهي ته آءٌ پٺڻي پٺاڻي ۾
وري سندس منهن تي نه چڙهان، هوءَ هن وٽ آهروءَ
واري درجي ملڻ جي مون کي ڪهڙي اميد هوندي؟
امير: جيڪڏهن تون هن کي سندس جهنڊي جو
چور ڪولي ڏين ته هوءَ جيڪر توکي وري اڳي جهڙي
هزت ڏئي، يا نه؟

ڪينيت: هوءَ اڀڄو ڏيندو، پر مون کان اول
اهو چور ٿي پوئو؟

امير: آءٌ اها طبع ۾ ڄاڻا.

ڪينيت: اهڙي حڪمت ۾ هلايو ته ٻيو مون کي
ڇا گهرجي؟

امير: هاڻ جڏهن اهڙو آڻو آهين، تڏهن آءٌ توکي
جيڪا صلاح ڏيان سو سا مڃ. تنهنجو تازي ڪتو
هينئر بلڪل چڱو ڀلو آهي. پنهنجي طلسم جي وسيلي
هن کي موت جي چنبي کان ڇڏايو اٿم...

ڪينيت: لهيو لهيو، مون سمجهو ته اوهين ڇاڻا
چئو. آءٌ موڪلو چئس، جو مون کي اها ڳالهه پائمراد و
خيال ۾ نه آئي.

امير: هينئر به ويل ويئي ڪانهي. رچرڊ جي چالوئيءَ ۾ تنهنجو ڪو واقف هجي ته انهيءَ وٽ پنهنجو ڪتو موڪل. ڪتي کي ڏئي تيز حواس ڏنا آهن. جنهن جهنڊي چورائين مهل کيس زخميو هوندو، تنهن کي اڻڇو سڃڻدو.

ڪينيٽ: اربار، هر ڪتي کي موڪليان ڪنهن وٽ؟ هاڻي ڏاڻي هڪ سردار، جنهن سان ڪتو هريل هو، سو سڪائيندڙ روانو ڪري ڇڏيم. مون کي جنهن مهل جلاد جي حوالي ٿي ڪيائون، تنهن مهل هن کي پنهنجن مائٽن لاءِ نياها نٿا ڏيئي، روانو ڪري ڇڏيم. هاڻ منهنجو ڪتو مون کان سواءِ ڪنهن کي به اوڏو اچڻ نه ڏيندو.

امير: چڱو، ڪتي کي هاڻ سان وٺي وڃ. ڪينيٽ: بادشاهه، مون کي ڏس- وٺو ڏيئي، ٿوري ڪڍيو، پوءِ سندس چانوئيءَ ۾ موٽي ڪيئن وڃان؟ امير: تون ته ڏاڍو ڪو زوراور ٿو ڏسجين! آءٌ تنهنجي توڙي تنهنجي ڪتي جي شڪل اهڙي ڪري ٿو ڇڏيان، جو حرام ڪو اوهان کي مڃائي سگهي. آءٌ اهر مان ڦري حڪيم ٿي هليس، نه خود تون به مون کي ڪين مڃائي سگهئين. تنهنجي به صورت اهڙي بدلائي ڇڏيندس، جو تنهنجا ورهين جا واقف به توکي ڪن سڃڻي سگهندا.

ڪينيٽ: تڏهن پلائي ڪري دير نه ڪريو. هتي مون کي هڪ-هڪ گهڙي وڌي ورهيه ٿي لڳي آهي.

امير: آءُ تيار آهيان، پر هڪڙو شرط آهي. صلاح الدين جو هڪ رقعو ايڊٽ ڪري رٿائيندين؟ سرڪينٽ ٺهيءَ ۾ پنهنجي ويو.

امير: منجهي ڇو آهي؟ نياڻي پهچائڻ ۾ ڊپ ٿو لڳي ٿي ڇا؟

ڪينٽ: ڊپ! نياڻي پهچائڻ ڪري جي مون کي قتل ڪري ڇڏين، ته به آءُ جيڪر پرواهه ڪين ڪريان. آءُ رڳو هن ويچار ۾ آهيان ته اها ڳالهه منهنجي شان وٽان ٿيندي، جو آءُ اهڙو رقعو رسايان؟ خود ايڊٽ ڪري شايد اها ڳالهه ڪين وٺندي ته ڪو مسلمان حاڪم کيس نياڻا موڪلي. نه ته، پنهنجي مطلب حاصل ڪرڻ لاءِ مون کي ڪو ناڄائز ڪم ڪرڻو ڪونهي. جيڪڏهن اهو ليا هو لالائيءَ جو هوندو ته آءُ هرگز ڪين پهچائيندس.

امير: خبر نه آهي ته توکي ڪهڙا گمان پيا پون. آءُ قسم ڪئي ٿو چوان ته ڪنهن به قسم جي لالائي ڪرڻ اسان جي ڪٿي جو به وڙ نه آهي، پر ائين نٿا ڄاڻي. ما به شهزادي، تنهن کي سلطان صلاح الدين جهڙو رڃ چڱو مڙس ڪيئن ڪٿل حرف لکندو؟

ڪينٽ: هاڻ به، توهان جي زبان تي مون کي ڪلي اعتبار آهي. هاڻ وقت نه وڃايو، منهنجا چاڪ ٻيا چڪن، انهن جي چٽاڻن جو ڪو حيلو ڪريو. امير پوءِ هن کي پنهنجي تنبوءَ ۾ وٺي ويو. کيس

ڇڏڻا پوئس ڪرائي، اهڙا رنگ ٺهيا نيس، جو هو
سڃاڻڻ کان ٻاهر ٿي پيو.

ويچارو ڪينيت! ڪيڏانهن سندس اڳوڻو عهدو
۽ اقبال، ڪيڏانهن سندس جلاد جي حوالي ٿيڻ ۽ پوءِ
موت جي چنبي مان ڇڻي، هڪ مسلمان جو غلام ٿيڻ!
پر شڪر جو وري به آزادگي مليس. هينئر رچرڊ
بادشاهه جي راضي هٿ ڪرڻ ۽ پنهنجي محبوب جي
منهن ڏسڻ لاءِ پنهنجا هي حال ڪيا اٿس، جو حبشي
غلام جهڙي شڪل بنائي اٿس! هاڻ ڏسجي ته قسمت
هن کي ڇا ٿي ڏيکاري!

باب چوڏهون

ڪٿي جي ڪارروائي

سرڪينيٽ جي سائين ۽ سٿائي ڪئي، پاڳ اهڙو
پڙايس جو پهرين ۽ ست رچرڊ بادشاهه جي جان بچائڻ
جو وجهه مليس ۽ ايڊٽ تائين وڃڻ جو به آسرو ٿيس.
سرڪينيٽ حبشي ۽ جو روپ بنائي، رچرڊ وٽ
ويو ته هن پهريائين ڪن سڃاتس، پر پوءِ جڏهن
زخم واري هنڌ چوسيندي ٻالهن تان ڪارنهن صفا
لهي ويس، تڏهن شڪ پيس ته هي ڪينيٽ آهي.
وري ايڊٽ ڏي وڃڻ لاءِ اجازت گهريائين ته بادشاهه
کي هيڪاري هڪ ٿي ته ڪينيٽ اهڙي آهي. اها
گالهه حال دل ۾ رکيائين. هن کي اول اهڙي
اولو هو ته جهنڊي جو چور ڪيئن به کولي هڪ ڪجي.
ٻئي ڏينهن رچرڊ بادشاهه سينٽ جارج جبل تي
پنهنجا وزير ۽ مقرب ولي وڃي بيٺو، ضحاک حبشي
به پنهنجي شاندار ڪٿي سميت اتي حاضر هو. رچرڊ جي
رائي، ايڊٽ ۽ ٻيون وڏ گهراڻيون عورتون هڪ خلاصي
هنڌ جدا بيٺيون هيون. سگهوئي يورپ جا شهزادا
وڏي تجمل ۽ تومان سان پنهنجا پنهنجا لشڪر ولي
آيا ۽ درجيوار انگلنڊ جي جهنڊي اکيان ڪنڌ جهڪائي
لنگهيا. رچرڊ بادشاهه کي هيڏي آيو ٿي ملي، سو

اُڙيو پئي. جڏهن آسٽريا جي ڊيوڪ جو جهنڊي وٽان
 لنگهڻ جو وارو آيو، تڏهن بادشاهه ضحاک حبشيءَ
 کي چيو: پنهنجو ڪٽو اکيان ڪري جهل، ته جيڪي
 هيٺر جهنڊي وٽان لنگهڻا آهن، ان جا منهن چڱيءَ
 طرح ڏسي سگهي. حبشيءَ ڪٽي کي چڪي اکپرو
 ڪيو. آسٽريا جي ڊيوڪ کي دل ڪري اها ڳالهه لڻي
 وئي ته ڪو رچرڊ بادشاهه کي ايتري آبرو ڏجي، پر
 ٻين سان گڏ ٻول ۽ ٻڌل هو، تنهنڪري ٻڙو منهن
 ڪري جهنڊي وٽان نٿڙي لنگهيو. بادشاهه هرگهڙيءَ
 حبشيءَ ۽ سندس ڪٽي ڏي پئي تهاريو، پر پئي ماٺ
 ڪريو بيٺا هئا. اتي بادشاهه خاڻ وچان حبشيءَ کي
 چيو: اسان ڀانيو ٿي ته هن وقت تون ڪو ٻوٽو
 ٻاريندين، جنهنڪري اسان جو ججهو راضو هئ
 ڪندين، پر اسين تو ۽ ڪو به افعال ڪونه ٿا ڏسون!
 پئي موڪا پٿر ٿي ويهي رهيا آهيو، ۽ ڪو سوجهرو
 ڪونه ٿا ڪريو. ضحاک ڪنڌ جهڪائي، اکي کان ۽
 وڏي خبردار ٿي بيٺو.

سگهوئي مانسٽيريت جو مارڪس، ڏاڍي لٺ سان
 پنهنجي لشڪر سميت جبل ڏانهن وڌندو آيو. هن کي
 پريان ايندو ڏسي، ڪٽو لوج ٻڌي ويهي رهيو. اڃا
 مارڪس جهنڊي وٽان ڪنڌ نٿڙائي ٿي لنگهيو ته
 ڪٽي جهي ڏيئي ٻان ڇڏايو، ۽ آڇالڪ ماري گهوڙي
 تي چڙهيل مارڪس مٿان وڃي ويٺو مارڪس

جا حوصلا خطا ٿي ويا، سو آوندو ٿي گهوڙي نان
ڪيريو. ڪتي پوءِ ۱۰ ڪين ڇڏيس، ڪنڌ ۾ چڪ
هڻي، چڪين ماس ڇنڻ لڳس.

حقيقتون جهنڊي جو چور اهو مارڪس هو. سرڪينٽ
ڪوڙي نياپي تي ايڊٽ ڏانهن ويو، ته هيءُ پٺيان
ڪتي کي زخمي ڪري، جهنڊو کڻي ويو هو. ڪتي هن کي
پورو سڃانو هو، تنهنڪري هيڏي ڪنڪ مان رکيو
انهيءَ تي آڻ ڪري ويو هو ۽ هاڻ ڇچلا بائيس پئي.
ڪيترن رڙ ڪئي: واهر ڪريو، نه ته راه، ويندي
ٿو مارجي. رچرڊ چيو: راه، ويندي ڪون ٿو
مارجي، جهنڊي چورائڻ مهل ڪتي سان جهڙي جٺ
هاڻ ڪئي هئائين، تهڙي هينئر هو سائس ٿو ڪري.
واراچارا آهن، انهي ڪر، انهي لوڙا ٻيڙ ضاڪ،
ڪتي کي سگهو قابو ڪر، ستان اهوئي ماس پئي
پورو نه ڪري ڇڏيس.

بادشاه جو حڪم مڃي، حبشيءَ وڃي ڪتي کي
ڀاڪر وجهڻ جي ڪوشش ڪئي، پر ڪتو هٿ ۾ ٿي نه
اچيس، نوٽ جيئن تيزن ڪري ڇڏايائينس، ۽ زنجير ۾
قابو ڪرايائينس. ڪتي پوءِ به پئي بٽل ڏنا، ۽
مارڪس ڏي شوڪجي زور سان پئي ڀولڪيائين. اتي
مارڪس جا ساٿي اچي مٽيا، رچرڊ کي ڇانئون، هيءُ
حبشي ۽ سندس ڪتو هن گهوڙي قتل ٿيڻ گهرجن.
رچرڊ نهايت پريڪي ۽ بلند آواز سان چيو: هن ڪتي

پنهنجي فرض ادائي پوريءَ ريت ڪئي، تنهنڪري هن جي وار جو جيڪو نالو ڪنهندو، تنهن کي آلت ماري وجهيو. پوءِ مارڪئس ڏي وڌي چيائين: اسين پنهنجي بادشاهي حيثيت ۾ تو تي دغاڙيءَ جي تهمت ٿا رکون.

مارڪئس پنهنجي حال ۾ حيران هو، ويتر هينئر جو بادشاهه دغاڙيءَ جي تهمت ڌريس، سو جيئن ٿيڻ ڪري ڳالهائڻ لڳو ۽ چيائين: مون جهنڊي کي هٿ ۾ ڪونه ٿا ٿو. بادشاهه چيس: تون پاڻ کي پالهي چور ثابت ٿو ڪرين، اسان فقط توتي دغاڙيءَ جي تهمت رکي، جهنڊي جو نالو ڪول ورتوسين، پر تو چور کي پنهنجي چوري سمجهي آئي، تنهنڪري هائمرادو جهنڊي جو نالو وات مان ڪڍيو آئي. اتي ڪرئنب ماسٽر جي زبان چڱري ۽ ڪي جو ڪي ڳالهائڻ لڳو. ٻيا شهزادا به رچرڊ تي شوڪجي ٿوڪجي آيا، ۽ ڇپ ڪڍي ڪلهي تي رکيائون. معاملو مچي ويو. ڳالهه الانجي ڪئي وڃي رهي ها، پر فرانس جي بادشاهه وڃ ۾ پئي، سڀني تي ٿڌو ڇنڊو وڌو. هنن کي چيائين: هن وقت هڪٻئي جي گلي ڪڍڻ لاءِ ڪمر نه ڪشو، ڪلاڪن کان پوءِ درٻار ۾ گڏياسين، اتي ٿڌي سڀني سان انهيءَ ڳالهه جو آچار ڪنداسين. سڀني کي اها صلاح آنڙي، تنهنڪري هرڪو ٿڙي پکڙي ويو.

ڪلاڪ ڪن کان پوءِ، شهزادن جو ميڙ ميڙيو.
 سڀني کي رچرڊ ۽ باهيون هيون. ڏسڻ ۾ ائين ٿي آيو
 ته سڀ مائسٽيريٽ جي مارڪئس جو پاسو وٺي، رچرڊ
 کي ڀريءَ ۾ سڀا ۾ ڀڃائڻو ڪندا. سڀ شهزادا پنهنجي
 پنهنجي جاءِ وٺي ويٺا ته رچرڊ به آيو، هن کي منهن
 ۾ اهوئي شور هو. هن اچڻ سان مارڪئس کي آڀري
 ورتو، ۽ چيائينس: تون جهنڊي جو چور آهين، ۽
 سرڪنيت جي وفادار ڪٿي کي به تو زخميو آهي.
 مارڪئس ڀڄڻ مان چيس: اها تهمت ڪوڙي ۽
 يهودي آهي. اتي فرانس جو بادشاهه وري وڃ ۽
 پوءِ رچرڊ کي چيائين: ٻارا پاڻ، اوهان کي اکين
 ڏٺي ڪا، ٿاڻي ڪانهي. ڪٿي پنهنجي لڄ سڀا
 ڪري ڪنهن کي ڏاڙهيو ته اهو چور ٿي پيو ڇا؟
 انصاف اوهان جا به نه وڃائبا، جو هڪ شهزادي تي
 چوريءَ جي تهمت ڏرڻ لاءِ، ڪين جهڙي ڪٿي جي
 شاهدي ٿا واريو!

رچرڊ پنهنجيءَ تي ٿي بيٺو. فلپ کي چيائين: اسان
 جا شاهانا پاڻ، ڪٿي کي ڏٺي ۽ تيز حواس بخشيا آهن،
 ۽ هو سچن توڙي ڏڻن کي پريان ئي سڃاڻي سگهي
 ٿو. اسان پنهنجي مطالب لاءِ ڪوڙ کي سچ ڪندو
 ۽ ڳالهه ۾ مرج مصالح گڏيندو، پر ڪٿو انهن ڪٽڻ
 ڪن کان آڃو آهي. اوهين هينئر ئي ڪٿي آزمودو
 ڪريو. مارڪئس پاڻ ته وڃي بدلائي، شهزادن جي

سٺ ۾ اچي بيهي ته ڏسو ته ڪٿو ڪيئن ٿو سائس
اڳي جهڙي ڪارروائي ڪري.

شهزادن مان ڪوبه رچرڊ سان شامل راءِ نه ٿيو.
سڀني جي اهائي مرضي هئي ته کالھ اتيئي لشي مٽي
ڪري ڇڏجي. رچرڊ چين: جيڪڏهن ڪٽي جي
شاهدي اوهان کي قبول نه آهي ته ڀلي ته مارڪس
نڪري ميدان ۾ ٿئي ته اسين سائس ليڪو لاهيون.
فلپ چيو: ڪروسيڊر پاڻ ۾ وڙهندا ته اها وعدو ڪئي
ٿيندي. سڀني شهزادن فلپ جي راءِ کي ٽيڪو ڏنو.
آخر غلبي راءِ هيءَ رٿ بحال ٿي ته رچرڊ
بدراڻ ڪو ٽياڪر مارڪس سان لڙي. اها چٽا پٽي
عيسائي حد کان ٻاهر ٿئي، * اسين * ٽياڪر بيهن.
رچرڊ چيو: سلطان صلاح الدين هر طرح لائق انسان
آهي. اسين انهيءَ کي لکي ٿا موڪليون ته وڙهڻ
جي جاءِ * اوهان جو بندوبست ڪري، * پنهنجي
چانوليءَ مان ڪو جوان مارڪس سان لڙڻ لاءِ
منبرائي. سڀني اها کالھ قبول ڪئي، * مجلس
برخاست ٿي.

باب پندرھون

انجام ڪي هاڻي

رچرڊ بادشاهه پنهنجي تنبو۽ ۾ اچڻ سان ضحاڪ حبشيءَ کي گهرايو۔ هو انهيءَ دم سندس حضوريءَ ۾ اچي حاضر ٿيو۔ اول بادشاهه کسي سجدو ڪيائين ؟ ۽ پوءِ ٻانهن وانگر ٻانهو ٻڏي، اکيون هيٺ ڪري، ادب سان بيٺي رهيو، رچرڊ ڇاتو ٿي ته هي سرڪينيت آهي، تنهنڪري چڱيءَ طرح چٽائي پئي ٺهاريائينس۔ سرڪينيت کي به شڪ هو ته بادشاهه مون کي سڃانو آهي، تنهنڪري اکيون کڻي ڌرتيءَ ۾ ڪٻايون هڻائين۔

ڪجهه وقت ماٺ هئي، نيٺ بادشاهه چيس: ضحاڪ! تو بيشڪ اڄ پاڻ موڪيو۔ تنهنجي ڪٽي کي به آفرين آهي، جو جهنڊي جي چور سان جبري جٺ ڪيائين، پر اڃا اسان جي دل وڏان ڪم نه ٿيو آهي۔ هاڻ تون موٽي سلطان صلاح الدين ڏي وڃ، انهيءَ صاحب کي لياقت ۽ فضيلت جا امان جا دعا سلام گهڻا ڏج، ۽ چئجائس ته ڪو اهڙو سٺو هنڌ صفا ڪرائي ڇڏي، جتي ۾ ڄڻا سولائيءَ سان دوهڏو لڙي سگهن۔ ائين ۾ چئجائس ته اسين گهڻو خوش ٿينداسين، جيڪڏهن پاڻ به انهيءَ چٽاڀيٽي ڏسڻ لاءِ اسان سان اچي شامل ٿيندو۔ وري اڪل مان ڏانهن اشارو ڪري چيائين: اسين سمجهون ٿا

ته ملطان جي چانوليءَ مان تون اهڙو ڪو جوڌو جوان هٿ ڪري سگهندڙن، جو سچ جي صدقي ۽ اسان وٽ پنهنجي آبروءَ وڌائڻ لاءِ دغا باز مارڪئس سان لڙي، هن جو ميچالو ڀڄندو.

سرڪينيت ڪنڌ مٿي کڻي، بهادر ن والڪر بادشاهه ڏي منهن ڪيو، ۽ هو اڪين ۽ هائي آئي، آسمان ڏي نهار يائين. ڇڻ ته ائين ئي چيائين ته ڏي شل اهو ڏينهن ڪندو، جو آءٌ اوهان جو راضو هٿ ڪندس، جنهنڪري منهنجي من جا مطلب پورا ٿيندا! بادشاهه چيس: اسين تنهنجو مطلب سمجهون ٿا: تو ۽ ججهو لسرو اٿئون، تنهنڪري پنهنجي ذات - پابن کي ڇڏي مارڪئس جي منڍيءَ ڀڄڻ جو ڪم توتي رکيو اٿئون. پر اول ٻڌاء ته ايڊٽ وٽان ئي آيو آهين؟

ضحاڪ پهريائين زبان سان چيو ٿي ته، پر اتيئي هاڻ سنڀالي، کونگن والڪر ڪنڌ سان ناڪار ڪيائين. بادشاهه عجب وچان چيو: مارا ايڊٽ ۽ ايڏي ڪرامت آهي، جو رڳو سندس هالي ڪنهن سان گونگي جي زبان ٿي هلي! اڃا جي ڏسندس ته سندس اڪيون شايد مٿس وڌيڪ جادوءَ جهڙو اثر ڪنديون. پيارا غلام، اڄ اسان کي اهو آزمودو لهنو آهي. تون ڀلي ايڊٽ تائين وڃ، ۽ جيڪو نياپو هن کي پوڄائڻو هجيئي سو پهچاء.

ايڊٽ وٽ وڃڻ جي اجازت ملڻ ڪري سرڪينيت نهايت سرهو ٿيو، بادشاهه جي شڪر گذاريءَ ڪرڻ لاءِ

سندس ٻيون تي ڪيري هو. جنهن مهل موٽي سئون ٿي
 آيو، تنهن مهل بادشاهه زور سان ڪلهي کان جهلي،
 حشمت سان چيو: وفادار غلام، اسين توکي هڪ
 فرمان ڏيئي ٿا ڇڏيون، سو ياد رکج. هن وقت تون
 گونگو آهين، پر ايڊت کي ڏسندي جيڪڏهن تنهنجي
 زبان ڪلهي هجي، ته به هڪڙو اکر به هن مان نه
 ٻالهاڻج. زبان مان رڳو هڪڙي پڙ ڪڍيندڙ ته
 تنهنجي چپ ٻاڙون پٽائي ڪڍنداسين، تنهنڪري
 سڻائو ٿي، سانت پر رهج. تون غلام آهين، تنهنڪري
 توکي ايترو تڪيد ڪو اٿئون. جيڪڏهن جنگي
 سردار هجن ها ته هو به تنهنجي هاضريءَ لاءِ توکافي
 رڳو قول وٺي ڇڏيون ها، جو بهادر سردارن جي
 زبان ٿي بس آهي.

اتي حبشيءَ پنهنجي چاٽيءَ تي اهڙيءَ طرح هٿ
 رکيو، جو چڻ ته حڪم جي بجاءِ ڪرڻ جو
 انجام ٿي ڪيائين. بادشاهه هو سرهينريءَ کي سڏي
 چيو: هن غلام کي ايڊت تائين پهچاء. هن کي، اسان
 ساڻس خلاصي ملاقات ڪرڻ جي موڪل ڏني آهي.
 ايڊت جي جاءِ جي ڏٺل نه هجڻس ته تون ڏيکارجانس،
 جيتوڻيڪ حالي پاليل ته اڳيئي پيو پائنجي، پر ڀلي
 تون گڏ ٻو وڃينس. وري سرڪينٽ ڏي منهن ڪري
 چيائين: پنهنجو ڪم لاهي. جلد موٽج. اڌ ڪلاڪ
 جي اندر هتي آيو گهرجين.

مرڪينيٽ بادشاهه کسي سجدو ۽ سلام ڪري،
 سرهڻري، سان گڏجي هليو ويو. دل ۾ سمجهي رهيو هو
 ته آءٌ ٻڪ پڌرو ٿيو آهيان، پر هاڻ ايترو ڏسجي ٿو
 ته بادشاهه جي ڪاوڙ مون ڏانهن ڀري آهي. هيٺ
 مون کي پاڻ موڪلڻ جو وجهه ڏنو اٿس. جيڪڏهن
 مارڪس جي صبح پهچان ته هو منهنجو اڻڇو ماڻ
 ٿيندو. جهنڊي جو چور برابر آهوني آهي. چور جي
 شڪل ئي پڌري! منهنجي ڪٽي کي به اڻڇو انهيءَ ئي
 زخميءَ هو. ٻارا سوال، تو ايمان جي سلامتيءَ سان
 منهنجي خدمت ڪئي آهي. تنهنجي ئي مدد سان آءٌ
 سڄي چور ٻولي لهن ۽ فخرمند ٿيو آهيان. انهيءَ جو
 اجورو اهو مليو اٿم، جو جنهن جي ديدار مائڻ جو
 ڪوبه آسرو ڪونه هوم، تنهن وٽ وڃڻ جي اڄ
 اجازت ملي اٿم. وري ائين ڪيو خيال آيس، سو
 دل ۾ چوڻ لڳو: هن وقت مون کي اهوئي عجب
 آهي ته رچرڊ جهڙي بادشاهه مون کي اهڙي اجازت
 ڏئي ڪيئن! جنهن کي پاڻ وٽان تڙي ڪڍيائين،
 تنهن تي اهڙو اڇو ڪيئن ڪيائين، جو هن کي
 پنهنجيءَ سوٽ وٽ وڃڻ ڏنائين! جيڪڏهن مون کي
 نه سڃاتو اٿس، ته به عجب جي ڳالهه آهي، جو رچرڊ
 بادشاهه هڪ حبشي غلام کي پنهنجيءَ سوٽ وٽ
 وڃڻ ڏئي، ۽ اها به اجازت ڏئيس ته ٻلي هڪ مسلمان
 سلطان جو هن کي ليايو پهچائي! نه ٻلي، هن ڳالهه
 ۾ ضرور ڪو پند آهي. لاشڪ منهنجي آزمائش ٿي ٿئي.

هاڻ جنهن صورت ۾ مون سان ايندو وڃي ڪيو
 اٿس، جو مون کي ايڊٽ وٽ وڃڻ جي موڪل ڏني
 اٿس، تنهن صورت ۾ مون تي به ڏاڍو آهي، ته آءُ
 هن جي حڪم جي پوريءَ طرح بجاواري ڪريان.
 پنهنجي ويل آبرو هٿ ڪرڻ جو اهڙو ڊاڍو مون کي
 وري مشڪل ملندو. چوندا آهن ته تر جي ڪٿي سؤ
 چوٿون ڪرائي. هيٺ جي هن جو اسر اورانگهيندس
 ته هوءَ يا عمر ايڊٽ جي منهن ڏسڻ کان سڪندس.
 وري انهيءَ ڪا غيبت آيس، سو دل ۾ چوڻ لڳو:
 اڃا آءُ ايڊٽ جي اڳيان ڪيئن ڪٽ ڪٽي سگهندس!
 جنهن جي اڳيان مون پنهنجي سورهيائي ڏيکاري،
 هن جي هٿن مان هار ۽ ٻيا انعام ٿي ورتا، تنهن جي
 اڳيان ههڙي بهڙي بدو ۽ جهڙي شڪل ڪئي، غلامن
 وانگر وڃي بيهان، ۽ پراڻو پيغام وڃي هن کي پهچايان!
 افسوس، اڃا نه ڪرڻ جهڙا ڪم مون کي ڪرڻا
 پوڻ ٿا، پر وري شڪراڻو ڏئيءَ جو مالڪ جي
 ايڏيءَ مهر جو لائق ٿي ڪونه هوس. هيٺائين منهنجي
 ڍڪ ٻردي سان رهجي آئي آهي ۽ آئيندي به مٿس
 ننگ آهي، اهڙيءَ طرح ويچار ڪندو، هيءُ اچي
 رائيءَ جي تنبوءَ وٽ پهتو.

رائيءَ جي تنبوءَ اڳيان چوڪيدار بهري تي بيٺا
 هئا. سرهينريءَ کي ڏسي، هن کي عزت ڏيڻ لاءِ
 پنهنجا هٿيار هيٺ ڪيائون. سگهوئي رائيءَ تائين

ليا هو و هو ته رچرڊ بادشاهه هڪ جهشي غلام گي ايڊٽ سان خالصگي ملاقات ڪرڻ جي موڪل ڏني آهي. ڪالهه، ٻڌڻ مان رائيءَ ۽ سندس سهيلين ۾ اچي ٺهڪڙو پيو. کلي کلي ڪيريون ٿي وييون، آخر ايڊٽ تائين اها ڪالهه ويئي. ايڊٽ هڪ چانديءَ جي پتي کڻي، اڳئين ڪمري ۾ اچي ويئي. کيس اهي ٽي ڪارا ڪپڙا پيا هئا، جي بادشاهه سان ملاقات ڪرڻ مهل ڍڪيا هئائين. سگهوئي سرڪينيت کي سڏ ٿيو. هن اندر ڪپڙن سان پنهنجي پياريءَ اکيان سجدو ڪيو، ۽ غلامن وانگر ٻانهون ٻڏي بيٺو. ايڊٽ پنهنجي پتي هن جي ويجهو جهلي، هن جو منهن چٽائي ڏسڻ لڳي. هو پتي پاسيري ڪري، ڏاڍي ڏک مان چيائين: تون آهين؟ ستل چيتي واري سرڪينيت جا هي حال! پنهنجي دلر هاڪي ڏک ۾ ڀريل ڏسي، سرڪينيت هن سان پنهنجا سور ٿي سلياءَ پرانيئي رچرڊ بادشاهه جو فرمان ۽ هن سان ڪيل قول ياد ڪري، گنگو ٿي پيو رهيو. حال پنهنجيءَ دل کي انهيءَ خيال سان خوش ڪيائين، ته هن اڀالي حال تي پنهنجي مڙيءَ ايترو ارمان ظاهر ڪيو ته اهو انعام مون لاءِ ڪو ٿورو ڪونهي. هو پوءِ ٿڌو سام کڻي ڪنڌ هيٺ ڪري بيٺي رهيو.

ايڊٽ چيس: جنهن مهل انگلنڊ جي نئين جهنڊي وٽ بادشاهه جي پٺيان بيٺو هئين، تنهن مهل مون سهي ڪيو هو ته اهو تون آهين. تنهنجي ڪٽسي

گي به پريائين سڃاڻم. تون پنهنجي صورت ڪيتر
به کڻي بدلائين، پر جا تو وريام جي پوري طرح
وائف هوندي، سا توکي ڪيئن به سڃاڻندي؟ جنهن
ايڊٽ توکي اعليٰ درجي ۾ ڏسي عزت ٿي ڏني، سا
هن ادلي حالت ۾ توکي اهائي عزت ڏيندي. هيرو
جي اتفاق سان مٽي ۾ ڪري هوندو، ته ڪو ملهه
گهٽجي ڪونه ويندس. پر ڇو، اڃا ڪڇن ڪونه ٿو؟
ڊپ ٿو ٿيئي يا لڄ ٿي اچيئي؟ تو جهڙي جوڌي
وٽ ڊپ جو ته نالو به نه هئڻ گهرجي، باقي لڄ هاڻ
انهيءَ کي اچڻ گهرجي، جن تو سان ههڙو لاحق
ڪيو آهي.

رچرڊ بادشاهه سان سرڪينيت انجام ڪري آيو هو
ته ايڊٽ سان اکر به ڪين ڳالهائيندس. هن کي هينئر
پنهنجي انجام کي هاڻي ڏيڻو پيو. قول تي قابو رهي،
هن هڪ حرف به ڪونه ڪڇيو، باقي اندر ۾ ڏاڍو
لڇو. ڏک وڃان شڪارو پريائين ۽ اگر ڪڻي ڇڻ
تي رکيائين.

ايڊٽ کي اهي گنگن وارا اشارا ڪين وٺيا. هو
راج ٿي، هٿي پري ٿي، ۽ چيائين: هيءَ ڇا؟ مون
ائين نه ٿي پايو ته تون هين پورو پورو غلام بنجي
هوندين! آءُ زال ماڻهو ٿي توهان ڳالهائين، ۽ تون
مرد ماڻهو ٿي هين ڇڻ کي چئو هئي هين! تڏهن
مون نسبت تون الائجي ڇا سمجهندو هوندين؟ آءُ ڪا

لرلجي ۾ آهيان۔ ٺنگ ناموس آءِ ڄالان ٿي، ۽ مرجاتا جو ليڪو ۾ سڃاڻان ٿي۔ منهنجي ٿ ڪري تو سڃيئون مليون آهن، تنهنڪري تنهنجي شڪرڪڌاري ڪرڻ لاءِ مون حجاب لاهي، تنهنجو آدر ڪيو۔

سرڪينيت ارمان وڃان هت مهڻ لڳو۔ ايڊٽ چيس: اڃا ٻانهون ٻڌي ڇو بيٺو آهين؟ ۽ هيئن هت ڇو پيو مهڻين؟ رڳو ڪنڌ ڇو پيو ڏوئين؟ وات ۾ مڱ۔ پيا اٿئي ڇا؟ اهڙا منڊ جڙهيا اٿئي، جو هڪ حرف به زبان مان نٿو اڪليئي! مٿان سچ ٻچ يونالي ڪاسائن تنهنجي چپ ڪهي ڪڍي آهي! آءٌ ته سڄهي لٿي سگهان ته تنهنجا ڪهت جو ڪهڻيا آهن۔ پر لهيو۔ هالي مون کي توکان ڪو وڌيڪ سوال پڇڻو ئي ڪونهي۔ تون جنهن ڪم لاءِ آيو هجين، سو ڇڏو؟ تون گنگو ٿيو آهين، آءٌ به گنگي ٿي ڄاڻان ٿي۔

سرڪينيت هن کي هيترو خفي ٿيڻ ڏيئي ڪين ها، پر هو ٻول ۾ ٻڌل هو۔ اشاري ۾ پنهنجي بيڪسي ۽ لاچارڇي ظاهر ڪيائين۔ پوءِ ڪيمخواب ۾ ويڙهيل خط ڪڍي ڏنائينس۔ ايڊٽ خط کولي، مٿاڇرو پڙهيو، ۽ پوءِ واسپرو رکي چيائين: خط پوڄائيندي به هڪ اکر وات مان نٿو ڪڍين؟ اتي هي ۽ عشق جو ڪئل بقرار ٿي، پنهنجو نصيب مهڻ لڳو، ۽ اهڙي ڏيکاري ڏنائين جو چڻ ته سندس حڪم نه مڃڻ ڪري اندر ٿي اڏ ٿيس۔ ايڊٽ ساڙڻ وڃان منهن کڻي ڦيرايو، ۽ چيائينس:

چڱو، پلي ڪري آئين. تون لڏو ڳالهائين ته مون کي
 به توهان ڳالهائڻو ڪونهي. ائين نه سمجهجان ته آءُ
 ڪا ڳالھ چور آهيان. منهنجي ڪري تون پيمالو ٿيو
 آهين، ته اڄ تنهنجي ههڙي هلت ڪري منهنجو به
 مان ڪو به رهيو آهي. مون پنهنجو شاهالو شان ڇڏي،
 توهان ڳالهائڻو، هر ٿو منهنجي عزت کان رکي،
 جنهنڪري هينئر آءُ هاڻ کان هاڻي ڦڪي پيشي لڳان.
 ٺهيو، تو منهنجي آهرو ورتي ما ورتي، هالي پنڌ هو!
 سرڪينٽ وڌي ٻهڙن تي ڪيري پيس. هو هتي
 پري ٿي، ۴ چيائينس: ڏٺي توکي تنهنجي ائين درجي
 جوئي لائق بنايو آهي. ايتري به تو به ساڄهه ڪان
 رهي آهي، جو رکڻو شڪر گذاري جو هڪ حرف وات
 مان ڪڍين! اڃا به ٿو آهين، هاڻ منهنجي منهن تان
 ٿري وڃ!

سرڪينٽ لڙڪ لاڙي، خط ڏي اشارو ڪيو،
 ڇن ته چيائين ٿي ته جواب لاءِ ترسيل آهيان. ايڊٽ
 ماڙن وڃان طعني طور چيو: مون کي وسري ويو ته
 وفادار غلام جواب لاءِ ترسيل آهي. هن هوءَ تڪڙ
 به خط پڙهي، ڦاڙي ٿو ڪيو، ۴ انهيءَ ڦاٽل خط
 مٿان زور سان لٽ هئي چيائينس: اهو آئيئي جواب!
 جڏهن خاوند جي بيت توتان لهي، ۴ زبان اڪليئي
 تڏهن ٻڌائجانس، ته مون سندس خط جا ڪهڙا حال
 ڪيا، ائين چئي، هوءَ تڪڙي تڪڙي هلي ٿي ويئي

ٽه سرڪينيٽ نمائن وانگر هن جي ٻلاند ڪي چنڊڙي
 ٻيو. هن ڇهي ڏيئي هاڻ ڇڏايو. ۹ منهن ۾ ڪهنڊ
 وجهي چيائينس: پنهنجي سلطان ڪي وڃي ڇو ته آءُ
 اهو سڱ اهڙو قبوليان، جهڙو تونالائق جي هينئر
 قدمبوسي ٿي قبوليان. تون دلاورن جي دفعي مان ئي
 نڪري ويو آهين! تنهنڪري هينئر توهان وڌيڪ
 ڳالهائڻ ئي عيب آهي. ائين چئي، هو ۹ منهن ۾ شور
 وجهي، هلي ويئي ۽ هي ۹ عاشق ارمان وڃان هٿ
 مهڻندو رهجي ويو.

هي ۹ سڀ وقت سرهينري سندس لاءِ ٻاهر ترسيو
 ايندو هو. هينئر هن سڌ ڪيس. هن عاشق جو هٿان
 ٻيڙي نٿي ڪڍيو، پر جيئن تيئن ڪري چڙهندو ٻاهر نڪتو.
 سرهينري بڪدم بادشاهه وٽ وئي ويس، جنهن وري
 خط ۽ سوغائن مان سلطان صلاح الدين ڏي روانو ڪيس.

باب سورھون

مخالف تر جي مهماني

رچرڊ بادشاهه جي نياڻي پوئڻ شرط، سلطان صلاح الدين هر طرح جون تياريون ڪيون. جنهن تلاءَ وٽ سرڪينيت ۽ امير شير ڪوم بهربون پيرو گڏيا هئا، تنهن جي نزديڪ هن هڪ شاهي ميدان سرڪندڙ جهڙو ڪرائي ڇڏيو. هر طرف مشڪ ۽ عطر جي هپڪار ڪري سارو ميدان خوشبودار ٿي ويو، چٽا پيٽي ڏسندڙن لاءِ عمد يون جابون جڙي ويون. يورپ جي شهزادن لاءِ ريشمي ٽنبو ڪڙائي ويا. غاليجا ايراني ۽ شطرنج جون شاسياني زمين تي فرش ٿي ويون. سرودخاني ۾ طائوس، مردنگ، چنگ ۽ ٻيا ساز موجود ٿي ويا. ڪلاونتيون خوش آواز ڪئي. باز حاضر ٿيون. ڇڏهن سڀ هندوستان تي رهيا، تڏهن رچرڊ بادشاهه کي جواني موڪليائين ته هاڻ بلاشڪ هليا اچو.

ٻئي ڏينهن رچرڊ بادشاهه ۽ ٻيا شهزادا ڪيترا چنگي جوان ساڻ وٺي، ڏاڍي طولان ۽ تومار سان سلطان جا مهمان ٿي آيا. هنن کي ٻريان ايندو ڏسي، سلطان پنهنجي لشڪر کي سندن مرحبا لاءِ سام ڏني. حڪم صادر ٿيڻ سان توتاڙيون، شرنايون، دهڪ ۽ نقارا وکا. سلطان پاڻ به چڱو لهي لڪي پيا هو. مٿي

تي دستار زربدار، بت تي جُنبو زري ڪنار، چيلام سان ترار جوهردار، ڪنگن ۽ اچي ريشمي شلوار ٻاڙ ٻيٺو هو. جنهن وقت هو ڪهڻو ويجهو آيا، تنهن وقت هي ۽ وڏي، سندن استقبال لاءِ ويو. هي ٻيئي مخالف ڌرين هينئر ڇت مان ڇاٽ ڪڍي، هڪٻئي کي ڀائرن کان به وڌيڪ حب ۽ قرب ڏيکارڻ لڳيون. سلطان جي هيتري مهمان اوازي ڏسي، چرڊ بادشاهه نهايت خوش ٿيو، ۽ سندس گهڻي شڪرگذاري ڪيائين، هر هڪ شهزادو ڌار ڌار تنبوءَ ۾ وڃي آرامي ٿيو. شاهي گهرائي وارين عورتن لاءِ جدا تنبو لنگل هئا، جن ۾ هو پنهنجن سهيلين سميت وڃي سڪي ٿيون.

ڪجهه مهل کان پوءِ سلطان وڏي تومان سان چرڊ بادشاهه سان ملڻ ويو. وري ٽئين سر هڪٻئي کي خوش خيرو عافيت ڪيائون، ۽ حال احوال ڏنائون ورتائون. ٻانهن ڪندي، حڪيم جي ڳالهه نڪتي. چرڊ چيس: حڪيم صاحب کي گهرايو ته سالس ملاقات ڪجي، سندس لاءِ مڪجهه تحفو آندو اٿئون، سو به ڏجي. سلطان ايتري پوشاڪ بدلائي اڳيان ئي بيٺس، ۽ چيائينس: اجهو حڪيم! اسان کي ته ماڻ ٿي لڳي ته توهان اسان کي هيستائين سڃاڻوئي ڪين هو. بيمار ته حڪيم کي سندس هان مان ئي سهي ڪندا آهن، ٻراڪڙائين ٿئي ٿو ته ڄاڻين بيمار چئو، تائين حڪيم کي منهن مان ڪي سڃاڻندو.

اتي بادشاه ڏاڍو ڪڪو وڪو ٿيو. سلطان کي چيائين :
اسان کي ڪن چور ڪري نه سمجهجو. سڄي ڳالهه ته اها
آهي ته اوهان جي بدليل ويس اسان کي منجهايو.
وري عجب وچان چيائين : رڳو ٻڌڪو ۽ جيو لاهي،
ترڪي ٽوھي پاتي اٿو ته سلطان مان ٿري حڪم ٿي
يوڙا پنهنجي ويس بدلائڻ سان انصاف ٿا ڪريو پر
هان سمجهوسين. لاشڪ اوهان جي ٽي مهربانيءَ سان
سرڪينٽ موت جي چنبي مان ڇڏو، ۽ اوهان جي ٽي
سيڪاريل اٽڪل سان چمڙا پوھ ڪري، موٽي اسان جي
چالوئيءَ ۾ آيو؟

سلطان : برابر، اسان ڄاتو ته جيسين هيءُ پنهنجي
ويل عزت وري هٿ نه ڪندو، تيسين هن کي حياتي
زهر ٿي لڳندي. چوندا آهن : مرد مري مان کي،
کيدي مري نان کي. هيءُ مڙس مان جو پشڪو آهي.
اسان هن جو قدر سڃاڻي، هن سان پاڻ پٽايو، پر
اسان ائين نٿي ڀانيو ته توهين هن کي ڪو اهڙو سٿرو
سڃاڻي سگهندؤ.

وچرڊ : سچ پچ هن کي سڃاڻڻ مشڪل هو، پر
اتفاق اهڙو اچي بڻيو جو اسان سڃاڻي ورتس. اسان جي
جان بچائيندي، هن کي هڪ زھري خنجر چوڪھڪو
پانھن تي اچي ويو. اسان يڪدم پنهنجن چن سان
هن جو زخمو چوسيو ته الھيءَ هنڌان قلبي راسڪ اُٿري
ويو، پوءِ ته سڄو لھو سمجھڻ سولو ٿي ويو.

سلطان: هن به سمجهيو ته توهان کيس سڃاتو آهي، تنهن هوندي به سڃاڻپ ڪري پاڻ ٻڌرو نه ڪيائين. رچرڊ: کيس خبر آهي ته سائس ايتريون ڀلايون ڪنهن ڪيون؟

سلطان: هن پهريائين ڀانيو هئي ته هي سڀ حڪيم جون حڪمتون آهن، پوءِ ڀانيائين ته شير ڪو، امير، جنهن جي سائس هن ساڳئي ميدان ۾ ڪڇ ڏينهن اڳي ملاقات ٿي هئي، تنهن سائس پاڻ ڀڻايو آهي. رچرڊ: تڏهن اڃا اها خبر ڪانه اٿس ته جنهن کي پاڻ مڪنهن وقت شير ڪو، امير، ۽ ڪنهن وقت حڪيم ٿي سمجهيائين، سو حقيقتون اسان جو لائق دوست سلطان صلاح الدين آهي.

سلطان: اسان اهو پوءِ ٻڌايس. پنهنجي دل جو ڪو مطلب کيس ٻڌائڻو هوسين، تنهن ڪري سائس سڄي ڪٽيسين. رچرڊ: پاڻ به توهان سان ڪا سڄي ڪيائين؟ سلطان: ٻي ته ڪا ڳالهه ڪانه ڪيائين، هاڻي مندرس گفتگو مان اسان سمجهيو ته هيءُ عاشق زار آهي، ۽ پنهنجي دلبر جي ديدار ڌارڻ بيقرار آهي!

رچرڊ: اوهان کي خبر آهي ته جنهن ٻانهن ملڪ لاءِ آيو آهي، تنهن ساڳيءَ ٻانهن بابت ڪن جي رڳ هئي ته اها اوهان سان پرڻائجي؟

سلطان اهڙي ڪڙڪ به اسان جي ڪن تي ٻيل آهي. رچرڊ: تڏهن توهان کي ضرور هن جي اهڙيءَ هلت تان ساڙ لڳا هوندا؟

سلطان: بلڪل نه. هن اڳيئي هرڪ هاريو هو، تنهنڪري اول هو حقدار آهي. وقتي ٻي ڌر جي دل جو لاڙو به هن ڏانهن هجي، تنهنڪري اسان جي پاڻ مرضي ٿي ته ڀلي ته هنن پنهنجي جي من جون مرادون پوريون ٿين.

رچرڊ: پر هن جو عهدو اقبال بلڪ گهٽ آهي، پوءِ اهڙي اميد ڪيئن ڌاري اٿس!

سلطان: انهيءَ ڳالهه تي پوءِ اچيو. هن وقت اسان کي آسٽريا جي ڊيوڪ ۽ مانسٽيريت جي مارڪس سان ملڻو آهي، تنهنڪري موڪلايون ٿا.

رچرڊ: مارڪس سان وڙهڻ لاءِ ڪو جوان سنڀرايو اٿو؟

سلطان: اهوئي سرڪينيٽ تيار آهي. هن کي ڪيئن به اوهان جو راضو هٿ ڪرڻو آهي.

رچرڊ: مارڪس کي ماري مات ڪيائين ته اسان جو راضو هٿ ڪيائين.

سلطان: رڳو ڏٺي تي، سڀ سولي ٿي هوندي! هو پوءِ بادشاهه کان موڪلائي هليو ويو. هن جي وڃڻ کان پوءِ بادشاهه لاءِ آڇا سٺا طعام ٺهي آيا، جي کاڌي، هو ٻئي ڏينهن جي چٽاڀيٽيءَ بابت خيال ڪرڻ لڳو.

باب سترهون

ڏٺي حق وڪيل

ٻئي ڏينهن ان آڀري جو سڀ شهزادا نهايت شان
۽ شوڪت سان ڄڻاڻي ڏسڻ لاءِ لڙائيءَ جي ميدان ۾
اچي مڙيا، رالي، ايڊٽ ۽ ٻين وڌڪهراڻين عورتن لاءِ هڪ
خلاصي جاءِ خوب طرح مينڪاري ل هئي. رچرڊ بادشاهه
لاءِ طاڻوسي تخت تيار هو. تخت جي ٻنهي پاسن کان
ٻين شهزادن لاءِ گلن ڦلن سان گڏيون وڇايل هيون.
شهزادن کي گڏين تي ويهڻ ڪين وڻيو، تنهنڪري
ڇيائون ته اسين پنهنجن گهوڙن تي چڙهيا بيٺا هوندا سين.
ميدان ۾ سوه سڀ ماڻهو صفون ٻڌي بيٺا. هن
ڄڻاڻيءَ ڏسڻ لاءِ پروارن ٻولائڻ جي دل آڪاسجي
ويئي، سي ٻه ڪٿان ڪٿان ڪهڙي کان آيا، سرڪينيٽ سڀني
کان اڳ سنڀري، وچ ميدان ۾ اچي بيٺو، هر مارڪٽس
اچا پنهنجي تنبو ۾ هو، پنهنجو موت ويجهو سمجهي،
هن اينڪانڊيءَ واري منياسي کي هاڻ وٽ ڪهرايو.
ٽيمپلن جي گرئنڊ ماسٽر کي اڳيئي چورا ڪورا هئي
سو تڪي، سندس تنبو ڏي ويو. ڇا وڃي ڏسي ته
مارڪٽس ڏوڙ ۾ هاس ڪرڻ لاءِ تيار آهي. هن آمالڪ
هر هيٺان لڪري ڏيس ته مارڪٽس پنهنجو ارادو
لاٿو. گرئنڊ ماسٽر سمجهيو ٿي ته هيءُ جي ڏوڙ ۾ هاس

ڪندو ته اهو ڦڪڙ ۾ ڦاڙيندو ته مون بندري ترڪ
کي رچرڊ جي قتل ڪرڻ لاءِ روانو ڪيو هو. پنهنجي
ڍڪ ڍڪڻ لاءِ هن اول سنڀاسي ۽ کي ڏڙهي ڏيئي
ڪڍيو. ۽ پوءِ اچي مارڪئس تي هليو. هن کي
گهٽ-وڌ ڳالهائي چيائين: هيئن دل لاهي هت ۾ ڇو
ڪئي ائين؟ مڙس ئي هلي ميدان ۾ لڙ. مون کي
اميد آهي ته تنهنجي همت ڏسي، تنهنجي مخالفتي ۽ جو
هنجو هارجي ويندو، ۽ پئڇ پائي پڇندو. اهڙي
طرح همٿائي، ميدان ۾ وٺي آيس.

مارڪئس کي ميدان ۾ آيل ڏسي، سندس مخالف
ايڊٽ ڏي اکيون کنيون. ۽ پوءِ پروردگار کي
هڪاري چيائين: يا ڏيئي، تون حق وڪيل آهين، سچ
جو پيڙو پنهنجي توم مان تارجان، ۽ هن آزمائش
مان مون کي ٻار پهچائجان! ماڪئس ۾ آسمان ڏي
اڪيون کنيون، پر هن کي پنهنجي الدر جي چور ٻئي
کاڌو، تنهنڪري اهڙي ميڻ ميڻ ڪيائين جو ڪنهن
کي سندس هڪ حرف به سمجهڻ ۾ نه آيو. اتي
گرئنڊ ماسٽر جو سڪ ڦٽو، سو وڏي ويجهو ٿيس، ۽
ڪن ۾ چيائينس: ڪلا ائيني، گيدي! هيئن جي همت
جهلي نه وڙهندين، يا ڏوھ-باس ڪندن ته پوءِ آءُ
جيئرو نه ڇڏيندو مان.

مارڪئس هيئن ٻن باهين ۾ اچي آيو- هو سمجهي
رهيو ته جي لڙندس ته مرنديس، ۽ جي نه لڙندس ته به
گرئنڊ ماسٽر نهوڙي نيندم. انهي ويچار آيس ته پوءِ

جو ڪرڻڊ ماسٽر جي هٿان مران، تنهن کان دل ٻڌي
 هينئر ئي وڃي ٿو وڙهان، پوءِ ڏنگو ڏر ۾ يا ڪپو
 ڪڇ ۾. آهو ارادو ڪري، هن رڪاب ۾ پير
 وڌو، ۽ اڃا لانگ ورائي ڪهوڙي تي ٿي چڙهيو ته
 ڪهوڙو ٽهي پري ٿيو ۽ هو اونڌو ٿي ڪيريو. سڀني
 ڏٺو ته سوڻ ته سولو ڪونه ٿيس. هو وري به ڪهوڙو
 جهلي چڙهيو، ۽ جنهن سان وڙهڻو هوس تنهن جي
 سامهون سينو ڪڍي بيٺو. دستور موجب هڪ چٽي،
 پٽ وانگر هوڪو ڏيئي، سڀني حاضر ماڻهن کي ٻڌايو
 ته هيءُ ساڄي طرف بيٺل جوان ستل چيتي وارو سرڪينيت
 آهي، جو انگلنڊ جي شيردل بادشاهه رچرڊ جي ٻاران
 لڙي ٿو. هو ٻيو جوان، مانسٽيريت علائقي جو مارڪنس
 آهي، جنهن تي دغا بازِيءَ جي تهمت آهي. هاڻ
 ڌڻي ڪندو ته جنهن کي ٻاپ ٻلڻ نه هوندو، سو
 سوڀارو ٿيندو!

ائين چئي، هو هٿي پاسي ٿيو. مارڪنس جي ته
 ماڻهن کي اڳيئي سڌ هئي، پر ڪيترن کي ڪل ڪانه
 هئي ته مانسٽر لڙي ڪير ٿو. هينئر سرڪينيت جو نالو
 ظاهر ٿيو ته چو طرف تازين جو ڦهڪو لڳي ويو.
 ٻئي جوان پوءِ ميدان ۾ نڪري نروار ٿيا، ۽ هڪٻئي
 سان منهن اٽڪائي پيا. سلطان جي اشاري تي دهلازين
 دهلن تي دس هنيا، ۽ اهي واڃت وڄايا، جو تماشابين
 کسي ڪنن ۾ تازيون ٿي پيون. هيءُ ڪو به ڪيلي
 جا ڪوڏها ڪهوڙن کي اڙيون هئي، هڪٻئي تي حملو

ڪرڻ لڳا. ڪا مهل ته ڊوڙي پئي ڊهون ڏنائون. ايٽ مارڪس وجهي وئي، پنهنجو ڀالو سرڪينيٽ جي سيني ۾ ٿي سٽڪايو، ته هن حريف سيني اڳيان سهر ڏيئي، اهو ڏڪ ڪسائي ڇڏيو. اتي سرڪينيٽ جو گهوڙو چرڪيو ۽ هستيون هٽي لڳو. هن ڪاريگر سوار گهوڙي کي هڃڪار ڏيئي گهٽي جهليو، ۽ ٽڙائي ڪري مارڪس کي ٿري آيو، ۽ پر ڪري اهڙو ڀالو هنياڻيس، جو ڍال زهر مان پار لنگهي ويس، ۽ ٽٽڙ ڦيهي وڌائينس! مارڪس آمالڪ اونڌو ٿي ڪريو. رچرڊ ٽائوسن تخت ڇڏي، هن ڏي ڊوڙيو، ته پٺيان ماڻهن جون پٽيون ۽ لڳيون آيس. سگهوئي مارڪس جي چوڌاري وڏو ميڙ مڙي ويو. ڪي جوان بدن تان زنجير بند زهر لاهڻ لڳس ۽ زخم جاڇ لڳس. اوڏي مهل ڪلهي کس لڳي پئي هئي، پر سرڪينيٽ کي ايندو ڏسي سڀيئي هٽيا. هن کٽو کٽو ٿي ڪٽرا ڪٽرا ٿي ڪيس، پر جڏهن ويجهو وڃي ڏٺائين ته اڳيئي اڌ مٽو ٿيو پيو آهي، تڏهن هن کي مارڻ پنهنجو مرڪ نه سمجهائين. ترار موٽائي مياڻ ۾ وڌائين، ۽ نهايت اختياريءَ سان چيائينس، هينئر سڄي ڪر، ته ڪتن کان رت ڇڏائيندوسان؟

مارڪس هينئر موت اکئين پئي ڏٺو. هن سمجهيو ته هاڻ هن جهان ۾ گهوڙيءَ هل جو مهمان آهيان، پوءِ ڪوڙ مان ڪهڙا ڪڙبا ڪڍندس. بيمارن وانگر

جهيڻي آواز سان چيائين، مراد پوري ٿيو، اڃا چا
 ڪيو؟ ڏلي، رءِ حق وڪيل آهي، منهنجي حق ۾
 پورو لياڪ ڪيو اٿس. آڳ ڀر ڏوهاري آهوان، پر
 نمون کان وڌيڪ دغا باز آهوان جي ست ۾ اڃا به آهن!
 هاڻ جس ڪٿو، ڪو پادري گهرائي ڏيو، جنهن جي
 اکيان ڏوھ - پاس ڪري، پنهنجا ٻاڻ ڏئي ڪان بخشايان
 ته پڇاڙي سُرهي ٿيڻ، ۽ هن ڪاٺائي ڪهڙي ڪان
 ڇڏائين. هن کي هيئن هيلي لاملو ڏسي، رچرڊ کي ڦياس
 پيو. سلطان کي چيائين: پنهنجي طلسم جي وسيلي هن
 جي جان بچايو.

سلطان: ههڙي دغا باز کي ٽنگن ڪاڻ کهلي سوري ۽
 چاڙهي ڪين هاڻ سندس طلسم وارو علاج ڪجي؟
 هن جو زخم ڇٽائڻ ڪا وڏي ڳالهه، ڪانهي، پر اسان کي
 ائين ڏسڻ ۾ ٿو اچي ته ملڪ الموت جي مهر هن ٺپا ڪي
 جي نيرار تي اڳيئي لڳي چڪي آهي.

بادشاهه: اوهين وري ۾ پنهنجا لائق ڪريوس ته
 ڪو دم جيئي ۽ ڏوھ - پاس ڪري، توبه، ٽائب ٿئي.

سلطان: آهوان جي اهڙي مرضي آهي ته اسان کي
 اعتراض ڪونهي. چوهارا ڪنهن غلام کي ڇو ته
 هن کي هڪدم اسان جي تنبوءَ ۾ ڪٿي هلي ته، اتي
 علاج ڪريونس.

هي سڀ وقت گرٽنڊ ماسٽر سٿوٿو سٿوٿو اينو هو.
 منهن تي دانسڪي گهمي ويئي هيس. هيٺر جو ڏٺائين

تہ هن کي ڪشائي ٿا وڃن، سو وڏي سلطان جي سامهون
 ٿيو ۽ چيائين: خبردار، هي ڪنهن هن کي هٿ لائو
 آهي! آسٽريا جو ڊيوڪ توڙي آءُ اها ڳالهه قيام ڪين
 قبولينداسين، ته سڪرات جي مهل عيسائي مذهب جو
 ماڻهو ڪنهن مسلمان جي حوالي ٿئي. مارڪس جي
 ٻانهن اسان کي ملڻ گهرجي.

رچرڊ: (سلطان کي) چڱو، ائين ئي ڪريو، جنهن
 ۾ هي راضي، تنهن ۾ اسين راضي. هاڻ راڳيندڙن
 کي حڪم ڏيو ته جنهن سورمي هي سوپ کڻي انگلنڊ
 جو منهن مٿي ڪيو آهي، تنهن جو ناماچار ڳائين.
 جهٽ ۾ ڪيتريون پرستاريون گلعداريون اچي حاضر
 ٿيون، ۽ عمداڪيت ڳايائون. هڪ پاسي ستار ۽ چوٽار،
 ٻئي پاسي سرود جي للڪار آئي. هڪواز جي آواز ۾
 سارلسڪي جي ساز غلغلو مچايو. راڳ جي لاڳ
 خوب رم رسايو. تان، مرڪ ۽ ٽي ٽي ڪيترن جوانن
 ٽپ ٻٽي ڇڏيا ۽ گهورون ٻئي گهور ڀائون. مجلس جو
 رنگ انهيءَ منزل کي وڃي پهتو، جو سڀڪنهن جي
 وات مان واه واه جو آواز نڪتو.

محفل مٽي پئي هئي، ته رچرڊ بادشاهه آئي بيٺو.
 هن کي پيرن ۾ بيٺل ڏسي، سڀني ماڻهن مٿ ڪئي.
 بادشاهه سرڪينسيٽ جي سامهون ٿي چيو:
 اي ستل چيتي وارا جوان، عام طرح ائين چوندا آهن
 ته ”ڪوئلو ڪڏهن نه آبري، جي مؤمن صابن لاءِ“
 اڄ انهيءَ ڪهڙيءَ کي تو ڪوڙو ڪري ڇڏيو.

جهڙي شڪل بنائڻ ڪري تون ٻين کي ڪوئلي جهڙو ڪارو ڏسڻ ۾ ايندو هوندين، پر اسان جي نظر ۾ تون چوڏس جو چنڊ آهين. اسان جي فصيحتي ۽ جو تو ٻورو ٻورو انتقام ورتو آهي، تنهنڪري ان جو اجورو تنهنجي دل وٽان توکي ڏينداسون. ڏسجانءِ ته اسين تنهنجو ڪيترو سان ٿا ڪريون. اسان کان وڌيڪ اسان جوڻ شاهي گهراڻي واريون عورتون توکي مان ۽ مهنت ڏينديون، جو سورسڻ جو انهن کي سڄو ٻچو لدر آهي.

بادشاهه اڃا اهي اکر چيا ته راڻي، ايڊٽ ۽ ٻيون وڌ گهراڻيون عورتون پنهنجن ننين ڏي رخ رکي هليا لڳيون. بادشاهه سرڪينيٽ کي ساڻ وٺي، هنن جي پٺيان ويو. مرٽينگ مارڪس کي ڪرٽنڊ ماسٽر ڪٿائي ويو، ۽ سلطان هن جي علاج ڪرڻ لاءِ طلسم ڪٿڻ ويو. هوءَ ميلو ٿيو ۽ سڀ ماڻهو پنهنجي پنهنجي ماڳ وڃي سڪي ٿيا.

باب ارڙهون

لهت جي مراد

رچرڊ بادشاهه ڏاڍي فلڪ ۽ خنڪي سان راڻي جي خيمي ڏي پئي ويو، مرڪينيت ٻوئلڳن وانگر ٻنهي ڪين پيو، پر سائس ڪلهوڪلهي سان لاڻي، ٻٽ پئي هليو. تنبو ۽ ڪهڙڻ سان مرڪينيت راليءَ کي پيرين پيو، ۽ مرڪڻو منهن ڪري، ايڊٽ ڏي اڪيون ڪئي ڪنڌ ٺٽڙائڻ جهڙو نمونو ڪيائين. بادشاهه چين: هن سورمي اوهان اڪيان مڃدو ڪيو آهي، هاڻ اوهين به هن سان پنهنجا لائق ڪريو. بيرنگيريا! تون پنهنجي مبارڪ هٿن سان هن جا هٿيار پنوهاڙ لاه. ايڊٽ، تون زنجير بند زرم لاهينس، ڦڪر نه آهي، جي اوهين وڌڪهڙائون آهيو. اڄ هن کي آبرو ڏين، سو گويا پاڻ کي آبرو ڏين آهي.

بادشاهه جي مرضيءَ رکڻ لاءِ راڻي بڪرم سندس حڪم جي تعميل ڪئي، پر ايڊٽ کي ٿورو عار ٿيو. شاهي فرمان جي هن کي پيروي ڪرڻي پيئي. هٿ هليس ٿي ٿئي، پر جيئن تيسن ڪري هن جو زرم لالائين. اهو زرم اڃا ايڊٽ جي هٿ ۾ ئي هو ته بادشاهه چيو: مڃائونس ٿيون ته ڪير آهي؟ هيءَ نڪي ضحاک حبشي، لڪي ستل چيتي وارو مرڪينيت

آهي، پر اوهان جهڙوئي وڌ گهراڻو آهي. هينئر ڇو هيءُ پنهنجو ويس بدلائي، ۽ ڇو پنهنجو نالو لڪائي؟ اسين اوهان کي کولي ٿا ٻڌايون ته هيءُ اسان جو ٿاني شريڪ ڏيوڊ، ارل آو هئنگڊن، سڪائينڊ جي بادشاهه جو وليعهد آهي.

واڻي ۽ ايڊٽ کي جڏهن خبر پيئي ته هيءُ جوان سڪائينڊ جي بادشاهه جو پٽ آهي، تڏهن عجب وڃان وات ٽاڙي هن ڏي نهارڻ لڳيون. ايڊٽ کي ته ايتري حيرت لڳي، جو هٿن مان زرم ڪيري پيس. بادشاهه چين: اوهين هيئن حيران ڇو ٿيون ٿيو؟ هيءُ سچ پچ شهزادو آهي. سڪائينڊ جي بادشاهه اول لشڪر جي ڀرتي ڪرڻ جو انجام اسان سان ڪيو هو، پر پوءِ هو ڪنهن سبب پنهنجو انجام پاڙي نه سگهيو. هن جوان کي وري به شاس هجي، جو پنهنجي پيءُ جي ڳالهه مٿي ڪرڻ لاءِ ٿورا گهڻا ماڻهو ساڻ وٺي، ڇمڙا پوڻ ڪري، اسان جي لشڪر ساڻ اچي شامل ٿيو. سالس جيڪا مٿ ماڻهن جي هئي، سا ديني اڙائيءَ ۾ شهيد ٿي ويئي، باقي هڪڙو همراھ وڃي اچيس. سندس ڪنهن به همراھ اسان کي ڪڏهن ائين ڪونه ٻڌايو ته سڪائينڊ جو شهزادو هيئن ويس بدلائي اسان وٽ آيو آهي. پوءِ غفلت ڪري جهنڊو وڇايائين ته کيس رواجي سردار سمجهي، جلاد جي حوالي ڪيو ويو. لڪ ٿورا ڏٺيءَ ڄا، جو اسان کي پوءِ ڇت ۾

چڱي ٻيڻي، جو جيئڻان ڏنوسون، هٿو ڪونڌر
ڪسجي وڃي ها، ته پرلڻي مڇي وڃي ها، ٻارا
هٽڪڻ، جڏهن اسان اڀرائي ڪري توکي جلاد جي
حوالي ڪرايو، تڏهن تو پنهنجو نالو نشان ۽ مرتبو
ڇو نٿي ظاهر ڪيو؟

شهزادو: ٻهري جو ڪم هاڻ تي ڪٿي، پوءِ جنهن
مهل قصور ڪم، تنهن مهل سيڪت جو سزاوار ٿي
چڪس. اهو مڙس جو مرڪ نه آهي، جو پنهنجي
جند ڇڏائڻ لاءِ پنهنجو عهدو ۽ اقبال ڇاڻائين. تنهن
کان سواءِ مون هن ڪيو هو ته ويڙهه پوري ٿيڻ
کان اڳ، هاڻ ٻڌرو نه ڪندس، پر جڏهن ڏاڻ ته
هاڻ ڪال اچي ڪنڌ تي اينو آهي، تڏهن اينگادي
واري سنڀاسي اڳيان ڏوھ-باس ڪيم، ۽ هن کي
پنهنجو سڄو نالو نشان ٻڌايم.

بادشاهه: هاڻ! هن کي اها وڃ جي سڏ هئي،
تڏهن ائين ٿي چيائين ته پنهنجو ڪو عضوو ڪڍجي
وڃڻ قبوليو، پر هن جوان جو ڪسجن جيڪر ڪين
قبوليو. اڀر، هڪ عضوو ڇا، پر اسان جي سموري
جان هلي وڃي، ته به هيءُ ڪٿور جيڪر تڏهن به
ڪسجن نه ڏيون. سڄي يورپ جي پوءِ اسان تي جيڪر
ڦٽ لعنت پوي ها، ۽ ڪنهن جي اڳيان جيڪر ڪنڌ
به ڪين ڪٽي سگهون ها! قوسي شرطن موجب اسين
هن جي هر طرح سنڀال لهن لاءِ ٻڌل آهيون، تنهنڪري
ڏاڍو ڀلو ڪم ٿيو، جو اسان اهو ٿهر نه ڪيو.

رالي: ٻوڙ ٿيڻ توهان کي ڪيئن سڏ ٿيئي، ته هيءُ شهزادو آهي؟

بادشاهه: اسڪاٽلنڊ مان قاصدن ٺال آندي، تنهن ۾ ۾ ڄاڻايل هو ته اسڪاٽلنڊ جي بادشاهه کي معلوم ٿيو آهي ته سندس اکين جو آسائيندڙ اسان جي لشڪر ۾ اچي شامل ٿيو آهي. هاڻ هن اسان جا ٽي امير جهلي، پاڻ وٽ قابو ڪيا ۽ چواڻي ڪو اٿس ته جيڪڏهن سندس اسڪاٽلنڊ ۾ پٽ کيس صحيح سلامت موٽي نه ملندو، تيستين انهن اميرن کي اهو نه چڏيندو. اتي اسان جي اک ٻڌي ۽ شڪ ۾ پياسين ته شهزادو اهوئي آهي. توهان کي ٻڌايوسين ته هن جا ٻيا ساٿي ديني لڙائيءَ ۾ شهيد ٿي ويا هئا، باقي هڪ همراھ بچيو هوس. جنهن وقت هن کي جلاد جي حوالي ٿي ڪيوسين، تنهن وقت اهو همراھ پندرهن ڪوھ پنڌ ڪري عسقلان ڏي ويو ۽ سرٿامس کي سمورو پٽ وڃي ڏنائين. سرٿامس جڏهن اسان سان اچي ڳالهه ڪئي، تڏهن اسان جا ڪهاڻ ڪليا. هاڻ پياري ايڊٽ، تون اسان کي پنهنجو هٿ ڏي. پيارا اسڪاٽلنڊ جا شهزادا، تون به پنهنجو هٿ ڏي ته اسين پنهنجن هٿن سان اوهان کي پرڻايون.

هيءُ شهزادو پنهنجي بهلوانيءَ ڪري اڪيئي ايڊٽ جي رڪن ۾ بيٺي ويو هو، پر هيستائين ايڊٽ ساڻس پرڻجڻ پنهنجي شان وٽان نٿي ڄاتو، جو هن کي پنهنجو جيس نٿي سمجهيائين. شهزادي کي به پاڻ ٻڌو

ڪرڻو نه هو، تنهنڪري ماليشي محبت تي ڪفايت
ٿي ڪيائين. هينئر ٻنهي ڏاڍي چوچ مان هڪٻئي سان
لائون لڏيون. هن جوان سندس خاطر سر جون سئون
ڏنيون هيون، پر هينئر هن جا لاپا سجايا ٿيا. من جون
مرادون پوريون ٿيس ته خوشيءَ وچان ڪپڙن ۾ نه
پئي ماڻيو. سگهوئي شاهي تنبوءَ ۾ شادمانا ٿيا ۽
چوڌاري واڌايون وري ويون.

هيڏانهن هيءَ پنهنجن سوجن ۾ سگن هئا، ته
هوڏانهن سلطان صلاح الدين سڀني شهزادن جي مائي
موڪلائي، سلطان جهڙي نه حاڪم کي ڪوبه ٺاڀري
واري نٿي سگهيو. سگهوئي سڀ بادشاهه ۽ شهزادا
اچي وٺس ڪٺا ٿيا ۽ هيءَ گهٽ ڪنوار به آيا.
مهمانن لاءِ قورمون هلا، دوپيازه، دم پخت، برياني ۽
ٻيا طرح طرح جا طعام تيار ٿيا هئا. قسمن قسمن ميوا
۽ مٺايون موجود ٿي ويون. مسلمانن وٽ شراب
حرام آهي، تنهنڪري نموني نموني جا شراب شهزادن
کي مليا. اول سڀني مهمانن ٿورو ٿورو چوچورو ڪري
شراب ٿي پيتو ته هاڪارو ڇاڙو سهڪندو آيو، ۽
سلطان کي ڪن ۾ ڪاٺوڪ ڏنائين. سلطان امالڪ
محفل مان اٿي ويو. گرڻڊ ماسٽر کي پاڻ کان هاليهي
اچي چورا ڪورا لڳي ۽ منهن جو ٻنهي لهي ويس.
سگهوئي سلطان موٽيو ۽ ميزبان جا حق به آڻ لڳيو.
سڪانڊ جو شهزادو، جنهن هيڏا لڪ ننگهيا هئا،
تنهن جي خاص طرح خاطري ڪيائين ۽ هن کي دل

دل ڪهڙي ٻالهن مان جون مبارڪون ڏنائين. هن ۾ سندس ڪهڙي شڪر گذاري ڪئي، جو وقت سر سندن هٿ نصيب نه ٿينس ها، ته هن کان اڳ لاشو به ڪين اڀيس ها. اوڏي مهل ٽيمپلرن جي ڪرڻند ماسٽر اڃا هيريون شربت جو ڪلاس چين تي ئي رکيو، ته سلطان صلاح الدين اوچتو ئي اڇانگ ماري، ائين وڃي مٿان هيس، جيئن ٻلي پئي ڪٽي ٿي، ۽ انهي ترار سان سسي لٽي ڌڙ کان ڌار ڪيائينس. سڀني جون ڏندين آڱريون لهجي ويون. آسٽريا جي ڊيوڪ کي اڃي پنهنجي ڦڙي پئي. هن پانيو ته ڪرڻند ماسٽر کان پوءِ مون کي پورو ڪندو. هن واکو واکاڻ لائي، جي، اسان کي ڪوئي ٿو ڪهي! اني سڀني کي اڃي پنهنجي لهجي. رچرڊ پانيو ته سلطان دغاهازيءَ تي ڪم ڪشي آهي، تنهن آساک پنهنجي ترار ۾ هٿ وڌو. سلطان ڏاڍي ٺاهر سان آسٽريا جي ڊيوڪ ۽ ٻين کي چيو: اوهين ڪو به خيال نه ڪريو! پيارا انگلنڊ وارا شهاڻا پاڻ اوهين به ناحق ترار نه آلاريو. هن لپاڪي پنهنجو ڪيتو لوڙيو آهي. اڄ آءُ اوهان کي ڪٽي طرح ٿو ٻڌايان ته هن ملهون ڪهڙا ڪهڙا ڪم ڪيا آهن: رچرڊ جهڙي لائق بادشاهه پٺيان هن نالائق بندرو ترڪ ڇڏيو، هر ڏليءَ هن کي هٿ ڏيئي رکيو. اسين جڏهن حڪيم جي ويس ۾ رچرڊ بادشاهه وٽ وياسين، تڏهن اسان جي ۽ هن سڪاٽلنڊ جي شهزادي جي پٺيان هي بدليت ساڻ آيو هو. وري جڏهن اسين

رچرڊ بادشاهه جي چانولي ڇڏي، هيڏانهن ئي آياسين، تڏهن بدبختيءَ سان اسان جي پٺيان پنهنجا ماڻهو ڊوڙايائين، هر اسين پنهنجا وٽ تڪڙا ڪاهي، سڪ سان اڇي پنهنجيءَ حد ۾ پهتا. جنهن مهل مانسٽيريت جو مارڪئس ۽ ڪائونڊ جو شهزادو پاڻ ۾ دٻو ٿي لڙيا ٿي، تنهن مهل اسان جي هڪ تابع ڪيل دشمن کي ڇيڙي وٺي آيو. اسان کي هن جا پار سجھيا پئي، تنهنڪري اسان اڳيئي وڏو ڪٽڪ سنڀرائي ڇڏيو هو، جنهن ملعون کي وڃي منهن ڏنو ۽ اوهان کي ڪاھ لٽڪ ڪاھ پيئي. هن هيترا فتور جا ڳايا ته اسان هن جي وار جو نالو ورتو. هينئر اسين هتي محفل ۾ مشغول هئاسين، ته پٺيان هيءَ وڃي مانسٽيريت جي مارڪئس کي خون ڪري آيو. اسان جي حد اندر اهو ڏوھ هن کي ڦهڻ جو نه هو، تنهنڪري ڪنهن به قيام کان سواءِ هن کي قتل ڪري ڇڏيو سين.

رچرڊ رڙ ڪري چيو: مارڪئس! ڪرئڊ ماسٽر سندس ٻوڙ هو دوست هو، پوءِ ڪيئن ڪٽائينس؟ سلطان، اوهان کي هن ڳالهه لاءِ ٿاڻي ڏيئي پوندي*.

* سروالٽر سڪاٽ، آرنولڊ جي خون کي ڪرئڊ ماسٽر جو خون ڪري ڄاڻايو آهي.

آرنولڊ نالي هڪ شخص شام ملڪ جي ويران پٽن ۾ هڪ قلعو هٿ ڪيو هو. جيڪي حاجي حج ڪرڻ ويندا هئا، تن کي ڦٽري ماري، هو انهيءَ قلعي ۾ وڃي پناهه وٺندو هو. (ڏسو حاشيه ص ۲۰۹)

سلطان چيو: اوهانکي خاطري ڪرڻي آهي ته هن ڄامڙي کان پڇو. هن پوءِ امالڪ ڄامڙي کي ڪن کان جهلي، سڀني جي اڳيان آڻي بيهاريو. ڄامڙي سڄي گالهه پيرائڻي ڪري ٻڌائي. هن چيو: سلطان هنکي طلسم واري دوا ڏني ته هو سمهي پيو ۽ ننڊ ڪڍي ويس سندس نوڪر ڇاڪر تنبوءَ مان ذڪري ٻاهر ٿيا ته مان هنجي نگاهه ڪرڻ ويس. اتي ڪنهنجي اچڻ جو آواز پڌم، سو تنبوءَ جي پٺيان پاسيرو ٿي بيٺس. ڪرڻنڊ ماسٽر سڻيندو سڻيندو هن وٽ ويو ته هن اڪيون ٻڙي ساڻس گالهائيو ۽ هيائينس: ”آءٌ ڏوھ باس ڪندس ته پوءِ منهنجي دل تان ٻار لهندو.“ هن اڃا ايترو چيو ته ڪرڻنڊ ماسٽر

(هلندڙ حاشيه ص ۲۰۸)

انوقت جيروسلم جو بادشاهه هڪ عيسائي مذهب جو هو. آرنولڊ جي رهزنيءَ ڪري سلطان صلاح الدين جيروسلم جي بادشاهه سان جنگ جوڙي. بادشاهه ۽ آرنولڊ گرفتار ٿيا. تڏهن ٻئي قيد ٿي، سلطان وٽ آيا، تڏهن جيروسلم جي بادشاهه کي ڪل ٽٽل ڏسي، سلطان هنکي شريت جو پيالو پهرڻ لاءِ ڏنو. بادشاهه ٿورو شربت پي، پوءِ اهو پيالو آرنولڊ کي ٿي ڏنو ته سلطان چيس: ”منهنجا شاهانا قيدي، تنهنجو سر ٻاڪ آهي، پر اسان صلاح الدين جو پيالو ههڙي ناٻاڪ رهڙن جي هٿن ۾ پليد ٿيڻ نه ڪهجي.“ ائين چئي سلطان جي تالوار آرنولڊ جي سسي ڌڙ کان ڌار ڪري ڇڏي.

(ڏسو کين صاحب واري تاريخ).

ترار ڪڍي ڪهي وٽس. مون پوءِ ٻوڙي اچي سلطان سان ڳالهه ڪئي، جنهن ڪرڻد ساسٽر جو ڪلو ڪپيو. ڄامڙي جي واٽان هيءَ ڳالهه ٻڌي سڀ حيران ٿي ويا. سڄيئي انهيءَ دم سارڪس جي تنبوءَ ڏي ٻوڙيا ۽ اتي رت جون نديون ڏسي بهي ڪين سگهيا. شهزادن کي هينئر ڄاڻوڙي جي ڳالهه تي اعتبار آيو، پراهي ڦار لڳن ته سلطان جو ڪهڙو واسطو جنهن ڪرڻد ساسٽر کان هن خون جو حساب ورتو. رچرڊ چين: ”انهيءَ ڳالهه تي نه اچو، سلطان پنهنجي حد پوري ڪارروائي ڪئي آهي.“ هو پوءِ موٽي سلطان جي محفل ۾ ويا. هينئر ڪنهنڪي ڪاٺ پيٽ ڪونه ٿي اجهيو. سلطان جڏهن ڪاٺ لاه ڪهڙا زور ڪين تڏهن رچرڊ چيو: جيروسلم اسانجي حوالي ڪريو ته اهائي اوهانجي وڏي مهماني ۾ ڇڏي. سلطان چيس: پنهنجي جيئري جيروسلم هتان ڇڏڻو نه اٿئون باقي جيڪي سهوليتون گهرندا سي سڀ ڏينداسين. رچرڊ انهيءَ تي به راضي ٿيو. سڄي پوءِ ڀائرن وانگر هڪٻئي کان موڪلايو. ڪوچ ڪرڻ مهل سلطان پنهنجو طلسم سڪا ڏنڊ جي شهزادي کي سوکڙيءَ طور ڏنو. هينئر ڪروسيدرن جو هتان ڪم لڳو ۽ هو وڃي پنهنجي وطن سگي ٿيا. هتي اچي سڄي اهو ڀرتو اکين سان ڏٺو ته ”جهڙي نيت تهڙي مراد.“ سڪا ڏنڊ جي شهزادي جي نيت صفا هئي ته پنهنجو لائق انعام لڌائين. ڪرڻد ساسٽر ۽ مارڪس کي دل ۾ دغا هئي ته انهن پنهنجي پنهنجو ڪيتو لوڙيو.

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي گولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل (پن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پنن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پنن سان اُن جو ڪو به لاڳاپو نه هوندو.

پَن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

....

جئن جئن جاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

....

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

.....

هي بيت اُٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرقُ نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
 پهتو منهنجي من ۾ تنهنجي پَنَ پَنَ جو پڙلاءُ.“
 - اياز (ڪلهي پاتم ڪينرو)